


લીલાવતી જીવનકલા

(ગદ્યપદ્યાત્મક.)



કર્તા,

સ્વ. સાક્ષર શ્રી ગોવર્ધનરામ માર્ધવરામ ત્રિપાઠી,
બી. એ., એલ્. એલ્. બી., વકીલ, મુંબાઈ હાઈકોર્ટ.

શિશુર્વા શિષ્યા વા યદસિ મમ તત્તિષ્ઠતુ તથા ।
વિશુદ્ધેશ્વરકર્પસ્રવયિ તુ મમ ભક્તિ દ્રઢયતિ ॥
શિશુર્યં સ્ત્રીર્ણં યા ભવતુ નનુ પન્થ્યા ત્વમભવ ।
ગુણા પૂજાસ્થાનં ગુણિણુ ન ચ લિપ્તં ન ચ વયઃ ॥

વત્તરામચરિત ઉપરથી.

ત્રીજી આવૃત્તિ

સર્વ અધિકાર સ્વાધીન.

પ્રકાશક,

રમણીયરામ ગોવર્ધનરામ ત્રિપાઠી.

મુંબાઈ.

મુખ્ય એજન્ટ્, એન. એમ. ત્રિપાઠી એન્ડ કંપની.

સંવત્ ૧૯૭૯.]

[ઇ. સન ૧૯૨૩.

મૂલ્ય રૂપીઆ દાઠ.

પ્રથમ આવૃત્તિ: સંવત્ ૧૯૬૧: ઇ. સ. ૧૯૦૫:

દ્વિતીય આવૃત્તિ: સંવત્ ૧૯૬૫: ઇ. સ. ૧૯૦૯:

તૃતીય આવૃત્તિ: સંવત્ ૧૯૭૯: ઇ. સ. ૧૯૨૩:

Printed by Yashwant Kashinath Padwal at the
Tatva-Vivechak Printing Press,
and

Published by Ramaniyaram Govardhanram Tripathi
at Morarji Gokuldas Chawls, Girgaon,
Bombay No. 4.

મે, ઇ. સ. ૧૯૨૩.

ત્રીજી આવૃત્તિની પ્રસ્તાવના.

— ૦ —

અ. સૌ. લીલાવતીજીનેના અવસાન પછી રા. જનમશંકર મહા-
શંકર બ્રુચ, લલિત, ઉપર ગ્રન્થકર્તાએ લખેલો એક પત્ર આ આવૃત્તિમાં
ઉમેરવામાં આવ્યો છે. ભાઈ જનમશંકરે એ પત્ર આટલાં વર્ષ સુધી પાસે
પોતાની સાચવી રાખ્યો હતો અને આજે એનો મૂલ્ય ઉપયોગ
કરવા દીધો છે તે માટે એ ભાઈનો હું અંતઃકરણપૂર્વક ઉપકાર માનું છું.

એક વખત મોટું ગણાતું અમારું કુટુંબ આ વીસ વર્ષના ગાળામાં
આજ વિધિવશાત્ ફક્ત ત્રણ જ વ્યક્તિઓ ઉપર એવલંબી રહ્યું છે. અને
કુટુંબનું દુર્દેવ બાકી રહ્યું હોય એમ સૌ. લીલાવતીજીનેના બાલક પુત્ર
'બાણુ'—રાજેન્દ્ર એકવીસ વર્ષની યુવાન વયે, ૧૯૨૧ ના નવેમ્બર માસમાં,
૧૯૭૮ ના કાર્તિક સુદ ૩ ને દિવસે નડિઆદમાં સ્ટેશનઉપર આવેલા 'રતન
તળાવ'માં તરવાનું શીખવા જતાં જલશાયિ બન્યો. ભાઈ બાણુ એ વખતે
મુંબાઈ યુનિવર્સિટીની ઇન્ટરમિડિયેટ પરીક્ષા માટે અમદાવાદની ગુજરાત
કોલેજમાં અભ્યાસ કરતો હતો. સાર પહેલાં મુંબાઈની ટ્રેવીયર્સ કોલેજમાંથી
૧૯૨૧ ના માર્ચ માસમાં ઇન્ટરમિડિયેટની પરીક્ષામાં એ બેઠો હતો.
દુર્ભાગ્યે એ નિષ્ફલ નીવડતાં અમદાવાદ ગયો. ત્યાં ફક્ત ત્રણ માસના દંઠા
સમયમાં એણે પોતાના સહાધ્યાયીઓનો પ્રબલ પ્રેમ મેળવ્યો હતો. પણ
વિધિના કૂર પંજાએ એને આમ ઉપાડી લીધો છે. ૧૯૨૦ ના મે માસમાં
એનું લમ કર્યું હતું. આમ લીલાવતીજીનેનું સમારક હવે ફક્ત આ લીલા-
વતીજીવનકલા જ ગુજરાતની પાસે રહ્યું છે. ધણાં કૂળા ગુણાથી સમૃદ્ધ
આ ઉત્સાહી ભાઈ જતાં લીલાવતીના ભાઈના દુઃખની અવધિ થઈ રહી
છે. પરન્તુ જીનેના દુઃખમાંથી ધડો લેવાનું શીખેલા મહારા જેવા ભાઈને
ભાગ્ય પ્રાપ્ત થયું છે. રાજેન્દ્ર પોતાની સંસ્કારી કુલિન માતાની સેવા અર્થે
પરલોક ગયો છે. ઇશ્વર એના સંસ્કારી આત્માને શાંતિ આપો.

આ પુસ્તકમાં આ આવૃત્તિ સાથે સૌ. લીલાવતીજીનેની પછી
એ જ રસ્તે ગયેલ સ્વર્ગવાસી જીનેનો અ. સૌ. યશસ્વતી અને અ. સૌ.
જયન્તિ, ભાઈ રાજેન્દ્ર અને માતુઃશ્રી લાલતાની છબીઓ પ્રગટ કરવાનું
કીક લાગ્યાથી પ્રગટ કરી છે.

એપ્રિલ, ૧૯૨૩,
મુંબાઈ.

રમણીયરામ ગા. ત્રિપાઠી.

પ્રસ્તાવના.

—:૦:—

લીલાવતી આ લેખકની જ્યેષ્ઠ પુત્રી હતી. તેના દેહાગ્નિમાની પિતાની વૃત્તિથી આ લેખ લખાયો છે.

આ લેખના ત્રણ ભાગ પાડ્યા છે. પ્રથમ ભાગમાં લીલાવતીની ગદ્યાત્મક જીવનકથા છે. બીજા ભાગમાં પદ્યાત્મક “સંસ્કારકલાપોડપી” નામનું કાવ્ય છે. ત્રીજા ભાગમાં “પરલોક” નામનું પદ્યાત્મક કાવ્ય છે. બીજા અને ત્રીજા ભાગ પણ લીલાવતીને ઉદ્દેશીને જ લખેલા છે. પિતા પુત્રીના જીવનપ્રસંગોનો સંગ્રહ અપૂર્ણ રીતે જ કરી શકે છે. એવી અપૂર્ણતાથી પ્રથમ ભાગની જીવનકથા લખાઈ છે એટલું જ નહીં, પણ એ જીવનના જેટલા અંશ લોકહૃદયમાં પ્રતિષ્ઠા પામવા યોગ્ય લાગ્યા તેટલાનો જ સંગ્રહ એ ક્યામાં છે. એ અંશોનું નવનીત બીજા ભાગમાં છે, એ બે ભાગમાં જે નવનીત છે તેટલામાં લીલાવતીના ઐહિક જીવનની કલા દર્શાવવાનો પ્રયત્ન છે. દેહ પક્ષા પછી પણ ન હિ કલ્યાણ-કૃત્કાંધિદુર્ગતિં સાત ગચ્છતિ એ સિદ્ધાદેશપરની શ્રદ્ધાને અનુસારે લીલાવતીની પારલોકિક જીવનકલાને દૃષ્ટિપથની મર્યાદામાં આણવાનો ત્રીજા ભાગમાં પ્રયત્ન છે. લીલાવતીના ગુરુજી શાસ્ત્રીજી જીવરામ લતુરામ પાસે તેમણે તેને શીખવેલાં ઇશકેન ઉપનિષદોનાં ભાષાંતર કરાવી જુદાં પ્રસિદ્ધ કર્યાં છે.

નડીઆદ,

ગા. મા. ત્રિ.

આશ્વિન સંવત્ ૧૯૬૧.

ભાગ ૧. હીલાવતીની જીવનકથા.

૧

ખંડ.

પ્રકરણ ૧.

૧

હીલાવતીના જીવનપ્રવાહોનાં મૂલસ્થાન, અથવા ઉપોદ્ધાત.

૧. “ પાણીથી નહાવાનું તે તો બહારનું જ ! બાકી મ્હાંયનું નહાવાનું તો બીજું ! ” ... ૧
૨. “ લોક પરણે નહીં ને કુમાર રહે તો ન ચાલે ? ” ... ૧
૩. “ તમે જ રનેહમુદ્રામાં પહેલી કવિતામાં કહ્યું છે કે
● ● ખાતાં ઉડતાં શીખીને તજે જનકનો સાથ. ” ... ૩
૪. માતાનો ઉપદેશ પુત્રાએ સ્વીકાર્યો ... ૬
૫. પિતાનો ઉપદેશ પુત્રાએ પોતાના જીવનમાં વણી દીધો... ૮
૬. ઇશ્વરે આપેલાં દુઃખનો તિરસ્કાર કરવાનું અશોક હીલાવતીએ વર્ચ્ય ગણ્યું છે. ... ૧૨
૭. કૃતકૃત્યતા અને કૃત્યકૃત્ય જનની નિજીવિધા ... ૧૩
૮. એ નિજીવિધાની તપોમયતા અને તેની મુમૂર્ષુતા. ... ૧૪

પ્રકરણ ૨.

૧૬

જીવનપ્રવાહોનું સંગમસ્થાન.

૯. પતિગૃહ. ... ૧૬
૧૦. આશા અને નિરાશા. હરિદ્રાનો પ્રયોગ ... ૧૮
૧૧. “ બા, બીજાં સંસારીયાંની દીકરીયો જેવી તમારી દીકરી-એને ગણુશો તો ઇશ્વરનાં અપરાધી થશો ! ” આર્ય હૃદયની અમર આશા ... ૧૯
૧૨. “ વડીલની આજ્ઞા ક્યાં ન માનવી ? ” એ પ્રશ્નનો ઉત્તર અને તપોમય જીવનની અશોકતા. ... ૨૧
૧૩. ભવિષ્ય રચિતને માટે વર્તમાનમાં અભ્યાસ. ભોગ-તૃષ્ણાનો ત્યાગ ... ૨૨
૧૪. અશ્રુપાતનો તિરસ્કાર કરનારીને અશ્રુપાતનો ધર્મ-પ્રસંગ... ૨૩
૧૫. સૂક્ષ્મધનથી ધનવતીનું ઐશ્વર્ય ... ૨૪
૧૬. હીલાવતીનું હૃદયદૈવત અને તેદૈવતના પૂજક પ્રાણનું સત્ત્વ... ૨૫

૧૭.	એ દૈવતને માટે ટેકનો ત્યાગ. કાયરોગની ચિકિત્સા. ...	૨૬
૧૮.	માતાના આશ્વાસનને અર્થે લીલાવતીએ પોતાના હૃદ- યનો ગુપ્ત મન્ત્ર પ્રકટ કર્યો. બુદ્ધિપૂર્વક સ્વીકારેલી મુમૂર્ષુતા...	૨૭
૧૯.	ધર્મનું બન્ધન અને એ બન્ધનની ઇશિતા. ...	૩૦
૨૦.	લીલાવતીના હૃદયમાં એ ઇશિતામય જ્યોતિઃ ...	૩૧
૨૧.	તેના સર્વ-સ્વ-ત્યાગ-ધર્મનો પ્રસંગ, એ ધર્મનો પ્રતિ- બન્ધક ધર્મ, અને ઉભય ધર્મનું ઐક્યસ્થાન ...	૩૨
૨૨.	યજ્ઞપથુ લીલાવતી. ...	૩૫
૨૩.	શ્વશુરગૃહલાવનામાં સિદ્ધ કરેલી સ્વચ્ચતા ...	૩૬
	પ્રકરણ ૩.	૩૭

સ્વગોત્રમાં યજ્ઞમાનધર્મિણી.

૨૪.	અપ્રમાદ. ...	૩૭
૨૫.	માતાના આશાત-તુલુ ધારણુ અને તેની સાથે જ નિરા- શાને માટે સજ્જકરણુ. ...	૩૮
૨૬.	“ હમણા આ ખરચ રહેવા ધો. ” ...	૪૦
૨૭.	માતાને થવા નિર્મોલા અનન્ત વિરહની ચિન્તા અને તે વિરહજન્ય દુઃખનો પ્રથમથી પ્રતીકાર. ...	૪૧
૨૮.	પ્રીતિનો ચિન્તાધર્મ અને ઇશ્વરનો અધિકાર. લીલાવ- તીના પ્રયત્નમાત્રની કુંચી ...	૪૨
૨૯.	પ્રજ્ઞાત અથવા સાધનસાધ્ય ધર્મ, અને અપ્રજ્ઞાત અથવા સ્વભાવસિદ્ધ ધર્મ. ...	૪૩
૩૦.	પ્રજ્ઞાત અથવા પ્રજ્ઞેય ધર્મની અન્ય જીવોના આતિથેય- કર્મમાં સમાપ્તિ. યજ્ઞમાન, અતિથિ, અને નિષ્કામ આતિથેયચત્ર. ત્રણ પ્રકારના જીવ. ...	૪૪
૩૧.	અસંસારિણી યજ્ઞમાનાનો આતિથેયસ્વીકાર ...	૪૬
૩૨.	એવી યજ્ઞમાનાના સમદૃષ્ટિમય જ્ઞાનમાં પક્ષપાતમય સ્નેહનો સમાસ. ધર્મ અને અધર્મ સ્નેહ. અસંસારિણી સંસારિણી. ...	૪૭
૩૩.	એવી યજ્ઞમાનાઓના સ્નેહનું સ્વરૂપ. ...	૪૮
૩૪.	જહેનો માટેની ચિન્તા અને તેમની સુપ્રત. ...	૫૦
૩૫.	બાઈ માટેની ચિન્તા અને તેને ઉપદેશ. ...	૫૨
૩૬.	પિતાના હૃદયવૈકલ્યબળની ચિકિત્સા અને તેનું ઔષધ. ...	૫૩

પ્રકરણ ૪.

૫૭

ઉક્ત જીવનવૃક્ષનાં કારણ-બીજનો વિકાસ.

૩૭.	લીલાવતીનું આ જીવનચરિત્ર નથી પણ માત્ર તેની જીવનકથા છે, અને પ્રસિદ્ધ ક્રમ ઉલટાવી આ પ્રકરણ હવે મુકવાનું તે જ કારણ છે. ૫૭
૩૮.	પ્રારબ્ધ બીજ અને પૂર્વસંસ્કાર. ૫૮
૩૯.	લીલાવતીને શાળામાંથી ઉઠાડી લીધી. ૬૧
૪૦.	વિદ્યાને માટે રાત થોડી અને વેશ ઘણા. ૬૨
૪૧.	લીલાવતીનો અભ્યાસ પ્રાથમિક વિદ્યા, ગૃહકર્મ, સંસ્કૃત સાહિત્ય, વગેરે ૬૩
૪૨.	શાસ્ત્રસમાગમ ૬૫
૪૩.	આ દેશકાળમાં સ્ત્રીજીવનને કેઈ કેઈ વિદ્યાઓ આવશ્યક અને અનુકૂળ હોઈ શકે તેનો વિચાર અને તે વિચારનો લીલાવતીના જીવનમાં પ્રયોગ. ૬૭
૪૪.	આ દેશની સ્ત્રીઓને માટે પાશ્ચાત્ય વિદ્યાની ઉચિતતાની પરીક્ષા કરવા માટે આપણાં શાસ્ત્રોમાંથી જડી આવતી એક કસોટી. ૬૯
૪૫.	ઉક્ત કસોટીનો ઉપયોગ કરી વિષયપરીક્ષા કરીએ તો, પાશ્ચાત્ય વિદ્યા પણ આપણી સ્ત્રીઓને યથાશક્તિ યથામતિ આપવી તે એક કસ્યાણુકર ધર્મ છે ૭૧
૪૬.	પાશ્ચાત્ય વિદ્યાનું વિષય એ વિષય દર સમ્પર્કનાં અનુપાત; આરંભેલી ચર્ચાની આ જીવનકથામાં પ્રાસંગિકતા ૭૫

પ્રકરણ ૫.

૭૬

ભાવનાઓ—ભરેલી સૃષ્ટિ.

૪૭.	બુદ્ધિમય, વાસનામય, અને ભાવનામય મનુષ્યવૃક્ષ. ૭૬
૪૮.	માતાવિષયે લીલાવતીની ભાવના ૭૭
૪૯.	પિતાવિષયે ભાવના ૭૮
૫૦.	લીલાવતીની ઉક્ત ભાવનાઓનું સ્વરૂપ. ૮૦
૫૧.	વસ્ત્રાલંકાર વગેરે ૮૨
૫૨.	શરીરસૌન્દર્યમાં સૂક્ષ્મભાવનાનો પરિપાક. ૮૩
૫૩.	સહીષ્ણુતાનાં ? ૮૫

૫૪.	લીલાવતીએ શાનો દહાવો લીધો ? ...	૮૬
૫૫.	પોતાના દોષો ઉપર દૃષ્ટિ. ...	૮૮
૫૬.	વાસનાઓ કે ભાવનાઓ ? ...	૯૦
૫૭.	બે વિદ્યાઓનું મિશ્રણ. ...	૯૨

પ્રકરણ ૬.

૯૫

અધ્યાત્મદૃષ્ટિનો ઉદય.

૫૮.	દુઃખ, ચિત્ત, અને જીવન: એ ત્રણમાં લીલાવતીએ સંસારની પર્વાસિ ગણી હતી. ...	૯૫
૫૯.	લીલાવતીનો છેલ્લો પત્ર; એણે દુઃખમાં પણ ઈશ્વરનો કૃપારૂપ આશય માન્યો છે ...	૯૫
૬૦.	લીલાવતીના ચિત્તની શ્રદ્ધા અને જીવનનો આશય ...	૯૭
૬૧.	મહાબુદ્ધ્યનું પ્રથમ પગથીયું. ...	૯૯
૬૨.	તત્વબોધનો ઉદયવિધિ ...	૧૦૧
૬૩.	જીવન-સફલતા ...	૧૦૨
૬૪.	લીલાવતીએ માનેલી ભવની ભવાઈનું સ્વરૂપ. ...	૧૦૫
૬૫.	ઈશ્વરના સ્વરૂપનો લીલાવતીના હૃદયમાં અંશબોધ. ...	૧૦૬
૬૬.	દુઃખથી આઘાતિત આનંદ ...	૧૦૯
૬૭.	આધ્યાત્મિક તૃપ્તિના નિરાવરણ આનંદની મૂર્તિ. ...	૧૧૧
૬૮.	સંબોધન. ...	૧૧૪

જીવનકથાનું પારશિષ્ટ.

૧૧૫

૧.	લીલાવતી ઉપર પત્ર, લખનાર આ મન્યનો લેખક, સંવત્ ૧૯૫૭ મહા વદ ૧૧	} ગુજરાતી. ૧૧૬; ૧૧૮
૨.	લીલાવતી ઉપર પત્ર, લખનાર આ મન્યનો લેખક, તા. ૧૦ માર્ચ ૧૯૦૧	
૩.	રા. રા. ગણપતરામ અનુપરામ ત્રવાડીનો પત્ર, આ લેખક ઉપર. ...	૧૨૨
૪.	નડીઆદ-નાગર-યુવક-સમાજના ઉદ્ધાર, પદ ...	૧૨૭
૫.	આ લેખક ઉપર પત્ર, લખનાર રા. રા. જગનનાથ હરીલાલ પંચાળી. એ. તા. ૬-૧-૧૯૦૨. (ઈંગ્લેન્ડમાં)	૧૨૪
૬.	,, ,, ,, તા. ૭-૮-૩ (ઈંગ્લેન્ડમાં)	૧૨૪

૭. આ લેખક ઉપર પત્ર, લખનાર રા. રા. કૃષ્ણલાલ મોહન-
લાલ ઝવેરી એમ. એ., એલ.
એલ. ખી., તા. ૧૬-૧-૨
(ઈંગ્રેજીમાં)... ૧૨૫
૮. રા. રા. કૃષ્ણલાલ મોહનલાલ ઝવેરી ઉપર પત્ર, લખનાર
આ લેખક, (ઈંગ્રેજીમાં), તા. ૧૭-૧-૨ ... ૧૨૬
૯. આ લેખક ઉપર પત્ર, લખનાર રા. રા. કૃષ્ણલાલ મોહનલાલ
ઝવેરી (ઈંગ્રેજીમાં તા. ૧૮-૧-૨. ... ૧૨૭
૧૦. " " " રા. રા. હરમુખરામ પંડિતરામ .
પંચા. (ઈંગ્રેજીમાં) તા. ૬-૧-૨ ... ૧૨૮
૧૧. " " " રા. રા. ગોપાલદાસ વિહારીદાસ
દેસાઈ (ઈંગ્રેજીમાં.) ... ૧૨૯
૧૨. " " " રા. રા. જન્મશંકર મહાશંકર બુચ,
(કવિ-લલિત) (ઈંગ્રેજીમાં) ૧-૧-૨. ૧૨૯
૧૩. " " " સ્વર્ગવાસી રા. રા. કનૈયાલાલ
ઝવેરીશંકર યાત્રિક. (ઈંગ્રેજીમાં) ૧૫-૧-૨... ૧૩૦
૧૪. રા. જન્મશંકર મહાશંકર બુચ ઉપર આ લેખકનો પત્ર
(અંગ્રેજીમાં) તા. ૨૪-૧-૨. ... ૧૩૩

ભાગ ૨.

૧૩૫

સંસ્કારકલા—પોડપી.

૫૬ આધર્મિક અથવા ચરણ.

૧. ધીમી ધીમી ચાલી તુ અંહીથી કરતી કર્તવ્ય કામ. ... ૧૩૫
- ૨ શુભયો મહાસંતોષ ! દાન તુજ કરી લીધો સંતોષ. ... ૧૩૭
૩. મુમૂર્સુતા તુજ નિઃશ્રિપાથી છવાઈ ! મુમૂર્સુતા એ અંતે
શાવી ! બાઈ ! ... ૧૩૮
૪. પડની બંધ ! નિઃશ્વાસા વિચારી, પડની બંધ ! નિઃશ્વાસ ! ... ૧૩૯
૫. પક્ષપાતી અંહી રનેહ ઉગતા, અંકુર તેના બેય ... ૧૪૦
૬. પક્ષપાતી છે રનેહ અપર એ શાખાપર અંકુર ... ૧૪૧
૭. ચંદ્રકળા ! હું ઉદ્યામળ-પર પ્રકટી તું મુજ રાત્રિ સમે ... ૧૪૨
૮. ચંદની ચંદ્રસાથે ૨ ચાલી ગઈ જ્ઞેત-જ્ઞેતામાં. ... ૧૪૨

૯. નહી શુદ્ધોદ્ધરનાન । હૃદયને નહી શુદ્ધોદ્ધરનાન ?	...	૧૪૩
૧૦. નહી પૂજનો હાઠ । હૃદયને નહી પૂજનો હાઠ ।	...	૧૪૩
૧૧. મતિ કૃતિ વાણી ને દલ્યાણી, તે પૂજદિક ભૂપણ છે.	...	૧૪૩
૧૨. ઇચ્છે લોકો સુખ, જગતમાં ઇચ્છે લોકો સુખ.	...	૧૪૪
૧૩. અમોઘ હવન હવતી પામી તું જાતે પ્રભુનો પાર.	...	૧૪૪
૧૪. શોક શો કરું હું ? પુત્રી શોક શો કરું હું ?	...	૧૪૫
૧૫. હૃદય-મુક્તિનો લોભ ધકેલી પાડી ખડી યતી માયા,	...	૧૪૫
૧૬. સકર્મ ધરતી વેશ । નિહિવિપા મુજ સકર્મ ધરતી વેશ	...	૧૪૫

ભાગ ૩. ૧૪૮

પરલોક. ... ૧૪૮



सज्जनप्रशस्तिः ॥

अथवा ।

साधुजनानां गुणो विप्रेऽपि विभोनां श्रेयसीनां वाक्ये ।

गङ्गा पापं शशी तापं दैन्यं कल्पतरुस्तथा ।

पापं तापं च दैन्यं च हन्ति सन्तो महाशयाः ॥ १ ॥

सुजनं व्यजनं मन्ये चारुवंशसमुद्भवम् ।

आत्मानं हि परिभ्राम्य परतापनिवारणम् ॥ २ ॥

खेहच्छेदेऽपि साधूनां गुणा नायान्ति विक्रियाम् ।

भङ्गेऽपि मृणालानामनुव्रजन्ति तन्तवः ॥ ३ ॥

परोपदेशे पाण्डित्यं सर्वेषां सुकरं नृणाम् ।

धर्मे स्वीयमनुष्ठानं कस्यचित्सुमहात्मनः ॥ ४ ॥

पतिते व्यसने दैवाद्वाहणे दारुणात्मनि ।

संवर्मयति वज्रेण धैर्येण महतां मनः ॥ ५ ॥

यथा चित्तं तथा वाचो यथा वाचस्तथा क्रियाः ।

चित्ते वाचि क्रियायां च साधूनामेकरूपता ॥ ६ ॥

किमत्र चित्रं पतसन्तः परानुग्रहतत्पराः ।

न हि स्वदेहशैत्याय जायन्ते चन्दनद्रुमाः ॥ ७ ॥

उपकर्तुं प्रियं कर्तुं कर्तुं स्नेहमकृत्रिमम् ।

सुजनानां स्वभावोऽयं केनेन्दुः शिशिरीकृतः ॥ ८ ॥

निर्गुणेष्वपि सत्त्वेषु दयां कुर्वन्ति साधवः ।

न हि संहरते ज्योत्स्नां चन्द्रश्चाण्डालवेदमनि ॥ ९ ॥

हृदयानि सतामेव कठिनानीति मे मतिः ।

खलवाग्विशिष्टैस्तीक्ष्णैर्भिद्यन्ते न मनाग्रतः ॥ १० ॥

अपेक्षन्ते न च स्नेहं न पात्रं न दशान्तरम् ।

सदा लोकहितासक्ता रत्नदीपा इवोत्तमाः ॥ ११ ॥

उत्तमः क्लेशविक्षोभक्षमः सोढुं न हीतरः ।

मणिरिव महाक्ष्णघर्षणं न तु मृत्कणः ॥ १२ ॥

स्वभावं नैव मुञ्चन्ति सन्तः संसर्गतोऽसताम् ।

न त्यजन्ति हतं मञ्जुः काकसंपर्कतः पिकाः ॥ १३ ॥

आपस्त्वेव हि महतां शक्तिरभिव्यज्यते न संपत्तुः ।

अगुरोस्तथा न गन्धः प्रागस्ति यथाग्निपतितस्य ॥ १४ ॥

वदनं प्रसादसदनं सदयं हृदयं सुधामुचो वाचः ।

करणं परोपकरणं येषां केषां न ते वन्द्याः ॥ १५ ॥

पिबन्ति नद्यः स्वयमेव नाम्भः स्वयं न खादन्ति फलानि वृक्षाः ।
नादन्ति सस्यं खलु वारिवाहाः परोपकाराय सतां विमूतयः ॥ १६ ॥

घृष्टं घृष्टं पुनरपि पुनश्चन्दनं चारुगन्धम् ।

छिन्नं छिन्नं पुनरपि पुनः स्वादु चैवेक्षुकाण्डम् ॥

दग्धं दग्धं पुनरपि पुनः काश्चनं कान्तवर्णम् ।

न प्राणान्ते प्रकृतिविकृतिर्जायते ह्युत्तमानाम् ॥ १७ ॥

प्रथमवयासि पीतं तोयमल्पं स्मरन्तः ।

शिरसि निहितधारा नालिकेरा नराणाम् ॥

उदकममृतकल्पं दशुराजीवितान्तम् ।

न हि कृतमुपकारं साधवो विस्मरन्ति ॥ १८ ॥

मनासि वचसि काये पुण्यपीचूषपूर्णाः ।

त्रिभुवनमुपकारश्रेणिभिः प्रीणयन्तः ॥

परगुणपरमाणून्पर्वतीकृत्य नित्यम् ।

निजहृदि विकसन्तः सन्ति सन्तः कियन्तः ॥ १९ ॥

प्रियमाषा वृत्तिर्विनियमधुरो वाचि नियमः ।

प्रकृत्या कल्याणी मतिरनवगीतः परिचयः ॥

पुरो वा पश्चाद्वा तदिदमविपर्यासितरसम् ।

रहस्यं साधूनामनुपाधि विशुद्ध विजयते ॥ २० ॥

हृदयन्ते भुवि भूरि निम्बतरवः कुत्रापि ते चन्दनाः ।

पापाणैः परिपूरिता वसुमती यज्जो मणिर्दुर्लभः ॥

श्रूयन्ते करटारवाश्च सततं चैव कुट्टकूजितम् ।

तन्मन्ये खलसंकुलं जगदिदं द्विजाः क्षितौ सज्जनाः ॥ २१ ॥

ऐक्केक वरं गणुतां गणुतां लीलातुं,

ऐक्केक वाक्यं गडतां गडतां कविनुं,

लीलावतीतुं पुरु आयु नीहातुं तेरी

तुमि न, न तुमि शुशु सज्जनना गणयेथी. २२

वसे लीला परलोकां, वसे सज्जननो अही,

अही अभरता उभयनी, तुमि प्रलुभां लही. २३




અ. મૌ. લીલાવતી.

જન્મ ચૈત્ર સુદ ૨, ૧૯૩૭.

અવસાન માર્ગશિર્ષ વદ ૧૪, ૧૯૫૮.

The Manoranjan Press, Bombay.

લીલાવતીની જીવનકથા.



પ્રકરણ ૧.

લીલાવતીના જીવનપ્રવાહોનાં મૂલસ્થાન અથવા ઉપોદ્ધાત.

૧ લીલાવતીનું વય વર્ષ ૮-૯:—મ્હારી પાસે રમતી રમતી લીલાવતી આવી અને પુછવા લાગી. “મ્હોટા કાકા, આ આપણું પેટમાં શું હશે ?” પેટમાં અન્નજનનના નળ અને તેમાં અન્ન આવવાનો અને પચવાનો વિધિ તેને આ પ્રશ્નના ઉત્તરમાં કંઈક સમજાવ્યો. આતુરતાથી અને ઉત્સાહથી એ ઉત્તર સાંભળી તે કાંઈક વિચારમાં પડી અને ટોડી ગઈ. થોડી વારમાં તેની માતા આવી પુછવા લાગી: “આ મ્હોંટીને તમે શું સમજાવ્યું ? તે કહે છે કે આપણે નાગર બ્રાહ્મણ છીએ તે તો ખોટાં, હાં, બા !”

લીલાવતી—“મ્હોટા કાકા, તું ખોટું કહું છું ? આ ન્હાવા કરવાનું તે તો ખ્હારનું જ કે નહીં ? પેટમાં તો મઠિ કચરો અને અજીન્દા ! આ નાગર બ્રાહ્મણનું ન્હાવા ઘોવાનું તો ખ્હારનું ને મ્હાંયનું ન્હાવાનું તો ખીજું !”

ખેન, આ બોધખીજમાંથી ઉગેલો વૃક્ષ ત્હારા અલ્પ જીવનમાં અમે જોયો.

એહમુદ્રા હું ગાતો હતો તેમાં હીન્દુ પુત્રીએ વિદ્વાન પિતાને પ્રશ્ન પુછ્યા છે તે કંઈક આવા જ હતા. તેનો “ પ્રતિધ્વનિ આ શું લી-
 “ સાવતીએ આજ ક્યાં ? આના લગ્નથી એનું ભાગ્ય કેવું બંધાયે ?
 “ આ દેશમાં આ વર્ણમાં તો એ ભાગ્ય બંધવાનો ધર્મ મને પ્રાપ્ત
 “ થાય છે અને જેવું નીચડે તેવું એ ભાગ્ય સ્વીકારવાનો ધર્મ લીલા-
 “ વતીનો થયે ! અન્ય દેશમાં એને આ પ્રશ્ન પુછવાનો પ્રસંગ ન
 “ આવતો. ” આ વિચારો પુગ થતા પહેલાં તો લીલાવતીએ વળી ફરી
 પ્રશ્ન પુછ્યો તે કંઈક શરમાતી શરમાતી ઉભી રહી. “ આ બાળકને
 શો ઉત્તર આપુ ? ” મને ચિન્તા વધી ને એને આતુરતા વધી. અને
 ઉત્તર દેવો પડ્યો ને, એને પાસે લેઈ વાંસે હાથ ફેરવી, દીવો.

“ જ્ઞેન, આપણે ત્યાં તુ જન્મી અને આપણે આપણા લોકના
 વ્યવહારમાં છીએ મારે ત્યારે પરણ્યાવિના ન ચાલે. માળાપ જન્મ્યો
 ન પોણે મારે દીકરીયોને માળાપ ન હોય ત્યારે કોઈ જન્મ જોઈએ. ”
 તે બોલી નહા ને સંતુષ્ટ દેખાઈ ચાલતી થઈ. મ્હારા હૃદયમાં ઉદ્ગાર
 થયો. “ જ્ઞેન, આપણા લોકમાં હું છું અને મને સંસાર ફળ્યો છે તે
 જેવી ઈશ્વરની કૃપા થઈ છે તેવી જ કૃપા ત્યારે ઉપર તેની થાવ ! ”
 એ આશીર્વાદ એક મનુષ્યના હૃદયનો હતો. એવા આશીર્વાદ કેટલાં
 હૃદય દેતાં હશે ? પુત્રીઓ જેને છે તે સર્વનાં હૃદય આનો ઉત્તર દે
 એ જ વધારે ઉચિત ગણીએ. પણ સંસારમાં મુખદુઃખની બેંચણ
 કેવા પ્રકારે થાય છે અને કેવાં નિયમોથી નિયમિત થાય છે એ વાત
 શાસ્ત્રો અનેકધા સમજાવે છે તે નિયમોમાં તો આવા આશીર્વાદનું ફલિત
 પણ આ બેંચણને જ અનુસરે છે.

લીલાવતી ! મ્હારા હૃદયના અંતર્ભાગમાં ઉઠેલો આશીર્વાદ ત્યારે
 હૃદયમાં કેવી રીતે ફળ્યો એ દર્શનનો પ્રભાવ હું આજ જોઉં છું.
 ત્યારે આ પ્રશ્ન પુછવા પહેલાં, ત્યારે જન્મ પહેલાં, મ્હારી કલ્પનામાં
 જન્મેલા એક પિતાને એ જ કલ્પનામાં જન્મેલી તેની પુત્રીએ આનો
 સમ્મતિય પ્રશ્ન પુછ્યો હતો, અને પિતાએ ચોજેલા વિવાહને વિષયે
 મ્હારી કલ્પનાએ એ પુત્રી પાસે એવું વર્ણન કરાવ્યું હતું કે:—

“ પહિડત પિતાતણી આત્મજા કંઈ બણી હું તાતપ્રતાપથી,
 “ મન વિકસીયું, ઉર મ્હોરીયું, સદ્ગુણ વીશે જહુ ભાવથી,
 “ હું ન્હાનપણથી આશ આથી ધણી ધરી મન માણતી,
 “ પણ તાય ! હીન્દુતણે લસાટ લખ્યા ન લેખો જાણતી.

“ શૈશવ વૌશૈ કર પીડીયો અસાત એક શિયુંજને,

“ ઉદ્ધાહના જ કરારમાં સહી કૌંધી મુજ મુજ ગુરુજને. ”

—સ્નેહમુદ્રા. ૧૫ (૧૦-૧૨)

આ મ્હારી હૃદયનાની મુખવાસનાવાળી પુત્રીએ આવો અસં-
તુષ્ટ ઉદ્ધાર ક્યો તારે તારા પિતાએ કરેલા તારા ઉદ્ધાહને માટે
તારા જીવનના મર્મમાત્રે, તારા જીવનમાંની ગુપ્ત તથા પ્રકટ મનોમયી
વાણીમયી અને કૃતિમયી ભાવનામાત્રે પરમસતોપના જ ઉદ્ધાર ક્યો છે,
અને મુખવાસનાને રચાને ધર્મમયી, તપોમયી, પાતિવ્રત સ્નેહમયી
ભાવનાવિના અન્ય વાસનાનો અંકુર આ તારા જીવનમાંની વામનામાં
કદી રુપ્યો નથી એ મ્હે અનેકધા પ્રત્યક્ષ કર્યું છે. એ જ મ્હારા
હૃદયના ગુપ્ત આરંભવાદનું ફક્ત તારા હૃદયના ગુપ્ત મર્મભાગમાં અને
પ્રકટ કાર્યોમાં પરિણામ પામ્યું. પણ આ તારી સ્તુતિ હોય તો, આ-
પણા ઐહિક સંબંધને વિચારતાં. પિતા પુત્રીના ગુણ જ જુવે એવો પદા-
પાત તારાપ્રતિ મ્હારે નથી એવું હું કહી શકતો નથી. માટે એ તો
ચલ્લુ તલ્લુ. આ લેખ હું કાંઈ તારા સ્તુતિગાનને માટે લખતો નથી,
પણ તારા જીવનનાં મર્મભાગના અને ઉદ્ધારના પ્રક્ટીકરણમાં અંસારને
માટે કંઈક બોધ રહેલો છે એની ભાવનાથી આ લેખને હું પ્રયોજું છું.
બાકી એ લેખની વાર્તાવિક કત્રી તો તું જ છે. વળી તારા અવસાન
પછી જગતમાં તારા જેની અનેક પુત્રીઓ અનેક માતાપિતાને પેટ,
અવતરી જનતી હશે અને જીવશે તે સર્વનાં હૃદયસરમાં તારું જ
સત્ત્વ હું જોઉં છું, અને તે ગર્વને લીલાવતીઓ જ ગણું છું. તો મિત્ર
વાંચનાર ! આ લેખમાં હું ‘લીલાવતી’ શબ્દથી અનેક સંજોગન યોજું
ત્યાં તે આ સર્વ લીલાવતીઓને ઉદ્દેશી કહેવાં સમજજો અથવા આ
લેખની વાર્તાવિક કત્રી લીલાવતીને આ સર્વ લીલાવતીઓના ધર્મપિતા-
રૂપે સંજોગું છું એમ સમજજો.

૩. કન્યાદાનથી અને કન્યાયદ્વલથી ઉત્પન્ન થતો મહામંતોષ
વિવાહવિધાનની સમાપ્તિકાળે સાંભળવાનો વ્યવહાર છે; જે સંન્યાય
તે પ્રતીત થાય એવો હેતુ છે. જ્યાં તે જ પ્રસંગને
૩. “તમે જ સ્ને-
હમુદ્રામાં પ્લેડી
કવિતામાં કહ્યું છે કે
ખાતાં ઉડતાં શી-
ખીને તને જનકનો
સાથ.”

પરિપાકકાળે શ્વશુરગૃહબહુલી કન્યાને વળાવનાં તેનાં
માતાપિતાનાં હૃદયોમાં અને નેત્રોમાં જે વિકાર થાય
છે તે કન્યાનું ભાગ્ય કેવું રચાવાનું હશે તેના વિચા-
રના પ્રથમ પ્રકટ ચવાનું ફળ છે. તેમના હૃદયના
આ વિકારનો આ આરંભ થાય છે અને અનેક વર્ષના

અનુભવને અને અવલોકનને અંતે, કન્યાનું પાણિપીઠન કરનાર અને તેનું કુટુંબ આ કન્યાને કેવી રીતે સ્વજન કરી જાળવી લે છે એ અનુભવમાં આવે છે સાંસુધી, આ ઉક્ત વિકારજન્ય ઉત્કંઠાને અને ચિંતાને અંત આવતો નથી. લીલાવતીએ તે સંબંધ પ્રશ્ન પુછી એ ચિંતાનો અનુભવ ઉક્ત પ્રકારે સમ ખેલાં કરાવ્યો હતો, સમ સમાપ્તિએ એ અનુભવ ખીજવાર કરાવ્યો, અને ચિંતાની શાન્તિ કરવાનો પ્રયત્ન પણ શ્વશુરગૃહમાં જઈને તેણે પોતે જ આરંભ્યો અને તેના અવસાનકાળ સુધી એ પ્રયત્નને બંધ ન કર્યો.

જે ચિંતાનો આરંભ લીલાવતીના પ્રથમ પ્રશ્ને કર્યો હતો તે ચિંતાને શાન્ત કરવાનો પ્રથમ પ્રસંગ તેણે તેના શ્વશુરગૃહમાં પગ મુકીને તરત જ શોધ્યો. ઉદ્યોગપ્રસંગે સન ૧૮૯૫ ના મધ્યભાગમાં હું પૌરબંદર હતો અને લીલાવતી તેના શ્વશુરગૃહમાં પેટલાદ ગામમાં હતી, તેના વિષયની કાંઈ કિંવદન્તીથી ચિંતા ઉત્પન્ન થતાં તેનાં આરોગ્યાદિક જાણુવા તેને મ્હેં પૌરબંદરથી પત્ર લખ્યો તેનો ઉત્તર તેણે લખ્યો કે:-

“ મને નડીયાદમાં એક દિવસ અને પેટલાદમાં એક દિવસ તાવ આવ્યો હતો, પણ હવે ઠીક છે. તમે જ રુનેહમુદ્રામાં પ્હેલી કવિતામાં કહ્યું છે કે,

“ તજ કોપ દિવઃ^૧ અવનિમાં ધરે નવો અવતાર,

“ ખાતાં ઉડતાં શીખીને તજે જનકનો સાથ.

“ તે જ પ્રમાણે શકુન્તલાના ચોથા અંકનો છેલ્લો શ્લોક ખબર છે.

“ મુ. મ્હોટાભાઈને મ્હારા દંડવત્ કહેશે. તમને પણ ઘણું ખર્ચ વા

“ આવે છે તે ક્રમ છે તે લખશે. શીકર ચિંતા કરશે નહીં. ઈશ્વર સૌ

“ સાફ જ કરશે. ”

ચૌદ વર્ષની વયે તેણે આ વિષયમાં આ પ્રથમ ઉદ્ગાર કર્યો, શાસ્ત્રીજી જીવરામના હાથમાં તેનું વિદ્યાદાન સોંપતાં આ લેખકે એવો ઉદ્દેશ દર્શાવ્યો હતો કે “ શાસ્ત્રીજી, લીલાવતી પરદેશ જવાને નિર્મેલી છે સાં મ્હારાથી કે એની માતાથી એનાં સુખદુઃખપ્રસંગે સદ્વિચાર “ આપવા નહીં જવાય અને સંસારીયો તો તે શી રીતે આપવાના

૧. દિવઃ એટલે પક્ષી. કોપમાંથી એટલે છડામાંથી નીકળી બીજે અવતાર ધરે છે. ૨. આ અને બીજા પત્રમાં લેખનપદ્ધતિ (લેડજી) અન્ય-લેખકની પોતાની છે.

“હતા ? તમે આને વિદ્યા આપો તે એવી આપો કે તે એની બુદ્ધિના
 “સન્મિત્રનું કામ એ જ્યાં જાય ત્યાં કરે અને લીલાવતી પોતાની
 “બુદ્ધિવડે સનાય રહે.” શાસ્ત્રીજીએ આ સૂચના પાળવાની કૃપા કરી
 અને તે કૃપાને લીલાવતીએ સફળ કરી ઉપરના પત્રમાં શાકુન્તલાના
 ચતુર્થ અંકના છેલ્લા શ્લોક ઉપર આ લેખકનું ધ્યાન ખેંચ્યું. તે શ્લોક-
 માં શાકુન્તલાના ધર્મપિતા તેને શ્વશુરગૃહે વળાવી રહે છે કે,

अर्थो हि कन्या परकीय एव तमद्य निक्षिप्य करे गृहीतुः ।

जातः प्रकामं विदादो ममाय प्रत्यर्पितन्यास इवान्तरात्मा ॥

(અર્થ:—કન્યા તો પારકું જ દ્રવ્ય છે. તેના ગ્રહણ કરનારના
 હાથમાં આજ તેને આપી દેઇને, ન્યાસ (ધરાણીયા દ્રવ્ય)
 તેના સ્વામીના હાથમાં પાછો આપી દેઈ તેને સાચવવાની ચિન્તાથી મુક્ત
 થયેલા પુરુષનું ચિત્ત જેવું ચિન્તામુક્ત-વિશદ-થાય તેવો આજ
 મહારો આ અંતરાત્મા અત્યંત વિશદ થયો.)

વડીલ પાસે સ્વામીનું નામ ન દેવાના આપણા લોકાચારને અનુસરી “ગ્રહ-
 ણુ કરનાર” શબ્દ પોતે ઉચ્ચારવાનું વર્જ્ય કરી માત્ર આ શ્લોકની સંખ્યા
 દર્શાવી લીલાવતીએ તેના પિતાનું સ્નેહવૈકલ્ય સમાવવા કણ્વ મુનિનું
 આ દૃષ્ટાંત આપ્યું, “તમે તમારો ધર્મ કરી ચુક્યા અને હવે મહારી
 ચિન્તા કરો છો તે અયોગ્ય છે” એવો બોધ આપ્યો, એ ગીતા લક્ષી
 હતી તેમાંના “કર્મણ્યેવાધિકારસ્તે મા ફલેષુ વદાવન” આ વાક્યનો
 સંસ્કાર જગાડ્યો. ઐહિક સંબંધમાત્ર ક્ષણિક છે તે ત્રુટતાં મોહ કે
 શોક ધટતો નથી એ સુઝાડ્યું, અને પિતાપુત્રીનો સંબંધ તો ઇશ્વરની
 રચનાના ક્રમથી જ આવો છે તેનું ભાન મહારી રચેલી કવિતાના અ-
 ક્ષરો સ્પષ્ટ લખીને જ મહારો કરેલો ઉદ્ધાર મને પોતાને સબળાવ્યો.
 મહાકવિ કાલિદાસના આ શ્લોકમાં જેટલા સંસ્કાર અને ધ્વનિ છે તે
 જાગૃત કરવાને પ્રસંગે તે સર્વ પોતે યથાર્થ સમજી છે અને મને બોધ
 કરનારી અધિકારિણી થઈ છે એવું ભાન આણી, એ અધિકારનું ધારણ
 કરી, લીલાવતી, તું મહારી ઉપદેશક થઈ. એ ત્હારો અધિકાર હું નહીં
 સ્વીકારું તો ત્રાણ સ્વીકારશે ? એ સ્વીકારને માટે જ ત્હારો પત્ર જા-
 ણવી રાખ્યો હતો તે આજ આમ પ્રકટ કરૂં છું-અથવા હું નહીં પણ
 મહારા હૃદયમાં ચિરંજીવ રહેલી તું જ એ પત્રને અને તેમાંના બોધને
 અન્ય પિતાઓના ઉદ્બોધને માટે પ્રકટ કરે છે.

તહારી પોતાની વાતમાં તાવતું કારણ ન લખતાં બીજું લખે છે કે “ શ્રીકર ચિન્તા કરશે નહી, ઇશ્વર સહિ સાઈ ન કરશે,” અને મને વા આવતો હતો તેના સમાચાર તું પુછાવે છે. તહારી ચિન્તા મ્હારે કરવી નહી અને મ્હારી ત્હારે કરવી ! લીલાવતી ! આ સ્નેહ, આ ધર્મ, અને આ બોધ તું છવી ત્યાંસુધી ત્હારા હૃદયમાંથી ઉદ્ભવ્યો અને ત્હારી ક્રિયામાં અનુભવ્યો. સંસારને માટે એવું વાક્ય છે કે કુતુહો જાયેત ક્વચિદપિ કુમાતા ન ભવતિ. આપણા સંસારમાં એવું બન્યું કે તને બોધ આપવામાં ત્હારાં માતાપિતાના હૃદય કહણ થયાં અને ત્હાં હૃદય તેના ગ્રહણમાં, ત્હારા સ્નેહમાં, અને તેમના પ્રતિની ત્હારી દયામાં અત્યંત કામળ રહ્યું.

૪. એવો કઠિન ઉપદેશ તે અમે તને શો કર્યો ? અમે તને અ-

નેક પત્ર લખ્યા હશે, તે અમને લખ્યા હશે, પણ
 ૪ માતાનો ઉ-
 પદેશ પુત્રીએ
 સ્વીકાર્યો.
 કાંઈ સહિ પત્ર સાચવી રાખ્યા નથી. ત્હારો પ્રથમ પત્ર ઉપર લખેલો, અને છેલ્લો પત્ર આપણા છેલ્લા યોગ મ્હેલાંનો, કાંઈ દૈવેચ્છાથી મ્હારી પાસેથી ની-

કળ્યો. ત્હારા અવસાન પછી ત્હારી પેટ્રીમાંથી શું નીકળ્યું ? જે જે પત્રોમાં વ્યવહારની વાત હતી તે તેમાં નથી પણ તને ઉપદેશ હતા તે સર્વ પત્ર તે જાળવી રાખ્યા છે. તો તને શું પ્રિય હતું તે પ્રકટ કરવાને તેમાંના એ નમુના ઉતાર્યું છે. એ નમુના ત્હારા નિર્ધન જીવનનું પરમ ધન તે જાળવી રાખ્યું હતું.

ત્હારી માતા ત્હારા શ્વશુરગૃહારંભે તને લખે છે કે, “ જેમ પી-
 “ યરમાં માળાપ તેમ સાસુસસરા પણ માળાપ ફેલાવે ને જેવાં ભાઈ
 “ ભોજનદાતા તેમ જે જે દાણી; એવી રીતે બધા ઉપર વંદાલ રાખી પો-
 “ તાનાં ગણી વર્તવું. જ્યાં સુધી ભેદદષ્ટિ રાખી ત્યાં સુધી મનને મુખ
 “ ન થાય. માટે તે મર્ચને પોતા જેવાં ગણવાં અને ઇશ્વરતુલ્ય ગણી
 “ કોઈને દુબાવાં દેવાં નહી એ ત્હારી ફરજ છે. તુ પુછતી હતી કે
 “ સુશીલ કોને ફેલાવે તે સામરીયામાં બધાંની જોડે મન ખુશીમાં
 “ રાખી મળી જવું તથા સાસરીયામાં મ્હોટાં માણસથી ન્હાનાં છોકરાં
 “ પર્યંત સહિની સાથે નમ્રતાથી વર્તવું ને એની, ઇશ્વરતુલ્ય ગણી, સેવા
 “ કરવી. બધાંની આજ્ઞા પાળવી. ઘરનું બધું કામકાજ હોય તે પોતે
 “ કરવું. મ્હોટાંની મરજી જાળવવી. સાસુજની દયા જાળવી, માતાની
 “ બરોબર ગણીને. તો ઇશ્વર આપણા ઉપર રાજી રહે. એ બધું તું

“ ક્યારે શીખીશ ને બધાને સતોપ આપીશ તેની હું ગહ જોઉં. x
 “ x x આપણામાં કહેવત છે કે ઉઘમે દરિદ્ર નાસ્તિ તેમ નવરાં
 “ ના ખેસી રહેવું ને કંઈ કંઈ કામનો ઉઘમ કરવો ત્યારે આસુ-
 “ છતી સેવા કરજો ને એવું પેટ મ્હોટું રાખીયે કે કશી વાત કે મન-
 “ નો મર્મ કોઈને કહીયે નહી. જગત તો એવું છે કે ખોટી વાત બ-
 “ નાવટની આપણને કહે ને આપણી પાસે વાત લે ને છાશમાં પાણી
 “ ઉમેરીને જ્યાં પોણુ દેખે ત્યાં સહ પગ ધાલે. માટે એવાંને ધ્યાન
 “ ન દેવું ને કહેવું કે હું તો કાઈ જાણતી નથી. ન ખોટામાં નવ
 “ ગુણુ ને ખોટામાં બાર અવગુણુ છે માટે કાઈ પુછે તો ન જાણુ-
 “ વામાં મુખ છે. કહેવત છે કે ધર ભાંગવા સર્વ આવે ‘પણુ બંધાવા
 “ કાઈ ન આવે. માટે જેને સામરામાં સંપી રહેવું હોય તેણે મારો
 “ રસ્તો પકડવો કે ગમે તેમ કહે પણ સાંભળ્યાં કરવું’ ને હેત વધે
 “ તેમ પ્રયત્ન કરવો ને સહિને રાહ રાખવા ને રહેવું. છું પણુ કદી
 “ બોલવું નહી ને કાઈને કાંઈ વાત પણ કરવી નહી. ”

બીજાં પત્રમાં તેણે તને લખ્યું કે “ ધરની વાત કોઈને મ્હોટે કરવી
 “ નહી ને પેટ મ્હોટું રાખવું ને વાત પેટમાં રાખવી. આજ કાઈનો વિ-
 “ શ્વાસ નથી ને ત્યારે સાસુછતી સેવા કરીશ તો મુખી થઈશ. કારણ
 “ માઆપ શાસ્ત્રમાં ચાર કલાં છે તેમાં પણ સાસુસસરા આવે છે.
 “ એમણે જે હીમતમાધને’ મ્હોટા કયાં તથા બે અક્ષર લખાવ્યા
 “ તેનો બદલો ત્યારે તેમની આજ્ઞા પાળીને વાળવાનો છે. તેને કટલે
 “ દુઃખે ઉછેર્યા તે મુખને મારુ અને તને માગી તે પણ તેમને વી-
 “ સામો આપવો એ ત્યારી ફરજ છે તેમાં ચુક ન પડવી જોઈએ. કાઈની
 “ જોડે સૈયરપણું ન કરવાં. જેવી માની જોડે પ્રીતિ બાધી તેવી સાસુ
 “ જોડે બાધવી. તું આ બધું લખ્યાપ્રમાણે વર્તીશ ત્યારે મ્હારા મનને
 “ સતોપ મળશે.

લીલાવતી ! આ શીખામણા ત્હં એવી માની અને આ સતોપ ત્હં
 એવો વાળ્યો કે તે જ વાતનું સ્મરણ એ શીખામણુ આપનારીને અને
 સંતોષ પામનારીને આજ અત્યંત શોકમાં નાખે છે અને એ શોકશમનને
 માટે તેને હું આજ આપું છું તે ઉપદેશ કેવળ નિષ્કળ થાય છે. કહેનારે
 કહ્યું છે કે,

ન રમ્યં નારમ્યં પ્રકૃતિગુણતો વસ્તુ કિમપિ

પ્રિયરં વસ્તુનાં ભવતિ રાતુ તદ્વાદકચત્તાત્ ॥

(કોઈ પણ વસ્તુ પોતાની પ્રકૃતિથી રમ્ય કે અરમ્ય નથી, પણ તે પ્રિય કે અપ્રિય સાગે છે તે તેના આદરના ગુણને લીધે.) એક રીતે આ સત્ય કહ્યું છે, પણ અન્ય રીતે તેમા અવ્યાસિદોષ આવે છે. તદ્વારા જેવા ગુણ ગુણરૂપે પ્રિય સાગે અને ગુણરૂપીને અપ્રિય સાગે અથવા અદૃષ્ટ રહે તો તેટલું સુગમ છે. જે આદરને એક કાળે પ્રત્યક્ષરૂપે તું પ્રિય હતી તે પરોક્ષરૂપે થઈ ને તે જ આદરને દુઃખનું તું કારણ થાય છે તો ઉપલા વાક્યનું મર્મ આ પ્રસંગમાં, અવ્યાસ થતું નથી? જો તદ્વારા સમાગમમાં પ્રિયતા હોય અને વિયોગમાં અપ્રિયતા હોય તો તું પરદેશ જતાં વિયોગ રહેતો તે છતાં એ વિયોગ અપ્રિય ન થતો અને આ હાલનો વિયોગ કેમ અપ્રિય થાય છે? સર્વથા તને ઉપદેશ કેનારીને દુઃખ થવાનું મુખ્ય કારણ એ જ છે કે તું એ ઉપદેશ પાળ્યો છતાં તેથી તને સુખ પામવી જોવી જોઈ એ તે પામતા પહેલાં તું આવી ગઈ.

તું આવી ગઈપણ ઉપર કહેલું શાસ્ત્રવચન સર્વથા સત્ય છે અને તેમા અવ્યાસ-દોષ નથી આવતો એવું સિદ્ધ કરતી ગઈ. તદ્વારી માતાનો ઉપદેશ પાળતા ત્વે દુળની વાસના રાખી ન હોય. તને એ પાળતાં પડેલા કષ્ટથી તું અસતુષ્ટ થઈ ન હોય તો એ ઉપદેશમા રહેલા સત્યની પાળનારી તું થતાં તું જાતે દુળની ઉદાસીન રહી સ્વસ્થ રહી અને એ ઉપદેશ પાળનારી તદ્વારી માતા એ દુળકામનાથી આજ અનીશ અને દીન બની શોક કરે છે એમ સમજવું જોઈએ. તું જે ઉપદેશનું પાલન કર્યું એ પાલનનાં આદર તું અને તદ્વારી માતા ભિન્ન હતાં અને તમારી ભિન્ન પ્રકૃતિઓને બળે ભિન્ન અવસ્થાઓ ભોગવી શું તું આમાં દુળકામના રાખતી ન હતી? શું તે અસતુષ્ટ નથી થઈ? તદ્વાર સર્વ જીવન તપોમય અને અધ્યાત્મ હતુ તેના મર્મસ્થાનમાં હું દૃષ્ટિ કરું છું ત્યારે તદ્વારી નિષ્કામના, સ્વસ્થતા, અને મતુષ્ટતા ઉપરાંત ખીજી કોઈ પણ દૃષ્ટિગોચર થતુ નથી. તું શોકને તરી ઉતરી હતી.

આખું પર્વત ઉપર તને તદ્વારા જેવી એક દુઃખી ખેંચેલો અનુભવ થયો, પાવણપુરમા ખીજી એવી ખેંચેલો થયો. તદ્વારા વાતોન્માદ હીન્દીરીયાને પ્રસંગે તું તેમને જ સંબોધી તદ્વારે દૃઢ બોધ જણાવતી હતી અને લનતી હતી કે—“ખેંચે, તમે આવો ખીજાં—ખેંચે, તમે પણ

“આવો ! આપણે ત્રણ જણીએા દુઃખી છીએ. પણ હું તમને રસ્તો બતાવું
 “હું કે આપણે દુઃખને ગાંઠીએ શું કરવાને જે ? દુઃખને કહીએ કે તમારે
 “જેટલું આવવું હોય તેટલું આવો, પણ અમે તો સુખી જ રહીશું. મ્હારું
 “કહ્યું માનો તો મ્હારી બહેનપણીએા થઈ દુઃખને માંદશા જ નહી !”

લીલાવતી ! શોકને તરી જતાં તને આવડ્યું. ત્હારી આ બે બહેનો
 જેવી અનેક બહેનો આ સસારમાં-આ ભવસાગરમાં-દુઃખના અસંખ્ય
 તરંગોને ધકકે રહ્યા છે અને મનુષ્ય કે ઇશ્વર તેમને તારવાને આવતો
 હોય એવું જણાતું નથી તેમ તને પણ થયું. પણ એ અનાથતામાયી
 મનુષ્યને ઉગારનાર એક જ વસ્તુ છે અને તે તેમના પોતાના સંસ્કાર છે,
 તેમનો ઇશ્વર ઉપરનો વિશ્વાસ છે, જે ઇશ્વરને નથી દેખતા તે અનાથ
 થઈ રહે છે અને ઇશ્વરને દેખે છે તે તેટલા દર્શનની સાથે જ સુખના
 તેમ દુઃખના ભોગથી મુક્ત થાય છે. એ સંસ્કાર, એ વિશ્વાસ, એ દર્શન
 એ ત્રણ વાનાં મળી જે એક વસ્તુ થાય, જે આત્મજ્ઞાન થાય, તે તને
 થયું અને તેની સાથે તરત શોકમાત્મવિદ્ એ વચન ત્હં સિદ્ધ કર્યું. શું હું
 આ અતિશયોક્તિથી કહું છું ! શું ત્હારા ઉપરનો પક્ષપાત મ્હારી દૃષ્ટિમાં
 આવું સ્વપ્ન બરે છે ? અથવા શું એ સત્ય જ છે ?

૫. મ્હારા કરેલા ઉપદેશના પત્ર ત્હં જાળવી રાખ્યા તે ત્હારી

૫ પિતાનો ઉપદેશ પુત્રીએ પેટીમાં ત્હારા પ્રિયતમ સાવિત્રીચરિત નાટક સાથે
 પોતાના જીવન-ત્હં રાખેલા મળ્યા. તેમાંના એક પત્રમાં લેખ છે કે-
 મા વણી દીધો.

“તને વિદ્યાભ્યાસ કરાવ્યો તથા ધરકામ શીખવ્યું તે પ્રસંગે
 “ત્હારી મા, હું, તથા શાસ્ત્રી મહારાજ તે સહિએ ત્હારા જીવને કલેશ
 “કરાવેલો તે ત્હારા કલ્યાણને માટે હતો. તેમ જ હાલ તને કોઈ
 “જાતની હરકત પડે કે જીવને દુઃખ થાય ત્યારે ગેમ જાણવું કે એ
 “રસ્તે આપણેા સહિનો પિતા ઇશ્વર ત્હારા ભવિષ્યના કલ્યાણને
 “વાસ્તે તને કસે છે અને રાત પછી દિવસ આવે છે તેમ આખરે
 “તને સુખ આપશે ઇશ્વરના ઉપર વિશ્વાસ રાખ્યો ક્યારે ફેલવાય કે
 “તેના આપેલાં કદ વખતે ધૈર્ય રાખીએ તો. એમ જ જાણવું કે ઇ-
 “શ્વરને આપણે પ્રમત્ત કરીશું તો ઇશ્વર ત્હારું અને સહિ આપણું
 “કલ્યાણ જ કરશે મોડું બહેલું ત્હારું કલ્યાણ થશે એવું ઇશ્વર કરશે
 “એટલેા વિશ્વાસ રાખી આનંદમાં રહેજે.

“તું અમારાથી છુટી પડે ત્યારે તને કામમા લાગે એવી સુ-
 “શિક્ષિત બુદ્ધિ તને આપી છે. તે બુદ્ધિ અને વિદ્યા તને પરદેશમાં

"પણ સુખ આપશે ત્હારા મનને કાઈ ગુચવારો પડે કે કાઈ ગમ-
 "રામણ ધાય ત્યારે ત્હારી માની જોડે વાતો કરે તેમ ત્હારી મેજે
 "ત્હારી બુદ્ધિ ચલાવજે તે ત્હારા ગુચવારા છોડવને અને તને સમજો
 "રસ્તો દેખાડવે ગમે તે યાય ત્હોણે રજ ગમરાવુ નહી ને મનને
 "આનંદમા રાખી આપણા કુળનો ને જ્ઞાનનો ને ઈશ્વરનો વિચાર કરી
 "ધીરજ રાખવી આશપાસ કાઈ માણસમા અસત્ય કે અપવિત્રતા જો
 "વામા આવે ત્યારે તેને બીચારાને ઈશ્વરે માફ જ્ઞાન આપેલું નથી તે
 "આપ્યું હોતે તો આવા અવળા માર્ગે ઉપગ જાત નહો એમ ગણી તેની
 "દુષ્ટા આણવી તને એવે રસ્તેથી મચાવના જેટલું જ્ઞાન તને ઈશ્વરે
 "આપ્યું માટે ઈશ્વરનો ઉપમાર માનવો

"ગુણસુન્દરીની આનુપામ કેવા પ્રેમ માણુમ દતા અને તે
 "સહને ગુણસુન્દરીયે પોતાની જ નીનિધી અને કળાવી પ્રેમ પા
 "તાના કરી લીધા અને પ્રેમ નશ કર્યા તે સરત રાખી તે પ્રમાણે
 "કરજે અને મામુ માણુસ ગમે તેવું તો પણ આપણે મારા અને
 "પવિત્ર હૃદય તો અને ધર્મનો જય છે માટે ઈશ્વર મહિ સારા વાના
 "જ કરશે એમ જાણવું

"ત્હારા માસુછની સેવા તું મારી રીતે કરે છે એવી રોકમા
 "ત્હારી કીર્તિ થતી સામળી છે તેથી મહિ રાગ છીએ ને એ પ્ર
 "માણે તું સેવા કરતી હૃદય તો ત્હારા માસુછ તને આશીર્વાદ દેશે
 "ને ત્હારૂં અતે ક યાણુ થશે

"ત્હારી સાથે કાઈ દોર વાક્ય બોલે તો મનને દુષ્કરીશ
 "નહી પણ સામુ એનું મધુર અને કોમળ વચન બોલજે કે તે મા
 "ણુમ આખરે આવ નહો તો આગળ કાઈ નિવસ પસ્તાશે અને
 "આખરે ત્હારૂં સાડુ બોલશે. કાઈનો દોષ દેવે તો કામા રાખજે ને
 "તે દોષ કાઈની પામે ઉગાડા ન પાડતા મનમા મમત મનમા જ
 "રાખજે અને એવા દોષમા જાતે તું ન પડે એટલી આવચેતી રાખજે

"ત્હારા માસુછના મનમા ત્હારો દોર વસે તો તેમની પાસે
 "નમતાથી ખુલામો કરજે અને ફરી એવો દોષ તેમને લાગે નહો
 "એવી આન આપજે એટલે તેમને અને તને બેને પડુ બડુ સુખ થશે

"ત્હારા ન્હાના કુવાએ ત્હારે મારું કાદમ્બરી મોકની છે તે
 "તને ખોચડાવીશુ

“તને હાલ વાંચવાનો વખત મળતો ન હોય તો તે બાબત
“હવે જીવં નથી. સામુજીની સેવા એ પણ અભ્યાસ છે. પુસ્તક
“વાંચવાથી જે લાભ તને થવાનો તે લાભ તને હું મહારા પત્રોમાં
“આપીશ એટલે એ જ તને અભ્યાસ થશે.”

બીજો પત્ર: “વધારે લખવાનું એ કે તને વાંચવાનો વખત ન
“મળતો હોય તોયે જ્યારે પા ધડી નવરાશ મળે ત્યારે તને જે જે
“પુસ્તકો વંચાવ્યાં છે તેમાંથી શીખામણની કે નીતિની કે જ્ઞાનની
“વાતો વાંચી હોય તેનો વિચાર કરવો ને તે સંભારવાનું રાખવું.
“તહારી બાને જ્ઞાનમાર્ગ મ્હઝાવી છે તો એના જીવને ફટકું મુખ થયું
“છે ને એનો વખત કેવા કેવા ઈશ્વરના વિચારમાં જાય છે તે સંભા-
“રવું ને તેનું મુખ તહારે પામવું. બ્હેન, તું હવે અમારાથી છુટી પડી
“અને પરદેશી થઈ ત્યાં અમારાથી તને શીખામણ કે જ્ઞાન આપવા
“નહી અચાય; પણ જેટલી થોડી વિદ્યા તને આપવાની બની છે તે
“વિદ્યાના બળથી તહારા મનને બળવાળું કરવું તે એવી રીતે કે આ
“સંસારનાં દુઃખ તને શોક ઉત્પન્ન કરે નહીં.”

લીલાવતી ! આ પત્રોને વિષયે શું કહું ? તેમા મ્હં પોતે તને
જે જે લાભ આપવા વચન આપ્યું તેમાનો એક પણ હું તને આપી
શક્યો નહીં. પત્રદ્વારા તને જ્ઞાન આપવાનો મ્હારો વિચાર મુંઝાઈમાંની
મ્હારી પ્રવૃત્તિએ સિદ્ધ થવા દીધો નહીં, અને ત્હેં મ્હારા આ પત્રો-
માંના અક્ષરે અક્ષર તહારા જીવનમાં એવા તો વણી દીધા કે અંત્યારે
તહારાં હૃદયનું અને સર્વતંત્રનું વણન કરવા બેસુ છું ત્યારે એટલું જ
મુઝે છે કે બોલવે સ્હેલી પણ ચાલવે કઠણ એવી મ્હારા પત્રોમાંની
અને તહારી માતાના પત્રોમાંની એક એકે વાત ત્હેં તહારા અંતકાળ
મુધી ઉત્સાહથી મત્ત ગણીને પાળી; અને તેમાની કેઈવાત ત્હેં ન
પાળી એ શોધવાને માટે હવે આકાશ બણી દૃષ્ટિ કરે છું ત્યારે
મ્હારા નેત્ર સ્થામી તહારી મુખજળિ દેખું છું અને મ્હારા અને
તહારી માતાના આયુષ્યને અંતકાળે એ જળિ જીવતી જોવાની અમારી
ધૃતિને તું અનુસરી શકી નહીં એટલી જ વાતમાં ત્હેં અમારી
ધૃતિને સફળ કરી નહીં એ વિના બીજી કંઈ મુશ્કેલી નથી. એ તહારાં
અને અમારાં પ્રારબ્ધનો દોષ, અને આ અમારી ધૃતિ મફત થઈ
નહીં ગણી રોક કરીયે તે અમારા ઉપરના મોહના આવરણનો દોષ-કે

હતી. દૈવમાં એટલે ઈશ્વરમાં ફરતાનો આરોપ મુકવાની અયોગ્યતા ત્હારી શ્રદ્ધાએ સર્વેયા માની હતી એટલું આ ત્હારો પ્રશ્ન દર્શાવતો ન હતો ? જગરિત સંસ્કારથી ઉત્પન્ન થતા પ્રલય તે સ્વપ્ન એ વ્યાખ્યા વેદાંત આપે છે તેવી જ પાશ્વલ શાસ્ત્ર આપે છે તો ત્હારી ઉન્માદ-દશામાં ત્હારામાં પ્રકટ થતા આ સંસ્કાર પણ ત્હારી સ્વસ્થ દશામાં ત્હે કરેલા વિચાર જેવા નથી ? તું મને જે માર્ગો રિખત કરી બતાવની હતી તેમાંથી તને ન રાચતો માર્ગ હું દર્શાવું તે પણ તું જેવી રીતે શાન્તિથી સ્વીકારતી હતી તે જ ન્યાયે ત્હારા દર્શાવેલા એ માર્ગ-માંથી તને ન રાચતો માર્ગ ઈશ્વર સંસારમાં પ્રયોજે છે તેને ત્હારો પ્રશ્ન દૂષિત કરતો નથી, અને એ પ્રશ્ન પુછતા ખેસાં જેવી શ્રદ્ધાથી ઈશ્વરદત્ત દુઃખને સ્વીકારવાની વૃત્તિ ત્હે જાણાવી છે તેવી જગતે સ્વીકારવી એ ઉપદેશ ત્હારા પોતાના વર્તનના ત્હે અંદી કહેલા નિયમમાં હું જોઉં છું. તું જગતને માટે-અન્ય જીવોને માટે-દયા આણી ઈશ્વરને આમ પ્રશ્ન કરી વિગ્રસિ કરે છે ને પોતાને માટે મર્વે દુઃખ સ્હેવામાં શાંતિને, સ્વચ્છતાને અને શ્રદ્ધાને જ, ધર્મરૂપ ગણે છે, તે ધર્મ જેવો ત્હે પાળ્યો તેવો અન્ય જીવોએ-મ્હારે-પણ પાળવાનો આ ત્હારો ધ્વનિત ઉપદેશ છે. મધુર રીતે કરેલો ઉપદેશ છે તે સ્મરી હું શોકમુક્ત બનું છું ને એ ઉપદેશ લેવાનું ત્હારી માતાને અને સર્વ પુત્રીદુઃખથી દુઃખી માતાઓને સૂચવું છું. નાટકમાં હરિશ્ચન્દ્રે જે દીનતા અનુભવી ઈશ્વરને કૂર ગણ્યો તે દીનતા જગૃતમાં પણ હું અનુભવું નહીં કે ત્હારી માતા અનુભવે નહીં તેને માટે ત્હે વાક્યોથી ઉપદેશ અને વર્તનથી દૃષ્ટાંત આપવામાં ન્યૂનતા રાખી નથી.

૭. તું શું કૃતકૃલ થયા ખેસાં ગઈ નથી ? જો ગઈ હોય

તો તને પ્રિય થયેલા ઉક્ત નાટકના નાયક જેવી

૭. કૃતકૃત્યતા
અને કૃતકૃત્ય જન-
ની ત્રિજીવિયા.

દીનતા હું પણ કેમ ધારું નહીં ? આનો ત્હારી

ભાવનારૂપ ઉત્તર તું મને નચિકેતાની પેઠે આપે

કે “ મ્હારે પ્રેય જોઈતું ન હતું પણ મ્રેય જોઈતું

હતું.” સસારિણી સ્ત્રીયો વસ્ત્રાવંકારથી રાચે છે, પોતાની અનેક સાંસારિક

વાસનાઓની તૃપ્તિના યોગક્ષેમમાં તેમનાં જીવન જાય છે, અને

પુરુષજાતિનાં મનુષ્ય તેમનો મનુષ્યાવતાર સફલ કરવાના પ્રસંગ આ-

પતા નથી કે આપી શકતા નથી-કારણ જે અમૃતજળ એ મનુષ્યરૂપ

કુવાઓમાં ન હોય તે આવી સ્ત્રીજાતિરૂપ હવાડામાં ક્યાંથી આવે ? લી-

લાવતી, મનુષ્યો જેને પ્રિય ગણે છે એવા ઐહિક પદાર્થોમાં ત્હે તૃપ્તિ

જે આવરણનો સ્વભાવ રાજા હરિશ્ચન્દ્ર જેવા જ્ઞાનીએ પુત્રમૃત્યુકાળે અનુભવી વર્ણવ્યો છે કે—

वस त्वं तु दुनोपि मेऽद्य हृदयं येनाह्मरुदाय्योचितः ।

शूरेणाकृतकृत्य एव विधिना दृष्टोसि दैवाहिना ॥

(અર્થ—“હે વત્સ! મહારા ખોળારૂપ શય્યામાં મુનારો તુ તે કૃતકૃત્ય થયા પહેલા જ તને સર્પ જેવા કૂર દેવે દંશ દીધો તેથી મને ત્હારી સ્થિતિ ખુંચે છે.”)

પુત્રને સિંહાસને અથવા યૌવરાજ્યપદે જોવામાં તેની કૃતકૃત્યતા માનનાર અને પોતાનું ભાગ્ય માનનાર સત્યવાદી રાજાને પોતાની અવદશા કરતાં, ચાણક્યને ઘેર દામત્વ વેડવા કરતા, પુત્રની આ અકૃત-કૃત્યતા વધારે શોકપ્રદ લાગી અને શોકના આવેગથી ચપાઈ નર્મ દેવને તેણે કૂર કહ્યું. લીલાવતી! એ ન્યાયે તું પણ કૃતકૃત્ય થતા પહેલાં ગઈ નથી? હું પણ ત્હારી એ અકૃતાકૃત્ય દેખી દેવમાં કૂરતાનો આરોપ મુકું? અણકૌશિક નાટકમાંથી ઉપરનું વાક્ય લીધું છે તે નાટક પણ તને પ્રિય હતું તેના સંસ્કારથી સિદ્ધ થયતી તને ગણું તો આ પ્રશ્નોના ઉત્તર તુ કેવા આપે?

૬. ત્હારા વાતો-માદમાં તુ લવતી હતી અને ઇશ્વર સાથે વાતો

કરતી હતી: “હે ઇશ્વર, ત્હારી ઇચ્છા હોય તેટલું

૬. ઇશ્વરે આ-
પેલાં દુઃખનો તિર-
સ્કાર કરવાનું આ
શોક લીલાવતીએ
પ્રત્યે ગણ્યુ છે.

“હું ખ આપજો. હું તને તેની ના કહેતી નથી.

“ત્હારા આપેલા દુઃખનો તિરસ્કાર કરી આ આં-

“ખોમાંથી મ્હે કોઈ દિવસ આંસુ પાડ્યું છે? હું

“તે વાતમાં ત્હારો દોષ કહાડતી નથી, કારણ તુ

“જે કરતો હર્ષણ તે કોઈ મ્હોટા મારા વિચારથી જ કરતો હર્ષણ.

“પણ એક વાતમાં તને પુછવાનું કે જગતને માથે આ મરડી, આ

“દુકાળ વગેરે આપત્તિયોને તુ વર્ષાવે છે અને સર્વ પ્રજાને રીયાવી

“રીયાવી મારે છે તેનો નાશ જ ત્હારી દૃષ્ટિમાં યોગ્ય હોય તો આમ

“સહને રીયાવા કરતાં એકદમ ધરતીકમ્પ આણી પ્રલયકાળ વર્ષાવી

“એક ક્ષણમાં સહનો એકદમ તુ નાશ કરે તો નાશના બે માર્ગમાંથી

“આ બીજો માર્ગ વધારે સારો નથી?”

લીલાવતી! જે નમ્રતાથી ને મધુરતાથી તુ જાગૃત અવસ્થામાં મને વાતો પુછતી હતી તેથી જ રીતે મૂર્ઝાકાળે તું ઇશ્વરને આમ પુછતી

હતી. દેવમાં એટલે ઈશ્વરમાં કરતાનો આરોપ મુકવાની અયોગ્યતા ત્હારી શ્રદ્ધાએ સર્વથા માની હતી એટલું આ ત્હારો પ્રશ્ન દર્શાવતો ન હતો ? જગરિત સંસ્કારથી ઉત્પન્ન થતા પ્રત્યય તે સ્વપ્ન એ વ્યાખ્યા વેદાંત આપે છે તેવી જ પાશ્ચાત્ય શાસ્ત્ર આપે છે તો ત્હારી ઉન્માદ-દશામાં ત્હારામાં પ્રકટ થતા આ સંસ્કાર પણ ત્હારી સ્વસ્થ દશામાં ત્હે કરેલા વિચાર જેવા નથી ? તું મને જે માર્ગો સ્મિત કરી બતાવતી હતી તેમાંથી તને ન રાચતો માર્ગ હું દર્શાવું તે પણ તું જેવી રીતે શાન્તિથી સ્વીકારતી હતી તે જ ન્યાયે ત્હારા દર્શાવેલા એ માર્ગ-માંથી તને ન રાચતો માર્ગ ઈશ્વર સંસારમાં પ્રયોજે છે તેને ત્હારો પ્રશ્ન દૂષિત કરતો નથી, અને એ પ્રશ્ન પુછતા ખેલાં જેવી શ્રદ્ધાથી ઈશ્વરદત્ત દુઃખને સ્વીકારવાની વૃત્તિ ત્હે જણાવી છે તેવી જગતે સ્વીકારવી એ ઉપદેશ ત્હારા પોતાના વર્તનના ત્હે અંહી કહેલા નિયમમાં હું જોઉં છું. તું જગતને માટે-અન્ય જીવને માટે-દયા આણી ઈશ્વરને આમ પ્રશ્ન કરી વિરુદ્ધિ કરે છે ને પોતાને માટે સર્વ દુઃખ સ્હેવામાં શાંતિને, સ્વસ્થતાને અને શ્રદ્ધાને જ, ધર્મરૂપ ગણે છે, તે ધર્મ જેવો ત્હે પાળ્યો તેવો અન્ય જીવોએ-મ્હારે-પણ પાળવાનો આ ત્હારો ધ્વનિત ઉપદેશ છે. મધુર રીતે કરેલો ઉપદેશ છે તે સ્મરી હું શોકમુક્ત બનું છું ને એ ઉપદેશ લેવાનું ત્હારી માતાને અને સર્વ પુત્રીદુ.ખથી દુઃખી માતાઓને સૂચવું છું. નાટકમાં હુરિશ્ચન્દ્રે જે દીનતા અનુભવી ઈશ્વરને ક્રૂર ગણ્યો તે દીનતા જગતમાં પણ હું અનુભવું નહીં કે ત્હારી માતા અનુભવે નહીં તેને માટે ત્હે વાક્યોથી ઉપદેશ અને વર્તનથી દૃષ્ટાંત આપવામાં ન્યૂનતા રાખી નથી.

૭. તું શું કૃતકૃત્ય થયા ખેલાં ગઈ નથી ? જો ગઈ હોય

તો તને પ્રિય થયેલા ઉક્ત નાટકના નાયક જેવી

દીનતા હું પણ કેમ ધારું નહીં ? આનો ત્હારી

ભાવનારૂપ ઉત્તર તું મને નચિકેતાની પેઠે આપે

કે “ મ્હારે પ્રિય જોઈતું ન હતું પણ શ્રેય જોઈતું

હતું. ” સંસારિણી સ્ત્રીયો વસ્ત્રાલંકારથી રાચે છે, પોતાની અનેક સાંસા-

રિક વાસનાઓની તૃપ્તિના યોગક્ષેમમાં તેમનાં જીવન જાય છે, અને

પુરુષજાતિનાં મનુષ્ય તેમનો મનુષ્યાવતાર સફલ કરવાના પ્રસંગ આ-

પતા નથી કે આપી શકતા નથી-કારણ જે અમૃતજળ એ મનુષ્યરૂપ

કુવાઓમાં ન હોય તે આવી સ્ત્રીજાતિરૂપ હવાડામાં ક્યાંથી આવે ? લી-

લાવની, મનુષ્યો જેને પ્રિય ગણે છે એવા ઐહિક પદાર્થોમાં ત્હે તૃપ્તિ

ગ્રાધી નહી, એ પદાર્થો તને આપતાં તું સ્વીકાર્યાં નહી, પણ ત્હારા કૃપાણુરૂપ વિદ્યા તને આપી તે લીધી અને ત્હારા જીવનમાં જોત-પ્રોત કરી દીધી. આનું કારણ શું ?

ક્રોધ મનુષ્ય સામાન્યતા રીતે મરવા ઇચ્છતું નથી, પણ જીવવા ઇચ્છે છે, જીવનને સુખમાં ગાળવાનાં સાધન જેને શ્રુતિ પ્રેયો-વસ્તુ કહે છે તેનો અભિલાષ રાખી તેને માટે યાવદાયુષ્ય પ્રયત્ન કરે છે, અને એ પ્રયત્નપરપરામાં એ જીવન સમાપ્ત થાય છે. આવાં મનુષ્યની જીવવાની ઇચ્છા-વાસનાજન્ય નિજીવિષા-સંસારમાં સામાન્ય છે

આથી ઉલટી રીતે કંઈક વિરલ મનુષ્યો-મનુષ્યદેહધારી માહાત્મા-ઓ—મનુષ્યવતારને સફળ કરવા ઇચ્છે છે. તેઓ જે વસ્તુમાં આ સફળતા દેખે છે તે વસ્તુપ્રકારના પ્રેયોવસ્તુથી ભિન્ન છે અને તેને શ્રુતિ પ્રેયોવસ્તુ કહે છે. પોતાના જીવનને આ પ્રેયોવસ્તુનાં સાધનરૂપ ગાળી તેઓ જીવવા ઇચ્છે છે અને જીવવાનો પ્રયત્ન કરે છે. પણ પ્રેયોવસ્તુ ન શોધતાં, સુખના યોગક્ષેમ ન શોધતાં, એમનાં પ્રયત્ન એમના જીવનને તપોમય કરી નાખે છે, અને એ તપોમય જીવનની ઇચ્છા અને પ્રયત્નપણ્તા એ પણ એક નિજીવિષા જ છે. એ જીવનને માટે આરંભેલા આ તપમાં જ એ જીવનની કર્તવ્યતા માત્ર સમાપ્ત થાય છે, એ તપમાં એ જીવનનો ધર્મ સમાપ્ત થાય છે, એ તપ અને એ જીવન વચ્ચે જ પરમ યોગનો એક પ્રકાર છે, અને એ જીવનને પ્રેયની તેમ જીવનની પણ વામના ન હોવા છતાં શ્રુતિએ નિજીવિષાધર્મના વિશેષણથી વિશિષ્ટ કરી કહેલું છે,

કુર્યન્નેવેહ કર્માણિ જિજીવિષેષ્ઠતં સમાઃ॥

—“ કર્મ કરતાં કરતાં સો વર્ષ જીવવાની ઇચ્છા રાખવી”—અને તેની સાથે જ આ જીવનને એ કર્મથી અનવલિપ્ત કહેલું છે આવા નિષ્કામ તપોમય જીવનની ઇચ્છા તે શ્રુતિએ યોગેલી નિજીવિષા છે. લીલાવતી, જે ઇશ્વારાસ્ય ઉપનિષદ ઉપર ન્હારી પ્રીતિ દત્તી તેનો આ યોગ છે. અને એ નિજીવિષામાં ત્હે પ્રત્યક્ષતા માની દત્તી.

વામા આયુષ્ય ગાળે છે, તેમ લૌકિક મુમૂર્ષુતાવાળો મનુષ્ય અત્રિય વસ્તુના-દુઃખના-ભારથી ડબ્બાઈતે દૂર કંપાનો માર્ગ આયુષ્યને તોડી નાખવામા શોધે છે. ધર્મબોધિત જિજ્ઞવિપાવાળો લૌકિક જિજ્ઞવિપાથી તેમ લૌકિક મુમૂર્ષુતાથી દૂર રહે છે. ધર્મબોધિત મુમૂર્ષુતા એક રીતે કાઈક ધર્મના સાધનરૂપે પ્રાપ્ત થાય છે. ક્ષત્રિયોને રણાંગણમાં જે મુમૂર્ષુતા પ્રાપ્ત થાય છે તે ધર્મબોધિત થાય છે. જીવવાને માટે પ્રયત્ન કરતા કરતા, વિજય પામવાનો પ્રયત્ન કરતા કરતા, અને યુદ્ધકાર્યમાં મરવું સાધનરૂપ હોય તેવું ભય ન રાખતા, આ યોદ્ધાઓ મૃત્યુની દાદો ઉઘાડી મૃત્યુના મુખમા પ્રવેશ કરે છે. કંડોપનિપદમાં પિતાની આરા પાળવાને માટે નચિકેતાએ, યમને-મૃત્યુને-શોધી તેની વાટ જોઈ તેનાં દર્શન કરી, તેની પામે બોધ માગ્યો એ તેની ધર્મબોધિત મુમૂર્ષુતા તેને ધર્મથી પ્રાપ્ત થઈ. એ ધર્મબોધિત મુમૂર્ષુતા પણ આ દૃષ્ટાંતને લેઈ શ્રુતિબોધિત કહીએ તો ઉચિત છે એ શ્રુતિબોધિત મુમૂર્ષુતા શ્રુતિગો-ધિન જિજ્ઞવિપાને અંગે પ્રાપ્ત થાય છે, કારણ જે શ્રેય ગોધવામા આ જિજ્ઞવિપા આયુષ્યને લખાવે છે તે જ શ્રેય મૃત્યુમુખે મેળવવું પ્રાપ્ત થતા જિજ્ઞવિપાના પ્રકારાન્તરૂપે મુમૂર્ષુતા થાય છે.

આવી શ્રુતિબોધિત જિજ્ઞવિપા તેમ મુમૂર્ષુતા સાથે લાગી રાખવાનો ધર્મ, લીલાવતી, તુ સમજી અને એ ધર્મ પાળવામા ત્હે કૃત-કૃતતા માની. આ ત્હારા અધ્યાત્મ જીવનમાં સર્વદા મજેલું અને જીવનને અતે ત્હારો ત્યાગ ન કરે એવું ત્હારું શ્રેય મ્હે પ્રલક્ષ કરેલું છે તો એવી કૃતકૃત્ય તને જોઈને હું ત્હારો રોક અપ્રાસંગિક ગણુ છું. ત્હારા જીવનનું ઉન્ન-ન્યન, ત્હારી ધર્મપરાયણતા, ત્હારું તપ, અને ત્હારો યોગ, એ સર્વ સ્મરું છું તેની સાથે દેખુ છું. ધર્માર્થે દુ ખની ઉપેક્ષા અને તિતિક્ષા એ તપ, એ તપની અત્યંત સીમા તે મુમૂર્ષુતા, ધર્માર્થે મૃત્યુની ઉપેક્ષા એ તપ અને મુમૂર્ષુતા; એવી ઉપેક્ષા જ્યાં સાધનરૂપે પ્રાપ્ત થતી નથી તેટલો જીવનમુખનો શોધ તે જિજ્ઞવિપા, જીવન-ધર્મને અંગે આટલા સુખની અપેક્ષા તે જિજ્ઞવિપા, સુખની આવી અપેક્ષા અને દુઃખની આવી ઉપેક્ષા અને એ ઉભયના યોગવાળું જીવન, એવી અપેક્ષા છતાં તેમા નિષ્કામતા અને આવી ઉપેક્ષામાં સાધનયુદ્ધિ, એ ઉભય અનિયંત્રી ગુધાયતું જીવન, જિજ્ઞવિપાના અને મુમૂર્ષુતાના આવા વિષમ સમાગમવાળો-વિરોધાભાસવાળો-જીવનપ્રવાહ આ સર્વ અનેક નામે અને અનેક રૂપે આ દેશના કંઈક આર્યોને અને આર્યાઓને

આરે આશ્રમેમાં પોતાનાં ધર્મજીવનની યાત્રામાં ત્રેય ભાવનારૂપે પ્રાપ્ત થાય છે, અને જ્ઞાનભાવનાનો અનુભવ કહી બતાવતાં અખો કહે છે તેમ,

“ અકળ કળા ખેલત નર જ્ઞાની, ધ્રુવ તારે પર રહત નીચાની !”

એક કોમળ વયની બાળા પણ મનોબળની સીમાને પહોંચેલી અને આર્ય સંસ્કારોમાં-જળમાં મત્સ્ય પેઠે-જીવેલી લીલાવતી આવી અકળ કળા કેવી રીતે ખેલી અને ખેલતી ખેલતી અદૃશ્ય યર્ષ ગર્ષ તે સ્વપ્નનો સાક્ષી આ લેખક થયેલો છે. એ સ્વપ્નનું શુદ્ધ ચિત્ર દર્શાવવું તો અનેક કારણોથી અશક્ય છે, અને એ ચિત્રનાં રહસ્ય વિચારતાં આ લેખક પોતાના વિષયમાં એટલો જ ઉદ્ધાર કરે છે કે,

“ મુજેકું સુપનો બયો, સમજ સમજ પસ્તાય !”

તોપણ આ લેખકના કાલ્પનિક લેખનું અભિનન્દન કરનાર વાચકવર્ગને એ જ લેખકના અનુભવચિત્રની પણ કાષ્ઠિક રેખાઓ પ્રિય અને બોધક થશે એ જાણીને જ આ છિન્નભિન્ન લેખનો આદર કરેલો છે.

પ્રકરણ ૨.

જીવનપ્રવાહોનું સંગમસ્થાન.

૯. લીલાવતીનો વિવાહ તેના ત્રણ ચાર વર્ષને વયે ગાયકવાડી

ગામ પેટલાદના એક ગર્ભશ્રીમન્ત પણ મધ્યવયે

૬. પતિશ્રુત.

ભાગ્યવશાત્ અવળી અવસ્થામાં આવેલા રા. રા.

મણિભાઈ ગંગાશંકર શક્તાવાળાના ત્રીજા પુત્ર રા. હીમતભાઈ સાથે કર્યો હતો. ત્યાંસુધી આ લેખકની જ્ઞાતિનો કન્યાવ્યવહાર તેના પોતાના સ્વઆમમાં જ બંધાઈ ગયો હતો, અને પરદેશ કન્યા દેવાની અગવડોના વિચારથી તથા પુત્રીઓની ચિન્તા કરનાર વત્સલ માતાપિતાઓના રનેહ-વૈકલ્પને લીધે તેમનાં ચિત્ત પરદેશ કન્યા દેતાં કમ્પતા. આ દેશના વ્યવહારપ્રમાણે વર્તતાં વાગ્દાનરૂપ વિવાહપ્રસંગને પણ યથેચ્છ કાળસુધી સંભાવવાથી કન્યાઓનો સ્વાર્થ સંધાવાનો સંભવ ઓછો થાય છે, કારણ કન્યાની સુખાશા તેનાથી મ્હોટા વર જોયાથી જ છે, કન્યાના જન્મ પહેલાં જન્મેલા બાળકોમાંથી આમ વર શોધવાનું રહ્યું અને આ સંખ્યા અન્ય કન્યાઓના મહણથી ઓછી થાય ત્યાંસુધી વિવાહ સંભાવવાથી કન્યાનો સ્વાર્થ સુધરવાને સ્થાને બગડે છે એવો અનુભવ ધણી જ્ઞાતિયોનો છે ને તેવો જ આ લેખકની જ્ઞાતિનો છે. પણ એ સ્વાર્થના વિચારે વધારે

વાત એ સૂઝાડી કે નડીઆદમાં ખપતા અને યોગ્ય વરને અભાવે દી-
લાવતીનો વિવાહ પરગામ કરવો અને તે પ્રમાણે તે કર્યો. આ રૂઢિભંગથી
જેને પોતાનો સ્વાર્થ વિચારતાં અસંતોષ થયો તેમનો તો ઉપાય નહી,
પણ કાળક્રમે તેમણે તેમ અન્ય રાતિજનોએ આ માર્ગનું અનુકરણ
યોગ્ય ધાર્યું અને તે દિવસથી આજસુધીમાં નડીઆદના વડનગરા નાગ
બ્રાહ્મણોની અનેક કન્યાઓ પેટલાદ, સુરત તથા દાદીયાવાડ ગઈ છે
અને સુરત પેટલાદથી નડીઆદ આવી પણ છે.

પેટલાદમાં રા. મણિભાઈ એક સમયે એક મહાશ્રીમાત્ર ગૃહસ્થ
હતા અને તેમનાં વૈભવ અને ઔદાર્ય પ્રસરત ગણાતાં હતાં. પરંતુ
તે પછી આજથી પાંત્રીશ આઠીશ વર્ષ પહેલાં અને શેરબજારના કાળ
પછી તેમની ખેડી બાગી, અને શિરપર ઋણ અને ધનહીનતા એ
ઉભયને વશ રહી તેઓ મુંબાઈમાં શેરની દલાલી તથા કેંઈક વ્યાપારમા
પડ્યા. ત્યાં શેઠ પ્રેમચંદ રાયચંદ જેવાની તેમનાપર પ્રીતિ હતી તે
છતાં તેમનું બાગ્ય ઉધડી શક્યું નહી. આવા ઋણનો અને આવી
ધનહીનતાનો બાર આ લેખકના પૂજ્યપિતાને શિર પણ આવી પડેલો
તેણે અનુભવ્યો હતો. તે છતાં લેખકનો વિવાહ પણ એવી આપત્તિમાં
થયો હતો. આમમંડળે દીલાવતીનો વિવાહ આવી આપત્તિવાળા કુટું-
બમાં કરવામાં બાધ નહોતીવતાં તેના ઉત્તરમાં આ લેખકે એક જ વાત
વિચારી. તે એ કે આવી આપત્તિ મહારા કુટુંબને શિર છતાં જે
વિશ્વાસથી મહારા ચશુરે આ કુટુંબ સ્વીકારેલું છે તેવા વિશ્વાસનું પાત્ર
મણિભાઈનું કુટુંબ પણ હોય તો પછી તેની દરિદ્રતાનો વિચાર કર-
વાનો મહારે અધિકાર નથી. આ વિશ્વાસ તે એ જ કે શુદ્ધ શ્રીમાન
વર કરતાં શુદ્ધ વિદ્યાર્થી વર સારો. “આવી મહારી આપત્તિને પ્ર-
“ સંગે, આવી મહારી નિર્ધનતાને પ્રસંગે, મહારા વિવાહને કાળે મહારી
“ પ્રિય ભગિનીએ મહારે માટે આ જ અર્થનું જોડકલું પોતાના હૃદય-
“ માંથી જોડી કઢાડી ગાયું હતું કે.

“અને સ્વમાતિમાં અત્યારે જાણેલા વિદ્યાર્થીઓમાં હીમતભાઈ સહીયી
 “સારા વિદ્યાર્થી છે” એટલેા નિર્ણય થતાં તેમની માથે લીલાવતીનું
 વાગ્દાન કર્યું. લીલાવતી ઉપર જ્યેન સમર્થસક્ષમીનો અનેકથા પક્ષપાત
 હતો અને દ્વાધની બાવના પ્રમાણે ભત્રીજા દેવાઈ, એ એવું યોગ્ય લાગ્યું
 કે તેના ચશુરગૃહની નિર્ધનતા વગેરેનો વિચાર યોગ્ય લાગ્યો નહી, મ્હારી
 ભગિનીને મ્હારી નિર્ધનતાએ દીન કરી નહી-અસ્ત કરી નહી-અને એના
 ભાઈની વિદ્યા ગમી. મ્હારા હૃદયે તેનું અનુકરણ કર્યું.

પણ એ ભગિની ગઈ, એ પુત્રી ગઈ, અને તેના કુટુંબની નિ-
 ર્ધનતા બાગ્યવશાત્ એવી ને એવી રહી. પ્હેડી બાગ્યા પછી પાંત્રીશ વર્ષે
 અને પોતાનાં પોણોસો વર્ષને વયે રા. મણિભાઈના બાગ્યમાં જુનાગઢ
 સંસ્થાનના રાજ્યાધિકારીઓની કૃપાથી એક ટુંકા પગારની નોકરી
 મળી છે અને રહી છે, અને આટલે વર્ષ તેમને ઋણમુક્ત થવા વારો નથી
 આવ્યો. એવા જ કાળખળે હીમતભાઈની વિદ્યાર્થી અવસ્થાનું આયુષ્ય
 સંકેલવું પડ્યું અને તેમને જુનાગઢમાં વકીલાત કરવાની જોગવાઈ થઈ
 પણ ત્યાં પ્રારબ્ધે દુષ્કાળના વર્ષે આજ્યાં, રનેલીયોની કૃપાથી એ
 ધંધામાં કંઈ લાભ થયો નો પિતાને ઋણમુક્ત કરવાનો કંઈક પ્રયત્ન
 આવ્યો, તે છતાં ઋણ તો એવું ને એવું જ રહ્યું, અને વકીલાત ઉપર
 થયેલી દુષ્કાળની અસર મટે તે પ્હેલાં લીલાવતી કાયરોગિણી થઈ.

પિતાની બુદ્ધિથી મળેલી આ નિર્ધનતાને લીલાવતીની બુદ્ધિએ
 કેવા સરકારોયી સંસ્કારી લીધી તે તેની હૃદયકથા સમગ્રવવાને આટલી
 આ અન્ય કથા ઉચ્ચારી છે.

૧૦. એક દિવસ રાત્રિયે લીલાવતીના હાથનું બોજન કરી રહ્યા

૧૦. આશા અને પછી, સહિ જમી રહ્યા પછી, લીલાવતી વાર્તાવિનો-
 નિરાશા હરિદ્રાને દો પ્રયત્ન શોધી આવી ને ધીમે રહી પુછવા લાગી.
 પ્રયોગ “મ્હોટાકાકા, આજ દાળ અને શાક કેવાં હતાં ?

“સારાં હતાં.

લીલાવતી—“ઠીક ત્યાગે તો.” (તે કાંઈક હસી.)

તેની માતા આવી કહેવા લાગી: “આજ લીલાવતીએ સહને
 “છેતર્યા. આ બે વાનામાં હળધર એણે ન્હોતી નાંખી.”

લીલાવતીએ બેદ બાગ્યો: “મ્હોટાકાકા, હળધર વગર સ્વાદ



ગ સ્વ લલિતાગૌરી

[સાક્ષરવર્ષ સ્વ. ગોવર્ધનરામ મા ત્રિપાઠીના ધર્મપત્ની]

[તહેમના અવસાનકાળ પહેલ યોગક જ સમય પૂર્વેની છબી]

—

અવસાન —

વર્ષ ૫ સપ્ત ૧૯૨૧

વેશાખ વદ ૫, સપ્ત ૧૯૭૦

“ફેર ન થાય ને તેનો રંગ તો રાત્રે જોવાનો નહીં તો પછી એ રાત્રે
“વાપરીયે નહીં તો એટલો બચાવ થાય એમા કંઈ ખોટું ?”

“તુ ત્હારે સાસરે આવું અજમાવી જોતી હર્ષશ ?”

લીલાવતી—“એમ પણ હોય.”

“બહેન, એ કીક છે, પણ હળધરમા લોહી સુધારવાનો ગુણ છે.”

આ “ગુણ”ના સમાચારથી એ, કંઈક નિરાશ થઈ, ગયા પછી તેની માતા કહેવા લાગી: “એને સાસરે આવી ચતુરાઈ કરવા એ
“જાય છે તે મ્હારે કહેવું પડ્યું ને તમારી પાસે ફાવવાની આશાથી
“આ વાત એણે કરી પણ તમે તો આવો ઉત્તર આપ્યો ને એ હારી.”

લીલાવતી ! તુ એ હારી નહીં પણ છતી, અને તુ એ નિરાશ થઈ તે નિરાશામાંથી મ્હં આશા રાખી. પણ આ ક્ષણિક સંસારમા આ-
શાને સફળ થઈ ન જોઈ શકનારાઓના હૃદયમા ઉદય પામતી પરલો-
કની “અમર આશા”મા જ મ્હં રાખેલી આ આશા બળી ગઈ !

૧૧. આ નિરાશાનું કારણ શું ? શું લીલાવતી સ્વભાવે કૃપણ

હતી અને તેમ થઈ શકી નહીં ? અન્ય પ્રસંગે
૧૧. “બા,
બીજાં સંસારીઓની
દીકરીયો જેની ત-
મારી દીકરીયોને
ગણુશો તો ઈશ્વ-
રના અપરાધી થ
શો !” આદ્ય હૃદ-
યની અમર આશા

હતી અને તેમ થઈ શકી નહીં ? અન્ય પ્રસંગે
તેણે એવો પ્રશ્ન ઉઠાવ્યો હતો કે “આપણા ધગ્ની
“સ્થિતિનો વિચાર કરી હું બહાર જાઉં છું ત્યારે
“વસ્ત્ર આપણી પ્રતિષ્ઠાને હાનિ ન થાય એવા પહેરુ
“હું, પણ મ્હારે ત્યાંની સ્થિતિનો હીસાબ કરી જરી
“ધી ટે દુધ ઓછાં ખાઉં તો તેમાં કાઈ ખોટું
“ખરું ?” જે વાતનો હીસાબ કરવાનું, કે પ્રતિષ્ઠા જાળવવામાં સૂક્ષ્મ વિચાર કરવો પડે તેના પ્રસંગનું, જ્ઞાન આણવાનું આ
ધરમા લીલાવતી શીખી ન હતી તે અન્ય ધરમાં શીખી. “અસ્તિ નાસ્તીતિ
પદ્ધતિમિ” — “શ્વશુરના ગૃહમા શું છે ને નથી તે જોઉં છું” — એવી
સમ્પત્તિની પ્રતિજ્ઞાને વગર—સમજાવી લીલાવતી હૃદયથી સમજે અને
શોધે, અને તે પ્રતિજ્ઞા પાળવાના પ્રયત્નમા ન ફાવે એથી વધારે નિરાશા
એના જેવીને શી થવાની હતી ? કરકસરથી નિર્વાહ કરવો અને શ્વશુર-
ગૃહના મારા દિવસની આશાએ હું આશ્રય આપુ તે લેવાની પણ ના
પાડવી એ લીલાવતીનો બુદ્ધિપૂર્વક નિશ્ચય હતો. શ્વશુરગૃહની નિર્ધન-
તાથી અસ્ત ન થયું અને તેના પ્રતીકારનો પ્રયત્ન કરવો એ લીલા-
વતીનો ટેક હતો. મ્હારા ધરની યત્કિંચિત્ જેની સમૃદ્ધિના ઉપર

પોતાના ભાઈનો અધિકાર ગણી તેના ઉપર દષ્ટિપાત સરખો ન કરવો અને
 એ આધકારમાં કોઈ પણ રીતે ન્યૂનતા આણતાં તેની માતાને તે અટ-
 કાવતી તે પ્રસંગનું તેનું હૃદય હું દેખું છું; “ જા, જો જો હોં ! ખીજાં
 “ સંભારીયોતી દીકરીયો જેવી તમારી દીકરીયોને ગણુશો માં. તેમને
 “ મ્હારાં ભાઈ બાબી કરતાં વિશેષ ગણુશો તો ઈશ્વરનાં અપરાધી થશો.
 “ તેમનાં જે પ્રારબ્ધ બંધાયાં છે તેથી તેમને સંતોષ રખાવજો. ”
 પોતાની નિર્ધનતામાં ધર્મસંતોષ, એ સંતોષનો આનંદ, અને એની કરકસ-
 રમાં એણે પાંધેલી ભવિષ્યની આશા: એ ત્રણમાં લીલાવતીની જિજ્ઞ-
 વિષા સ્ફુરતી હતી. એની સ્થિતિને માટે, કંઈક એ જિજ્ઞવિષાને અંગે,
 કુટુંબના લાવી લાભને અર્થે, વર્તમાનમાં કરકસર કરવી, “ હળદર,
 દુધ, અને ઘી ” નો વ્યય ઓછો કરવો, અને તે ઓછાં કરવાનો પ્રયોગ
 પ્રથમ પોતાની જાત ઉપર કરવો—એ એક તપ કહ્યો તો તપ અને તેને
 અન્ય નામ કોઈને કોઈ આપવું હોય તો તે—આ પ્રયોગ જે જિજ્ઞવિષાથી
 કરવાનો હતો તે જ જિજ્ઞવિષાને માટે લોહી સુધારનારી હરિદ્રા—હળદર-
 પણ આવશ્યક છે એમ જાણતાં આ પ્રયોગ નિર્રથક થયો અને અન્ય પ્રયોગ
 શોધવાનો રહ્યો. નિર્રથકતા જાણ્યાથી થયેલી નિરાશા અને પ્રયોગ શો-
 ધવાને નવી પ્રાપ્ત થયેલી ચિન્તા એ ઉભય તેણે સ્વીકારી. તેને જિજ્ઞ-
 વિષા છે એ વાત તેની નિરાશાએ મ્હારા હૃદયમાં સિદ્ધ કરી અને
 તેની સાથે જ એની ચિન્તા એની ખુદ્ધિ પાસે કાંઈ યોગ્ય વ્યવસ્થા જ
 કરાવશે અને આવી જિજ્ઞવિષા તેની પાસે અકર્તવ્ય નહીં કરાવે—એ
 મ્હારી આશા થઈ હતી એ આશા સફળ કરવા અનેક રીતે અવસાન-
 કાળ સુધી લીલાવતીએ પ્રયત્નપરમ્પરા કરી, અને પોતાની દુર્ગતિથી
 અસ્ત બની અકર્તવ્ય કરી બેઠી નહીં પણ કર્તવ્ય જ કર્યાં કર્યું એ આર્ય
 પ્રજાનું એક લક્ષણ છે એમ શાસ્ત્રે કહેલું છે—ન દુર્ગતોસ્તાંતિ કરોત્ય-
 વ્યર્થ તમાર્થશીલ પરમાદુરાર્થા: ॥ એ આર્યતા જેનામાં જણાય તેના ભાવી
 વિષયે આપો “ અમરઆશા ” રાખે છે; આ લોકમાં એ આર્યશરીર
 પડશે તો પરલોકને માટે તે સિદ્ધ થશે એવી આ આશા અમર જ
 છે. જ્યારે સામાન્ય લોકવર્ગ પ્રારબ્ધબોગના પાશમાં બંધાઈ જઈ,
 ભાગ્યને સહિ વાત સોંપી દેઈ, અસ્ત થાય છે, ગમે તો મરણને ધ્રુવે
 છે, ગમે તો પાપના આચરણથી ઔદિક લાભ શોધે છે, અને ગમે તો
 સિદ્ધની મર્જના સાલજતાં ગાયોથી નથી નસાતું ને નથી સામા થવાતું
 તેમ કેવળ શોકમય, અને ભયમાં હુપી કમ્પમાન, જીવન ગાળે છે. આ

સર્વમાં તમોગુણનું વિનૃમ્બણ થાય છે, અને પાપાદિના આવા આચરણ-
વડેની નિજીવિધા અને બાકીનાંની આ મુમૂર્ષુતા તે ઉભય તામસી
છે. ઉક્ત શંખ્દોમાં પોતાની માતાને ઉપદેશ કરીને 'તામસી' નિજીવિ-
ધાથી લીલાવતી દૂર રહેતી હતી તો ઉક્ત પ્રયત્નોવડે 'જીવન' શોધીને
તામસી મુમૂર્ષુતામાંથી દૂર રહેતી હતી. એ દૂરતામાં જ એના કલ્યા-
ણની અમર આશા સમાઈ હતી. એ કલ્યાણ મનુષ્યને પ્રિય આપે તો
આપે ને શ્રેય તો આપે જ એવી ઋષિમુનિયોની શ્રદ્ધા હતી.

૧૨. લીલાવતીની આ સ્થિતિમાંથી તેને શી રીતે મુક્ત કરવી ?

૧૨. " વડીલની ગાતિના તથા કુટુંબના આચારપ્રમાણે પુત્રીઓને પ્રસંગે
આજ્ઞા ક્યાં ન મા- પ્રસંગે જે જે લેવાનો અધિકાર છે તેથી અધિક કંઈ
નવી ? " એ પ્રશ્ન- લેવાને એ સ્પષ્ટ ના પાડતી હતી. કોઈ રીતે આ
નો ઉત્તર અને ત- આચારથી વિશેષ આપવાનો પ્રયત્ન કરવામાં આવે તો
પોમય જીવનની આચારથી વિશેષ આપવાનો પ્રયત્ન કરવામાં આવે તો
અશોકતા. તે વિશેષ એની બહેનોને પણ મળે છે કે નહીં તેની એ
તપાસ કરતી અને બહેનોનાથી કંઈ પણ અધિક લેવામાં અધર્મ સમ-
જતી હતી, અને અધર્મમાં પડવાની ચોખી ના પાડતી હતી. તેની
એક નોટબુક- જેને પ્રથમ પાને " my dear book "—"મ્હારું પ્રિય
પુસ્તક"—એવા શબ્દ ઈંગ્રેજીમાં તેના હાથના છે તેમાં એક આખા
પાનામાં મ્હોંટા અક્ષરથી એટલું જ લખેલું છે કે " વડીલોની આજ્ઞા મા-
નવી 'તે ધર્મ છે પણ ધ્વિર સહિનો વડીલ છે અને તેની આજ્ઞાથી વિ-
રુદ્ધ વર્તવા માતાપિતા કે કોઈ પણ વડીલ આજ્ઞા કરે તો તે ગમે તે
યાય તો પણ પાળવી નહીં." જેણે આવો ધર્મ જ છપ્પ ગણ્યો તેને એક
પાસથી " હજદર, દુધ ને ધી " ની વાતમાં તપ કરતી જોવી અને બીજી
પાસથી આ સ્થિતિમાંથી ઉગારવાને હું જાતે કે તેની માતા કંઈ, આશ્રય
આપવા ઇચ્છીયે તેને તે અધર્મ ગણે તેની ધર્મનિજીવિધા કેવી રીતે
સિદ્ધ કરાવવી ? શ્વશુરકુટુંબના બાગ્યમાં પોતાનું બાગ્ય બાંધી રાખવામાં

આવે ત્યારે એની પાસે પ્રકટ કરવી ધારી. પણ તે કોણે ધારી ? હું આ પુત્રીનો પિતા છું એવા દેહાભિમાની મનુષ્યે. ઇશ્વરે જુદું જ ધાર્યું. એ નડીઆદ આવી ત્યારે એના શરીરની સ્થિતિ હાથમાંથી ગઈ હતી, અને આઠ્યા પછી બીજે જ દિવસે ડાકતરે એની ચિકિત્સા કરી અને એના શરીરમાં હૃયરોગનાં પગલાં સાંભળ્યાં ! ડાકતરે કહેલા એ વર્તમાન સાંભળી એક પાસથી એની માતાનું હૃદય શીર્ણ થયું અને તેના નેત્રમાંથી અશ્રુધારા વર્ષવા લાગી તો બીજી પાસથી લીલાવતીને એ જ સમાચારે વળ-હૃદયની કરી દીધી. એ રોગ થયો જાણીને કે એ રોગથી સમીપ આવેલા મૃત્યુભયને દેખીને અથવા એ રોગની પીડાથી ત્રાસીને લીલાવતી દીન વચન બોલી છે કે એનું મન અસ્ત અને દીન થયું છે, કે તે દિવસથી તે એક વર્ષ મુધીના વ્યાધિને અ-ને મરણ મુધી-અત્યન્ત વ્યથાના પ્રસંગ વિના-એના નેત્રમાંથી જાગૃત અવસ્થામાં અશ્રુ પડ્યું છે એવું થયું નથી, અને તે પડતું જોઈએ નહીં એવો એનો ટેક હતો.

૧૩. “ લીલાવતી ! આ હળદરની વાત ત્યારે સાસરે કોઈ જાણે

૧૩. લવિષ્ય
સ્થિતિને માટે
વર્તમાનમાં
અભ્યાસ. ભોગ-
વૃષ્ટાનો ત્યાગ.

છે ? ” “ ના, મ્હોટાકાકા, ત્યાં પ્રયોગ કરતા પહેલાં આ તો મ્હેં અંહી પ્રયોગ કરી જોયો. ” બહેન, ત્યારા સર્વ પ્રયોગનો અને અભ્યાસ પાડવાનો આરંભ મ્હારે ઘેર કર્યો ! “ બા, હું અહીં દુધ પીઉં તો ત્યાં “ પીવાની ટેવ પડે. તે ન પડે એનો અંહીથી જ

“ અભ્યાસ પાડું છું. માટે મને આગ્રહ ન કરશો. ” “ બા, સાસરે “ મને કોઈકાંઈ ખાવાની ના કહે છે ?—ત્યાં તો સઉ મને જ સોંપી “ મુક્યું છે. પણ પીયરમાં એવી ટેવ ખાડીયે કે સાસરે જાને. ” સંસારમાં રચી પચી રહેલી દોકરીઓનાં હૃદય પોતાના આનન્દની સીમા એવું કહી ગયું છે કે “ મોસાળમાં જમવું ને મા પરીસનાર, ” ત્યાં તેવા વાક્યને તો તું અધર્મ્ય ગણે, પણ પીયરમાં અધિકારથી આ આપે અને અધિકારથી દોકરીએ આપ્યું લેવાનું ત્યાં પણ આપતી માતાના હાથને આપતાં અટકાયવો એ ધર્મ તો, ભોગવૃષ્ટાથી રહિત લીલાવતી, તહે જ સ્વીકાર્યો ! શ્વશુરગૃહનિવાસને અંગે શાસ્ત્રવચન છે કે “ વ્યયકારિણી ભાર્યા એ સ્વામીની શત્રુ છે ” એ વાક્યના રહસ્યમાંથી પ્રાપ્ત થતો નિર્વનગૃહની ગૃહિણીનો ધર્મ તું સમજ છે તે ત્યારા માતાપિતા જાણે ને એ ધર્મથી તને સંતોષ છે જાણી ત્યારે વિષયે તેઓ પરિનાપ પામે

નહી, એ હેતુથી આ યોજનાઓ ત્હે યોજેલી ન હતી ? સત્યવાદિની !
તુ હવતાં તને આ પ્રશ્ન પુછ્યો હત તો તુ કંઈપણ ઉત્તર દીધા વિના
સ્મિત કરી આ વાત ઉડાવત એવો મ્હારો દૃઢ પ્રત્યય છે.

૧૪. ત્હારા હૃદયના કીયા મંસ્કારરૂપ ધનના બળથી ત્હારા શ્વશુર
ગૃહની નિર્ધનતાનો ત્હે આમ સંસ્કારી લીધી અને

૧૪. અશ્રુપાતનો તિરસ્કાર કરનારીને જે નિર્ધનતાનો લોક તિરસ્કાર ગણે છે તેમાં
અશ્રુપાતનો ધર્મ-અભ્યસ્ત થવાનું ત્હે આમ પ્રિય ગણ્યુ ? આ નિર્ધન-
પ્રસંગ.

તાને ત્હારી શત્રુરૂપ ગણું તો તેના ઉપર જેવી ત્હારી

આમ ક્ષમા હતી તેમ ત્હારી ક્ષમાનાં અન્ય પાત્ર દેખું છું ત્યારે ત્હારા
હૃદયની ઉદ્ધાર પ્રીતિને પ્રત્યક્ષ કરું છું. ત્હારા મરણના થોડા જ દિવસ
પૂર્વે-માસ અથવા બે માસ પૂર્વે-હું તને ત્હારી માતા પાસે એકાન્તમાં
બેઠી દેખું છું ને જે લીલાવતી પોતાના અનેક દુઃખોના બાર નીચે
ચંપાતાં કચરાતાં રોતી ન હતી અને ન રોવામાં ટેક માનતી હતી તે
લીલાવતીના નેત્રમાથી અપ્રતિહત અશ્રુધારા ચાલી જતી દેખું છું !

“લીલાવતી ! આ શું ?” એ પ્રશ્નના ઉત્તરમાં ત્હારી માતાએ ક્ષમા
માગી અને પોતાનું હૃદય શાથી ઉકળી આવ્યું તે સમજાવી
કહ્યું કે “આ ઉપરથી મને કોઈ મ્હડયો ને મ્હારા મ્હોંમાંથી એનાં
“સાસુને માટે કંઈક તિરસ્કારનું વચન નીકળ્યું અને ત્યારની મ્હોટી
“આમ રહે છે !” લીલાવતી ! આ ખરી વાત ?” એ મ્હારા પ્રશ્નના
ઉત્તરમાં એ વધારે રોતી રોતી કહે છે કે “મ્હોટાકાકા, હા એ
“વાત ખરી. પણ તેમાં શું ? મ્હારા સાસુજી કંઈ જાની નથી, પામર
“છે, તેમનો મ્હારામાં સ્વાર્થ છે પણ તે વાત જોઈએ તે રીતે સમ-
“જવાની તેમનામાં શક્તિ નથી પણ આ તો આવો બોલ કાણુ બોલે
“છે ? મ્હારા બા-જેમને તમે જ્ઞાન આપ્યું છે, જેમણે મને જ મ્હારાં
“સાસુજી પ્રત્યેના ધર્મનો બોધ કરેલો છે—તે મ્હારા બા-તેના મ્હોં
“માંથી આ શબ્દ નીકળે છે તે કેમ ખમાય ?”

નિરતર ચર્ચા હું પાછો કર્યો. લીલાવતી ! તને શો ઉત્તર દેઉં ?
તને બોધ આપનારી માતાની પ્રીતિ એ બોધના ઐહિક અપ્રેય ફળને
જોઈદાએ અને મોહના આવરણને વશ થાય તેને હું દોષ કેમ દેઉં ?—
એ વિચાર એક પાસથી મને સ્તાબ્ધ કરેછે તો ત્હારા સાસુજીની
નિન્દા સાંભળવામાં જે ધર્મવિચાર તને અધર્મ દેખાડતો હતો તે

વિચાર આ પ્રસંગે તને ક્રોધ ઉત્પન્ન કરે તો તેમાં શી નવાઈ હતી ? ત્હારી માતાપરની ત્હારી પ્રીતિ એ ક્રોધને સ્થાને ત્હારા હૃદયમાં શોકને બરે અને નેત્રથી આંસુ વર્ષાવે તો તેમાં પણ શી નવાઈ હતી ? બીજી પાસથી આ વિચારથી ત્હારો દોષ પણ હું ન દેખી શક્યો, અને તું ત્હારી માતાને ક્ષમા આપશે અને એ તને ફરી આમ રોતી જોવાનો પ્રસંગ આ અનુભવ પછી નહીં આવે એ વિચારે મને પાછો ફરવો અને તમને જોને તમારી પ્રીતિના અને ધર્મના હાથમાં સોંપી હું ચાલ્યો ગયો. ત્હારો આવો બોધ ત્હારા છેલા કાળમાં તને પારલૌકિક અભયનો જ માર્ગ દેખાડશે એ શ્રદ્ધાએ મને આશ્વસન આપ્યું તો ત્હારાં સાસુજીના પ્રતિ આવી ત્હારી પ્રીતિ, આવી ત્હારી ઉદ્ધરતા, અને આવી ત્હારી ક્ષમા, એ જ તું નિર્ધનનાં સૂક્ષ્મ-અસ્થૂલ-મહા-ધનરૂપ થયેલા જોઈ નહાઈ હૃદય દ્રવ્યું અને દ્રવે છે ! ત્હારા મરણ પછી મહીને માસે ત્હારાં સાસુજીને દેહ પડ્યો તે કાળે તું જીવતી હત તો તને કેટલું દુઃખ થાત ? સંસારમાં બીજી વહુરો સાસુને મરણ-કાળે લ્હાવો લેછે તેમનો તું કેટલો તિરસ્કાર કરત ? જે બુદ્ધિથી સ્ત્રી-તાએ રામચંદ્રના વનવાસમાં કંઈ અપ્રીતિકર ન જોયું તે જ બુદ્ધિને બળે ત્હારા અશુરકુટુંબની અને ત્હારા સ્વામીની સ્થિતિમાંના કાઈ પણ અંશે તેમના ઉપરની ત્હારી પ્રીતિને ન્યૂન કરી નહીં અને ત્હારી સ્થૂલ નિર્ધનતામાં તને આ સૂક્ષ્મ ધનરાશિનો યોગ પ્રાપ્ત કરાવ્યો.

૧૫. આવા સૂક્ષ્મધનથી ધનવતી થયેલી લીલાવતી તેની પ્રિય સા-

સુની સેવામાં કેવું દાન કરતી હતી ? અશુરગૃહમાં

૧૫. સૂક્ષ્મધનથી
ધનવતીનું જીવન.

ગયા પછી કંઈક પ્રસંગે પાછી આવી હતી ત્યારે

તેની માતાએ એને શિર આરોપ મુક્યો કે એ એની

સાસુની આજ્ઞા પાળતી નથી. આ લેખકને શિર આનો ન્યાય કરવાનું

આવતાં આ પૂર્વપક્ષનો ઉત્તરપક્ષ કહેતાં લીલાવતી બોલી: “ મહોટાદાદા,

“ મર્વ વાતમાં સાસુજીનું કહ્યું માનું છું પણ એક વાતમાં માનતી

“ નથી. ઘણે પ્રસંગે તેમના મનમાં એક વાત ગમતી હોય અને બ્રહ્મા-

“ રથી તેની ના ના કબાં કરે ત્યારે હું તેમના મ્હોંનું કહ્યું ન મા-

“ નતાં તેમના મનનું ગમ્યું કંઈ છું. આ વિના સહિ વાતમાં એમની

“ કહેલી વાત કંઈ છું. ” આવો મનોરથ ધર્મ સમજનારી અને મનોરથ

પ્રીતિ રાખનારી લીલાવતી ! ત્હારા આ સૂક્ષ્મ ધનનો લાગ કરવાની

આગા હું તને કીધે ન્યાયે આપું ? સામાંનાં મન સમજવાનો ધર્મ જેવો આર્ય સ્ત્રીઓ સમજે છે અને તેમનાં મનને તૃપ્ત કરવાના માર્ગ આ ધર્મથી શોધે છે તેવો અન્ય સ્ત્રીઓ સમજતી હશે, પણ મ્હેં તો એ ધર્મનું પાલન સુન્દરગિરિની સાધ્વીઓમાં કલ્પેલું છે અને ત્હારા જીવનમાં પ્રત્યક્ષ કરેલું છે તે વિચારનું અર્વિતચર્વણ મ્હાર રંક હૃદય કરે છે ત્યારે ત્હારા દુઃખમાત્રને જીલી જઈ તે દુઃખતિમિર વચ્ચે સદોદિત રહેલા અને આ ધર્મના કારણભૂત ત્હારા અંતરજ્યોતિને ત્હારા હૃદયમન્દિરમાં પ્રતિષ્ઠિત થયેલું જોઉં છું અને તેના દર્શનથી મ્હારા શોકને સ્થાને તૃપ્તિને અનુભવું છું. ત્હારી માતાએ ત્હારે વિષયે અનેક આરોપસ્થાન આણેલાં તે સર્વમા તું આવો જ ઉત્તરપક્ષ કરી જય પામતી, ત્હારી માતાને એ જ્યોતિનું દર્શન કરાવી ઉન્નતિ આપતી, અને મને તૃપ્ત કરતી. એ તૃપ્તિ જેવી રીતે વચનથી કરતી તેવી જ આચારથી કરતી. “લીલાવતી ત્હારી સાડી ક્યા ?”-તેની માતાએ એક દિવસ પુછ્યું ત્યાં લીલાવતી સ્મિત કરી બોલી: “બા, એ સાડી તો તમે મને આપી દીધી છે ને ?” પ્રશ્ન: “હા, પણ તે હેં ક્યાં મુકી ?” ઉત્તર—“બા, મ્હોટી-બાએ કહ્યું કે ‘—નાતમાં ંહેવાણુને આપવાનો ચાલ નથી;’ પણ તમારે સાથી આપવાનો ચાલ નથી તે હશે, પણ મ્હારી બીજ હું તેમને આપું તેમાં મ્હારે કોઈને પુછવાનું કારણ શું ? તેમણે તે માગી નથી પણ તેમનું મન સંતોષ પામ્યું એટલે મ્હારે થયું !” “મ્હારે તે વિના ચાલશે ” સાસુનું મન જાણી તેમણે અણુમાગી સાડી પોતાને શરીરે ન ધરતા તેમને આપવાના મનોગ્ન આચારનું પાલન લીલાવતીએ કર્યું, તે કોણે આપી તે ન જાણવતાં તેનો સ્વીકાર થાય એવો માર્ગ લીધો, અને પોતે બોગતૃષ્ણાથી ઉપરત થઈ સાસુની તૃષ્ણાની કલ્પલતા બની.

૧૬. સાસુનો તિરસ્કાર માતાના મુખમાં સાંભળતાં માત્ર બાળક

૧૬ લીલાવતી-
નું હૃદયદેવન
અને તે દેવતાના
પૂજક પ્રાણનું સત્વ.
પેઠે રોઈ પડી હતી, તે અન્યે પ્રસંગે સ્વામીની નિન્દા સાંભળતાં મુનેથી સુતેલી અવસ્થામાં પણ સિંહગર્જના કરી ઉઠી હતી. તેના પિતામહી આદિ સ્ત્રીમંડળ તેના ખાટલા આશપાશ ભરાયેલું હતું અને તેમાંથી કોઈએ એના રોગના પ્રસંગમાં એના સ્વામીને વિષયે કોઈકે ધસાતું વચન કહ્યું તે તેના જાનમાં જતાં તે બોલી ઉઠી “મ્હોટીબા, કોઈ આપણને સ્વામીની નિન્દા સંભળાવે તેનું તો માથું

“જ કાપી નાખવું જોઈએ !” આ બોલ આવી રાગિણીના મુખમાથી સામળતાં સર્વ ગંડળ સ્તબ્ધ થઈ ગયું અને સિદ્ધગર્જનાથી અન્ય પ્રાણી-યોના સ્વર શાન્ત થાય તેમ પ્રતિવ્રતાની આ હૃદયગર્જનાથી નર્વ ગંડળ શાન્ત થઈ ગયું. એ ગર્જનાએ ન ગણી લોકલગ્ન, ન ગાળી પ્રલક્ષ બેઠેલા વૃદ્ધ પિતામહીની આમન્યા, ન જોઈ એક દાણુ પણ વિચાર કરવાની વાટ, ન પાળ્યો રૂઢ લોકાચાર, અને તેના હૃદયના દેવતબૂત સત્વની પૂજા કરનાર પ્રાણે માત્ર એ હૃદયમાથી ઉક્રમણ કરી મુખદારા પોતાનું સત્વ પ્રકટ કર્યું.

૧૭ જે પ્રાણે આ પ્રસંગે લોકાચારાદિકની આમ અવગણના

૧૭. એ દેવતને
માટે ટકનો ત્યાગ.
સયરોજની ચિ
કિસા.

કરી તે જ પ્રાણે પિતા ઉપર બાર ન મુકવાનો
લીલાવતીનો ટેક લગાવ્યો. જુનાગઢમાં તે કાળના
દુષ્કાળના પછીના ચાતુર્માસમાં અતિરૂઢિ થઈ અને
તેથી ત્યા સ્થળે સ્થળે જ્વરપ્રકાપ થયો. એક

મિત્રે એ કાળનું વર્ણન કરતા કહ્યું હતું કે “ ખુદ ખુદાવંદ નવાળ
“ સાહેબ—આખી રયાસતના માલીક—તેથી ઉતરી હલકામાં હલકી
“ રેયત સુધી કાઢના ધરમા કાઢી પણ ન્હાનો કે મ્હોટો જીન જ્વર
“ વિનાનો રહ્યો નથી અને ધણાકને ફરી ફરી જ્વર આવે છે, અને
“ ધણાકને તો તે કાળજ્વર જ થાય છે.” લીલાવતીના શ્વશુરગૃહમાં
પણ આ જ્વરે સર્વને પુનઃ પુનઃ પીડવા માંડ્યાં. ત્યાંના ડાક્ટર રા.
છગનલાલ ગુલાબદાસ કાજી આ કુટુંબ ઉપર સારો સહભાવ રાખતા.
પરંતુ જ્વરે કાઢના છેડો મુક્યો નહી ત્યારે લીલાવતીએ અંતે યાકીને
તેની માતાને લખ્યું કે “ બા, હું જાણું છું કે પિતાજી રીટાયર થયા
“ છે ને તેમના ઉપર મ્હારે હવે બાર મુકવાનો કાળ નથી. પણ હવે
“ મને હવાફેર વિના ખીજા કાઢી પણ ઉપાય ઉપર બરોસો નથી અને
“ તેથી અમે બે જણ નડીઆદ આવીએ એટલો જ ઉપાય બાકી રહ્યો
“ છે તો લખો તો હું અહીં તેમને કહું અને બે જણ આવીએ. તમે
“ એમ જાણજો કે સારા વખતમાં આટલા દિવસ તમારે માથે બાર
“ મુક્યો છે તેમાં જ માસ વધારે મુક્યો હતો અથવા તમે ધર્મદાન
“ કરો છો તેમાં આટલું વધારે કર્યું હતું.” લીલાવતીની માતા આ
પત્ર લેઈ મ્હારી પાસે આવી. એવા પત્રને તે શો ખીજે ઉતર હોય ?
પોતાની વિધાઓના નાશથી થયેલો કોપ શાન્ત કરી વિશ્વામિત્ર હરિ-
શ્ચન્દ્ર પાસે દક્ષિણા માગી ત્યારે એ દાતાએ પોતાના રાજ્યનું દાન પણ

એવા પાત્રને દાન કરવામા ઓછું ગણ્યું હતું.' તો આ તો ધર્મના ટેકથી અને મ્હારી નિવૃત્તિના વિચારથી હું આપું તે પણ ન લેનારી લીલાવતી આજ આમ પોતાનો નિશ્ચય અને ટેક છોડી આટલું માગે તેને તો એક વિના ખીજે ઉત્તર જ શો હોય ?" તેની પોતાની નહી પણ " તેના પતિદૈવતની ચિન્તા કરી તેણે આ નિશ્ચય અને આ ટેક છોડયો. " હ્રીમતભાઈને સત્વર તેડાવો—તેમને અત્રે આવવા આમન્ત્રણ કરો— " અને તેમના ઉપરનો પત્ર લીલાવતીના પત્ર ભેગો ખીડા ! " લીલાવતી, મ્હારી પાસે ત્હારા ટુંકા પણ આખા આયુષ્યમાં ત્હે મ્હારી પાસે એક આટલું જ માગી લીધું છે, એ ત્હે માગ્યું એ જ મ્હારા પિત્રભિમાની જીવઉપર ત્હે મ્હોટામાં મ્હોટો ઉપકાર કરેલો છે, અને ત્હારા હૃદયમાંના જે સૂક્ષ્મ ધનના અળથી આ ઉપકાર ત્હે ક્યો એ જ ત્હારું ધન ત્હારા આ પરમ વિયોગને કાળે મ્હારું એક મહત્ત્વ આશ્વાસન થાય છે. " લીલાવતી ! તું અને ત્હારું હૃદયદૈવત ઉભય " મ્હારે ત્યાં નીરાંતે આવો, બેઠલાં આવો ! " આ અર્થેનું વાક્ય મ્હારા મદ્ભાગ્યે મ્હારી પાસે ફેલેવડાબધુ, પણ એ ભાગ્યની પાછળ ઉભેલા દુર્ભાગ્યે તેમાં વિદ્ય નાંખ્યાં, લીલાવતી સત્વર આવી શકી નહી, અને અનેક પ્રયત્નોને અન્તે તેનાં સાસુજીને અને તેના સ્વામીને સાથે લેઈને નડીઆદ આવી સારે તેના શરીરની સ્થિતિ હૃદય કમ્પાવનારી યઈ હતી, અને તેને ખીજે જ દિવસે ડાહ્યારે વ્યાધિચિકિત્સા કરી દાયરોગના જન્મુઓ તેના સ્થૂંક હૃદયમાં દીઠા.

૧૮. ડાહ્યારની કરેલી આ ચિકિત્સાના શબ્દ લીલાવતીની માતા-

૧૮. માતાના આ-
શ્વાસનને અર્થે લી-
લાવતીએ પોતાના
હૃદયનો ગ્રસ્ત મન્ત્ર
પ્રકટ કર્યો. બુદ્ધિ-
પૂર્વક સ્વીકારેલી
મુમૂર્સુતા.

એ સાંભળ્યા તેની સાથે તેનું પુત્રીત્વસય ચિત્ત અમંગળ શંકાથી કમ્પવા લાગ્યું અને સાંભળતાની સાથે તેનાં નેત્ર અશ્રુથી ભરાયાં. પણ " હજી આ રોગ થતો છે અને સાધ્ય છે " એવી ડાહ્યારે આશા આપી અને પોતા-
ને એકવાર દાયરોગ થયેલો હતો અને તે મટયો પણ હતો તેથી તેના હૃદયમાં આશા પ્રકટી અને આશાએ અશ્રુને સ્થાને ડાહ્યારના ઉપચાર ગોધવામા કર્તવ્ય માન્યું,

૧. વિશ્વામિત્ર ત્રિદાઓનું સાધન કરતા હતા તે દરિદ્રાન્દ્ર રાગની ' બુદ્ધથી નહ ઘઈ તેના બદલામાં વિશ્વામિત્રે " કંઈ એ બદલાને અનુરૂપ દર્શિણા માગતાં સાથે જ તેને દરિદ્રાન્દ્રે ઉત્સાહથી કહ્યું કે

નાર્હતિ સત્ત મુવનાંયપિ દક્ષિણાયૈ સર્વસ્વદાનમિનિવેદનકુન્દલજિ
પૂર્ણાં ધૈ કુપિત્તનન્દન દુષ્પય જ્ઞસ્તામિમાં વજ્રમર્મી મિનિવેદપામિ ॥

પણ લીલાવતી, તે સમાચાર સાંભળી, ન ગભરાતાં, સ્વસ્થ બની ગઈ. ક્ષયરોગની વાતો તેણે પ્રથમ કંઈક વાંચી હતી અને તેનાથી પોતાના શરીરને પ્રાપ્ત થયેલું ભય તે વગર કંઈ વિચારી શકી. હવેથી તેનો જીવ શ્વશુરગૃહની ચિન્તામાંથી મુક્ત થઈ તેનાં માતાપિતાની ચિન્તામાં પડ્યો. આ ક્ષયરોગમાંથી મુક્ત થવા વારો આવે તે વિના શ્વશુરગૃહમાં જવાનો વિચાર મિથ્યા હતો, અને જે વસ્તુ મિથ્યા થઈ તેની ચિન્તા કરવી એણે મુકી દીધી. જ્યાં સુધી શ્વશુરગૃહની સેવામાં તેનાં અસ્થિ ચાલે ત્યાં સુધી તે ગૃહપ્રતિ તેને કર્તવ્યતા હતી; કર્તવ્યતાનું શક્તિરૂપ કારણ ગયું તેની સાથે કર્તવ્યતાના કાર્યરૂપ ચિન્તા શાન્ત થઈ. હવે તો નિજીવિધાને અંગે માત્ર રાત્રિદિવસ ઔષધોપચાર સ્વીકારવાનો અને વૈદને વશ જીવન ગાળવાનો ધર્મ પ્રાપ્ત થયો તે ધર્મમાં લીલાવતી સજ્જ અને પ્રયત્નવતી થઈ. એક વર્ષ સુધી બડબડ્યા વિના તે પોતાની આ શારીરિક પરાધીનતાની સાક્ષી બની જીવી, એ બધો કાળ કુપથ્યનો ત્યાગ કરતાં તે પથ્યનો સ્વીકાર કરતાં આચકો ખાધો નહી, અનેકધા નિબ્ધાને અને શરીરના અન્ય ભાગોને પ્રતિકૂળ થતા ઔષધ ગળામાં અમૃત ગણી રેશ્યાં ક્ષીં. અને તેની સાથે એ સર્વ નિબ્ધન થવાનો પણ સંભવ છે એમ સંપૂર્ણ રીતે સમજી. આ નવી સમજણે તેના હૃદયમાં નવા ધર્મનું બાન ઉદ્ભૂત કર્યું જેણે જેણે એના ઉપર રોદ્ય રાખેલો તે સર્વને પ્રસંગે પ્રસંગે તે ધૈર્ય અને આશ્વાસન આપવા લાગી. એની ઇચ્છાથી આમન્ત્રેણા હીમતભાષિના હૃદયમાં તેમ એના શ્વશુરકુટુંબના હૃદયમાં એને પ્રાપ્ત થયેલું ભય સમજાય જ નહીં એવો પ્રયત્ન એક પાસથી કરવા લાગી તો બીજી પાસથી એ ભયને સંપૂર્ણપણે સમજનાર પોતાનાં માતાપિતાને આશ્વાસન આપવા લાગી. પિતાને શિર ભારરૂપ ન થવાનો પોતાનો ટેક પતિના આરોગ્યની ઇચ્છાએ છોડાવ્યો હતો, તો કામજ હૃદયની પોતાની માતા પાસે શ્વશુરગૃહમાં પોતે પા-જેલો ધર્મ શુભ રાખવાના પોતાના નિશ્ચયને માતાના આશ્વાસનની ઇચ્છાએ છોડાવ્યો. “આ, જીનાગઢમાં તાવના આવા દિવસોમાં એમાંથી “એક પરિણામ થયા વિના તો છુટકો ન હતો. મ્હેં મ્હારી જાત બહાલી “કરી હત અને કોઈની સેવા કરી ન હત તો તેનો જીવ જાત. અને “મ્હારી જાત બહાલી ન કરી તો હવે મ્હારું જે થાય તે ખરું. આ, “ગમે તો તેનો જીવ જાત કે ગમે તો મ્હારો જાત, એ જ્યાં નક્કી

“હતું ત્યાં આ તો પ્રમાણમાં સાઈ જ થાય છે. બા, તમે ચિન્તા ન
 “કરશો, શોક ન કરશો; તમે આટલું આટલું કરાજો ને મ્હોટાકાકા
 “આટલું આટલું ખરચે છે ને ઔપધ કરે છે તે મફત થશે તો સારી
 “વાત છે, પણ તેમ થવા દેવા ઇશ્વરની ઇચ્છા ન જ હોય તો એમ
 “સમજાજે કે તે જાત તેના કરતા હું જાઉં છું, મને ઘરમાં બેઠેલી તમે
 “દેખત તેને ઠેકાણે આમ જતી જોશો એ મ્હારા તમારા સારા વા-
 “ગ્યની જ વાત છે. બા, આટલી વાત સરત રાખજો ને શોક ન કરશો.
 “મને સાઈ કરવા માટે તમે તમાઈ ચાલે તેમાંનું શું નથી કરતાં?”
 “એકદમ સાચે ધાગી જે વાત કરતાં દીલાવતીની જીમ ઉપડી
 નહીં ને માતાની દયાથી હૃદય ચાલ્યું નહીં તે તેણે જુદે જુદે
 પ્રસંગે, પ્રસંગ શોધી, પ્રસંગ આણી, કડકે કડકે, કડકે બચકે, તેની
 માતાને કહી દીધી હતી તે સર્વને એકડી કરતાં તેનો આવે સરવાળો હતો
 અને તે સરવાળાની રકમો તેના પોતાના જ શબ્દોમાં ઉપર મુકેલી છે.
 પોતાના સ્વામીનું આરોગ્ય ઇચ્છી પોતાનો જીવ એણે જોખમમાં નાંખ્યો-
 તે જાણી જોઈને નાંખ્યો, અને તે જોખમ-તે બચ-પોતાને પ્રાપ્ત થયું
 તેથી તે ચમકી નહીં, દુઃખી થઈ નહીં, પશ્ચાત્તપ્ત થઈ નહીં, અને સટે
 તે બચ સ્વીકારવામાં જ પોતાની કૃતકૃત્યતા 'સમજી એ એનો સુમરુ-
 ધર્મ અને એના સુમરુધર્મનો નિર્વાહ! દીલાવતી! ત્હારાં માતાપિતાએ
 તને દર્શાવેલા ધર્મને અંગે નચિકેતાની પેઠે ત્હેં શોધેલું આ ત્હારા
 મૃત્યુનું દ્વાર, અને એ દ્વાર પાસે પહોંચી મૃત્યુએ તને આપેલું ત્હારું
 દષ્ટ શ્રેય. એ ત્હારા શ્રેયનું દર્શન કરવાનો અને તેથી શાંત થવાનો
 ત્હારો માતાને ત્હેં આમ અધિકાર આપ્યો તે તેણે લીધો અને તેના
 દ્વારા હું પણ લેઉં છું. પતિના જીવનને સાચવવા સ્વજીવનને અર્પવામા
 ધર્મ અને ભાગ્ય માનનારી પતિવ્રતા! ત્હારા શ્વશુરગૃહધર્મનું આ શિખર-
 સ્થાન! ત્હારા સૂક્ષ્મ-ધન ભંડારની આ પરિસીમા—ગુજરાતી ભાષાએ
 કહેલી “જપન ઉપર વાગે ભેર” તે આ ત્હારા સૂક્ષ્મ જપન કાઠિ ધન-
 ભંડાર ઉપર વાગતી ભેર! એ શિખર દેખી, એ ભેરી-નાદ સાંભળી,
 હું તૃપ્ત થઉં છું. ત્યારે વળી વિચારું છું કે તું ત્હારા આરોગ્યકાળે
 અમારી પાસે કંઈ પણ માગતી ન હતી, ભેતી ન હતી, તે ત્હારા
 વ્યાધિને અંગે અનેક ઔષધોપચારવડે અમારાથી ત્હારી જે કાંઈ સેવા
 બની તે સર્વ ત્હેં સ્વીકારી, હસતે મ્હોંચે સ્વીકારી, ધૈર્ય આપી આપી
 સ્વીકારી, માગી માગી સ્વીકારી, ત્યારે ત્યારે એ સ્વીકાર ત્હારો જો

હવનપ્રિયતાને લીધે ત્હેં ક્યોં હોય એવું બાન થતું નથી પણ પોતાનું
લાગ્ય તો યમસદન પાસે દેખાતાં છતાં કેવળ ત્હારા માતાપિતાના
હૃદયને અસંતોષ રાખવાને માટે જ-ત્હારા ધર્મના બાનથી તેમને ત્હેં
આપવા ધારેલી તૃપ્તિમાં ત્હારાં ઔષધોપચારની ન્યૂનતા રાખ્યાને
સંતાપ તેમનાં હૃદયોમાં રજ પણ ન બળવા દેવાને માટે-ત્હા આ સર્વ
સ્વીકાર ક્યોં છે તે ત્હારા વ્યાધિકાળના પ્રસંગમાત્રમા હું પ્રત્યક્ષ કરું છું.

૧૮. શક્તિપ્રમાણે, સ્થિતિપ્રમાણે, અને અધિકારપ્રમાણે સર્વ

મનુષ્યોને માથે ધર્મબન્ધન પ્રાપ્ત થાય છે. પણ

૧૯. ધર્મનું
બન્ધન અને એ
બન્ધનની ઈશતા.

કોઈકનાં ધર્મબન્ધન તેમની સ્થૂલ વૃત્તિઓના બળ-
થી પરાક્ષ રહેછે તો કોઈકની સ્થૂલવૃત્તિઓ તેમનાં
ધર્મબન્ધનને વશ રહે છે. જેમનાં ધર્મબન્ધન પરાક્ષ

થાય છે તેને વિષયબન્ધન પ્રાપ્ત થાય છે અને જેનાં વિષયબન્ધન
છુટે છે તેને ધર્મબન્ધન પ્રાપ્ત થાય છે. ઉભયબન્ધનથી પરાધીનતા
પ્રાપ્ત થાય છે, પણ વિષયબન્ધનથી સુખ તેમ દુઃખ ઉભય પરિણામ
થાય છે ત્યારે ધર્મબન્ધનથી કેવળ સ્વસ્થતા જ પ્રાપ્ત થાય છે
અને સુખ તેમ દુઃખ ઉભય પદાર્થોનું બળ ધર્મબન્ધન આગળ અસ્ત થાય
છે. એટલું જ નહીં પણ વિષયબન્ધન ત્યારે તેમના બન્ધીવાનના હૃદ-
યમાં દીનતા અને અનીશતા ભરે છે ત્યારે ધર્મના બંધનથી બન્ધાયલાં હૃદય
દીનતાથી મુક્ત રહે છે અને કલ્યાણ કરવાની તેમ કલ્યાણ પામવાની
ઈશતાને પામે છે. આવા ધર્મબન્ધનથી બલવતી લીલાવતી પોતાની
નિર્ઘનતાથી નિર્ઘન ન બની, દુઃખપ્રકોપને કાળે અસ્ત ન થઈ, અને સર્વા-
વસ્થામાં કલ્યાણપ્રદ ઈશતાને ધારી શકી. એ ઈશતાએ એની સ્થૂલ
નિર્ઘનતારૂપ અંધકાર વચ્ચોવચ્ચ એના સૂક્ષ્મ ધનરૂપ સુવર્ણન્યોતિને પ્રક-
ટાવ્યું. વિપત્તિઓના જે ભાર નીચે ચગદાતાં સંસારી સ્ત્રીઓ તો શું
પણ પુરુષો પણ શોકગ્રસ્ત બની રહે છે અથવા પાપબુદ્ધિમાં પ્રવર્તે છે
તેવા જ ભાર નીચે આવી પડેલી લીલાવતીની આવી ઈશતાએ એને
સુકૃત્યોથી જ કૃત્યવતી કરી અને આત્મસ્થ પ્રાણથી બલવતી રાખી. આ
ઈશતારૂપ ન્યોતિએ એનામાં એવી સમૃદ્ધિ ભરી કે સ્વગોત્રમાં કે
પરગોત્રમાં ત્યાં એ સ્થિતિમતી થઈ ત્યાં એ સમૃદ્ધિના અંશોનું ગુપ્ત કે
પ્રકટ દાન કરતી ગઈ.

૨૦. “લીલાવતી ! તું ગઈ ત્યારે તને ખરચવા આપેલી રકમ—

“ ઉધાર છે. તેમાંથી ત્હારી પાસે શું વધ્યું છે ને
 “ શું ખરચ્યાયું છે તે ઇચ્છાશંકરને કહેજે કે ખરચ્યા-
 “ યલી રકમ ખરચ ખાતે લખી વાળે.” “ લીલાવતી !

“ ત્હારે જવાનો દિવસ આવ્યો માટે ઇચ્છાશંકરને

“ કહેજે કે ત્હારી પાસે કેટલી શીલક છે ને કેટલી ખુટે છે એટલે
 “ ખુટતું તને આપે ને કંઈ વધારે જોઈતું હોય તો તે કહેજે.” લી-
 લાવતી આવે અને જાય ત્યારે આ પ્રશ્ન થાય તેના ઉત્તર વાળતાં તેને
 અનેક શુંચવારા પડતા. પોતાની પાસે શું વધ્યું છે અને શું ખરચ્યાયું
 છે એમ એ ભાગ પાડવાને ઠેકાણે એ ત્રણ ભાગ પાડતી. “ મ્હારી
 “ પાસે—તો શીલક છે,—શીલક નથી પણ તે મ્હારે ખાતે ઉધારજો,
 “ અને—ખરચ્યા છે તે તમારે ખરચ ખાતે લખી વાળવાના છે.” હી-
 સાળ આપતી વેળા તેનો આ ઉત્તર હતો તો જતી વેળા તે ઉત્તર આપ-
 વાને સટે પ્રશ્ન પુછતી કે “ મ્હારે ખાતે ઉધારવાની રકમ મ્હં કહ્યા
 “ પ્રમાણે ઉધારી કે નહીં ? જો ઉધારી ન હોય તો મ્હારે કંઈ જોઈતું
 “ નથી, ને ઉધારી હોય તો જોઈએ તે કહીશ.” પોતાને નામે જો આમ
 એની ઇચ્છા પ્રમાણે રકમ ઉધરે નહીં તો પિતાની પાસે એક પાઈ
 પણ માગવી નહીં એવો એનો નિશ્ચય એવો તો દઢ હતો કે તેમાંથી
 તે ચળતી નહી, અને હાથખરચીને માટે કંઈ પણ લેવાની ના પાડી
 ધશુરગૃહને માટે વીદાય થવાની તે આજ્ઞા માગતી. આ આગ્રહતું
 કારણ તેની માતાને ઘણે દિવસે તેણે જણાવ્યું ને તેનાથી તેનું મર્મસ્થાન
 ન સમજતાં મ્હારી પાસે આણી અને આજ્ઞા કરી કારણ સ્પષ્ટ કરાવ્યું.
 “ મ્હોટાકાકા, ત્યાં ધરતું કેટલુંક ખરચ મ્હારે હાથે થાય છે તે
 “ ખરચ કોઈ કોઈ વેળા ત્યાંના પદસિમાથી ન કરતાં તમે આપેલી
 “ રકમમાંથી કરૂ છુ.”—“ તે વાત ત્હારાં સામુજી કે કોઈજાણે છે ?”—
 “ ના, કોઈ નથી જાણતું. હાં તો આમ જ સમજે છે કે તેમની
 “ આપેલી રકમ ખરચાય છે.”—“ તું તે તેમને જણાવતી નથી તો
 “ એમાં તને જસ કોણ આપવાનું હતું અને ત્હારો પાડ પણ કોણ
 “ માનશે ?”—“ હશે, મ્હોટાકાકા, જસતું ને પાડતું શું કામ હતું ?
 “ જ જેને માટે ખરચાય છે તે તેમને ચુલ્લ કરશે. તેમની અવસ્થા
 “ હુ જાણું છુ.—” “ ત્હારે ખાતે ઉધારાવેલી રકમ તું ક્યાંથી પાછી
 “ આપવાની હતી ? ”—“ આમાં એક ભાગ તો મ્હં—ને આપેલો છે
 “ તે તેમની હરકત મર્યે પાછો આપશે. ને બાકીનું તો થઈ રહેશે.”

ક્રીડા ખરચ પિતાને ખાતે થયું ગણ્યું અને ક્રીડા પોતાને ખાતે ગણ્યું એ ન્યાયનું ત્રાજવું આવા બળથી લીલાવતી પોતાના હાથમા રાખતી હતી, અને જે પોતાને ખાતે થયું ખરચ ગણતી હતી તે તેની મતાના સ્ત્રીધનમાથી આપવા ઇચ્છતી હતી માટે જ તેને પોતાની મધ્ય મમ્મદિ ગળી તેનું દાન કોઈને પુછ્યા વિના કરવાનો પોતાનો અધિકાર અને ધર્મ ગણતી હતી આ જ એના ધર્મબંધને આપેલી એની ઇચ્છા કે જેણે એની નિર્ધનતામા દાનશક્તિ મુકી અને તેથી તેની ધર્મ-સીમામા આવેલા અન્ય સસારીઓનું ક' યાણું પોતાની ક' યાણું નાસનાના બળથી કરી શકી કોઈનું પણ અકલ્યાણ કરવું એ આશુરી વાસના જે ને નહાનું બાળક પણ મ્હોટા મ્હોલને આગ સળગાવવાની શક્તિ ધારે છે પણ કોઈનું કલ્યાણ કરવાની વૃત્તિ અને રાક્ષિ એ ઉભયમાથી એકની પણ પ્રાપ્તિ દુર્લભ છે તો એ ઉભયના સયોગની પ્રાપ્તિ તો ઇશ્વરની પરમ કૃપા વિના સંભવતી નથી એ કૃપા ધર્મબંધનને સ્વીકારનાર જ મેળવી શકે છે, અને ઇશનું અને જીવનું મામ્ય શ્રુતિએ કહેલું છે તે વિષયે એમ મમજવાનું છે કે જીવ આવા સયોગથી જે ઇચ્છતાને અનુ-ભવે છે અને અનુભવાવે છે તેને ઉદ્દેશીને તે કહેલું છે યન ઇચ્છવો નહીં, ઉપકૃતજન ઉપકાર માને એમ ઇચ્છવું નહીં, અને પોતે નિષ્કૃષ્ણ રહી ચશુરગૃહને પોતાના કુદ્ર ધનસંગ્રહમાથી (નિર્ધનનો ધનસંગ્રહ કુદ્ર રોય પણ તેને પોતાને માટે અમૂલ્ય છે—એ તેનું મર્વસ્વ છે) અનિ-શાત દાન કરવાની શક્તિ વૃત્તિ રાખવી, તે જ આ સ્થૂલ શરીરમા રહેલા સૂક્ષ્મ શરીર અને વાસના શરીરરૂપ આવરણને બેઠી નાખી ઈશ રૂપે પ્રકટ થવું આવિર્ભૂત થવું આત્મ-જ્યોતિ ન્યારે હું લીલાવતીમા આમ જોતો ત્યારે તે જ્યોતિને નમસ્કાર કરતો, એ નમસ્કાર કોને ? લીલાવતીના હૃદયમાથી પ્રવાસ પેઠે પ્રુગી નીકળેલા આ જ્યોતિને

૨૧. લીલાવતી પોતાને ખાતે ઉધરાવતી તે આ ગુમે તેણે શામાથી આપની ધારી હતી ? પિતાની કે માતાની

૨૧ તેના સ
ર્વસ્વ ત્યાગધર્મનો
પ્રસંગ એ ધર્મનો
પ્રતિબંધક ધર્મ
અને ઉભયધર્મનું
અંકચસ્થાન

પામે કઈ પણ લેવું તે એ અધર્મ મમજની હતી અને ચશુરગૃહમાથી માગના જેની સ્થિતિ ન હતી આથી એની દૃષ્ટિ એક પોતાના સ્વાધન-પદ્ધા-ઉપર હતી મ્હારે એક પાસથી વિત્તોપાર્જન છોડી નિવૃત્ત થઈ મુનાઈ છોડવાનો નિશ્ચય થયો તે લીલાવતીએ જાણ્યો, અને બીજી પાસથી તેનો પત્ર આવ્યો તેમા તેણે

મોઘમ માગણી કરી પુછ્યું: “પિતાજી, તમે મને એક વાર કહ્યું હતું
 “કે મ્હોટી વયે મ્હોઆ પછી એક વાત મ્હારી મરજી પ્રમાણે થવા
 “દેશો તો હવે તેમ થવા દેશો કે નહીં?” તેને ઉત્તર લખ્યો: “જહેન;
 “તું ક્રેઈવાત વીશે આમ ઇચ્છે છે તે સ્પષ્ટ જાણું તો હું ઉત્તર દેઉં.”
 તેનો ઉત્તર આવ્યો ને તેમા તેણે સ્પષ્ટ ઇચ્છા દર્શાવી. “મ્હારા
 “સસરાજીની સ્થિતિ તમને ખબર છે. તેમને દેવું છે તે માગવા કાઈ
 “આવે ને વતું ઓછું તેમને કહે તે મ્હારાથી ખમાતું નથી, માટે જે
 “મ્હારું પક્ષું આપની પાસે છે તે એમને મદદ કરવા આપો તો મ્હારા
 “જીવને શાન્તિ થાય.” જે સાધનથી તેણે આ દેવું પતવવા ઇચ્છ્યું
 તે જ સાધનમાથી મ્હારી પાસે ઉધરાવેલી રકમો પણ મને પાછી
 આપવાની તેણે મનમાં ધારી હતી. પોતાના શ્વશુરગૃહને ઋણમુક્ત
 કરવાની તેની ઇચ્છા આમ તેણે દર્શાવી તે કાળે તેના હૃદયની સ્થિતિ
 અતિ ચિન્તાગ્રસ્ત હતી. લીલાવતી પ્રતિ આ ધનના સંબંધમાં મ્હારો
 ધર્મ લેખ્યા વિના તેની ઇચ્છા પુરી થાય એમ ન હતું, તેમ તેને ના
 કહેતાં તેના હૃદયની અવ્યવસ્થા થવાનું ભય હતું. આ વિચાર કરવા
 કરાવવા અવકાશ શોધવાને માટે તેને પ્રલક્ષ મળ્યા પછી સમાધાન
 કરવા ઉપર વાત રાખી. મુઆઈ છોડ્યા પછી તેમ મળવાનું નડીયાદમાં
 થતાં એણે ઉતાવળથી આ પ્રસંગ શોધ્યો અને વાત છેડી. “મ્હોટા-
 “કાકા, આમાં તમને શી હરકત છે?” દયાધર્મે મંગાવેલું પોતાનું ધન
 તે દયામરેલે મુખે માગે તેને શું કહેવું? લીલાવતી, તું કહે છે તે
 “પ્રમાણે કરવા હું હા કહું, પણ આવું ધન કન્યાઓના હાથમાં ન
 “મુકતાં તેમનાં માતાપિતાના હાથમાં રખાય છે તેનો હેતુ એવો છે કે
 “કન્યાનાં સાસરીયાં તેની પાસેથી લેઈ લે નહીં અને પોતાને અર્થ
 “વાપરે નહીં.”—“પણ આ તો હું જાતે માગું છું—મ્હારી પાસે
 “કોઈએ મંગાવ્યું નથી.”—“તું જે વસ્તુ જાતે માગે છે તે આપું છું તો
 “ખીજી કન્યાઓ પાસે સાસરીયાં મંગાવતાં શીખશે ને બીકની મારી
 “તે ખીચારીયો માગશે તો બહુ વિપરીત આસ પડશે. લીલાવતી,

“ચિન્તા નથી” પણ આ વાત વિચારવા જેવી નથી ?” ઉત્તર દીધા વિના તે એક જાળીને અડીંગી ઉભી રહી હતી તેવી થોડી વાર રહી— પછી બેઠ્યાવગર ચાલી ગઈ. સૂક્ષ્મ ધર્મની સમજનારી દયાળુ લીલાવતી ! ઘણું વિચાર કરી મર્વસ્વ ત્યાગ કરવાનો તહેરો વિચાર આ અધર્મભયના વિચાર વડે મ્હેં તોડી પાડ્યો, અને પાયો તુટતાં ધર તુટી પડે તેમ તું નિરાશ થઈ. નિરાશ થવા છતાં ત્હેં નવી આશાનો માર્ગ શોધી શ્હાડ્યો, શ્શુરગૃહમાં કંઈક ધન બચે અને સંચિત થાય તેમ ખીજી કન્યાઓનો શાપ લેવા જેવો ચાલ પાડવામાં તું નિમિત્તભૂત થાય નહીં એવી રીતનો માર્ગ ઉક્ત પ્રકારે ગુપ્ત દાન કરી એ દાનની રકમો મ્હારીપાસે તહેરો પોતાને ખાતે ઉધરાવવામાં અને અંતે “આ રકમો મ્હારા પદ્મામાથી લ્યો” એવું મને કહેવાની આશામાં—ત્હેં માની લીધો મ્હેં તે માર્ગ સ્વીકાર્યો. “તહેરો ખાતે નહીં પણ ખરચ ખાતે ઉધારીશ” એવું હું કહું છું તો તું આ રકમો લેતી અટકે છે અને ત્હારા હૃદયને આશાનો માર્ગ રહેતો નથી. તરત ત્હારું કહું માની અતે ત્હારા બાગ્યનો સૂર્ય ઉગે ત્યારે એ રકમો પાછી ખરચ ખાતે માડી વાળવી એવો સકલ્પ મ્હેં કયો. આપણે ઉભય નિરાશ થયાં, કારણ ત્હેં રાખેલી આશા સિદ્ધ થતા પહેલાં તું ચાલી ગઈ અને મ્હારા સકલ્પ સિદ્ધ કરી તને જણાવવાની મ્હારી આશા હતી તે નકામી પડી અને તને ગયેલી જોઈએ સંકલ્પ સિદ્ધ કરવા વારો આવ્યો એટલું જ નહીં પણ એ રકમો પુરેપુરી લેઈ ઉધરાવવાને સટે એ રકમનો પ્રથમાશ લેવાનો માત્ર આરંભ જ કરીને તું ચાલી ગઈ. એ નિરાશાનું દર્શન મનને અનેકધા ક્ષાન્ત કરે છે. લીલાવતીની આ પ્રચ્છાઓ પુરી કરી હત તો એનું હૃદય તૃપ્ત થયું હત ? તેમ થયું હત તો તેનું બાગ્ય ઉગડયું હત ? તેનું લાગ્ય ઉગડયું હત તો તેનું આયુષ્ય લંબાયું ન હત ? મ્હારી કલ્પેની ગુણસુન્દરીના જેવી તેની સદ્વિચાર પાર પાડવામાં સાધનભૂત ન થઈ શકવાનું મ્હારું કારણ યોગ્ય હતું ? અથવા એને સટે એનો એ જ અલિલાપ મ્હારા પોતાના ટુંકા સંચયમાંથી કરવાનો માર્ગ મને કેમ ન સુઝ્યો ? શું તે ન સુઝવાનું કારણ મ્હારા હૃદયમાં કાઈ જાતની કૃપણતા હતી ? આ સર્વ વિચારો હવે કેવળ તર્કવિતર્કરૂપ મિથ્યા છે. અને તેનું ફળ નથી એટલા વિચારથી આ ક્ષાન્તિ દૂર થાય છે. એ વિચારનું અમાધાન તો લીલાવતી જાતે હત તો જ કરાવત, અને એ કાઈ કરાવતી ગઈ છે. પોતાના મરણથી થોડાક દિવસ પહેલાં તેણે પોતાના બાલ-પુત્ર બણી દૃષ્ટિ કરી પોતાની માતાને કહ્યું: “આ, મ્હારા

“ પહ્લાનો પ્રથમ વિચાર હતો તે તો જાણો છે. પણ હવે તો તે સહિ
 “ આનું હો ! ” એમ જ । લીલાવતી ! એમ જ । જે કાળે એ બાળકનું
 અસ્તિત્વ ન હતું તે કાળે તેના અસ્તિત્વની આશા રાખીને, એ બાળકરૂપ
 ત્હારી આશાપ્રતિ ત્હારો ધર્મ પળાવવાની ધર્મપ્રવૃત્તિએ, મ્હેં ત્હારા ધનનો
 વ્યય ત્હારે ઇષ્ટ માર્ગે થવા ન દીધો. એ બાળકને જોઇને ત્હારી માતાને
 ત્હેં સમજાવેલા ધર્મના સ્મરણથી હું તને નિરાશ કર્યાના તર્કવિતર્ક બંન્
 કરી, આ વિષયથી અતુત્તમ થતો નથી. ત્હારા શશુરગૃહનું ઋણ છોડવ
 વાના ત્હારા ઇષ્ટ માર્ગ કરતાં તેમના આશામૂત આ બાલકપ્રતિ તેમનું
 ઋણ છે તેમાંથી તેમને મુક્ત રાખવાના આ સાધનમાં હું નિમિત્તભૂત
 થયો એ પણ ત્હારા ઇષ્ટમાર્ગનો સજ્જત માર્ગ હતો. જન્મનાર બાળક-
 પ્રતિ માતા થવા નિર્મેલી સ્ત્રીને શિર પણ આ એક ઋણ છે તેમાંથી
 મુક્ત રહેવાનો ત્હારો ધર્મ ત્હેં શોધેલા દયાધર્મ કરતાં મ્હોટો હતો અને તે
 મ્હોટો ધર્મ ત્હારી પાસે પળાવવો એ મ્હારો ધર્મ હતો તે મ્હેં પાળ્યો.
 ત્હારી માતાને અન્તસમે ત્હેં કહેલા વચનથી ત્હેં મ્હારો ન્યાય શુદ્ધ ગણ્યો
 એ કલ્પનાથી હું મ્હારા મનનું સમાધાન કરું છું. ત્હારા હૃદયમાં શશુર-
 ગૃહપ્રતિ ક્રોધાગ્ર દયાધર્મ ઉદય પામ્યો; મ્હારા હૃદયમાં આ જુદો કઠોર
 ધર્મ ઉદય પામ્યો. એ ઉભય ધર્મ એક પરમ જ્યોતિનાં જુદાં જુદાં
 સ્વરૂપ છે. પરંતુ ત્હારા હૃદયમાં પ્રકટ થયેલા સ્વરૂપમાં મને કંઈક ઓર
 મનોહરતા અને ધૃષ્ટતા લાગે છે.

૨૨. સરસ્વતીચંદ્રના અતુર્થ ભાગના અભ્યાસી અને મ્હારા કુર્ક-
 બના પરિચિત એક રનેહીના પત્રમાં તે લીલાવતીના

૨૨. યજ્ઞપથ
 લીલાવતી. મરણ પછી લખેલાં એક બે વાક્યમાં તેના જીવનના
 આ અંશનો ઉપસંહાર કરતાં રહે છે કે “ આપણાં
 “ કૃત્રિમ જીવનમાંના સપ્રત્યયાત્મક પ્રીતિતંત્રના ભારનું વહન કરતા કરતા,
 “ આપણા વર્તમાન જનમંડળની પુરુષ અને સ્ત્રી જાતિની આવી કુસુમ-
 “ કલિકાઓ, પુરુષવૃક્ષ કરી તેમાં જાતે અપાયલી આહુતિઓ પેઠે, આમ
 “ અકાળે કરમાઈ જાય એ ખરેખર અતિ વિચિત્ર અને આશ્ચર્યકર છે.”^૨
 પ્રાચીન ઋષિમુનિઓ અનેક વિચારથી આપણા ગૃહસંસારમાં દમ્પતી-
 સૃષ્ટિને માટે જે પ્રીતિતંત્ર વારસામાં મુકી ગયા છે તેને કામસૂત્રકાર
 “ સંપ્રત્યયાત્મક ” અથવા “ સપ્રતીત ” કહે છે. માતાપિતાઓએ

૧. સરસ્વતીચંદ્ર ભાગ ૪, પૃષ્ઠ ૩૨૫-૩૨૬. ૨. સરસ્વતીચંદ્ર ભાગ ૪, પૃષ્ઠ
 ૪૪૩-૪, ૪૬૪-૮. ૩. આ પત્ર ઇશ્વરમાં છે. પરિશિષ્ટ (અ)

“ ઉધડે ત્યારે જ આવે ! બા, મ્હારે શરીરે ત્યાંનાં વસ્ત્ર વધારે શોભે. ”
 શ્વશુરગૃહની સ્થિતિ સુધરે ત્યાં સુધી માતાએ આપેલાં વસ્ત્ર વાપરવાનો
 “ વખત નથી આવ્યો ” ગણી, એવો “ વખત આવશે ” એવી આશા
 રાખી, દીલાવતી માતાને નિરાશ કરતાં દીન બનતી. આવા વસ્ત્રાલંકાર
 પોતે ધારતી નથી એવું કોઈ ન જાણે એવો સફળ પ્રયત્ન કરતી. એ
 પ્રયત્નમાં પોતાનું પ્રીતિઐશ્વર્ય સિદ્ધ કરતી, એ સિદ્ધિથી ભોગતૃષ્ણાને
 તૃષ્ણવત્ દૂર રાખવામાં અપ્રયત્ન સિદ્ધિ પામતી, એ સ્થિતિનું અભિમાન
 રાખતી, અને જ્યાં અન્ય સ્ત્રીઓને વસ્ત્રાલંકારનો અભાવ દીન કરેછે
 ત્યાં આવો અભાવ ન છતાં એ વસ્તુઓના પોતે કરેલા સાગથી પો-
 તાની માતાને નિરાશ કરવાના પ્રસંગથી જ માત્ર દીન બનતી. “ દીલા-
 વતી, આ બધી આપણા ધરતી પેટીયોની તું કાંઈ ભોમીયણુ થા ”
 એવી વિસમ્મિ એની માતા જ્યારે જ્યારે કરે સારે દીલાવતી એટ-
 લું જ કહેતી: “ બા, એમાં જ મુજ્જેનને ભોમીયણુ કરો. મને બીજું
 કામ બતાવો. ” શ્વશુરગૃહની સ્થિતિ સુધરે ત્યાં સુધી પિતૃગૃહની
 વસ્તુતઃ રંકે પણ પોતાને વધારે વસતી સમૃદ્ધિ બણી દીલાવતીની આ
 ઉદાસીનતાનું કારણ શું હતું ? શ્વશુરગૃહ સાથે તેનું હૃદય એવું જોડાઈ
 ગયું હતું કે તેના ઉપરની એની સંપ્રતીત પણ શુદ્ધ પ્રીતિમાં એ ગૃહ
 એનું પોતાનું જ થઈ ગયું હતું. કંઈકે સ્ત્રીઓ જ્યારે પિતૃગૃહની કે
 શ્વશુરગૃહની સમૃદ્ધિનું અભિમાન સ્વીકારે છે અને એ ગૃહમાંથી જે
 રંકે હોયછે તેનાથી આકર્ષાતી નથી, સારે પિતૃગૃહની સ્થૂણ સ્થિતિની
 નિરભિમાનિની દીલાવતી પતિગૃહની નિર્બિક્ષ્યનતાનું એવું અભિમાન
 રાખતી કે પોતાની જાતને શૃંગારવામાં આ ગૃહના રંગમાં રંગાય નહી
 એવી સામગ્રીને વર્જ્ય ગણીને જ સ્વસ્થ રહેતી. એની આ ઉદાસી-
 નતામાં એ ઉદાસીનતા ધરતી સાગતી, અને પોતાના પાતિવ્રત્યના પુરુષ-
 યત્નમાં એ ઉદાસીનતાની જ વિભૂતિ ધરતી.

પ્રકરણ ૩.

સ્વગોત્રમાં યજ્ઞમાનધર્મિણી.

૨૪. શ્વશુરગૃહમાં લીલાવતી આવી ભાવનાથી જીવતી તો પિતૃ-
ગૃહમાં પણ તેનું જીવન ભાવનામય જ હતું. ત્યાં પણ

૨૪. અપ્રમાદ. લોક જોને “ હક કરીને લેવું ” કહે છે તે એ સમજી ન
હતી. લોક જ્યાં લેવાનું સમજે છે ત્યાં એ આપવાનું સમજતી હતી, અને
સ્થલવસ્તુ આપવા જેવી એના હાથમાં ન હોય ત્યાં એ સૂક્ષ્મ વસ્તુ આપતી.
તેનાં માતાપિતા તેની ચિન્તા કરેછે તે સમજતી પણ તે ચિન્તા દૂર કર-
વાની ચિન્તા જાતે રાખતી, અને સટે તેમની ખીજી રીતની ચિન્તા એના
હાથમાં હોય ત્યાં સુધી ધણી સાવધાનતાથી પ્રમાદ ક્યાં વિના રાખતી.

૨૫. એની આ ચિન્તાઓ ન્હાના તેમ મ્હોટા સર્વ પ્રસંગોમાં

જણાતી, અને તેના ક્ષયરોગની પરીક્ષા થઈ ત્યાંથી

૨૫. માતાના
આશાતન્તુનું ધાર-
ણ અને તેની સા-
થે જ નિરાશાને
માટે સજ્જકરણ.

તેને પોતાની જિજીવિષાજન્ય અને શ્વશુરગૃહની

સ્થિતિજન્ય નિરુપાય ચિન્તા બંધ થઈ, અને

તેનાં માતાપિતાના સંબંધમાં એને નવી નિરંતર

ચિન્તા થવા લાગી. તેમના હૃદયની એ ભોમી-

યણ હતી અને એક પાસથી પોતાને આરામ થશે એવી આશા

આપતી અને પોતાના આયુષ્યપર્યંત આ આશાથી તેમને સ્વસ્થ રાખવા

મથતી, તો ખીજી પાસથી પોતાનો દેહ પડવાનો નક્કી ગણી તે પછી

તેમની શી અવસ્થા થશે એનો તર્ક કરી તેનો ઉપાય પ્રથમથી કરી

સુકવાનો પ્રયત્ન કરતી હતી. આથી પોતાનો દેહ ટકશે એવું તેમને તે

જણુવતી હતી અને અનેક નિમિત્તો દર્શાવી સમજાવતી હતી તો વખત

છે ઈશ્વર ખીજી વાત ઇચ્છતો હોય તો કેવી વૃત્તિ રાખવી તે પણ સમ-

જાવતી હતી. “ બા, હું બોલું છું ચાલું છું તે ઉપરથી આ શરીર

“ ટકશે જ એવું ન જાણુશો. ક્ષયરોગની વાત મ્હેં વાંચી છે અને ગમે

“ ત્યારે બોલતાં બોલતાં ચે રહી જવાય:” હસતાં હસતાં એક દિવસ

આટલું કહી ઈઈકંઈક ગમ્ભીર થઈ તે બોલી ગઈ કે “ બા, તમે અને

“ મ્હોટાકાકા મ્હારે માટે આટલું આટલું કરો છો તે સહ સારું જ

“ થશે, પણ તમે આજથી આમ હીમત હારી જાઓ તો આગળ ઉપર

“ વધારે ચિન્તા વેઠે એવું તમારું કંઈ શરીર છે ? માટે જરા કહું છું. ”

તે પછી આઠ દશ દિવસે અથવા ચોથે પાંચમે તેની માતાના શરીર

સામું ન્યાળી રહી તેને ઘડીકે ધીમે ધીમે આશ્વાસન આપતી અને

કાઈકાઈવેળા તો ઠપકો આપતી પણ ખરી અને એ ઉભય પ્રસંગે
 ધીમે રહી અથવા ઠપકો આપતી દૃષ્ટિથી એક જ વાક્ય કહેતી કે
 “બા, ફાઈને રસિકા ક્ષયરોગથી ગઈ અને તે તો અજ્ઞાની છે તેથી
 “તેમને શોક થયો, પણ તમને તો મ્હોટાકાકાએ શાસ્ત્રી રાખી આટલું
 “આટલું જ્ઞાન અપાવ્યું છે ને તે તમે આમ ચિન્તા કર્યો કરો
 “છો તે શું બરાબર છે ? આ તમારી દૃષ્ટિ આગળ મ્હોટાકાકાને
 “જીવો તો ખરાં કે તે ઠવું ધૈર્ય રાખે છે ? ” ચોથે પાંચમે તેની
 માતાના દીન અને અસ્ત બની જતા હૃદયને એ આમ છેલ્લે સુધી
 ધૈર્ય આપ્યાં કરતી તો પ્રસંગ આવ્યે ખીજી રીતે સમજાવવાનું પણ ચુકતી
 નહી. આ લેખકના બાલવયના સ્નેહી (હાલ વિદેહ) રા. મગનલાલ
 લક્ષ્મીલાલ દેશાઈ એક વેળા નડીઆદ આવ્યા, તેમનો એક ન્હાનો
 પુત્ર ગુજરી ગયા પછી એક વર્ષમાં ખીજા મ્હોટા પુત્ર રા. જયન્તિ
 લાલ ખી. એ. નું કોલેરાથી મરણ થયું. જયન્તિલાલ આ લેખકને
 ઘેર કંઈકે વર્ષ લીલાવતીના બાઈ પેઠે રહ્યા હતા અને મુબાઈની
 શાળામાં અભ્યાસ ત્યાં રહી તેમણે કર્યો હતો. એમણે અરુણોદય
 નામનું માસિક પત્ર અમદાવાદમાં લખવા પ્રમિદ્ધ કરવા મોંઝયુ હતું, અને
 મ્હાઈં ધસાતું કાંઈ સંમતાય તો તેની વકીલાત વેગથી કરવાનું તે ચુકતા
 નહી. તેની આવી મમતા, શક્તિ, અને અભિલાષ વગેરે ગુણોને લીધે
 મ્હેં મ્હારા સાક્ષર ઉદ્યોગમાં જયન્તિલાલ (જેનું મૂળનામ “બાબુ ”
 હતું) ઉપર કેટલીક આશાઓ બાધી હતી અને લીલાવતી તે કાંઈકે
 જાણતી હતી. મગનલાલને પોતાને તો આવા આશાબંધન થયેલા
 પુત્રની હાનિ કેવી લાગવી જોઈએ તે વગર કહ્યે મમજન્ય એમ છે.
 મગનલાલ લીલાવતીને જોઈ એની માથે વાત કરી એની પાસેથી દૂર
 ગયા ત્યાં લીલાવતી એની માતાને ફેરવા લાગી. “બા, મગનલાલ-
 “કાકા બાબુભાઈનું દુઃખ કેવા ધૈર્યથી વેઠે છે તે જીવો તો ખરા !
 “તમારું દુઃખ એમના દુઃખ આગળ કાંઈ લેખામાં નથી.” એની ખાનગી
 “નોટબુક”માં એક પાના ઉપર લીલાવતીએ લખી રાખ્યું છે કે “આપણે
 “માથે કાઈ દુઃખ આવી પડે ત્યારે આપણાથી વધારે દુઃખ જેને હોય
 “તે જેવું” લીલાવતીના મરણકાળ જોટલે વયે આ લેખકને દુઃખ-
 થી દીન જોઈ ભાવનગરના વિદેહ પ્રધાન રા. સામળદાસ પરમાન્દ-
 દાસે ગોતાની પૂર્વાવસ્થાનું દૃષ્ટાંત આશ્વાસનાર્થે આપી કહ્યું હતું કે
 દુઃખે દુઃખાધિકં પશ્ય. આ સૂત્રનો પ્રયોગ લીલાવતીએ તેની માતા
 પાસે કરાવવા મગનભાઈના દુઃખ ઉપર દૃષ્ટિ કરાવી અને સાથે તેમના
 ધૈર્ય ઉપર પણ દૃષ્ટિ કરાવી.

૨૬. શશુરગૃહ પ્રતિ ધર્મભાવના અને પ્રીતિભાવના લીલાવતી પાસે વસ્ત્રાલંકારને વિષયે કેવી વૃત્તિ રખાવતી તે

૨૬. “ હમણાં આ ખરચ રહેવા ધો. ”

ઉપર લખેલું છે. પોતાના આરોગ્યમય આયુષ્યમાં જે વસ્ત્રો ઉપર લીલાવતીએ આમ અપ્રીતિ કરી હતી તે જ વસ્ત્રો ઉપર પોતાનો રોગપ્રકોપ પ્રકટ

થયા પછી જુદી જ વૃત્તિ રાખવા માંડી. તેના ધડી ધડીના શબ્દોમાં એક જ ધ્વનિ ઉઠતો હતો. “ આજ સુધી આ વસ્ત્રાદિક પહેરવાની રહે ના પાડેલી તે સંભારી સંભારી મ્હારા મરણ પછી મ્હારી માતા અતિ અસંતુષ્ટ અને દુઃખી થશે. ” એવો વિચાર વગરકદો આ ધ્વનિમાં અવ્યક્તરૂપે પ્રતિધ્વનિત થતો હતો. ત્રણે પુત્રીઓને સર્વ વસ્તુ સાથે લાગી અને સરખી રીતે કરવી એ નિયમ લીલાવતીની માતા પાળતી. પોતાના આરોગ્યસમયમાં પોતાના શશુરગૃહની સ્થિતિના કારણથી પોતાને ઠાઈ પણ વિશેષ મળે છે એવું જણાતાં લીલાવતી પોતાની માતાના હાથને રોકતી અને તેની પાસે ઉપરનો નિયમ પળાવતી. પોતાના રોગના સમયમાં એ નિયમ પાળીને તેની માતા ત્રણ પુત્રીઓને માટે કંઈ પણ સઉને સરખી વ્યવસ્થા કરવા જતી ત્યાં પણ લીલાવતી તેની માતાનો હાથ રોકવા લાગી અને ઉપરનો નિયમ તોડાવવા લાગી. પોતાનો અન્ત પાસે આવે છે અને પોતાને માટે હવે કંઈ પણ વસ્ત્રાદિક લેવા દેવાં તે પિતાની પાસે નકામું ખરચ કરાવવા જેવું છે એવું ગણી પોતાને માટે આવી વાતનું કંઈ પણ ખરચ થવા દેતી નહીં. પરંતુ પોતાનો આ આશય માતાને સ્પષ્ટ કહીશ તો તેના જીવને ભાવી કાળનું જ્ઞાન અને દુઃખ અત્યારથી થશે એ યોગ્ય નથી એમ ગણી પોતાનો આશય જેમ અને તેમ સતાડી રાખીને આ ખરચ અટકાવવાની વાત તે કરવા લાગી. તેની જ સાથે આવા કારણથી ત્રણ ખહેનોને સરખી રીત કરવાનો નિયમ તોડાવવા પોતે ઇચ્છે છે એવું જ્ઞાન પણ કોઈને ન થાય એવી યુક્તિ રચવા લાગી. તેના દીર્ઘ વ્યાધિમાં વારવાર તેની ખહેનોને માટે વસ્ત્ર લેવાં પડે ત્યારે તેને માટે પણ લેવામાં આવતાં ત્યારે લીલાવતી જરીક સ્મિત કરી સમજાવતી હોય તેમ ઉપર પ્રમાણે યુક્તિથી કહેતી: “ બા, આ જુવોને—અત્યારે “ હું દુખળા થઈ ગઈ છું ને મ્હારે માટે જે કરાવશો તે અત્યારે “ પહેરવું નથી ને આગળ ઉપર ન્હાનું પડશે. માટે ત્યારે હું જરા સારી “ થઈ જાડી થઈ ત્યારે તે વખતના પરમાણુનું કરાવજો. મને શું “ ગમશે તે પણ તે વખત સમજાશે માટે હમણાં આ ખરચ રહેવા

“હો.” “બા, બે બહેનો માટે જે લેવું હોય તે હોય; મ્હારે માટે “હાલ લેશો નહી” એટલું સંક્ષિપ્ત વાક્ય તો ધણું ખરું તેની જીભ ઉપર આવતું ને કારણ પુછીયે ત્યારે ઉપર પ્રમાણે કહેતી—આરોગ્યમાં પોતાની ભાવનાને લીધે વસ્ત્રાલંકારનો જે કાંઈક ત્યાગ કરેલો અને વ્યાધિને કાળે ઉપર પ્રમાણે સંકોચ રખાવેલો તે જેમ જેમ મરણકાળ પ્રત્યક્ષ થયો તેમ તેમ લીલાવતી દૂર કરતી જણાઈ.

૨૭. જેના વર્ષ સવાવર્ષના વ્યાધિને અન્તે શરીર ખાટલામાં

બેસી શકતું સરખું ન હતું તે કાળે બેસવાનો

૨૭. માતાને થવા નિર્મેલા અનન્ત વિરહની ચિન્તા અને તે વિરહજન્ય દુઃખનો પ્રથમથી પ્રતિકાર.

પ્રયત્ન કરી લીલાવતી તેની માતાને પોતાની પાસે

સ્મિત કરી કરી બોલાવતી અને એક દિવસ તો

ધીમે રહી કાંઈ ઉત્સાહ આવ્યો હોય તેમ કહેવા

લાગી અને અલંકાર પહેરવાનો અભિલાષ થયો

હોય તેમ કહેવા લાગી: “બા, આજ તો ચાલો,

“તમે, હું, બહેનો, ને બાબી સહિ શણુગરાઈયે. પેલા લીલમનાં એ-

“રંગ મને પહેરાવો, કાંટાની ઝુલસર આપો,” અને એમ કંઈ કંઈ

અલંકાર માગી માગીને પહેરવા લાગી અને સહિને પહેરાવવા

લાગી. અન્તકાળના સાંનિધ્યમાં આ શું? “હીરદીરીયા” —મૂર્છકવાયુ—

ને પ્રસંગે બેભાન સ્થિતિમાં બે દિવસ પછી તેણે પોતે જ કારણ લવી

દીધું. “તમે જાણો છો કે આ બધું મ્હં શા કારણથી પહેરું? મને

“તે હવે કાંઈ ખાવાં ને પહેરવાં ગમે છે? પણ આ તો મ્હં આજ

“સુધી આમાંનું કાંઈ પહેરું નથી ને બાતું કહ્યું માન્યું નથી તે એમને

“તેનો અસંતોષ રહી ન જાય માટે પહેરું છું, હો!” એક પાસથી

જિજીવિષાને કાળે જેનો ત્યાગ ઉચ્ચલાવનાને લીધે કયો હતો તેનો જ

સ્વીકાર યમસાનિધ્યમાં માતાપરની તેની પરમ પ્રીતિએ, પરમ દયાએ,

અને પરમ ચિન્તાએ લીલાવતી પાસે આમ કરાવ્યા! તેની માતાની

એક સખી તેની માતાને એક દિવસ દીનમુખે અશ્રુભરી આંખોએ

કહેવા લાગી: “બહેન, એ દીકરી બહુ ઝાહી! એના કાળજાની ધણી

“ધણી વાતો હું જાણું છું. પણ શું કરું? પોતે જીવતાં પોતાના સો-

“ગન ખવરાવીને એણે મને ખાંધી લેઈને કહ્યું છે કે—કાકી, જે ને

“હા, હું જીવતાં કે મરતાં પણ આ વાતો બાની પાસે કહેશો નહી

“હાં! તે જાણશે તો તેનો દેહ પડશે—તેમનું હૈયું બહુ કામળ છે ને

“આ એમનાથી રહેવાશે નહી માટે ભુલ્યે ચુક્યે ઓઠ ફરફડે નહી!

“ ખૂંદેન, એ ત્હારી દીકરીની વાત શી કહું ? હવે એમાં કાંઈ માલ નથી—એ આવી ડાહી હતી એટલું જાણીને જ હૈયાનો ધા રુઝવ. ”

લીલાવતી ! જે વાત ત્હારી માતાથી અજ્ઞાત રાખવાનો ત્હેં આ પ્રયત્ન કર્યો તે વાત ત્હારા કોઈ પરમ શુદ્ધ તપની જ હોવી જોઈએ, તેમાં ત્હારા પારલૌકિક કલ્યાણની જ માધકતા હોવી જોઈએ, એ તપની તપસ્વિની પુત્રી પેટ પડી હતી તે ત્હારી માતાના કોઈ પુણ્યનું જ ફળ હોવું જોઈએ, એ ત્હારૂં ભાવિ કલ્યાણ ઈશ્વરે ત્હારા જેવા જીવને માટે અવશ્ય નિર્મેલું હોવું જ જોઈએ, અને તેનાથી આજ ગમે તો તુ મોક્ષપદ મોગવતી હઈશ અને ગમે તો અન્ય રીતે પણ ત્હારો જીવાત્મા કોઈ પુણ્યપરિપાકથી કોઈ પરમ ભાગ્યનો ભોક્તા તો થયો જ હોવો જોઈએ. આવી અનેક શ્રદ્ધાઓને ત્હારા માતાના અતિતપ્ત હૃદયમાં ભરીને ત્હારી મતલ ઇચ્છાઓ પ્રમાણે તેને તૃપ્ત કરવાના ન્હેં કાંઈ પ્રયત્ન કર્યા છે, એ જ મ્હેં તને શ્રદ્ધાઞ્જલિ અર્પ્યા છે, અને ત્હારી માતાના તાપનો વિરામ દેખીને મ્હારા આ શ્રદ્ધાઞ્જલિથી ત્હારૂં યથાવિધિ તર્પણ થતું મ્હારૂં હૃદય અનુભવે છે.

૨૮. જીવતાં પોતાની ચિન્તા કરવી અને મરતા પાછળના પોતાનાંની ચિન્તા કરવી, જીવતાં અહતામમતાભરી વાસનાઓ

૨૮. પ્રીતિનો
ચિન્તાધર્મ અને
ઈશ્વરનો અધિકાર.
લીલાવતીના
પ્રયત્નમાત્રની કુંચી

રાખવી અને મરતાં મમતાભરી વાસનાઓ રાખવી:
આ સર્વ ચિન્તા ભાર અને વાસનાબન્ધ મામાન્ય
મનુષ્યોના સસારને રચે છે અને તેમનાં હૃદયને સુખ-

કુ ખથી રંગે છે. લીલાવતીના હૃદયની સૃષ્ટિ આથી

ભિન્ન પ્રકારની હતી. જીવતા તેણે પોતાની ચિન્તાનાં કારણ સદ્યમાં હોવા છતાં એ ચિન્તા કરી નથી, પણ પ્રારબ્ધપ્રવાહે તેને જ્યાં જ્યાં ધડકેલી ત્યાં ત્યાં પોતાના ધર્મરૂપ પ્રાણીથી તરવાનો પ્રયત્ન કેવળ નિજીવિ-પાથી જ તેણે કર્યો છે અને એ પ્રવાહમાં જે જે જીવો સાથે એને ધર્મયોગ થયો તેના ઉપર ધર્મપ્રીતિની મમતા તેણે રાખી છે. એ મમતાને લીધે એણે અહંતાશન્ય ચિન્તાઓ કરવી એ પોતાનો ધર્મ ગણ્યો છે. એ ધર્મપ્રીતિથી જેનો જેનો એને ઈશ્વરેચ્છાથી યોગ થયો હતો તે સર્વને માટે ઉચ્ચ-ભાવનાજન્ય ચિન્તા કરવી, જ્યાં સુધી એ ચિન્તાસાધ્ય પ્રયત્ન થાય ત્યાં સુધી એ ચિન્તા અશ્ખલિત સાવધાનતાથી કરવી, અને પ્રયત્ન-કાળ ગયા પછી ચિન્તામુક્ત થવું, એ પ્રયત્ન સફળ કે નિષ્ફળ થયો

તેનું અનુસન્ધાન કરી નવી ચિન્તાથી અને નવી વાસનાથી દૂર રહેવું, અને આ સર્વ વિધિને અન્તે ઇશ્વરને જે ગમે તે કરવાનો ઇશ્વરનો અધિકાર કલ્યાણકર જ ગણવો. આટલાં વાક્યોમાં લીલાવતીના હૃદયના સિદ્ધાન્તોનો સાર સમાપ્ત થાય છે અને એના જીવનનો સર્વ ઇતિહાસ આ સારના દષ્ટાન્તોથી તેણે લરી દીધો હતો. આ સારમાં એની ક-ર્તવ્યતાબુદ્ધિની, એની શુભ વાસનાઓની અને ભાવનાઓની, અને એના પ્રયત્નમાત્રની તેમ સુખદુઃખની કુંચી છે.

૨૯. આ કુંચીનું મૂલ્ય હવે શાસ્ત્રદૃષ્ટિએ કંઈકે શોધીશું. પ્રાણી-માનનાં શરીર અને મન જીવનશાસ્ત્રના અને માનસ-

૨૯. પ્રજ્ઞાત અથવા સાધન સાધ્ય ધર્મ અને અપ્રજ્ઞાત અથવા સ્વભાવસિદ્ધ ધર્મ. શાસ્ત્રના નિયમો જાણ્યા વિના તે નિયમોને પાળે છે. મનુષ્યોનો મોટો ભાગ વ્યાકરણશાસ્ત્રના નિયમો જાણ્યા વિના તે નિયમોને પાળે છે અને વિદ્વાનો પણ બોલવામાં કે લખવામાં વાક્યે વાક્યે એવા નિયમોનું ધ્યાન કરતા હોય એમ નથી તે છતાં એ નિયમો જાતે જ પળાય છે. આ જ રીતે સાધુ જનોનાં હૃદયોમાં અને તેમની પ્રવૃત્તિ-ઓમાં સત્કર્મના નિયમો સ્વભાવથી જ પળાઈ જાય છે અને પોતે તે નિયમો પાળે છે તેનું જ્ઞાન તેમનામાં હોય જ એમ હતું નથી. આ જ વાત ઉપર દૃષ્ટિ રાખીને આપણા મહાકવિ કાલિદાસે લખેલું છે કે સતાં દિ સન્દેહપદેષુ વસ્તુષુ પ્રમાણમન્તઃકરણપ્રવૃત્તયઃ—સન્દેહ પ્રાપ્ત થાય ત્યાં સત્પુરુષોએ પોતાનાં અન્તઃકરણને પુછવું કે “તહારી પ્રવૃત્તિ કયા જાય છે ?” અને તે પછી તે પ્રવૃત્તિ જેણી પાસ પોતાને દોરે તેણી પાસ પોતે દોરાવું. કુદ હૃદયો કુદ પ્રવૃત્તિ બણી જેવી રીતે દોરાય છે તેવી જ રીતે સાધુ હૃદયો આમ શુદ્ધ અને સાધુ ધર્મમાં સ્વભાવથી પ્રવૃત્ત થાય છે. ઈંગ્રેજમાં કેટલાક વિદ્વાનો conscience એટલે અન્તઃકરણને Divine Voice' એટલે ઇશ્વરનો પ્રત્યક્ષ આદેશ ગણે છે તે આવાં સાધુ હૃદયોને માટે જ સત્ય છે. આવાં હૃદયોના ધર્મ અપ્રજ્ઞાત હોવા છતાં શુદ્ધ અને કલ્યાણ-કારક જ હોય છે. ધર્મશાસ્ત્રપ્રમાણે મહારો અમુક ધર્મ છે અથવા મહારી બુદ્ધિપ્રમાણે આ મહારો ધર્મ છે એવા જ્ઞાનપૂર્વક ધર્મનું પાલન તે પ્ર-જ્ઞાત ધર્મનું પાલન કહીયે તો ઉક્ત પ્રકારના અપ્રજ્ઞાત ધર્મનું આવા જ્ઞાન વિનાનું પાલન કોઈકોઈ મનુષ્યોને સ્વાભાવિક હોય છે. પૂર્વ-

જોયો રોપાયલાં પૈતૃક ખીન્નેમાંથી ઉગેલા પૂર્વસંસ્કારોના સિદ્ધ ફાલ-
રૂપે ફૂલો કે પૂર્વ જન્મમાં રોપાયલાં કર્મખીન્નેમાંથી ઉગેલા પૂર્વ સંસ્કારોના સિદ્ધ ફાલરૂપે ફૂલો કે ઉભયના ફાલરૂપે ફૂલો તે જ ફૂલો તેવી રીતે ફૂલોમાં એક રીતે તો સત્ય અને સિદ્ધ એવા પૂર્વ સંસ્કારોમાંથી આવા અપ્રજ્ઞાત ધર્મ કોઈકે પુણ્યશાલી જીવોને સ્વભાવસિદ્ધિથી પ્રાપ્ત થાય છે તો કોઈકને આ જન્મમાં વિદ્યાદિક ઐહિક કારણોથી પ્રાપ્ત થાય છે, અને કોઈકને ઉભય રીતે પ્રાપ્ત થાય છે. પ્રજ્ઞાત ધર્મ પાળનાર જીવો મોહાદિકના આવરણને ભુલથી વશ થઈ જાય છે ત્યારે અપ્રજ્ઞાત ધર્મ પાળનાર જીવને એવી ભુલ કરવી સ્વભાવથી જ પ્રતિ-
કૂલ હોય છે અને તેમનું ધર્મક્રય સ્વભાવથી જ નિષિદ્ધ હોય છે. પ્રજ્ઞાત ધર્મ પાળનાર જીવને લાલ એટલો છે કે દેશાચાર અને લોકરૂઢિ આદિ આવરણથી કુર્ણિત થયેલી બુદ્ધિને સદ્વિદ્યાના શોધનમાં મેરા-
વાનો ઉત્સાહ હોય છે અને પૂર્વસંસ્કારોએ રોપેલા દોષથી મુક્ત થવાનું આવા જીવોને સાધન મળે છે. લીલાવતીના જીવનમાં ધર્મ કેટલે અંશે પ્રજ્ઞાત અને સાધનસાધ્ય હતો અને કેટલે અંશે અપ્રજ્ઞાત અને સ્વભાવસિદ્ધ હતો તે જાણવાનો પ્રસંગ તેનો ક્રમ આવ્યો શોધીશું. પણ એના જેવી સ્થિતિમાં પ્રવાહપતિત થયેલા જીવનો શુદ્ધપ્રજ્ઞેય ધર્મ શો હોવો જોઈએ ? લીલાવતીએ અનેક પ્રકારે રાખેલી ભાવનાઓમાં અને કરેલી ચિન્તાઓમાં ધાર્મિકતા હતી એ ક્રીયા વિચારથી કહી શકીએ ?

૩૦. આ પ્રજ્ઞેય ધર્મ શો હોવો જોઈએ ? આ ચિન્તાઓમાં અને ભાવનાઓમાં ધાર્મિકતા હતી એ ક્રીયા વિચારથી

૩૦ પ્રજ્ઞાત અ-
થવા પ્રજ્ઞેય ધર્મની
અન્ય જીવોના આ-
તિથેય ક્રમમાં સ-
માપ્તિ. યજ્ઞમાન,
અતિથિ અને નિ-
શ્ચામ આતિથેય-
યજ્ઞ. તથા પ્રકારના
જીવ.

કહી શકાય ? આ પ્રશ્નોના ઉત્તર આપવાનો પ્રસંગ આ લેખકે કદપેલાં પાત્ર વિંબુદાસ બાવા અને ચન્દ્રાવલી મૈયાને મુખેથી જેવો લીલાવતીને પોતાને મળત એવો, વાંચનાર, તું પણ શોધી લે એ જ અત્ર યોગ્ય લાગે છે. સરસ્વતીચંદ્ર ભાગ ૪ નાં પૃષ્ઠ ૪૦૧-૪૦૩ માં પરાપકારીના મનોરથ તેની પોતાની અવસ્થા પ્રમાણે સંકુચિતવિકસિત થાય

છે તે ચન્દ્રાવલી મુખે દર્શાવેલું છે તેવા સંકોચવિકાસ વિના અન્ય મનોરથ લીલાવતીના હૃદયમાં દીઠા નથી. એ જ અન્યના પ્રકરણ રૂપ માં વિંબુદાસ મુખે જે સનાતન યજ્ઞધર્મ પ્રમુખ ગણેલો છે તે ઉક્ત પ્રકારના સંકોચવિકાસપૂર્વક લીલાવતીએ પાળેલો છે. સમુદ્રતીર આ-

ગળની પર્વતની કોર ઉપર બેઠેલા બાળકનો ફેંકેલો પત્થર એવા ઉંચા સ્થાનથી અગાધ સમુદ્રને તળીએ જાય છે તેમ રાજ્યાસન ઉપર બેઠેલા બાળકના પરોપકાર આખી પ્રજાના મર્મભાગમાં ઘેાડી શકે છે, તેમાં એ પરોપકારનો વિકાસ એ ઉચ્ચ સ્થાનને લીધે થયો અને એ પરોપકારને માટેનું બળ તો એ બાળકના હસ્તમાં હોય તેટલું જ હતું. એ જ બાળક પર્વતને ઠેકાણે ધરના ઉમ્મર ઉપર રહી અતિ શ્રમથી આકાશમાં પતંગ ઉડાડે તેમ રંક ધરમાં જન્મેલું બાળક કુટુંબને સુખી કરે તો તેના પરોપકારનો સંકાય તેના સ્થાનને લીધે છે અને તે માટેનું તેનું બળ તો પર્વતશિખર જેવા રાજ્યાસન ઉપરની પોતાની અવસ્થાને કાળે કરવું પડ્યું હતું તેટલું જ પ્રયોજે છે. માટે અવસ્થા રૂપ પડને દૂર કરી તેની નીચે રહેલા જીવે ધર્મકાર્યમાં કેટલું બળ કર્યું અને કેવો ધર્મ પાળ્યો એ જોવા પામીએ ત્યાં સુધી તેની તુલના શુદ્ધ થતી નથી. આવી તુલનાશુદ્ધિ પ્રાપ્ત કરી પછી વિચાર કરવાનો છે કે અમુક વ્યક્તિએ પોતાનો સનાતન યજ્ઞ કેવી રીતે પ્રજ્વલિત કર્યો. ઉક્ત દૃષ્ટિએ જીવન અને સંસાર એક મહાયજ્ઞરૂપ છે તેમાં સર્વ મનુષ્યજીવોના જણુ-વર્ગ થાય છે. કેટલાક જીવો અન્ય જીવો પાસે સેવા લેઈ પુષ્ટ થાય છે, એ અન્ય જીવોદ્વારા પોતાના સ્વાર્થ સાધે છે, અને તેમ કરતાં એ સેવક જીવોને માથેના બારનો અથવા તેનાં સુખ-દુઃખનો વિચાર આ સ્વાર્થસાધક જીવો કરતા નથી અને ગમે તો એવો વિચાર કરે છે પણ પોતાની વાસનાઓને વશ થઈ એ વિચારનો સદુપયોગ કરી સેવક જીવોના બાર ઉતારતા નથી. આ સેવક જીવો જેવા આ મહાયજ્ઞમાં યજ્ઞમાનરૂપ છે તેવા આ સેવિત જીવો અતિથિરૂપ છે, અને એ અતિથિયો કનિઠ વર્ગના અને દુષ્ટ અથવા તો પામર હોય છે. આ પ્રથમ અને કનિઠવર્ગના જીવ છે તો મધ્યમ વર્ગના જીવો અન્ય જીવો પાસે કંઈક સેવા કરાવે છે તો કંઈક સેવા તેમની કરે છે પણ ખરા. આ જીવો સેવા કરાવે ત્યારે અતિથિ થાય છે અને સેવા કરે ત્યારે યજ્ઞમાન થાય છે. તેમની યજ્ઞમાનતા સકામ હોય છે, કારણ પોતાનું આતિથ્ય ઇષ્ટ પ્રકારે થાય તેને માટે પોતાની યજ્ઞમાનતાને સાધનરૂપ ગણે છે. કનિઠ વર્ગનાં મનુષ્ય જ્યારે કેવળ અતિથિપદ શોધે છે અને યજ્ઞમાનકૃત્ય સમજતાં નથી ત્યારે આ વગ ઉભયપદ શોધે છે અને યજ્જમાનપદ સકામ વૃત્તિથી કરે છે. તેમના હૃદયમાં પુત્રાદિક પ્રીતિ હોય છે પણ તે એવી વાસના સાથે છે કે આ પુત્ર મને વૃદ્ધાવસ્થામાં કામ લાગે, આ મ્હારી . "

સેવા કરે અને મહારી વાસનાઓને તૃપ્ત કરે ઇત્યાદિ. આવી પ્રીતિ ધણી હોય તો પણ પ્રીતિનો બદલો શોધવાની આવી કામના હોય છે, અને તે કામના પૂર્ણ ન થાય તો એ પ્રીતિ રાખનાર નિરાશ થાય છે, દુઃખી થાય છે, અને એ બદલો ન વાળનાર પુત્રાદિક ઉપર ક્રોધ કરે છે. કામાસંજાયતે ક્રોધઃ એ ગીતાવાક્યનો એમને આમ અનુભવ થાય છે. આમનાથી બિન્ન ત્રીજા અને શ્રેષ્ઠ વર્ગના જીવ અતિથિ થવાની કામના રાખતા નથી અને સ્ત્રીપુત્રાદિક પોતાની પ્રીતિનો બદલો વાળે કે ન વાળે તેની અપેક્ષા રાખ્યા વિના તેમને પોતાના અતિથિ ગણી તેમનું આતિથેય કરે છે અને પોતે તેમના નિષ્કામ યજ્ઞમાન થાય છે. સંસારધર્મને લીધે, પોતાની શક્તિની મર્યાદાને લીધે, અથવા પોતાની દૃષ્ટિની મર્યાદાને લીધે, આવા જીવો પુત્રાદિક વિના અન્ય જીવોનું કલ્યાણ ન કરી શકે તોપણ તેમની દૃષ્ટિમાં એ પુત્રાદિક અને અન્ય જીવો સમાન જ છે. આગગાડીમાં ધણી બીડમા આપણે બેઠા હઈએ ત્યારે દૂર ઉભેલા મનુષ્યને ઉભો રહેવા દેઈ પામે ઉભેલાને બેસવાની જગ્યા આપવા આપણે ઉભા થઈએ તે જ ન્યાયે આવા જીવો પોતાનીપાસે ઈશ્વરે મુકેલા પુત્રાદિક જીવોની સંભાળ લેવામાં અને અન્ય જીવોની ન લેવામાં ગુંથાવા છતાં હૃદયમાં એ સર્વના ઉપર સમાન દૃષ્ટિ રાખી શકે છે. પુત્રાદિકને માટેની તેમની ચિન્તાઓ આ દૃષ્ટિએ જોતાં તેમના શુદ્ધ પ્રજ્ઞેય ધર્મરૂપ કહી શકાય અને તે પુત્રાદિકનું આવું નિષ્કામ આતિથેય કરવામાં તે યજ્ઞમાન જીવોના નિષ્કામ યજ્ઞની સમાપ્તિ થાય તો આપણા આગગાડીમાં બેઠનારના દૃષ્ટાન્તને ન્યાયે—દૃષ્ટિની કે શક્તિની મર્યાદાને લીધેની જ—એ સમાપ્તિ સાથે એ યજ્ઞની પર્યાપ્તિ પણ ગણવાની ગ્રાપ્ત થાય છે. લીલાવતીએ તેના ચશુરગૃહમાં કે પિતૃગૃહમાં જેની તેની ચિન્તાઓ કરીને આવી સમાપ્તિ કરી છે તે તેમાં આવી પર્યાપ્તિ હતી. તેની સ્થિતિના પ્રમાણમાં એનાથી વિરોધ યજ્ઞમાનતા કાણ કેવે પ્રકારે પાળવાનું હતું? તેનું જેટલું જેટલું કર્તવ્ય જેને જેને માટે હતું તેને તેને માટે તે તે કર્તવ્ય ક્રિયા કરતી કરતી તે ચાલી ગઈ, અને એ જ એના પ્રજ્ઞેય ધર્મની સમાપ્તિ અને પર્યાપ્તિ.

૩૧. આ ત્રણે પ્રકારના જીવોમાં કનિષ્ઠ વર્ગના જીવ નિષ્કામ યજ્ઞમાન થવાનું સમજતા નથી તો શ્રેષ્ઠવર્ગના જીવ સકામ અતિથિ થવાનું સમજતા નથી. માતા-પિતાના અને દેશકાળના અનેક ઉપકાર તેમને ત્યાં જન્મનાર ઉપર થાય છે તે આકાશમાંથી પડતી વૃષ્ટિ

૩૧. અસંસારિણી યજ્ઞમાનનો આતિથેયસ્વીકાર.

પેઠે અનામન્ત્રિત પડે છે. નદીનો મૂળમાંથી જેમ નદીમાં પાણી આવે છે તેમ આ ઉપકારરૂપ આતિથેયના અતિથિની સ્થિતિ ન્યૂનાધિક પ્રમાણમાં મનુષ્યમાત્રને લલાટે લખી હોય છે. તે પછી બુદ્ધિપરિપાક દશામાં યજ્ઞમાન થવું કે અતિથિ થવું, તે પણ સકામ થવું કે નિષ્કામ થવું, જીવોના કનિકાદિક વર્ગઉપર આધાર રાખે છે. ચતુર્થાશ્રમીએ ઉદરપૂરણાર્થે અન્ન ઔષધ પેઠે લેવું એવું એક ઉપનિષદ્ કહે છે તેમ અન્યાશ્રમી વિરક્ત જીવોએ અન્ય જીવો પાસેથી જે કંઈ અન્ય આતિથેય સ્વીકારવાનું થાય છે તે ઔષધ પેઠે જ સ્વીકારવાનું થાય છે. જેમ શ્રુતિ અયજ્ઞોપવીતી બ્રાહ્મણનું વર્ણન કરે છે તેમ પરિવ્રજ્યા વિનાના સંન્યાસનું પણ કરે છે. ગૃહસ્થાશ્રમી બ્રહ્મચારી પણ શાસ્ત્રમાં એ જ ન્યાયે વર્ણવેલો છે. સ્ત્રીઓને માટે આ કાળમાં બ્રહ્મચર્ય કે પરિવ્રજ્યા નથી અને તે છતાં માતાપિત્રાદિક સર્વ યજ્ઞમાન વર્ગ પાસેથી મળતું આતિથેય ઔષધ પેઠે સૂક્ષ્મમાપસર અને તે પણ પણ ન ચાહ્યે સ્વીકારનારી લીલાવતી ઉક્ત ન્યાયે અસંસારિણી જ હતી તે તેના જીવનના ઉક્ત પ્રસંગોથી સ્પષ્ટ થશે.

૩૨. આવી અસંસારિણી સ્થિતિવાળી લીલાવતી સ્નેહશૂન્ય ન હતી. કોઈ પણ મનુષ્ય ઉપર આપણો પક્ષપાત

૩૨. એવી યજ્ઞમાનાના સમદષ્ટિ મય જ્ઞાનમાં પક્ષપાતમય સ્નેહનો સમાવેશ ધર્મ અને અધર્મ સ્નેહ. અસંસારિણી સંસારિણી

થાય તે સ્નેહ. “પક્ષપાત” એ શબ્દની સાથે સામાન્ય દૃષ્ટિએ અજ્ઞાનનું જ્ઞાન થાય છે. સર્વ જૂતોમાં સમદષ્ટિ રાખે નહીં તે જ્ઞાની કેમ ? તે વિરક્ત કેમ ? ખંડ ૩૦ માં કહેલો આગગાડીમાં બીડમાં બેસનારો ઉઠે ને પાસે ઉભેલાને બેમાડવાને માટે પોતે ઉભો રહે એવું દૃષ્ટાંત આપેલું છે તે પણ એક પક્ષપાતનું દૃષ્ટાંત છે. એ પક્ષપાત ક્રિયામાં હોય

છે. હૃદયમાં હોતો નથી. માટે તે પક્ષપાત રાખનારની સમદષ્ટિતામાં ન્યૂનતા આવતી નથી એમ ઉપર કહેલું છે. જ્યાં ક્રિયામાં આવો પક્ષપાત ધર્મ થાય છે ત્યાં એ જ ક્રિયાનો સાધનજૂત અને ગ્રોત્સાહક સ્નેહવિશેષ પ્રકટ થાય તો તે ક્રિયાની શીઘ્રતામાં, સફલતામાં, અને સંપૂર્ણતામાં ન્યૂનતા રહેવાનો સંભવ ન્યૂન થાય છે. આવી ધર્મક્રિયાને અંગે આમ સ્નેહ પ્રકટ થાય તે આવી રીતે ધર્મરૂપ છે. જે ન્યાયે શ્રીકૃષ્ણે અર્જુનને “સખ્યા” અને “પ્રિય” શબ્દથી સંબોધવાનું યોગ્ય ગણ્યું તે જ ન્યાયે આ ધર્મના સાધનરૂપ સ્નેહ ધર્મ થાય

છે. માર્ગમાં પડેલા કોઈ બાળકને કોઈ સ્ત્રી ધવરાવી મોઢું કરે તે ધર્મ છે એ ધર્મ સ્નેહથી પણ તો સવિશેષ ધર્મ્યતા છે. આમા પ્રમેય ધર્મ છે, તો માતા બાળકને જ સ્નેહથી ધવરાવે છે તે તે બાળકને માટે આવશ્યક હોવાને લીધે તેનો અપ્રમાત ધર્મ છે અહીં માતાને સ્નેહ આવા અપ્રમાત ધર્મનો સાધક થાય છે માટે ધર્મ્ય છે, આ “ બાળકની દુ પ્રારબ્ધવશાત્ માતા યવા પામી છુ— “ પણ પરમાર્થ દૃષ્ટિએ મારે તેને સબધ નથી અને અન્ય બાળકોમા “ ને આમા ફેર નથી” એવી બુદ્ધિથી આ માતા આવે સ્નેહ રાખે ને આ ધર્મ પાળે તો તે પ્રમેય ધર્મ પાળે છે ને તેનો પક્ષપાતરૂપ સ્નેહ ધર્મ જ છે સ્નેહના એ સ્વરૂપને બુદ્ધી કેવળ વાસનારૂપ મમતાને વળગી રહેનાર સ્નેહીજન મોહશોકનુ પાત્ર થાય છે, મમતાના પાત્ર જનના ઔદિક સ્વાર્થને ધરતી એ સ્વાર્થને પ્રતિકૂળ જનોનુ અપ્રિય કરે છે, અહ તાથી મુક્ત રહી શકે છે પણ મમતામાંથી મુક્ત થઈ શકતા નથી, અને સ્નેહબળે અનેક અધર્મને આચરે છે આ સર્વ સ્નેહ કેવળ-વાસનામય સ્વત સાધ્યરૂપ હોય છે, અને ગાંધારી ધૃતરાષ્ટ્ર અને કૈકેયીના વૃતાન્તમા એ અધર્મ્ય સ્નેહના દૃષ્ટાંત જડે છે એમા વિચાર વૃત્તિનો દાસ બને છે તેને સટે વિચારને વશ વૃત્તિ થાય અને જ્ઞાનને અને ધર્મને વશ સ્નેહ થાય તો તે સર્વથા જીવનસ્થિતિમા યોગ્ય જ છે, અને એ જ કૈકેયીના પુત્ર ભરતમા એના સ્નેહનુ દૃષ્ટાંત જડે છે સંજ્ઞન પ્રતિ સ્નેહ, શુરજન પ્રતિ ભક્તિ, સત્પાત્રને સત્સાહ ચતા અનુમોદન, સ સાર પ્રતિ દયા, આદિ સ્નેહના સ્વરૂપ ચતુર્થાશ્રમીને પણ પ્રાપ્ત થાય છે તેવી રીતે તૃતીયાશ્રમીનો સસાર ઉક્ત પ્રકારના ધર્મ્ય સ્નેહમાં સૂક્ષ્મ મર્યાદાપૂર્વક પ્રવર્તેલા મુધી એ સસારને સ્થાને એ આશ્રમીના હૃદયમા અસસાર અને નિવૃત્તિ ઉભય એ સ્નેહના સાથે સાથે વસી શકે છે. પ્રિય વાચનાર! એ સસાર-અસસારનો સહવાસ લીલાવ તીના જીવનમા તેમ હૃદયમા જોવાનું આ લેખકના સદ્બોધમા આવી ગયું—આબ્ધુ પણ ખરૂં ને ગયું પણ ખરૂં! તેણે કરેલું આતિથેય તેની માતાએ સ્વીકાર્યું અને તેના આસ્વાદનના સ્મરણથી “ મહાઈ રવ “ ગયું! મહાઈ રવ ગયું!” કરી તેણે આકન્દન કર્યું તેવા પ્રસંગ અન્ય માતાપિતાને આવતા હશે, અન્ય આર્થોએ પુત્રીરૂપે, માતારૂપે, પત્ની રૂપે, અને ભગિનીરૂપે પોતાના અતિથિયોનું આતિથેય લીલાવતીના જેવી જ સૂક્ષ્મ પ્રવીણતાથી કરતી હશે—કરી ગઈ છે—તે સમજી છુ

ત્યારે સૌભાગ્યદેવી અને ગુણસુન્દરી, જેવી મ્હારી કલ્પિત પુત્રીઓ મ્હારા મસ્તિકમાં તરવરી છે તે પ્રતિબિમ્બને રથાને જીવતી આર્યો-ઓની છાયાઓ તરવરતી દેખું છું અને તેવીઓનું જેવું સૂક્ષ્મ સતત આતિથ્ય કરવું જોઈએ તેવું કરનાર પુરુષો આ આર્ય દેશમાં કેટલા છે અને ક્યાં છે તે શોધતાં શોધતાં કાંઈક નિરાશ થાઉં છું ! એ નિરાશા ખોટી હશે, પણ તે ખોટી પાડનાર આર્યોનાં તપ આવી તપસ્વિની આર્યોઓનાં નિષ્ક્રાંત અસાત અને એકાંત તપ આગળ તો કાંઈ લેખામાં નથી જ એટલી વાત તો આ હૃદયમાંથી ખસતી નથી.

૩૩. જે ભાવનાઓ આયુષ્યના પૂર્વભાગમાં લીલાવતીની પાસે

તેની માતાનું આપ્યું લેતાં સંકોચ રખાવતી હતી

૩૩ એવી યજ્ઞ-
માનાઓના રનેદ-
નું સ્વરૂપ.

તે જ ભાવનાઓને અને તન્નન્ય નિર્ણય-નિશ્ચયને

અને સુખદુઃખાદિકને એના અવમાનકાળે એના હૃદય-

માંથી શાન્ત કર્યાં, એવા સ્વરૂપવાળા એની યજ્ઞ-

માનતા સમાપ્ત થઈ, અને એ અવમાનકાળના બાનથી એનામાં નવી

યજ્ઞમાનતા પ્રાપ્ત થઈ. એ યજ્ઞમાનતાએ લીલાવતી પાસે ઉક્ત પ્રકા-

રોથી એની માતાની ચિન્તાઓ કરાવી અને માતાના આશ્વાસનને માટે

પ્રયત્ન આરંભાવ્યા. પોતાનું આયુષ્ય કંઈ પણ દીર્ઘ હશે એવો સંભવ

લાગતો હતો ત્યારે તે પિતાની નિવૃત્તિને દ્રવ્યાગમની પણ નિવૃત્તિ જેવી

ગણતી હતી અને તેવા કાળમાં તેના ઉપર ભાર મુકવા ના પાડતી હતી,

તે છતાં એ આયુષ્ય લંબાવવાની જિજ્ઞાસાથી એવા જ કાળમાં પો-

તાના વ્યાધિની શાન્તિ માટે એ જ પિતાએ કરવા માંડેલો વ્યય એણે

સ્વીકાર્યો હતો. છતાં એ જિજ્ઞાસા વ્યર્થ થઈ લાગી અને એ આ-

યુષ્યની દોરી ટુંકી થઈ સ્પષ્ટ જણાઈ ત્યારે લીલાવતીના હૃદયમાં એના

પિતાના એ વ્યયની અને ઉપચારોની પણ નિષ્ક્રાંતતા જણાઈ. છતાં

તેની માતાના આશ્વાસનને માટે એ નિષ્ક્રાંત વ્યયની અને નિષ્ક્રાંત ઉપ-

ચારોની પોતે પ્રતિરોધક થઈ નહીં. સત્યવાદિની, સત્યવાદમાંથી ન ચળાય

અને તેની સાથે જ માતાના હૃદયને નિરાશાનો આઘાત ન લાગે એવી

રીતે, દક્ષ પ્રશ્નોદ્વારા આસા આપવા લાગી. “ જા; મ્હોટાકાકા મ્હારે

“ માટે એસડોમાં આટલા આટલા પૈસા ખરચે છે તો શું તેનું કાંઈ

“ ફળ નહીં થાય ? તમે એ સહિ લુઓ અને હીમત રાખો.” પો-

તાનાં દુઃખ સંભારી એ માતા પોતાની પાછળ દુઃખી થાય નહીં માટે

માતાના જ અનુભવનું બાન માતાને આપવા લાગી: “ જા, દુઃખ તો

“સંસારમાં સરજેલું જ છે. મહારા દુઃખને આટલું મ્હોતું ગણોછો
 “તો તમે તમારા પોતાના દિવસ કેમ સંભારતાં નથી?” માતાના
 આવા અનેક અનુભવનું રમરણ પુત્રી માતાને આપવા લાગી અને
 ચંદ્રા નિર્મલા વિરોગનો ધા ઓછો કરવા પુત્રીવત્સલ માતાનું પો-
 તાના અવસાનકાળયોગ્ય છેલું આતિથેય માતૃવત્સલ પુત્રી આમ
 અનેક વિધિથી કરતી હતી.

૩૪. પોતાની પાછળ લીલાવતી પોતાની માતાને આમ અનેક
 ઉપદેશની અને આશ્વાસનની દાયાદ કરતી ગઈ, તો

૩૪. બહેનો મા- અન્ય આમ મંડળને પણ જોને જેવું થટે તેવું તેને
 ટેની ચિંતા અને આધ્યા વગર રહી નહી. “મ્હોટાકાકા, વાઝ,
 તેમની સુપ્રત.

“તમે મને આટલું બણાવી, જસુબહેનને કાંઈક
 “બણાવી, ને આ જયન્તીને તો કંઈજ બણાવી નહીએમ શાથી કર્યું?”
 એક પ્રસંગે લીલાવતીએ આમ વિનીતપ્રશ્નરૂપે મને એની એક બહે-
 નના સંબંધમાં ઠપકો દીધો, તો અન્ય પ્રસંગે “મ્હોટાકાકા, જસુ-
 “બહેન તો બહુ જ ભોળા છે” એમ અસંતોષ જણાવ્યો. એ ઠપકો
 અને એ અસંતોષ મને જણાવવામાં લીલાવતીનો ગર્ભિત હેતુ એવો
 હતો કે એ વાત મહારા લક્ષ્યમાં આવતાં હું તેનો ઉપાય કર. આથી
 આ પ્રસંગો તે ધણી વેળા ફરફાટી. એને હિતરમાં એમ ફરેવામાં
 આવતું કે “લીલાવતી, તું જુને છે કે સવં પોતપોતાનાં ભાગ્ય પ્ર-
 “માણે પામે છે. તું આટલી વિદ્યા પામી ને જસુ ઓછી પામી
 “તો એ ત્હારા કરતાં ગાય છે સારું ને અક્ષર પણ સારા લખે છે
 “જયન્તી કંઈ અભ્યાસ ન કરી શકી તો તમારા એના કરતાં એના
 “સાસરામાં સંપત્તિ સારી છે.” આ ઉત્તર લીલાવતીને માટે ખસ ન
 હતો. કેવળ બૂનકાળના સમાધાનને માટે જ તેણે પ્રશ્ન ઉપાડ્યા ન
 હતા. પણ તેની છેલી ચિન્તાઓ એની બહેનોનું ભાવિ ભાગ્ય સુધા-
 રવા ઉપર હતી. આથી તે આ જ પ્રસંગે ફરી ફરી આણતી. ભોળ-
 પણનો ઉપાય નથી એમ નથી, પણ વિશેષ વિદ્યાથી એવી દક્ષતા આવે
 છે કે શુદ્ધિ વચ્ચિત ન થાય અને હૃદય કેવળ પરતન્ત્ર ન થાય. આવા
 સાધ્યનાં સાધન તેની જસુબહેનને-જસવતીને-મળે એવા હેતુથી આ
 વાત તે ઉપાડતી. અને તે કાળે વિદ્યાહીન જયન્તીબહેનને માટે તો એને
 હજી અધિક ચિન્તા હતી. જ્યારે એની માતાને જયન્તી સાથે લહડતી
 દેખતી સારે લીલાવતી રાતી અને આંસુભરી આંખે માતાને ઠપકો દેતી કે



અ. સૌ. યશસ્વતી.

જન્મ: કાર્તિક સુદ ૨, ૧૯૪૨.

અવસાન: વૈશાખ વદ ૧૨, ૧૯૬૫.



અ. સૌ. જયંતિ.

જન્મ. માર્ગશિર્ષ સુદ ૪, ૧૯૪૫,
અવસાન જેઠ વદ ૧, ૧૯૬૬.

“ બા, એને તે શું આમ લહડતાં હશે ? એને કંઈ રસ્તે પાડા, કંઈ
 “ સુઝાડો, પણ આમ કંઈ એ સુધરતી હશે—આમ તે શું કરતાં
 “ હશે ? ” લીલાવતી, ત્હારી આ ચિન્તાઓ ખરી હતી, ત્હારા ઇપકા
 સત્ય હતા, અને તને દેવા જેવો ઉત્તર મ્હારી પાસે ન જ હતો માટે
 હું તારા પ્રશ્નોનાં સમાધાન આમ અપૂર્ણ રાખતો. જે કાળે તને વિદ્યા
 આપી તે કાળે મ્હારા યૌવનસ્થ હૃદયના ઉત્સાહ ઉગતા હતા, ત્હારો
 બુદ્ધિવિકાસ ધણા સ્વલ્પ શ્રમથી થતો, ત્હારા વિદ્યાભ્યાસને માટે જો-
 ઈતાં માધન અલ્પ પ્રયત્નથી જડી આવ્યાં, અને ત્હારે માટે મને અ-
 વકાશ પૂર્ણ હતો. વકીલાતનો ઉદ્યમ—જેમાંની સફળતાને સમાર ભાગ્ય-
 રૂપ ગણે છે—તે જુજ કાળમાં એવો તો વધી પડ્યો હતો કે ત્હારી
 બહેન જસવતીના અભ્યાસ પાછળ ધ્યાન આપવાને મને અવકાશ
 ઘણો સ્વલ્પ હતો. જયન્તીને વિદ્યા આપવાને કાળે હું એ ઉદ્યમ-
 માંથી ઉપરત થઈ મુંબાઈ છોડી નડીઆદ આવ્યો ને નડીઆદમાં તેને
 તેની બહેનોની વિદ્યાનું અંશ આપવાનું સાધન ન મળ્યું. લીલાવતી !
 આપણા દેશમાંની કન્યાઓ પણ ત્હારી બહેનો જ છે. તેમના એક
 વર્ગના જેવું ભાગ્ય ત્હારી એક બહેનનું બંધાયું, ને બીજા વર્ગના ભાગ્ય
 જેવું ભાગ્ય ત્હારી બીજી બહેનનું બંધાયું; એકનું ભાગ્ય એના પિતાની
 પ્રવૃત્તિએ ઘટાડયું, બીજીનું તેના પિતાની નિવૃત્તિએ—ગામડા ગામના
 નિવાસે—ઘટાડયું. એ પ્રવૃત્તિથી ત્હારી એક બહેનને જે આમ હાનિ
 થઈ તેનો બદલો એ પ્રવૃત્તિકાળના બીજા થયેલા લાભમાં શોધજો. એ
 નિવૃત્તિથી ત્હારી જયન્તીને થયેલી હાનિનો બદલો, એ નિવૃત્તિદ્વારા
 આ શરીર આપણા લોકને કંઈ લાભ આપી શક્યું હોય તો તેમાં, શો-
 ધજો. “ તુ શોધજો ! ” એ સંબોધન હવે તું સાંભળી શકે એમ ન હોય
 તો ત્હારી એ બહેનોનાં હૃદયમાં હજી તુ રહેલી છે ત્યાં રહીને એ
 બહેનોનાં હૃદયદ્વારા શોધજો. તેમનાં હૃદયમાં તું રહેલી જ છે, કારણ
 પરદેશ વસીને પણ તેઓ તને સંભારે છે, અશ્રુપાત કરે છે, અને
 ત્હારા ગુણને સંભારી તેનું અનુકરણ કરતાં અને તેનું કારણ કહેતાં
 કવચિત્ રહે છે કે “ બહેન આમ કરતાં હતાં, ” “ બહેન આમ કહેતાં
 “ હતાં. ” ત્હારા અવસાનકાળમાં તેમના સ્વામીઓએ ત્હારી કંઈ સેવા
 કરેલી છે ને તે કાળે તેમના સ્વામીઓને ત્હારી બહેનોને સોંપી છે
 અને તેમનાં ભાગ્ય સુધારવાની સૂચનાઓ કરી છે એમ મ્હારે કાને
 આવ્યું છે. ચતુર લીલાવતી ! જેનો જે અધિકાર તેને તે કહી દઈ,

તહારી ખહેનોના બાળ્યમાં જે કાંઈ તહારાં વચનથી સુધારો થાય તેટલા સુધારાની એ તહારી ખહેનોને હેં દાયાદ કરી છે. આ વાત હું પ્રસિદ્ધ કરુંછું તે એવા આશયથી કે આ દેશમાં તહારી જે અનેક ખહેનો છે તે પણ આ અક્ષરપ્રવાહના સ્વસ્થ સત્વથી તહારી આ ખહેનોના જેવી જ દાયાદ થાય, અને તેમના સ્વામીઓ તહારી એ અનેક ખહેનોનાં આ-તિથેય કરી તેમના યજમાનરૂપે તેમનાં બાળ્ય સુધારે.

૩૫. જેવી લીલાવતીએ ખહેનોની ચિન્તા કરી તેવી જ તેના બાઈની કરી. “ મ્હોટાકાકા, બાઈ કેમ આમ પા-

૩૫. બાઈ માટ- “ જળ પડી ગયો ને આવો રહ્યો ? ” — “ મ્હોટી, ની ચિન્તા અને તે- “ હું શું કરું ? એમાં પણ એનું બાળ્ય ! હું નડી- ને ઉપદેશ

“ આદ આબ્યો ત્યારે એને હું જાતે જ બણાવું તો

“ કાંઈ એને વિશેષ લાભ થાય એમ જાણી નિશાળેથી ઉઠાડ્યો ત્યારે

“ તુ જાણે છે કે મને એવો લાભો મંદવાડ આબ્યો કે વિશેષ લાભ

“ આપવાને બદલે એને ઉલટી હાનિ થઈને અશક્તિને લીધે હું મ્હોટી

“ ન વળ્યો ! ” સંભારમા કંઈકે સારું કરવા જતાં નરસું થાય છે ને

નરસામાથી સારુ થાય છે. એવા વ્યાપાર કરવા માંડનાર પિતાના

વ્યાપારના લાભાલાભ તેની પ્રજા ભોગવે છે તેના ગુણુદોષ કોને શિર ?

એ પિતાએ જે અહતામમતાથી આ વ્યાપાર કર્યો હોય તો તેને શિર,

અને ધર્મબુદ્ધિથી કર્યો હોય તો પ્રારબ્ધભોગને શિર—એવી વ્યવસ્થા

આપણા દેશને પરિચિત છે. લીલાવતીનાં પોતાનાં તેમ એનાં બાઈ-

ખહેનોનાં બાળ્ય સ્વવામા કેવી બુદ્ધિથી આ લેખક પ્રવૃત્ત થયો હતો

તે એને સુવિદિત હતું. એ પુત્રીના પોતાના ભાગ્યના વિષયમાં એની

માતાને અસંતોષ રહેતાં લીલાવતી, માતાના અસંતોષને દૂર કરતાં અને

પોતાનો સંતોષ જણાતાં, સ્વચિત્ માતાની મરકરી કરતી અને પિ-

તાનો પક્ષપાત કરતી. એના બાઈના વિષયમાં ઉક્ત પ્રકારે કારણ મ-

ળતાં પિતાનો દોષ એની પક્ષપાતિની બુદ્ધિમાં વસ્યો નહીં અને જે

યઈ ગયું તેના ઉપાય બાઈના જ હાથમાં છે એમ ગરબુ ને ભાઈને

જ ઉપદેશ કરવો આરંભ્યો. તેના ખાટલા આગળ એક દિવસ જતાં

બાઈને ઉપદેશ કરતી ખહેનને સાંભળી: “ બાઈ, તું હવે મ્હોટો થયો

“ તે મ્હોટાકાકાને માથેથી ચિન્તાનો ભાર ઓછો કરવાને બદલે વધા-

“ રીશ નહીં હોં ! હવે તો તું જરા ડાહ્યો થતો જા ! ” લીલાવતી ! આ

તે ત્હે ત્હારા ભાઈની ચિન્તા કરી કે ત્હારા મ્હોટાકાકાની ચિન્તા કરી ? ત્હારા ભાઈને ડાહ્યો થયાનો શો માર્ગ કહ્યો ? ત્હારા મરણ પછી આખું વર્ષ વીત્યા પછી ત્હારો ભાઈ ત્હારી માતા ન વાંચે એમ મને ઇંગ્લેન્ડમાં લખે છે કે “ મ્હારાં સ્વર્ગવાસી વિદુષી બહેન લીલાવતી આજ મ્હારી “ પાસે અંદી પ્રત્યક્ષ નથી ને તમારી પાસે પણ નથી, પણ તેમને “ માટે મને જે પ્રીતિ અને મોન હતાં તે પાછાં ઈશ્વરે મ્હારા હૃદ- “ યમાં ખડાં કર્યાં, અને એવું જ આશ્ચર્યકારક વળી આ બન્યું છે કે “ મ્હારા જીવનમાં ઉપયોગી થાય એવી મહત્વની શીખામણો મને “ આપતાં બહેન ગઈ રાતથી તે છેક અત્યાર મુધી એવાં તો મ્હારા “ સ્મરણમાં આવ્યાં કરે છે કે જાણે હું તે સામળતો એમના ઉપર “ દૃષ્ટિ રિયર કરીને જ ઉભો હોઉં ! એમને સંભારૂં છું ને તેની સાથે “ મ્હારી આખોમાં આમુ બરાઈ આવે છે. ” લીલાવતી ! ત્હારો ભાઈ પણ ત્હારી શીખામણો પામી ત્હારો દાયાદ થયો. ત્હારી ચિન્તાઓ, ત્હારા ઉપદેશ, ત્હારો સ્નેહ, અને ત્હારૂં કરેલું આતિથ્ય એ સર્વ ત્હારૂં સૂક્ષ્મ ધન—ત્હારી સંપત્તિ—એ ત્હે આપેલું દાય—એ ત્હારા લીલાવતી—નામરૂપાદિકનો અમારી પાસે રહેલો શેષભાગ. ત્હારા ખા-ટલા પાસે ત્હારા ભાઈને ઉભો રાખી રાખીને ત્હે તેને ઉપદેશ કરેલા તે તે ત્હે પોતે શોધેલા અને પાળેલા બોધથી ભિન્ન શી રીતે હોઈ શકે ? પાપી જીવો પણ મરતાં મરતાં કૃપિત પશ્ચાત્તાપ કરી અવસાનકાળે જીના વિચારો ફેરવી પુણ્ય પન્થ જીવે છે તો અચળ શ્રદ્ધાથી કેવળ પુણ્ય પન્થ જોનારી જે તું તેની દૃષ્ટિ તો અવસાનકાળે એ જ પન્થ વ-ધારે વધારે સૂક્ષ્મતાથી જોયા કરે, અને સંસારની સડકોપર ચાલતા અગ્નિરથમાંથી છેલા “ સ્ટેશન ” ઉપર ઉતરતી એ રથમાં ત્હારી સાથે બેઠેલાં કુટુંબજનને ત્હારા પુણ્ય હૃદયની બે વાતો તું કહેતી જાય—એ ત્હારા જેના મધુર જીવની મધુર પ્રકૃતિનો સ્વભાવસિદ્ધ ધર્મ છે તે ત્હે પાળ્યો.

૩૬. જે ધર્મથી લીલાવતીએ તેની માતાની, બહેનોની, અને ભાઈની આટલી છેલી ચિન્તાઓ કરી તેવી જ

૩૬. પિતાના હૃદયવૈકલ્યની ચિદ્રિત્સા અને તેનું ઔષધ.

ચિન્તા તેના કાકા કાકી તથા પિતાની કરવાની તેણે ધારી. નડીઆદ તેની સેવા કરવા આવી ગયેલાં કાકાકાકીને ફરી દૂર દેશથી પાછાં તેડાવવાની લી-લાવતીની પિતાપ્રતિ વિશ્વસિ નિષ્ફળ થઈ. "

નિવૃત્તિકાળની ચિન્તા કરી વ્યવાહિકમાં એ પિતાનો ભાર વધે નહીં એવી તો તેણે સર્વ સાથે વ્યવસ્થા કરી હતી. પરંતુ એ પિતાનું જ્ઞાન પુત્રી-વિરહની સહનશક્તિ કેવી ધરાવશે તેને માટે એ જ્ઞાન ઉપરથી લીલાવતીની શ્રદ્ધા એક દિવસ ચલિત થઈ. સુતાં મુતાં તેણે તેની માતાને પોતાની પાસે બોલાવી અને કંઈક ચમકીને કહ્યું: “બા, આજ તો મ્હોટાકાકાએ મને બહેન કહીને બોલાવી.” “વારુ, તેમાં શું થઈ ગયું? એમ કહ્યું હશે.” પુત્રીને માતાએ કહ્યું. પુત્રીએ ઉત્તર વાળ્યો: “ના, તે તમે સમજ્યાં નહીં. હું જાણતી હતી કે તમે તો પોતાં છો. પણ મ્હોટાકાકાને જ્ઞાન છે તે તેમને કંઈ નહીં લાગે. પણ એમને પણ લાગે છે ખરું!” પ્રશ્ન—“તે તદ્દ શાથી જાણ્યું?” ઉત્તર—“મ્હે આજ એમનું મ્હોં અને શરીર બરોબર ચાળ્યાં—તે લેવાઈ ગયા છે.” પ્રશ્ન—“મ્હોટી, તું તો ગાડી છે. ઓસડ વેસડનો હડકા પહોંચે ને ત્હારું મન પોતું થયું છે તે બધાંને પોતાં દેખે છે. બાકી એવું શું તને લેવાઈ ગયું લાગ્યું?” ઉત્તર—“કંઈ નહીં. તે હું જોઈ લેઈશ.” પ્રાતઃકાળે આ વાત થઈ હશે. સાયંકાળે તે જરાક ટટાર થયા જેવી થઈ બેઠી અને પુછવા લાગી:

“મ્હોટાકાકા, કંઈ જ્ઞાન પ્રસંગ શ્વાસો?”

“હા, બહેન. તું શહે તે શ્વાસીયે,”

“વારું, દક્ષિણામૂર્તિનું સ્તોત્ર યાદ છે?”

“હા,”

“તો જરી બોલો ને સમજાવો જોઈએ. મને તે યાદ છે પણ બરોબર ઉપસ્થિત નથી. અને જુવો. એક લીટી બોલી અર્થ કરજો ને પછી હું સમજી હઈશ તે કહી બતાવીશ તે ખરું કે ખોટું તે કહેજો. વળી ભદ્રામુદ્રાની વાત પણ શ્રેષ્ઠ.” “તો સાંભળ. વિશ્વં દર્પણદશ્યમાનનગરીતુલ્યં નિજાન્તર્ગતમ્”—લીલાવતી કાન માંડી સાંભળવા લાગી—“જેમ એક દર્પણમાં આખી નગરી દેખાય છે તેમ આ બધું વિશ્વ પરમાત્માના નામરૂપમય છે ને એ જ પરમાત્મા આપણા અંતર્ભાગમાં અધિષ્ઠિત છે તેમ, વિશ્વ પ્રતિબિંબરૂપે બાસે છે.”

“એટલે—મ્હોટાકાકા—આ જે દેખાય છે તે બધું ખોટું જ છે અને આપણામાં જે પરમાત્મા વસે છે તે જ સત્ય છે એમ જ કેની?”

“હા, બહેન, એમ જ. વળી એ જોડું પણ પ્રતિબિમ્બ શાથી
 “જણાય છે તો તેના ઉત્તરમાં આ સ્તોત્ર કહે છે કે પશ્યન્નાત્મનિ મા-
 “યયા બહિરિવોદ્ધતં યયા નિદ્રિયા. સર્વં ઇદ્રિયો બધ હોવા છતાં, સ્વ-
 “પ્નને આપણે શાથી દેખીએ છીએ ? તો કહે કે નિદ્રાની શક્તિથી દે-
 “ખીએ છીએ. તે જ પ્રમાણે આ સર્વ વિશ્વ જોડું હોવા છતાં, માયાની
 “શક્તિથી ખડુ થયું જણાય છે પણ તે સત્ય જ્ઞેતાં આત્મામાં એટલે
 “જ્ઞેનારાના પોતાના આત્મામાં જ દેખાય છે. આ સ્વપ્ન જેમ સ્વપ્ન
 “જ્ઞેનારથી જુદું નથી છતાં જુદું ઉશ્ચ થયું છે તેવું જ આ વિશ્વ
 “બહાર ઉભું થયેલા જેવું, છતાં આત્મામાં જ ઉભું થયું છે.”

આ સર્વનો અનુવાદ કરી લીલાવતીએ પુછ્યું: “આ વાત
 “ખરી, મ્હોટાકાકા ?”

“હા. બહેન, ખરી. હવે ત્રીજી લીટી સાંભળ. ય: સાક્ષાત્કુરુતે
 “પ્રયોધસમયે સ્વાત્માનમેવાદ્યમ્—આવા સ્વપ્નમાંથી પ્રયોધ પામી-જ્ઞ-
 “ગીને—બગવાન દક્ષિણામુર્તિ આ સર્વ વચ્ચે અદ્ય એવા સ્વાત્માનો
 “સાક્ષાત્કાર કરે છે...” આથી વધારે સમજાવવાનો પ્રયત્ન કરવો બંધ
 “કરવો પડ્યો ને કહેવું પડ્યું. “લીલાવતી, તને બહુ શ્રમ પડ્યો ને
 “તું હવે થાકી ગઈ છે. માટે આ વાત કાલ કરીશું.” તેના અંત-
 “કાળને દસ બાર દિવસની ઢીલ હતી તેવામાં આ પ્રસંગ બન્યો. તે
 “થાકી ગઈ હતી—તેને શાન્તિની આવશ્યકતા હતી. તેને શાન્તિ આપી.
 “વચ્ચે કંઈક કરાર થતાં ભદ્રામુદ્રાની વાતનો કંઈક સાર તેણે માગ્યો તે
 “કંઈક સમજાવવા જેવું તેને સમજાવી નિદ્રામાં નાંખી. થોડીક વારે આઘે
 “આવી તેની માતા સમાચાર કહેવા લાગી: “આ સર્વ એણે પુછ્યું
 “તેનું કારણ સમજાયું ?” પ્રશ્ન:—“શું કારણ હતું ?” ઉત્તરમાં લી-
 “લાવતી સાથે પ્રાતઃકાળે નીકળેલો પ્રસંગ કહી બતાવ્યો અને અંતે
 “કહ્યું, “તમારું મન પોતું થયું છે એવું સમજીને સવારથી એણે કહ્યું
 “હવું કે ઠીક, એ તો હાર સોરી જોઈ લેઈશ—તે આ અત્યારે આ
 “બધું પુછ્યું.” લીલાવતી ! તું જોડું સમજી હતી એમ કેમ કહેવાય ?
 “મ્હારી પણ આટલી ચિન્તા ત્હારી પાસે કરાવવી મ્હારા પ્રારબ્ધમાં
 “બાકી હશે તે આવી ધડીએ મ્હેં કરાવી. જુદાને ઉપદેશ કરવાનો યુવ-
 “કને અધિકાર—તે અધિકાર સિદ્ધ કરનાર પ્રસંગવડે સંસારમાંથી નીક-
 “ળવાને દારે ઉમેલી પુત્રીએ એ સંસારમાં ઉમેલા દેહાભિમાની પિતાને

એ અભિમાનનો ત્યાગ કરવાનો ઉપદેશ કર્યો, પ્રશ્ન પુછી શુદ્ધ સત્યની પ્રત્યક્ષતા કરાવી, અને દશ બાર દિવસરૂપ પળ-વિપળમાં દેહોત્સર્ગ-કાળે બદામુદ્રા જેવો ઉપદેશ આપતી નેત્રમુદ્રાને ઉઘાડી દીધી. સસારીયો જેને ચેતન ફેરે છે તે ચેતન એ મુદ્રા ઉઘાડીને ગયું, એ કાળે એ શરીર ઉપર—એ મુખ ઉપર—એ નેત્રમાં—નવીન મધુર તેજ આવતું આ પક્ષપાતી પિતૃશરીરના હૃદયને ભાસ્યું. જોતાજોતામાં પિતૃશરીરનું પિતૃત્વ ધ્વસ્ત થયું, પુત્રીશરીર શબરૂપ થયું, મધુર હૃદયનું—પવિત્ર છવનું—એ પંજર ફેરો તો પંજર અને મન્દિર ફેરો તો મન્દિર એકલું ચોડીવાર રહ્યું, એ ચોડીવાર પછી એ મન્દિર શબવાહિની ઉપર ચઢી અગ્નિસ્થાન બણી વેગબંધ વહી ગયું—તે વહી જતું જોનાર “પિતા” મટી “મનુષ્ય” રૂપે પાછળ રહેલું સજીવ શરીર નિસ્તેજ થયું, અને એ મહાયજમાનારૂપ ગત છવના આ મન્દિરને આ કાળે આ સજીવ ફેરવાતા મહારા શરીર ઉપરનું મસ્તક નમ્યું. મહારા ગદ્ગદ કે-ઠમાથી મહાપ્રયત્ને પણ હૃદયમાયા મહાન્ સ્વવેગથી નીકળતો “પરમાત્મા પરમાત્મા” એ શબ્દ ચારપાસ રોતા કુટતા લોકના શબ્દમાં ડુબી ગયો, નેત્રમા આવતા આંસુને લીલાવતીના શરીરના છેલા દર્શનના લોભે અટકાવ્યાં, અને એનું અતિથેય કરવાને અયોગ્ય યજમાનોનું ગૃહ શન્ય અને રંક થઈ ગયું. લીલાવતી, તદ્વારા શરીરરૂપ મન્દિરને નમસ્કાર કરના મહારા હૃદયે મહારા મસ્તકને નમાવ્યું, અને હું નમસ્કાર કરતો હાથ જોડી નીચું જોઉં છું અને નમસ્કાર કરી રહી ઉંચું જોઉં છું ત્યાં તો શરીર પણ મહારા જડ ગૃહમાંથી અદૃશ્ય થઈ ગયું. હવે તો તદ્વારા અધ્યાત્મજીવનનું સ્મરણ અને ધીર્તાન એ જ બાકી રહ્યું છે, તદ્વાર દુઃખ જોયું છે તે આગળ મહારે શિર કાંઈ દુઃખ બાકી રહેલાં હોય તો તેને ક્ષુદ્ર ગણવાની બુદ્ધિ ઉદિત થઈ છે, અને તદ્વારા ઉપદેશમાંથી અને તદ્વારા ચરિતમાંથી નવો બોધ અને નવું બળ લેવાનો ધર્મ મને પ્રાપ્ત થયો છે. તદ્વાર શરીર ગયું—પણ તદ્વારાં સત્કર્મકૃણ પ્રત્યક્ષ છે. તદ્વાર વ્યક્તિત્વ ગયું—પણ પરમાત્મા સદોદિત છે તો આપણે પણ તેવાં જ છીએ—તે જ છીએ.



બાબુ-રાજેન્દ્રલાલ.

જન્મ: ભાદ્રપદ સુદ ૫, ૧૯૫૬.

અવસાન: કાર્તિક સુદ ૩, ૧૯૭૮.

The Manoranjan Press, Bombay.

પ્રકરણ ૪ થું.

ઉક્ત જીવનવૃક્ષનાં કારણખીજનો વિકાસ.

૩૭. લીલાવતીનો જન્મ નદીઆદમાં સંવત ૧૯૩૭ ના ચૈત્ર

૩૭. લીલાવતી-
નું આ જીવનચરિ-
ત નથી પણ માત્ર
તેની જીવનકથા છે,
અને પ્રસિદ્ધક્રમ ઉ-
લટાવી આ પ્રકરણ
હવે મુકવાનું તે જ
કારણ છે.

શુકલપક્ષની દ્વિતીયાને દિવસે એટલે ઈ. સ. ૧૮૮૧

ના માર્ચની ૩૧ મી તારીખે હતો, અને સંવત ૧૯૫૮

ના માર્ગશીર્ષ કૃષ્ણપક્ષની ચતુર્દશી એટલે ઈ. સ.

૧૯૦૨ ના જાન્યુઆરીની તારીખ ૮ ને દિવસે સાં-

યંકાળે તેનું જીવન પૂર્ણ થયું. વીશથી એકવીશ વર્ષનું

આયુષ્ય તેણે આ સંસારમાં આ સમયમાં ગાળ્યું

તેના ચાર ભાગ કરીયે તો તેમાંના પ્રથમ બે ભાગ

અને છેલ્લો ચતુર્થ તેણે પિતૃગૃહમાં ગાળ્યા અને ત્રીજો

ભાગ શ્વશુરગૃહધર્મમાં પ્રવર્તવામાં ગાળ્યો. જે જીવનવિધિ ઉપરના

પ્રકરણમાં વર્ણવેલો છે તે આ ત્રીજા અને ચોથા ભાગનો છે, એટલે તેના

મનના વિકાસકાળનો છે. આ વિકાસકાળમાં જે બુદ્ધિનો અને હૃદયનો વૃક્ષ

આપણે ત્રિવિધ તાપમાં તપ કરી કરમાઈ જઈ અંતે શીર્ણ થઈ ગયો

જોયો તે વૃક્ષની ખીજદશા અને ખાલદશા હવે કાંઈક જોઈશું. પાશ્ચાત્ય

પદ્ધતિ પ્રમાણે જીવનકથાઓમાં ઐતિહાસિક ક્રમથી પ્રથમ ખીજ-

દશા, પછી ખાલદશા, અને પછી પરિપાકદશાના સેખ લખાય છે

તેથી વિપરીત ક્રમ અત્રે લીધેલો છે તેનું કારણ છે. ઉક્ત લેખો જી-

વનકથારૂપ ન હોતાં જીવનચરિતરૂપ હોય છે, એ ચરિતના નાયક કોઈ

પ્રસિદ્ધ મહાપુરુષો હોય છે, તેઓએ સંસારમાં કોઈક ઐહિક પરાક્રમ

કરેલાં હોય છે. એવાઓનાં પરાક્રમમય જીવનને ગૌરવયુક્ત “ચરિત”

સંતા અપાય છે, અને વાંચનાર વગેરે તે નાયકોનાં ચરિતનો કટલોક

ભાગ પ્રથમથી જ વિદિત અને પ્રસિદ્ધ હોવાથી અને તે ચરિત પ્રથમ

દૃષ્ટિએ જ લોકોપકારક હોવાથી સેખકના એ લેખનાં ઉપક્રમ અને

પ્રસિદ્ધિ લોકોને મદદ છે એવી પ્રતીતિપૂર્વક આવો સેખક પોતાના નાય-

કના જીવનના આદિભાગથી અંતભાગસુધી પ્રવર્તે છે. પરંતુ પ્રસ્તુત

સેખની વિષયભૂત લીલાવતીના જીવનમાં ઐહિક પરાક્રમ હતું નહી,

અને તે દર્શાવવાનો ઉપક્રમ છે જ નહી. ઐહિક પરાક્રમ વિનાની

જીવનની કથાને માટે “ચરિત” સંતા કરતાં “કથા” શબ્દથી જ.

સંતોષ પામવો ઉચિત છે. આ જીવનને ચરિત કહીએ તો “ લીલાવતી જીતી અને દરિદ્રદયામાં તેનો દેહ શીર્ણ થઈ ગયો ” એટલા શબ્દોમાં તે ચરિતનો લેખ પુરો થાય, કારણ સ્થૂલ સંસારમાં સ્થૂલદૃષ્ટિગમ્ય પરાક્રમ જોઈ શકાય છે નથી એવી લીલાવતીને વિષયે કાંઈ વિશેષ બોલવાનું જ નથી. પરંતુ તેના જીવનની સ્થૂલદૃષ્ટિગમ્ય અવદશાના પડછાપાછળ પરીક્ષા રહેલી તેની સૂક્ષ્મ જીવનસંપત્તિઓના વૃક્ષનો ફાલ દર્શાવવા આ ઉપક્રમ થયેલો છે તે ફાલના સુગન્ધગ્રાસથી વાંચનારનું ધ્યાનેન્દ્રિય તૃપ્ત થયું હોય તો જ તે વાંચનાર પાસે એ વૃક્ષનાં ચક્રમળ દર્શાવવાં ગોચર છે. જીવનચરિતના અનુક્રમને ઉલટાવી, આ જીવન કથાના જીવનપ્રસંગ પ્રથમ આલેખી, તે પછી જીવનનાં બીજાદિક દર્શાવવાનો ક્રમ આવાં કારણથી અત્રે પ્રાપ્ત થયેલો છે. સ્થૂલ દૃષ્ટિથી જોનાર પુરુષ વૃક્ષની સ્થૂલ સંપત્તિથી આકર્ષાઈ ચક્રમળ આગળ જઈ વૃક્ષઉપરે ચઢી તેનાં પુષ્પફલ તોડે છે; સૂક્ષ્મ દૃષ્ટિથી જોનાર ચિત્ત સ્વગૃહાદિક એકાંત સ્થાનમાં પુષ્પનો સુવાસ ચામી તે સુવાસના મૂલભૂત સમીપસ્થ પણ અદૃષ્ટ પુષ્પને શોધે છે અને પુષ્પનું મૂલ વૃક્ષ ઉદ્યાનમાં જઈ શોધે છે. પૂર્વનાં પ્રકરણ વિસ્તારી તે પછી આ અને હવેનાં પ્રકરણ લખવામાં, આવા સૂક્ષ્મ દ્રષ્ટાઓની દૃષ્ટિ પાસે સૂક્ષ્મ જીવનસૃષ્ટિ સુકી, તેમને તે વસ્તુમાં સત્વ લાગ્યું હોય તો જ, એ સૃષ્ટિનાં મૂલાદિકની કથા વાંચવાનો પ્રસંગ તેમને આવ એવો હેતુ છે.

૩૮. પાશ્વાલ જીવનકથાઓ મનુષ્યના જન્મકાલથી આરંભાય

છે, પરંતુ સ્વગોત્રાદિકમાંથી આવેલા પૂર્વ સંસ્કારનાં બીજગ્યાન દર્શાવવાને માટે પિતામાતાના કંઈક ઇતિહાસ ઉપોદ્ધાતરૂપે એવા લેખોમાં આરંભ-સ્થાને મુકાય છે. એ કથાઓનો ક્રમ ફેરવી નાંખી આરંભેલા આ લેખમાં, તેમ વિશેષ કરીને લેખનો અને લીલાવતીનો ઐહિક સંબંધ લક્ષ્ય કરતાં, આવો ઉપોદ્ધાત અનુચિત ધાર્યો છે. તેની માતાએ તેને પત્રદ્વારા કરેલા ઉપદેશ પૂર્વભાગમાં કંઈક લખેલા છે તેમાં લીલાવતીના માનૃપાદિક પૂર્વ સંસ્કારનો ધ્વનિ સમજાશે. આપણામાં પૂર્વ-સંસ્કાર પૂર્વજન્મથી પ્રાપ્ત થયેલા મનાય છે એ શ્રદ્ધાનું તારતમ્ય શોધવાનો અત્રે પ્રસંગ નથી, પરંતુ એવા સંસ્કારને યોગદૃષ્ટિહીન મનુષ્યોએ જાણવાનાં સાધન પ્રલક્ષપ્રમાણુગમ્ય નથી. પરંતુ એક માતાપિતાના

૩૮ પ્રારંભબીજ અને પૂર્વસંસ્કાર.

અનેક બાળકોની બુદ્ધિઓમાં, વૃત્તિઓમાં, વાસનાઓમાં, અને અનેક સંસ્કારોમાં જ્યારે વૈચિત્ર્ય જણાય છે ત્યારે તેમના પૂર્વજન્મના સંસ્કારોનું વૈચિત્ર્ય અનુભૂત થાય છે. એવું અનુમાન કરવાનાં સાધન અત્યાર સુધીના આ લેખોમાં લીલાવતીએ પોતાની ભગિનીઓને અને બ્રાતાઓની ચિન્તાઓ કરતી વેળા કરેલા ઉદ્ધારોમાંથી સમજાશે. તેના ઉદ્ધાર સત્ય હતા અને જે ચિન્તાઓ તેણે કરી હતી તે સકારણુ હતી. ખરી વાત છે કે આટલા ઉપરથી પૂર્વ સંસ્કારનું અનુમાન કરવામાં મ્હોટો બાધ એ આવે છે કે લીલાવતી જે વિદ્યા આ જન્મમાં પામી હતી તેવી તેનાં લાઠ્ઠી બહેનને અપાઈ નથી, પરંતુ એ બાધ ધ્યાનમાં લેઈએ તોપણ તે સર્વના વિદ્યાવસ્થાના વયના મ્હેલાંના કાળમાં સ્ફુરી નીકળેલા સંસ્કારોને આ બાધ નડતો નથી, અને તેવા સંસ્કારોમાં પાછલા વિકસિત સંસ્કારોના બીજની પરીક્ષા કરીએ છીએ અને બીજસંસ્કારોનાં વૈચિત્ર્ય પણ આ વિકસિત સંસ્કારોનાં જવા જણાય છે ત્યારે આ વૈચિત્ર્યરૂપ કાર્યનું કારણ પૂર્વ સંસ્કારો જ છે એવું આપણાં શાસ્ત્રોનું અનુમાન સકારણુ દેખાય છે અને ઘેરે ઘેર તેમ લીલાવતીના જીવનમાંથી તે કારણ આપનાર દૃષ્ટાંત મળે છે. બાકા જ્યોતિઃશાસ્ત્ર આપણા લોકમાં થોડું ઘણું પ્રાચય બધા વર્ગ માને છે તે શાસ્ત્ર જે સત્ય હોય તો તો પૂર્વજન્મનો પ્રવાસી જીવ પૂર્વ જન્મનાં પ્રારબ્ધભોગને પુરા કરવાને આ જન્મ પામે છે અને આ જન્મમાં પૂર્વ જન્મમાં સંસ્કારોરૂપ ક્રમાઈનો ભોગ કરે છે. લીલાવતીના જન્માક્ષર તેની માતા પુત્રીઓના જન્માક્ષર સાથે અનેક જોડીઓને પ્રસંગે પ્રસંગે બતાવતી અને લીલાવતીના પોતાના જન્માક્ષર ઉપરથી કહેવામાં આવતો ફલાદેશ ચિન્તાથી સામજતી. એ ફલાદેશ કેટલીક વાતમાં ખરો પડ્યો છે તો કેટલીક વાતમાં ખોટો પણ પડ્યો છે, તેમ જ લીલાવતીની બુદ્ધિ વગેરેનું નિરૂપણ તેની જન્મપત્રિકામાં છે તેમાં પણ કઈકે ખરું પડ્યું છે તો કઈકે ખોટું પડ્યું છે. તેમાં શું ખરું પડ્યું છે તેની જિજ્ઞાસા થતાં એ પત્રિકામાંથી નીકળતા એ શાસ્ત્રાધારસ્ત્ર ઉદ્ધારો મનનીય છે.

તમઃકરોતિ મુલગોઽપ્સૌલ્યાં સદાભિભૂતાં નયને રજાર્ત્તમ્ ॥

મધ્યમર્જાં દાનવિધાનસક્તાં પ્રસન્નચિત્તાં મુજનેન ચુક્તમ્ ॥ ૩ ॥

તેનો જન્મપત્રિકાકાર પોતાનાં અનુમાન ગણે છે કે-અનેકદાઘા-
ગમવેદિનીં અવનિમ્નસિદ્ધા બુદ્ધિરધિકા વિદ્યોત્તમા મન્દપ્રકૃતિઃ-અગ્રેયોગા-
મ્યાસેઽત્યાદરો મવિવ્યતિ । આ જન્મપત્રિકાકારનાં વચનો દીલાવતીના
વપના પ્રમાણમાં ઘટાડીને અને ઉપરનાં શાસ્ત્રાધારનાં વાક્યો દબાવીને
અને અપ્રગલ્ભ થઈવાચીયે તો તેમાં આ આરંભેલી જીવન કથાનો સાર
આવી જાય છે એટલું કહી, આ પૂર્વસંસ્કાર પ્રકરણ સમાપ્ત કરીશું. દી-
લાવતીના પૂર્વસંસ્કાર જ આવા હતા એવા અનુમાનનું આ લેખકને ફળ
એટલું જ છે કે તેણે દીલાવતીને આપવા માંડેલી એક સુખસામગ્રી
એ પુત્રીને ખપી નથી તો એ પુત્રીનાં વિદ્યા અને શુભલાગ્યાદિક એ
પિતાનાં આખ્યાં અપાયા છે એવું પિતૃદેહાભિમાન પણ એવા વિચારથી
ખસે કે તે પદાર્થો પણ એ પુત્રીજીવના કેવળ સ્વસામર્થ્યથી જ તેને
જાતે પ્રાપ્ત થાય છે અને કોઈના આખ્યા અપાયા નથી. આ વિષયમાં
આથી ઉલટી રીતે પોતાના વિદ્યાદિક માટે પોતાના ભાગ્યનો કે પૂર્વ-
સંસ્કારનો વિચાર ન કરતાં માતાપિતાનો ઉપકાર માનીને, અને માત્ર
પોતાના દુઃખાદિકના વિષયમાં પોતાના પ્રારબ્ધદોષને એ વિષયના કા-
રણરૂપે સ્વીકારતાં દીલાવતી પોતે પોતાના સર્વ દુઃખને માટે કોઈ
અન્ય જીવો ઉપર દોષ ન મુકતાં પોતે પોતાના હીન પ્રારબ્ધથી
ભોગવી લે છે એવું માની સંતુષ્ટ રહેતી. જ્યારે શકુન્તલાએ જાણ્યું કે
પતિએ તેની અવધીરણા કરી તે તો માત્ર ઋષિએ શકુન્તલાને પો-
તાને જ દીધેલા શાપનું ફળ હતું સારે શકુન્તલાના મનમાંથી પતિ-
ઉપરનું કિંમિપમાત્ર ખસી ગયું હતું અને તેનું હૃદય શાંત સંતુષ્ટ થયું
હતું તેથી શાંતિ અને તેનો સંતોષ અનેક ઉપાધિઓ વચ્ચે પડેલી
દીલાવતીના હૃદયમાં આદિકાળથી અત સુધી સર્વદા સ્પુરતાં હતાં,
અને પિતૃગૃહમાં, શ્વશુરગૃહમાં, કે અન્યત્ર કોઈ ઉપર પણ તેના હૃદ-
યમાં કિલ્મિપ રહેલું નથી તે આપણે કઈક જાણ્યું છે અને તેનું એક
કારણ તેના હૃદયમાં સર્વદા સ્પુરતી આવી સ્વભાગ્યદોષદૃષ્ટિ હતી.
યજ્ઞમાને કરેલા આતિથેયમાં ન્યૂનતા અનુભવમાં આવ્યા છતાં તેને ન
દેખતાં આવો વિચાર કરવો અને તે આતિથેયનાં સુફળ ભોગવતાં
યજ્ઞમાન પ્રતિ કૃતગતા રાખવી એ સાધુજનનો સ્વભાવસિદ્ધ અદોષદર્શી

અને ગુણગ્રાહી ધર્મ છે તે લીલાવતીનામાં આવી રીતે 'પૂર્વ સંસ્કારથી કહો તો તેથી અને તેમ ન કહો તો જ-મસિદ્ધિથી પ્રાપ્ત થયો હતો.

૩૯. લીલાવતીને ગૃહસંસારના વિષયમાં તેમ વિદ્યાના વિષયમાં

કેવો અભ્યાસ પ્રાપ્ત થયો હતો તેનું દિગ્દર્શન હવે

૩૯. લીલાવ-
તીને શાળામાંથી
છઠ્ઠા ક્ષીણી

કરી લેઈશું આ લેખકે મુંઆઈનગરીમાં સન ૧૮૮૪

માં વડીલાતનો ઉદ્યોગ આરંભ્યો સારે કાળકાદેવી-

ના રસ્તા ઉપર એક સ્નેહીના ઘરની જોડાજોડ

અને તે ઘરની બારીમાંથી દૃષ્ટિ પડે તેમ તેની જોડે ઝવેરખાગ અથવા

તેલવાડીમાં કન્યાશાળા હતી એ કન્યાશાળાવાળા જ ઘરમાં અને તેની

જોડે આ લેખકની સ્વર્ગવાસિની કનિષ્ઠ ભગિની સમર્થસક્તી તથા

તેના સ્વામી રા. છગનલાલ હરિલાલ પંડ્યા ખી. એ. રહેતા આ

કન્યાશાળામાં લીલાવતીને પ્રથમ મોકલવામાં આવી શાળાના વિરામ-

કાળને સમયે તે તેની પ્રિય ફાઈની ઓરડીમાં જઈને ઐમતી અને રમતી,

અને શાળામાં હોય સારે અમાગ સ્નેહીના ઘરમાંથી તે થુ કરે છે

ને કેમ ભણે છે વગેરે ઉપર દૃષ્ટિ પડતી. થોડા કાળમાં અમારુ ઘર

બદલવામાં આવ્યું અને એ શાળાની જોડેના રાજમાર્ગની પેલી પાર

થોડે છેટે મજ્હારરાવની વાડી નામની ગલીમાં અન્ય ઘરમાં સર્વ

રહેવા ગયાં. તે પછી રા. છગનલાલ સરકારી નોકર હતા તેમને જુના-

ગઢ સંસ્થાનમાં નોકરી મળ્યાથી તે ત્યાં ગયા. આ શાળામાં જતાં

લીલાવતીને તેની ફાઈનો આશ્રય હતો તે હવે ગયો. અને નવા ઘર-

માંથી રાજમાર્ગ વટાવી તે શાળામાં આવજાવ કરે તે કરવા દેવામાં

અને શાળામાં પાંચ કલાક એકવી રાખવામાં તેના પિતાનો છવ ન

ચાલ્યો. એ રાજમાર્ગ ઘણો પહોળો છે અને તે ઉપર દૂધવેના રથની

અને અન્ય ઘોડાગાડીઓની દોડધામ આવેા દિવસ મચી રહે છે ને

ઉદ્યોગી લોકોનો એ પાસની અવરજવર પણ એવો જ રહે છે. આવા

માર્ગ ઉપર ન્હાનાં બાળકને એકલાં મોકલતાં સ્વાભાવિક ભય છે.

વળી શાળામાં અનુકૂળ ન પડતાં અથવા વિરામકાળે લીલાવતીને

ફાઈને ઘેર જવાનું સ્થાન હતું તે પણ બંધ થયું. તેની સાથે આવેા

દિવસ શાળામાં ખેરી રહે એવી રીતે કોઈ નોકર રાખવાની તેના

પિતાની શક્તિ ન હતી. એવાં બાળકને તે કાળે જે અભ્યાસ શાળા-

માં કરાવવામાં આવતો તે પણ અભ્યાસ કરતાં વિનોદરૂપ અધિક

હતો અને તે વિના એ શાળાનું અન્ય ફળ પણ ન હતું. લીલાવતીનું

વય પણ ઘણું બાળક હતું અને સત્ય જોતા તેને વિદ્યાભ્યાસનો શ્રમ

આપવો યોગ્ય ન હતો. પાસે બીજી કન્યાશાળા પણ ન હતી. આ સર્વ વિચારથી તેને શાળામાં યોગ્ય માસ રાખી હતી. તે હવે ઉઠાડી લેવામાં આવી, બીજી શાળામાં મોકલી નહી, અને ઘરમાં તેનાં વય, જાતિ, અને શરીરયોગ્ય ખેલવિનોદની અનુકૂળતા કરી દીધી. જે વિચારમ્હારા હૃદયમાં આમ રજૂ કર્યા હતા તેવા વિચારમાં અનેક વિચાર ઉમેરાઈ અનેક સ્થાને અનેક કન્યાઓની અને કન્યાશાળાઓની વચ્ચે અન્તરાયભૂત કેમ થઈ પડતા હશે તેનું આમાંથી દિગ્દર્શન જડશે.

૪૦. ત્રણ ચાર વર્ષ આમ ચાલ્યાં ગયાં. લીલાવતીનું વય કાંઇ વધ્યું. પરંતુ તેને શાળામાં મોકલવાનું આજમુધી

૪૦. વિધાને- અનુકૂળ લાગતું ન હતું તે તેમનું તેમ જ રહ્યું અને માટે રાત થોડી તે ઉપરાંત સાં મોકલવા કરતાં ગૃહશિક્ષણ તેને અને વેરા ધણા. વધારે લાભકારક રીતે આપી શકાશે એમ લાગ્યું.

આપણી કન્યાઓને શીખવાને કેટલાં વર્ષ મળી શકે? શ્વશુરગૃહમાં જવું પડે સાંસુધીનાં જ વર્ષ તેમને આ માટે કામનાં છે. તેટલાં વર્ષમાં તેમની બુદ્ધિને જે વિદ્યાપોષણ મળી શકે તે ખરું ને તે પછી તે પોષણની તેમની આશાઓ નકામી છે. તે પછીની એ આશાઓના માણી તેમના સ્વામિઓ થઈ શકે છે. અન્ય સ્થાનમાં ગમે તો સ્વામી-ઓ આવા માણીઓ થવાને અયોગ્ય હોય છે અને યોગ્ય હોય છે તો તેમને બીજા અંતરાય હોય છે. ગમે તો તેમનાં કુટુંબ અંતરાયરૂપ થાય છે, ગમે તો તેમના પોતાના ઉદરનિર્વાહના ઉદ્યોગ તેમને અવકાશ મળવા દેતા નથી, ગમે તો ગૃહિણીકર્મની જાળમાં ન્હાની વયમાં ગુંચવાઈ ગયલી ગૃહિણીઓને પોતાને અવકાશ મળતો નથી, ગમે તો આ સર્વ અનુકૂળતા હોવા છતાં તેમની બુદ્ધિ સ્થૂલ હોય છે, ગમે તો તેમની બુદ્ધિ યોગ્ય હોવા છતાં ચારેપાસનાં મનુષ્યોમાં “સ્ત્રીઓને તે બહુતું શું?” એ પ્રશ્ન ગાજી રહેતો સાંભળી એવા બહુવાની અપકીર્તિથી કમ્પી બહુનારી ડરી જાય છે, અને ગમે તો સ્ત્રીઓના વિદ્યાધર્મ-વિરુદ્ધ અનેક જાતના ંહેમ તેમનાં હૃદયમાં ઉદય પામે છે, અને વિદ્યા તેમનાથી દૂર રહે છે. આવા સર્વ અંતરાયોથી ભરેલો વિદ્યાને વિમ્મકાળ આવે તે પહેલાંનાં થોડાંક વર્ષમાં લીલાવતીને એવી વિદ્યા આપવી કે તેનો તે સંગીન ઉપયોગ કરી શકે એવો નિશ્ચય તેના પિતાના હૃદયમાં લીલાવતી દશેક વર્ષની થતાં ઉદય પામ્યો. લીલાવતીની બાલક-બુદ્ધિના પ્રશ્નોના કંઈ નિમ્મતા આ મન્યને આરંભે આપેલા

છે તેવા બીજા ધણાક નમુનાઓએ આ નિશ્ચયને દૃઢ અને સતેજ
 ક્યો. “ રાત થોડી ને વેશ ધણા ” એ કહેવત પ્રમાણે થોડાંક વર્ષમાં
 અધિક અને સંગીન વિદ્યા કેમ ભરી દેવી એ વિકટ પ્રશ્ન ઉભો થયો.
 કામાર અવસ્થા આયુષ્યપર્યંત કેમ ન ભોગવાય એ પ્રશ્ન પુછનારી
 બુદ્ધિમતી બાળાના એ પ્રશ્નમાં અંતર્ભૂત ઉત્સાહ પુરો પડાય એવું તો
 આ દેશકાળમાં શક્ય ન હતું, પરંતુ એ ઉત્સાહમાં અંતર્ભૂત વામના-
 બીજને ઉગાડી તૃપ્ત કરે એવી સરસ્વતીદેવીની કલ્યાણકર સમૃદ્ધિ-
 ઓનું ભાયું શ્વશુરગૃહયાત્રાએ નીકળવા પહેલાં લીલાવતીના હૃદય-
 કોષમાં બાકીના થોડા કાળમાં કેમ ભરી શકાય એ વિચાર એના પિતાના
 હૃદયમાં ઇશ્વર-ઇચ્છાથી બરાઈ ગયા.

૪૧. સરસ્વતીદેવીનું આવું ભાયું આપણી કન્યાશાળાઓમાં

૪૧. લીલાવ-
 તીના અભ્યાસ-
 પ્રાથમિક વિદ્યા,
 ગૃહકર્મ, સરસ્વત
 સાહિત્ય, વગેરે.

અભ્યાસનો આરંભ આઠ નવ વર્ષના આરંભમાં શુજરાતીમાં ધેર કરા-
 વ્યો, અને તેમા આપણા દેશની પદ્ધતિથી સ્વરવ્યંજનાદિક આરંભાવી
 જાતે પુસ્તકો વાચતી કરી અને ગૃહકર્મનો દ્રવ્યસસાર નીભાવી શકે
 એવી જાતનું અને એટલું ગણિત શીખવવાની શિક્ષકને સૂચના કરી.
 આ શિક્ષણની સાથે ગૃહકર્મમાં એનું ગુરુપદ એની માતાએ આરંભ્યુ-
 કન્યાઓને આ શિક્ષણ માતાથી જ મળે તે યોગ્ય છે, કારણ એવા
 શિક્ષણમાં જે પ્રીતિ, કોમળતા, અને શિક્ષાદિ કરવાનો અધિકાર અથવા
 કઠોરતા વાપરવા પડે તે સર્વમાં બાળકના વિશ્વામનું પાત્ર માતા જેવું
 અન્ય કોઈ હોતું નથી, અને માતાના હાથમાંથી કન્યા ગયા પછી તે
 કન્યાને કામ કામને શીખવશે અથવા પરગોત્રી મનુષ્યો શીખવી શકશે
 એ આશા ધણુંખર નિષ્ફળ અને ક્લેશકારક નીરડે છે. થોડા કાળમાં
 લીલાવતી એ ઉભય પ્રકરણમા પ્રવેશ પામી એટલે એને એક કેમ
 સ્હડાવી. રસોઈ આવજા ઉપરાંત તેમા પડતા શ્રમને માટે અને તેમાં
 હાથ ખેસવાને માટે દીર્ઘ અભ્યાસ જોઈએ. આથી અગીઆર બાર
 વર્ષના મુમારમાં એને માથે સર્વ કુટુંબને માટે રસોઈ કરવાનો બાર

નાખવાનો આરંભ થયો, અને અંતે શ્વશુરગૃહમાં જવાના એ ત્રણ વર્ષ પૂર્વે કુટુંબના બાર-તેર જીવને તપ કરવા જોડલી રસોઈ તે એકલી કરતી અને તેમાં ઘડી ઘડી વચ્ચે આવવું નહીં અને તેને સ્વતંત્ર કામ કરવા દેવું એવી એની માતાને પુત્રીના હિતને અર્થે આજ્ઞા કરવામાં આવી મધ્યાહ્નના બાર એક વાગ્યા સુધીમાં આ કામ આટોપાઈ રહે અને લીલાવતી આ ગૃહધર્મમાંથી મુક્ત થાય એટલે તે પછીના દિવસ-શેષમાં અને રાત્રિયે લીલાવતીને કાઈ પણ ગૃહધર્મ જીવે ચુક્યે સો-પડું નહીં અને કરવા દેવું પણ નહીં એવી બીજી આજ્ઞા સર્વને કરવામાં આવી. આવો અવકાશનો અર્ધ દિવસ અને રાત્રિનો પ્રથમ પ્રહર લીલાવતીના વિદ્યાભ્યાસના માટે યોજ્યો. થોડા દિવસ તેના શિક્ષક પાસે ભાંડારકરની મસ્કૃત ભાગોપદેશિકા અને ઈંગ્રેજી પ્રથમ પુસ્તક રાત્રિયે તે શીખતી અને દિવસે ગુજરાતી પુસ્તકો જાતે વાંચવામાં, ભરતકામ શીખવામાં, અને વિશ્રાન્તિમાં તેમ વિનોદમાં તે કાલક્ષેપ કરવા લાગી. આ ક્રમ થોડા દિવસ ચાલ્યો એટલામાં તેને સંસ્કૃત તથા શાસ્ત્રીય વિદ્યા શીખવી શકે એના સંજ્ઞનનો શોધ ચાલતો હતો તે સફળ થયો. એના શિક્ષકે શાસ્ત્રી જીવરામ લલુભાઈનો આ પ્રસંગમાટે આ લેખકને યોગ કરાવી આપ્યો. શાસ્ત્રીજી કાંશીનગરીની પાઠશાળાની પરીક્ષામાં આ-ચાર્યપદ પામ્યા હતા અને વ્યાકરણના તેમ અન્ય શાસ્ત્રોના અભ્યાસી હતા. તેઓ મુંબાઈમાં નવા આવ્યા હતા અને કોઈનો સમાગમ ન હોવાથી મનમાં ઘણો સંકાય રાખતા હતા. પરંતુ તેમની વિદ્યાનો અને સુજ્ઞનતાનો આભાસ સારો પડવાથી લીલાવતીનો અભ્યાસ અને વધારે વધારે પ્રસંગ પડવા પછી તેની માતાનો અભ્યાસ પણ તેમના અધિકારમાં મુક્યો. તેમને પ્રસંગે પ્રસંગે મૂચનાઓ કરવામાં આવતી તે સર્વ પોતે મિદ્ધ કરી શક્યા. સંસ્કૃત ભાષાનું વ્યાકરણ અગાધ છે ને તેમાં ચંચૂપાત થતા પણ ઘણો કાળ જોઈએ ને લીલાવતીને તો અભ્યાસ-માટે કાળ થોડો ને આરંભ ઘણો એમ હતું. એ મહાભાષાના નવાં ૩૫ થોજવાની કળાનો લીલાવતીને ખપ નથી, પણ પુસ્તકો વાંચે ત્યારે શબ્દોના જે ૩૫ વાંચે તે ઝોળખી શકે અને તેનું અર્થતારતમ્ય પામે એટલે વ્યાક-જીઓધ, વ્યાકરણના પુસ્તક વિના, લીલાવતીને થાય એવી પદ્ધતિથી એ વિષય શીખવવાની મૂચના થઈ. ન્હાનું બાળક દેખાડેખી પુસ્તકવિના સ્વભાષા શીખે છે અને પ્રવાસીઓ અન્ય દેશના સહવાસથી તમની ભાષા શીખે છે તે રીતે સંસ્કૃત પુસ્તકો વાંચે ને તેના શબ્દોના સહવાસથી તેમને ઝોળખતાં શીખે એ માર્ગ શાસ્ત્રી-

છએ લીધો અને માત્ર રૂપાવલી આદિ એકએ સધુ ગ્રન્થોને, ન, નેવો ઉપયોગ કર્યો. આપી જાતના વ્યાકરણબોધના ઉપરાંત, શબ્દજ્ઞાનના સાબને માટે અમરસાર તથા એક સંસ્કૃત-ગુજરાતી શબ્દકોષ હાથ આવ્યા તે લીલાવતીના હાથમાં જાતપ્રયત્નથી ઉપયોગ કરવા માટે આપ્યા અને અમરસારદ્વારા તથા બાકીનું શબ્દજ્ઞાન શાસ્ત્રીજીએ આપવાનું રાખ્યું. સંસ્કૃત સાહિત્યનાં પુસ્તકથી આરંભ કરાવવાની આવશ્યકતા હતી અને તેમાં મ્હોટો ભાગ જ્યાં ત્યાં શૃંગારનો હોવાથી કંઈક ગુંચવાડા પડ્યા તેનો ઉકેલ એવી રીતે રૂઢાડ્યો કે જે પુસ્તકમાં આવો ભાગ હોય તે વર્જ્ય કરી બાકીનો અશૃંગાર ભાગ શીખવવો. ભર્તૃહરિનું નીતિચતક, આર્ય ક્ષેષ્ણીશ્વરનું આણ્ડકૌશિક, અભિજ્ઞાન-શાકુન્તલનો ચતુર્થ અંક, અને ઉત્તરરામચરિતનો તૃતીય અંક એટલા પદાર્થ આ જ ક્રમમાં એક પછી એક શીખવવામાં આવ્યા. વધારે અભ્યાસ કરવાને માટે ગુરુવિના જાતે પુસ્તકો વાંચી લેવાને જે કાંઈક ભાષાજ્ઞાન જોઈએ તેટલું લીલાવતીને જોઈએ તે આટલાથી તેણે મેળવી લીધું, અને અવકાશની વેળામાં શાકુન્તલનો બાકીનો ભાગ, સાવિત્રી નાટક, વગેરે ગ્રન્થો કંઈક શબ્દકોષ લેખને તો કંઈક ટીકાથી યથાશક્તિ વાંચતી અને કંઈક શાસ્ત્રીજીને પુછી લેતી. આથી તેને આ પુસ્તકોનું કાંઈ એવું જ્ઞાન પ્રાપ્ત થયું ન હતું કે આપણી યુનિવર્સિટીની પરીક્ષાના પ્રશ્નોના ઉત્તર તે આપી શકે. પરંતુ સાહિત્યબોધનું મહા-ફળ એ છે કે ઉત્કૃષ્ટ-સંસ્કારોથી-સદૃઢ્યનું હૃદય બરાઈ જાય, અને સુદ્ર વાસનાઓ ધક્કેલી પાડી ઉચ્ચ રસિકતા જીવનમાં સામ્રાજ્ય પામે. આ ફળ આટલા અભ્યાસથી લીલાવતીના મધુમ્રાહી મધુકરીના જેવા હૃદયે કેવા આત્મસત્વથી પ્રાપ્ત અને જુક્ત કરી લીધું હતું તેનો કાંઈક નિર્ણય આ એની જીવનકથાના અન્ય ભાગ વાંચનારની પરીક્ષા-માટે રાખવો જ યોગ્ય છે.

૪૨. ઈંગ્રેજી પ્રથમ એક જે પુસ્તકો વગેરેમાં લીલાવતીને કાંઈ ચતુરપાત થયો હશે એટલામાં સંસ્કૃત વિદ્યા-

૪૨. શાસ્ત્ર-સમાગમ.

ઉપરનો એનો અભ્યાસ વધી ગયો ને તેની સાથે તે ઉપરની તેની પ્રીતિ પણ વધી ગઈ. આ પરિણામ

સાથે તેને ઈંગ્રેજી વિદ્યા ઉપર અપ્રીતિ થવા લાગી. અર્વાચીન પદ્ધતિ પ્રમાણે કેવળ બાળકશુદ્ધિનાં બાળકોને માટે યોગ્યપદ્ધતિ વિષયોથી બરેલી “રીડીંગ બુકમાં” માં શાકુન્તલ અને ઉત્તરરામને રસપૂર્વક વાંચના રીતે

રસ શી રીતે પડે ? ઈંગ્રેજી વિદ્યાના આટલા આરંભનું પણ પ્રયોજન એવું હતું કે શ્વશુરગૃહમાં નાચ ત્યારે તેના સ્વામીના મનમાં તેનો ઈંગ્રેજી અભ્યાસ વધેલો જોવાની ઇચ્છા થાય ને તે અભ્યાસમાં લીલાવતીને સાદાવ્ય આપી શીખવી શકે તો તેવું થવાને માટે લીલાવતીને સજ્જ કરવી અને તેના માર્ગને સરલ કરવો. પ્રસ્તુત પ્રસંગે આવી સજ્જતા જોવું ફળ કંઈક આવડું લાગ્યાથી તેની ઇચ્છા પ્રમાણે આ અભ્યાસ પડતો મુકવા દીધો અને આથી તેના ઇષ્ટ વિષયોમાં પ્રવર્તવામાં તેનો સર્વ કાળ રોકાઈ શકે એવી તેને અનુકૂળતા થઈ. આ અનુકૂળતાનો લાભ તેને શાસ્ત્રીય અભ્યાસ વધારવામાં મળ્યો. સાહિત્યનો ઉચ્ચ ઉપયોગ જીવનની ઉત્કૃષ્ટ વાસનાઓને અને ઉદાત્ત રસને સંરક્ષવામાં છે, તો બુદ્ધિરૂપ વેલીને સ્ફુટવાને અને ટકવાને માટે શાસ્ત્રરૂપ મહાવૃક્ષોની આવશ્યકતા છે. બુદ્ધિને શુદ્ધ અને પરમ વ્યાયામ તર્કશાસ્ત્ર આપે છે એવો અન્ય શાસ્ત્ર આપી શકતું નથી. આ વ્યાયામ “ સર્વતો મદ્ ” જેવા કાવ્યપ્રબંધ પેઠે બુદ્ધિના સર્વ અંગને સર્વ પાસથી સરખાં કરેછે, વ્યવહારમાં તેમ અન્યત્ર જ્ઞાનાજ્ઞાનના સલાસલની પરીક્ષા કરતાં શિખવે છે, અને વસ્તુઓનાં લાઘવગૌરવની તુલના કરવાનો અભ્યાસ કરાવે છે. આ વિચારથી આ લેખકે કરેલી સૂચના પ્રમાણે ફળ સાધવાને શાસ્ત્રીજીએ લીલાવતીપાસે લઘુતર્કકૈમુદીનો આરંભ કરાવ્યો. જો બુદ્ધિના વ્યાયામ માટે આ શાસ્ત્રનું પ્રયોજન છે તો બુદ્ધિના સનાતન અન્નરૂપે આપણા દેશમાં આત્મિક વિષયનાં શાસ્ત્ર ગણાતાં આઠ્યાં છે, એ ગણના અતિ યોગ્ય છે, એ શાસ્ત્રથી હૃદયને એવું કવચ મળે છે કે સંસારના ધા તેને બેઢવાને પામતા નથી, અને આવી રીતે અલ્લિક લાભ અને અન્ય રીતે પારમાર્થિક લાભ આપણને આપવાને માટે ઋષિમુનિઓએ પોતાની આર્યપ્રજ્ઞને આ શાસ્ત્રોરૂપ અક્ષય દાયમાગ-વારસો-મૂકેલો છે. તે લાભથી લીલાવતીને રહિત રાખવી નહીં એવી બુદ્ધિ આ લેખકના હૃદયમાં ઉદિત થઈ અને તે પ્રમાણે થયેલી સૂચનાઓ શાસ્ત્રીજી પાસે મુકવામાં આવી, તેમણે પરમ ઉત્સાહથી આ સૂચનાઓને સ્વીકારી. આ સૂચનાને અંગે પંચીકરણ, ઈશાવાસ્ય અને કેન ઉપનિષદ્ કંઈક બાધ્ય સાથે, તથા બાલભોધિની ટીકા સાથે ભગવદ્ગીતા વગેરે કંઈક અન્યો શાસ્ત્રીજીએ લીલાવતીને ઉપસ્થિત જેવા કરાવ્યા. આ ગૃહન વિષયોમાં તેની બાલકશક્તિને શ્રમ પહોંચતો હતો; છતાં તેમાં રસ પડતો હોવાથી સ્તોત્રકલાપ આદિ સંગ્રહપુસ્તકોમાંથી સ્તોત્રો જાતે વાંચતી અને બોધ પામવામાં શંકાઓ ઉઠે તે શાસ્ત્રી-

છને પુછી લેઈ સમાધાન પામતી. એક પાસથી ન્યાયશાસ્ત્રના તો ખીજી પાસથી વેદાન્તશાસ્ત્રના આટલા સંસ્કારના સમાગમથી તેની બુદ્ધિને જે લાભ થયો તેણે તેના કષ્ટમય સંસારસાગરમાં તરવાની જે શક્તિ તેની બુદ્ધિને આપી તે શક્તિનું દર્શન, આ લેખના ઉપરના ભાગોમાં પુત્રીજીવનના દ્રષ્ટાથી નેટહું હંધક જેવાય દર્શાવાય તેટલું, વાંચનારની સેવામાં મુકેલું છે. જેવી રીતે પગે ચાલનાર મનુષ્યના હાથના ચલનથી તેના પગની ગતિને અદૃષ્ટ આશ્રય મળે છે તેવી રીતે ન્યાયશાસ્ત્રના સંસ્કારથી ઈશ્વરશોધનમાં સૂક્ષ્મ પ્રકારે શક્તિ અને ગતિ વધેછે, અને કેવળ તર્ક જેમ પાંગળો છે તેમ કેવળ શ્રદ્ધા અન્ય છે તેણેના સમાગમનો લાભ આ ગહન સંસારમાં પામવાને માટે આ બે શાસ્ત્રોના સમાગમની પણ આવશ્યકતા છે. લીલાવતીના હૃદયની દૃઢતા અને બુદ્ધિનું તારતમ્ય આવા સમાગમથી કેવી રીતે બંધાયાં હતા તે ઉપર દૃષ્ટિ નાખી તેની વૃક્ષના કરવાનો અવકાશ વાચનારને જ સોંપવો યોગ્ય છે.

૪૩. આ દેશમાં સંસ્કૃત વિદ્યા જેની સર્વ આર્ય-આર્યાઓના

કલ્યાણ માટે આવશ્યક છે તેવી આ યુગમાં તે

એકદેશીય નીવડે છે અને તેટલાથી તૃપ્ત રહેનારી

બુદ્ધિ એકલા શ્રવણેન્દ્રિયથી કામ કરનાર નેત્રરહિત

મનુષ્યમાં હોય છે તેવી અશક્તિરૂપ યુગબળે ચર્ષ પડે

છે. આ અશક્તિનો પ્રતિકાર સંસ્કૃત તથા પાશ્ચાત્ય

વિદ્યાના સમાગમથી થાય એમ છે. ઈંગ્રેજી વિદ્યા

ઉપર ઉક્ત પ્રકારે લીલાવતીને અરચિ થયાથી તેને

આવો સમાગમ આપવાનો એક જ માર્ગ હતો.

બાળકોને યોગ્ય શીડીંગ બુકો દ્વારા જ પ્રાપ્ત થાય એવા ઈંગ્રેજી ભા-

ષાના જ્ઞાનને પડતુ મુકી એ મહાભાષામાં ભરેલા ગહન ભંડારોનું દર્શન

કરવાનાં સાધન આપણી ભાષામાં હાલ પણ ન્યૂન છે અને આજથી દશ

બાર વર્ષ ઉપર તો ધણા ન્યૂન હતા. આપણી ભાષાદ્વારા આતું કંઈક

સાધન આપવાને માટે લીલાવતીના હાથમાં કરસનદાસ મૂળછતો

“ઈંગ્લેન્ડમાં પ્રવાસ” નામનું પુસ્તક મુક્યું, “ગુજરાતી” વર્તમાન-

પત્ર તથા કંઈક માસિક પત્ર તેની પાસે મુકવામાં આવતાં, અને ખીન્ન

કંઈ પુસ્તકો જાતે શોધી માગે તો કંઈક તેને આપવામાં આવતાં. એક

પાસથી આ માર્ગ તે જોતી, તો ખીજી પાસથી ભોજાનાથનાઈની પ્રા-

ર્યંતામાળા વાંચતી, અને ત્રીજી પાસથી ભામિનીભૂપણ વાંચતી. કન્યા-

૪૩ આ દેશમાં
જમાં સ્ત્રીજીવનને
કંઈ કંઈ વિદ્યાઓ
આવશ્યક અને અ-
નુકૂળ હોઈ શકે
તેનો વિચાર, અને
વિચારનો લીલા-
વતીના જીવનમાં
પ્રયોગ.

જોને અને સ્ત્રીયોને ક્રીયા વિષય વંચાવવા એ પ્રશ્ન આપણા લોકમાં
 વારંવાર ઉઠે છે તે આ લેખકના હૃદયમાં લીલાવતીના વિષયમાં ઉઠતો
 અને તેના ઉત્તરમાં ઉપર પ્રમાણે માર્ગ દર્શાવતો. વિદ્યાનાં સાધનોમાં
 કંઈક અમૃત ભરેલું છે તો કંઈક વિષ પણ છે અને એક જાતિને અથવા
 વ્યક્તિને જે અમૃત અથવા વિષ નીવડે છે તો અન્યને એથી વિરુદ્ધ
 ફળ આપે છે. શ્વશુરગૃહનો વિચાર કરી, કન્યાની બુદ્ધિનો અને તેના
 ભવિષ્યનો વિચાર કરી, તેને માટે ક્રીયો પદાર્થ પથ્ય નિવડશે અને
 ક્રીયો કુપથ્ય નિવડશે એ વિચારના આશ્રયથી, આપણી કન્યાવ્યક્તિ-
 યોમાં જુદી જુદીને માટે જુદા જુદા વિષયો યોગ્ય નિવડશે તે જોવાનું
 કામ તેનાં માતાપિતાનું છે. પરંતુ આટલું તો નિશ્ચિત છે કે કન્યા-
 જોને કેવળ અશિક્ષિત રાખવામા તેની કેવળ ભાગ્યદીનતા છે, એટલું જ
 નહીં પણ તેની નવરાશના કાળમા તેના હાથમા તેને રસ પડે અને
 અવળે માર્ગે તેના મનને જતું રોકે એવો ઉદ્યોગ આપવા માટે સુવિદ્યા
 જેવું બીજું અક્ષયપાત્ર નથી. જ્યાં તેને કોઈ હિતચિંતક સ્વબુદ્ધિયોગ્ય
 અને મમાનરસિક મિત્ર અથવા આત્મ જન મળવો અશક્ય છે એવા
 પ્રસંગોએ તેને અનાથ થઈ જવા ન દે એવી અને તેને મનગમતી
 હોઈને તેને કલ્યાણમાર્ગે જતાવે એવી શક્તિ સુવિદ્યા વિના બીજા કોઈમાં
 એટલે માતાપિતામા કે સખીમાં આવી શકે એમ નથી, અને સંસારરૂપ
 શીયાળાની અન્ધ રાત્રિમા તેના શૈત્યથી થરથરતી અને અન્ધકારમાં ઠોકરો
 ખાતી બાઝાઓના રક્ષણ માટે, ટેકા માટે, અને પ્રકાશ માટે સુવિદ્યા જેવી
 ઉદ્ધ આપનારી, ધારણ આપનારી, અને સુમાર્ગે દોરનારી શક્તિ અન્યત્ર નથી.
 આ શક્તિ આ દેશમાં મોટે ભાગે આપણાં શાસ્ત્રાદિકમાં છે તો યુગને
 અનુસરી કેટલીક વાતમાં પાશ્ચાત્ય વિદ્યાના સહવાસમાં પણ છે. પિતૃગૃહ-
 વાસમા થોડા કાળમાં આ સર્વ સહવાસ આપવો કઠણ છે, કન્યાશાળા-
 જોમા તો વિદ્યાનું દર્શન-પૃથ્વી ઉપરથી આકાશના તારાઓનું ચાય છે
 તેવું-માત્ર 'વિદ્યા' નામનો પદાર્થ ઉચે ઝગઝગે છે એટલું જ દર્શાવનાર
 ચાય છે, અને જે કોઈ પણ તેને આવો સહવાસ આપી શકે તો
 કન્યાનો સ્વામી છે અને તેને શિર પણ અનેક વિધ્નો તરવરતાં હોય
 છે. આવા સંસારમાં કેવળ શાસ્ત્રાદિકના વિકટ અને અપૂર્ણ અભ્યાસ
 આગળ વધારવામાં સ્ત્રીયોને ઘણી રીતે પ્રતિકૂળતા હોય છે, પણ સ્વ-
 ભાષાનાં સામાન્ય પુસ્તકો અને વર્તમાનપત્રો તો કોઈના આશ્રય વિના
 ગમે ત્યાંથી પણ ગમે તે બાળા યત્નિચિત્પ્રયત્નથી મેળવી શકે છે અને

તેમાં અનેક જાતના વિષયો હોય છે તેમાંથી નિર્દોષ વિષયો શોધી કહાડી તે ઉપર પોતાની થોડી ધણી પણ વશવર્તિની ચચેલી વિદ્યાના આધારથી વિચાર કરવાનો અભ્યાસ રાખે તો તેની દૃષ્ટિમાંદા વધે છે, હૃદયમાં જ સંભૂત થાય છે. આ વાક્યોની શુદ્ધતા લીલાવતીના જીવનમાં તેને પોતાને જણાઈ છે, અને આધિનો પ્રતિકાર તે શાઆદિકથી કરતી તો ઉપાધિમય સંસારમાં ઉક્ત પ્રકારની સનાયતા તેને આશામય સુમાર્ગોએ મેરતી.

૪૪. જેને સંસ્કૃત વિદ્યા આમ હુર્લભ છે એવી કન્યાઓને તો કંઈકે પાશ્ચાત્ય પદ્ધતિની વિદ્યા ઉપયોગી છે એ-
ટલી વાત સ્વીકારનાર પણ એવો સ્વાભાવિક પ્રશ્ન પુછશે કે સંસ્કૃત વિદ્યાને પ્રાપ્ત કરનારી સ્ત્રીને પાશ્ચાત્ય વિદ્યાનો શો ઉપયોગ હશે? સ્ત્રીઓની માનસિક સમૃદ્ધિને માટે સંસ્કૃત વિદ્યા મળે તો ઇતર વિદ્યા વિના ક્યાં ચાલતું નથી? આપણમાં કહેવત છે કે ‘જીવ્યાથી જોયું ભહું’—તેમાં માત્ર મનુષ્યની

નિરર્થક જિજ્ઞાસાની સ્તુતિ નથી, પણ સંસારીયોની કેળવણીનું એક ઉચ્ચ તત્ત્વ સમાયલું છે અને તે જ તત્ત્વ સ્ત્રીઓને પાશ્ચાત્ય વિદ્યાની કંઈકે ઝાંખી કરાવવામાં સમાયલું છે. પ્રવાસે નીકળેલાં સ્ત્રીપુરુષ ધરકુકડી પુરથો કરતાં વધારે અનુભવી, વધારે ચક્રાર, વધારે ઉદાર, અને વધારે ક્ષમાશીલ હોય છે. ઈંગ્રેજ કવિ શેક્સપિયરનું વાક્ય—Home-keeping youths have ever homely wits—“ધરખુણે ભરાઈ રહેનાર યુવકોની બુદ્ધિઓ સદા ધરખુણીયા જ હોય છે” તે વાક્ય પણ પ્રવાસ કરી આવેલાં સ્ત્રી પુરુષોના આવા બુદ્ધિવિકાસને અને ગુણવિકાસને ઉદ્દેશીને જ કહેલું છે. Broadening the mind, liberalizing the mind, આદિ વાક્યો આવા બુદ્ધિવિકાસને અને ગુણવિકાસને જ ઉદ્દેશ છે. આપણામાં સ્ત્રીઓ છે કે—

यस्तु सञ्चरते देशान् यस्तु सेवेत पण्डितान्
तस्य विस्तारिता बुद्धिस्तैलविन्दुरिवाम्मासि ॥
यो न सञ्चरते देशान् यो न सेवेत पण्डितान्
तस्य संकुञ्चिता बुद्धिर्धृतविन्दुरिवाम्मासि ॥

(અર્થ—પરદેશમાં જે સચાર કરે છે ને પંડિતોને સેવે છે તેની બુદ્ધિ પાણીમાં તેલના બિન્દુ પેઠે વિસ્તાર પામે છે ને જે તેમ કરતો નથી તેની બુદ્ધિ પાણીમાં ધીના બિન્દુ પેઠે સંકુચિત થાય છે.) બીજો સ્તોક છે અને તેમાં પ્રવાસના ગુણ ગણાવ્યા છે તે એ ૩ “તીર્થા-નામલોકનં પરિચયઃ સર્વત્ર વિત્તાર્જનમ્ । નાનાશ્ચર્યનિરીક્ષણં ચ-તુરતા બુદ્ધેઃ પ્રદાસ્તા ગિરઃ ॥” —તીર્થનું અવલોકન, સર્વત્ર પરિચય, વિત્તનું અર્જન, અનેક આશ્ચર્યોનું નિરીક્ષણ, બુદ્ધિની ચતુરતા, અને પ્ર-શસ્ત વાણી—એવા ૭ ગુણ પ્રવાસથી પ્રાપ્ત થાય છે. ઉપરના સ્તોકોમાં જે બુદ્ધિવિસ્તાર કહેલો છે તે વિસ્તારના આ સ્તોકોમાં આમ ૭ પ્રકાર ગણાવ્યા છે. આ વાક્યો સામાન્ય રીતે પુરુષોને માટે કહેલા છે પણ સદ્ગત વિચારથી જણાશે કે સ્ત્રીવર્ગને માટે પણ તે સત્ય છે અને સત્ય ગણાયાં છે.

જે તીર્થયાત્રાઓ આપણા પુરુષોને માટે શિષ્ટ ગણાઈ છે તે જ સ્ત્રીઓને માટે શિષ્ટ ગણાઈ છે એટલું જ નહીં પણ હિંદુધર્મશાસ્ત્રના-કાયદાના—વ્યવહારમાં પણ સ્ત્રીમાત્રને તેના પાલક પુરુષો પાસેથી ઉદર-પોષણ અને શરીરઅજાદન જેટલું ધન અપાવવામાં આવે છે ત્યારે તેની સાથે જ તેને તીર્થયાત્રા કરાવવા જેટલો ધનયોગ પણ સંપત્તિના પ્રમા-ણમાં કરાવવાનો ચાલ છે. સ્ત્રીઓના ધાર્મિક, શારીરિક, આદિ સાચવવાનું ધારી તેમને માટે આમ તીર્થયાત્રા ઉચિત ગણાય છે તો ઉપરના સ્તોકમાં કહેલો “તીર્થાવલોકન” નો લાભ પણ તેમને અપા-વવો યોગ્ય ગણ્યો છે એમ અર્થ કરવો યોગ્ય છે. પ્રવાસનો બીજો ગુણ “સર્વત્ર પરિચય” કહ્યો તે ગુણને પણ સ્ત્રીધર્મની મર્યાદાઓ સાચવી સ્ત્રીઓ તીર્થયાત્રાથી મેળવી શકે એમ છે. પ્રવાસનો ત્રીજો ગુણ વિત્તનું અર્જન કહ્યો ને સ્ત્રીઓને તેનું પ્રયોજન નથી એ વાત જેવી ઘણે અંશે મત્ય છે તેનું જ દેશકાલનો વિચાર કરતાં તેમને આ ગુણ નકામો જ છે એની બુદ્ધિ પ્રાપ્ત થતી નથી. દ્રવ્યવાળા કુટુંબોની સ્ત્રીઓને માથે કુટુંબના પુરુષોને અભાવે કૌટુંબિક દ્રવ્ય જાળવવાના તેમ વધારવાના પ્રસંગો આવી પડેલાનાં દૃષ્ટાંતોમાં અમદાવાદનગરમાં પ્ર-સિદ્ધ હુરકાર શેઠાણીનું દૃષ્ટાંત અગ્રગણ્ય છે. તેઓ ઘણાં શ્રીમંત્ હતાં પણ અન્ય કુટુંબોમાથે પોતપોતાના ગજા પ્રમાણે દ્રવ્યકાર્યમાં પડવાના પ્રસંગ અનેક સ્ત્રીઓને આવે છે. છેક દ્રવ્યોપાર્જનમાટે નહીં તો સંચિત દ્રવ્યના રક્ષણ માટે પણ પ્રવાસ કરનારી સ્ત્રીઓનાં દૃષ્ટાંત પચીસેક વર્ષ પહેલાંની નાગરસ્ત્રીઓમાંથી ઘણાં મળી આવે છે તે કાળે ચારતર પ્ર-

દેશના વતનનાર અને રાજ્યપ્રમંગી (મુત્સદ્દી) નાગરોની સ્ત્રીઓ ઘોડે-સ્વાર થઈને પણ દેશપરદેશ જતી હતી. પ્રવાસે નીકળી દેશ-પરદેશના આશ્ચર્ય જોવાનો લાભ આપણા શાસ્ત્રકારોએ પુરુષોને માટે જ રાખી મુક્યો હોય અને પુરુષોના કરતાં વધારે જિજ્ઞાસાવાળી સ્ત્રી-જાતિને તે લાભથી દૂર રાખવાનું ધાર્યું હોય એવું માનવાનું પણ કારણ નથી. યાત્રાઓના સ્થળ હિમાલયથી તે સેતુબંધ રામેશ્વર સુધી અનેક રમણીય પ્રદેશોમાં બૈંચાવલાં વેરાવલાં છે અને તેવાં સ્થાનોનાં રમણીય આશ્ચર્યો વચ્ચે યાત્રાળુ સ્ત્રીઓએ આચડવું પણ તે રમણીયતાનું તેમનાં હૃદયોએ પાન ન કરવું એવું આ શાસ્ત્રકારોએ ધાર્યું હોય એવી કલ્પના સરખી કરવી એ તો શાસ્ત્રકારોની નિન્દા જ છે. એ જ યાત્રાથી બુદ્ધિની ચતુરતા અને પ્રશસ્તિ વાણી પ્રાપ્ત થાય છે તે લાભ પણ જેવો પુરુષોને તેવો જ સ્ત્રીઓને માટે પણ પ્રયોજ્યો છે એવો શાસ્ત્રકારોનો આશય પણ એ જ પ્રકારે સમજવાનો છે. આર્ય સ્ત્રીઓને કુટુંબ-જાળમાં અને ગૃહમર્ચમાં કેવળ મુચ્ચવાયવી રાખવી નહીં, અને તેમાંથી યથાશક્તિ તેમને મુક્ત કરી આવા મહાલાભોમાં પુરુષોની સહચારિણી અને સમભાગિની કરવી એવા ત્રેઢ અને વત્સલ હૃદયાશયથી જ આપણા મહાશય ઋષિમુનિયોએ સ્ત્રીઓને માટે તીર્થયાત્રાના પુણ્યલાભ દર્શાવેલા છે અને તે લાભ તેમને મળે એવી અનુકૂળતા કરી આપવાનું પુરુષોને માથે નાખેલું છે. યાત્રાઓ આ કાળમાં લોકના ધન ધનસંકોચના કારણથી તેમ અનેક અન્ય કારણથી ઓછી થતી જાય છે, પણ તેવા સર્વ વિનોથી દૂર રહી એ જ યાત્રાઓના ઉક્ત ફળ આપણી સ્ત્રીઓને આ ખંડને આરંભે દર્શાવેલી વિદ્યાવડે આ યુગમાં આપી શકાય એમ છે તે હવેના ખડમા સ્પષ્ટ કરીશું.

૪૫. બુદ્ધિવિસ્તારનું એક સાધન જે શ્લોકમાં પ્રવાસને જ ગણ્યું છે તે જ શ્લોકમાં પંડિતસેવાને પણ તેનું બીજું સાધન ગણ્યું છે. પંડિતસેવા પંડિત પુરુષના સહવાસથી થાય તેમ જ પંડિતોના લેખના સહવાસથી અર્થાત્ ઉત્તમ પુસ્તકોના મહવાસથી પણ થાય. પ્રવાસથી તીર્થોનું અવલોકન પ્રાપ્ત થાય તેમ પુસ્તક સહવાસથી પણ થાય. સંસ્કૃતમાં 'તીર્થ' શબ્દના અર્થમાં જેવી રીતે પવિત્ર અને સુંદર પ્રદેશોનો સમાસ થાય છે તેવી

૪૫ ઉક્ત કરેલો
શ્લોક ઉપરથી કરી
વિષયપરીક્ષા કરી
રીતે તો પાઠ્યાત્મ
વિદ્યા પણ આપણી
સ્ત્રીઓને યથાશક્તિ
યથામતિ આપવી
તે એક કલ્યાણકર
મર્ચ છે.

રીતે એ શબ્દમાં વિદ્વાન અને સાધુ મહાત્માઓનો પણ સમાસ થાય છે. કુટુંબના વડીલોને આપણે તીર્થરૂપ કહીએ છીએ તેમ લોકના અને દેશના વડીલો પણ આવી રીતે તીર્થરૂપ જ છે. આવાં જડ તેમ ચેતન ઉભય તીર્થોનું અવલોકન જેવી રીતે પ્રવાસથી કરાય છે તેવી જ રીતે ભૂગોલવિદ્યા અને પ્રવાસવર્ણનના તેમ પદાર્થશાસ્ત્રોના અન્ય જડ તીર્થોનાં અવલોકન કરાવે છે તો ઇતિહાસ અને જીવનકથાઓ વગેરે ચેતન-તીર્થોનાં દર્શન કરાવે છે, આવાં પુસ્તકોના પરિચય આપણા પ્રાચીન કાળની સ્ત્રીઓને કેવા ઉત્સાહથી આપવામાં આવતાં તે રમરણમાં આ-ણવાને માટે, ઉત્તરરામચરિતમાં ઋષિમુનિઓની પત્નીઓ મહાત્માઓ પાસે વિદ્યા પ્રાપ્ત કરવા જતી તે પ્રસંગો, તેમ સ્ત્રીતાજીને અરણ્યમાં જવાનું દોહદ ઉત્પન્ન કરાવે એવાં ચિત્ર તેમને દર્શાવવામાં આવ્યાં તે પ્રસંગ, જોઈએ તેવા યોગ્ય છે. પણ તીર્થનું અવલોકન તે સદસ્તુનું તેમ સત્પુરુષોનું જ અવલોકન છે, તે અવલોકનમાત્રથી જ મનુષ્ય પ-વિત્ર થાય છે, તેના પદાર્થોનું અને પુરુષોનું શુભાશ્રવણ અને કીર્તન તે તેમનું એક પ્રકારે અવલોકન જ છે અને તે ગ્રન્થદ્વારા મળી શકે છે. પ્રવાસમાં તીર્થોનું અવલોકન શોધવાનું છે તો સારા નરસા અન્ય પદાર્થોનો અને મનુષ્યોનો પરિચય પણ કઈ થાય છે અને તેનાથી મ-નુષ્ય બણેલો હોય તો ગણેલો પણ થાય છે અને કેવળ પુસ્તકપંડિત મટી વ્યવહારનિપુણ પણ થાય છે. સંગીતકલા, ચિત્રકલા, આદિ અનેક કલાઓ તેમ સારા નરસા મનુષ્યોના ઇતિહાસ પ્રાચીન આર્યોના શિક્ષણવિષયમાં સમાસ પામતાં તે કામશાસ્ત્રના વાંચનારને તેમ માલતી-કામ-દંડીનાં પ્રસંગને અને કાદમ્બરી જેવાં પુસ્તકોના વાંચનારને રમ-રણ ખુદાર નહીં હોય. પ્રવાસથી જે “ સર્વત્ર પરિચય ” રૂપ લાભ દ-શાંચ્યો છે તે આપણી સ્ત્રીઓને માટે અનેકદેશીય પુસ્તકજ્ઞાનદ્વારા આમ ઉચિત ગણાયલો છે. તેમને કેવળ બોળી અથવા મૂર્ખ રાખવી, સંસારના ઉચ્ચનીચ પ્રવાહોમાં અપરિચિત રાખવી, અને ત્રિગુણ બરેલા વ્યવહારમાં અપ્રવીણ રાખવી એ માર્ગ તેમને અરક્ષિત રાખવાનો છે તે માર્ગ આપણી શુદ્ધીષિકાઓને માટે ઉચિત ગણીએ તો તે જ્ઞાનસ-વિનાની રહી પવનની દહેરોથી કપશે અને ઝપાટો આવ્યે, છતે તેલે, હોલાઈ જશે. એવો માર્ગ તેમને માટે ઉચિત ગણાયો નથી તે બાણવા ધ્રુવજનારને માટે મહાભારતમાં તેમ કિરાતાજીન કાવ્યમાં દ્રૌપદીના અનેક સંવાદોમાં તેનું વ્યવહારજ્ઞાન પગલે પગલે સ્ફુરે છે તે વાંચવાની

વિસ્તાર કરવી યોગ્ય છે. ભરૂચના દેસાઈજીના કુટુંબને ઉદ્ધારનાર સતી ચુનીગૌરી, ઇન્દોરના રાજ્યને અતિપ્રતાપથી ધારનારી મહારાણી અહલ્યાબાઈ, આદિ દૃષ્ટાંતોમાં આપણી સ્ત્રીઓને માથે પડતા મહાપ્રસંગોમાં તેમને વ્યવહારજ્ઞાનના ઉચ્ચ પ્રકારોથી સજ્જ રાખવાની આવશ્યકતા અને સિદ્ધિ જણાઈ છે અને તેવી સજ્જતા સર્વ આર્યોઓને યથાશક્તિ આપવી એવો આર્યોનો ધર્મ ગણાયો છે તે ઉક્ત પ્રકારે સ્પષ્ટ કરવાનો અત્ર પ્રયત્ન છે. જે બુદ્ધિવિરતારનાં જે લક્ષણ તેમને પ્રાપ્ત કરાવવાની શિષ્ટતા આમ જણાઈ છે તેનાં અન્ય લક્ષણ પ્રાપ્ત કરાવવાની શિષ્ટતા પણ એ જ ન્યાયે જણાશે જાણી અત્ર વિસ્તાર કરવામાં નથી આવતો. આ પાશ્ચાત્ય રાજ્ય સાથેના સંબંધમાં આવી પડેલા આપણા દેશકાળને માટે તો આપણી સ્ત્રીઓને સર્વ પ્રસંગોને માટે સજ્જ રાખવા તેમ ગૃહબ્ધારની પ્રવૃત્તિઓને માટે યોગ્ય કરવા, પાશ્ચાત્ય વિધાને પ્રવાસ જેવી ગણી, એ વિદ્યા પ્રાપ્ત કરાવવામાં જ, તેમનું રક્ષણ છે, આપણું કલ્યાણ છે, અને પ્રાચીન આર્યોએ ગણેલો શિષ્ટાચાર છે. એ કલ્યાણ-અકલ્યાણનું દૃષ્ટાંત આપવાને એક જ વાત રહેવી બસ છે. હાલમાં ચાલતા પ્લેગના લોકસંહારક મહારોગના પ્રસંગોમાં રોગના સંસર્ગના સંસર્ગથી દૂર રહેવું અને રોગવાળા પ્રદેશથી દૂર વસવું ઇત્યાદિ ઉપાયો કેવા ઉપયોગી છે તે પાશ્ચાત્ય ખડોમાં ન્હાનાં મ્હોટાં સર્વ મનુષ્યોમાં સુપ્રસિદ્ધ છે. આવી રીતે વર્ત્ય થયેલા દેશમાં ન વસવાનો ધર્મ હોવા છતાં તેમાં પડી રહેનાર મનુષ્યોને વિપુલિકા રાક્ષસીએ ભક્ષ્ય ગણવાં એવું વરદાન તેને બ્રહ્માએ આપેલું છે એવો બોધ આપણાં શાસ્ત્રો કરી ગયાં છે. આમ ઉક્ત પ્રકારે પાશ્ચાત્ય લોકોને એટલે અર્ધા જગતને જે આમ સુપ્રસિદ્ધ છે અને આપણા શાસ્ત્રપ્રમાણે પણ વિહિતા ધર્મ છે તે આપણી ગ્રામ્ય વસ્તીના પુરુષોથી સમજાતી નથી તો તેમની સ્ત્રીઓથી સમજાય નહીં તે સ્વાભાવિક છે. પરંતુ ન્હાનાં ગામડાં કરતાં મ્હોટાં ગામની વસ્તીને અને તેના કરતાં મુંબાઈ જેવા નગરની વસ્તીને આ વાત વધારે જાણીતી છે. આનું એક પરિણામ એ થાય છે કે રોગના પ્રસંગોમાં નગરોની વસ્તી પ્રમાણમાં જેટલી બધી જાય છે તેના પ્રમાણમાં ન્હાનાં નગરો અને ગામોમાં ઘણો સંહાર થાય છે. લગભગ નવ લક્ષ મનુષ્યની વસ્તીવાળા મુંબાઈમાં રોગપ્રક્રમક્રમમાં દિવસના ઘણામાં ઘણાં ત્રણસો ચારસો મરણ થાય છે એટલે તેના નવમા ભાગ એટલે એક લક્ષની વસ્તીવાળા નગરમાં ઘણામાં ઘણાં તેત્રીશથી ત્રેતાલીશ

મરણુથી વધારે થયાં ન જોઈએ, અને ત્રીશ હજારની વસ્તીવાળા ગામમાં બારથી પંદર કરતાં વધારે મરણુ થયાં ન જોઈએ. તેને સટે એક લક્ષની વસ્તીવાળા સુરતમાં દિવસનાં સો સો મરણુ થયાં છે અને ત્રીશ હજારની વસ્તીવાળાં ગામોમાં દિવસનાં ચાલીસ ચાલીસ મરણુ થયાં છે. અર્થાત્ મુંબાઈ કરતાં સુરતમાં મરણુનું પ્રમાણ ત્રગણું અને ત્રીશ હજારની વસ્તીવાળા ગામમાં નવગણું થયું છે, અને છેક ન્હાનાં ગામોમાં તો એ પ્રમાણ વધવાનો સુમાર રહેલો. નથી: આવા ફેરનું એક મ્હોટું કારણ ન્હાનાં ગામોની પ્રમાણમાં વધતી અનાયતા છે તેવું જ બીજું કારણ ત્યાંની વસ્તીનું પ્રમાણમાં વધતું અજ્ઞાન છે. છેક ન્હાનાં ગામોમાં આ અજ્ઞાન સ્ત્રીપુરુષોમાં સમાન હોય છે, પણ મધ્યમ પંક્તિના નગરોમાં બ્યાં પુરુષોમાં પાશ્ચાત્ય વિદ્યાથી અથવા પાશ્ચાત્ય સંસ્કારોથી આ અજ્ઞાન કાંઈક દૂર થવા પામેલું હોય છે ત્યાં તેમના કુટુંબની સ્ત્રીઓમાં એ અજ્ઞાન અપ્રતિહત હોવાથી રોગપ્રકોપ પ્રસંગે કાલોચિત્ત કરવામાં તે સ્ત્રીઓનાં હૃદય ચાલી શકતાં નથી. ઘરમાંથી બહાર જવામાં ગૃહિણીનું હૃદય સન્નજ ન હોય તો તે ગૃહના પુરુષો તેમને બલથી ફહાડી શકે એ વાત આપણા લોકની કુટુંબવત્સલતા આગળ થઈ શકે એવી નથી. એ ગૃહિણીઓમાં આવાં અજ્ઞાનની અને તેમના ઘરમાં રહેવાના આગ્રહની અને તેથી રોગના ભોગ થવા પામેલાં કુટુંબોની કથાઓ અનેકધા કાને અને આંખઆગળ આવી છે, આવે છે, અને આવશે. આ અજ્ઞાનનો પ્રતીકાર મુંબાઈ જેવાં નગરોની સ્ત્રીઓને સહવાસથી પ્રાપ્ત થયેલો હોય છે, અને મ્હોટાં નગરમાં રોગ ઝાંછો હોવાનાં અનેક કારણોમાં આ પણ એક કારણ છે. તે સ્ત્રીઓને જે આ લઘુ જ્ઞાન સહવાસથી પ્રાપ્ત થાય છે તે ન્હાનાં ગામોની સ્ત્રીઓને પાશ્ચાત્ય શોધન અને સૂચનવાળાં પુસ્તકોથી આપી શકાય અને તેમ થાય તો એવાં ગામોમાં આ રોગનો પ્રકોપ ઝાંછો થાય. આ રોગનો પ્રસંગ તો સાત આઠ વર્ષથી આ દેશને પ્રાપ્ત થયો છે, પણ અન્ય પ્રસંગે પણ ઝાંછો નથી. કન્યાઓનાં પક્ષાંની અવ્યવસ્થા તેમનાં સંબંધીઓને અને સાહુકારોને હાથે થાય છે તેમને સેવીંગ ઈકના અલયદાનની વ્યવસ્થાનું જ્ઞાન હોય તો તેમનું ઘણું રક્ષણ થાય. આપણા લવાર, કંસારા, સોની આદિની સ્ત્રીઓ પોતાના સ્વામીઓને અને પુત્રોને ધંધામાં કામ લાગે છે, અને યુરોપમાં વ્યાપારીઓને અને અન્યકર્તાઓને તેમની સ્ત્રીઓ સહાયબૂત થાય છે તે જ રીતે બ્રાહ્મણવૈશ્યોની સ્ત્રીઓ તેમના

કુટુંબના વ્યાપારવ્યવહારયોગ્ય શિક્ષણ પામે તો તેમનાં કુટુંબો અને તેમનાં દ્રવ્ય અનેકધા સુરક્ષિત થાય અને વધવા પામે. આવાં પરિણામ કેટલી રીતે અને કેટલા પ્રમાણમાં પામી શકાય તે જગતના ઇતિહાસને વિદિત છે. આ દેશમાં પણ અવલોકનથી સમજાય એમ છે, અને અનુભવસિદ્ધ કરી જોવાય એમ છે. એ પરિણામ પામવાનો એક રસ્તો એ જ કે પાશ્ચાત્ય સંસ્કારોથી આપણી સ્ત્રીઓ કેવળ રહિત છે તેમને એવી રીતે છેક રહિત રાખવી નહીં અને સર્વેયે યથાશક્તિ યથામતિ એ સ્ત્રીઓને પાશ્ચાત્ય વિદ્યાના પન્થ ઉપર કંઈક પ્રવાસ કરાવવો. આ વિષય અનેક પ્રકારે અનેક દૃષ્ટાન્તોથી વિસ્તારાય એવો છે, પણ આ પ્રસંગ તેમ કરવા કરતાં આટલાથી જ આટોપી લેવા જોવો છે. વર્તમાનકાળની આર્થિકોને ઉક્ત પન્થ ઉપર પ્રવાસ કરાવવાથી, તેમને માટે વિહિત ગણાયલી યાત્રાઓનું બુદ્ધિવિસ્તારરૂપ મહાફળ તેમને આ યુગમાં પ્રાપ્ત કરાવાય એમ છે, તે પ્રાપ્તિથી તેમનું અને લોકનું કન્યાશુ છે, અને તેથી તેમને તે પ્રાપ્તિ કરાવવી એ આર્યોનો ધર્મ છે એટલી વાત, પાછલા ખંડમાં દર્શાવેલી કેસોટી ઉપર આપણે ઉઠાવેલો પ્રશ્ન કસી જોતાં, સમજાય છે તે સમજાવવાને આ મિતાક્ષર પ્રયત્ન છે.

૪૬. કેવળ પાશ્ચાત્ય વિદ્યા આપણી કન્યાઓને વિપરૂપ અને તેનાં

સંજ્ઞાઓને વિડમ્બનારૂપ થઈ પડે છે એવું આપણા

૪૬. પાશ્ચાત્ય વિદ્યાનું વિષય, એ વિષય દૂર રાખવાનાં અનુપાન; આર્ય-લેખી ચર્ચાની આ જીવનકથામાં પ્રાસંગિકતા.

લોક માને છે તે કાંઈ ખાયા વિનાની, નિર્મૂળ, અથવા અસત્ય વાત જ છે એમ કાંઈ નથી. પરંતુ આ દોષ તે વિદ્યાનો નથી, પણ એના શિક્ષણના પ્રકારનો છે. ઉચિત વિધિથી આપેલું સોમલ અમૃતનો ગુણ આપે છે અને અનુચિત વિધિથી આપેલું અમૃત વિષનું કામ સારે છે. કેવા વિધિથી પાશ્ચાત્ય વિદ્યા સ્ત્રીઓને

આપીયે તો તેનું વિષ દૂર રાખી તેનું અમૃત મળે એ પ્રશ્નના ઉત્તર-વિસ્તારમાં પેંસવાનો અત્ર પ્રસંગ નથી, એક બે વાક્યોથી સંક્ષિપ્ત ઉત્તર અપાય એટલો આપીશું. સંસ્કૃત વિદ્યા આ દેશનાં બાળકોને માતાના ધાવણ જેવી હોવાથી તરત પચે છે અને આમરણાન્ત વિદ્યારૂપે રક્ષણ અને પોષણ કરે છે. વિજ્ઞાતીયસંસ્કારોથી ભરેલી ઈંચેડા વિદ્યારૂપ આકાશમાં આપણી પૃથ્વીપર જન્મેલા કાગડૂક પતંગને મોકલીયે ને પૃથ્વીસાથે મ્હોટા સૂત્રથી એને સાંધી ન રાખીયે તો તેની અવ્યવસ્થા થાય તેમાં કાંઈ નવાઈ નથી.

આપણી કન્યાઓરૂપ પતંગોને આ આકાશમાં મોકલતાં, એ પતંગો ઉડાડનારે આવી ચતુરતા સમ્ભવાની છે, એટલી ચતુરતાથી આ વિદ્યા અમૃતપાન જેવી થાય છે અને અનિષ્ટ ફળ આપતી નથી. લીલાવતીને એ વિદ્યા અપાર્થ નથી પણ તે વિદ્યાના ગન્ધનો માત્ર પાસ જ તેના હૃદયમાં ખેસાડવાનો પ્રયત્ન કરેલો હતો તો તે ખંડ ૪૩ માં દર્શાવેલું છે. એ ગન્ધના સંસ્કાર થોડા પણ કસ્તુરીના ગન્ધ પેઠે તેના હૃદયમાં સ્ફુરેલા હતા તે પ્રસંગ આવ્યે આપણે જોઈશું. પણ શાળામાં તે ગર્ધ ન હતી એટલે ગૃહસંસ્કારથી દૂર રહી ન હતી. ગૃહમાં એક પાસથી આ વિનતીય વિદ્યાનો ગન્ધ તેના હૃદયમાં જવા પામ્યો હતો તો ખીજી પાસથી સ્વયંપાક આદિ ગૃહકર્મમાં તેને ફટલી પડેલી હતી તે ખંડ ૪૧ માં કહેલું છે અને ત્રીજી પાસથી સંસ્કૃત સાહિત્ય અને શાસ્ત્રમાં તેને અચૂપાત કરાવેલો તે પણ અન્યત્ર વર્ણવેલો છે. આવાં અનુપાન સાથે અપાયેલા પાશ્ર્વિક વિદ્યાના સંસ્કાર એને કેવા ઉપયોગી થયા હતા તે આ લેખકનું હૃદય સારી રીતે જાણે છે, અને એ ઉપયોગ વ્યવહાર-વિષયમાં થયેલો હોવાથી આ જીવનકથાના લેખમાં વિશિષ્ટ ઉદ્દેશને અંગીભૂત નથી. એ સંસ્કારોને બળે તેના ઉદ્દગારોમાં આવેલી ઉદારતા પ્રસંગોપાત લખાશે ને સમજાશે, અને તે બળની નિર્દોષતાનું વિવેચન તો કાંઈ પણ દ્રોષ ન દેખનાર આ લેખક કેવા પ્રસંગથી આરંભે ? આ લેખકે લીલાવતીના સંસ્કારવૃક્ષને રોપતાં તેનાં ખીજને કેવા કારણથી પાશ્ર્વિક સંસ્કારોના ઋતુના સંસ્કારોથી બરેલા પવનનો સ્પર્શ થવા દીધો તેટલું આ પ્રકરણથી સ્પષ્ટ થાય તો એ પ્રકરણનો એક હેતુ સિદ્ધ થશે.

પ્રકરણ પ.

ભાવનાઓ-ભરેલી સૃષ્ટિ.

૪૭. ખીજનો વિકાસ થતાં અનેક શાખાઓ ઉપર ઉભરાતાં પાંદ-
ડાંઓના અને ફળપુષ્પના ભારથી લચી રહેતો વૃક્ષ

૪૭. બુદ્ધિમય, ઉભો થાય છે. ખીજનો વિકાસ થતાં અલ્પ દેહ-
વાસનામય, અને વાળું બાળક મટી મહત્ અને નવા અવયવોવાળું
ભાવનામય મનુ- પરિપક્વ શરીર ઉછું થાય છે. ખીજનો વિકાસ થતાં
ધ્યવૃક્ષ. અસ અને લઘુવૃત્તિ વાળુ બાળક મટી, બુદ્ધિમય,
વાસનામય, અને ભાવનામય, મનુષ્ય ઉછું થાય છે. એ બુદ્ધિને બળે,
વાસનાને બળે, અને ભાવનાને બળે મનુષ્યનો ઉચ્ચતીય સંસાર જન્મે
છે. કુટુંબનો સંસાર એ માત્ર આવા અનેક અસારરૂપ નીસરણીનું
આરંભસ્થાને એક પગથીયું છે અને એ પગથીયાં ઉપર પણ બુદ્ધિ,
વાસના, અને ભાવના રુકુરે છે. નીચ મનુષ્યોમાં ભાવના વિનાની
વાસના હોય છે; મધ્યમ મનુષ્યોમાં ઉભય હોય છે; અને ઉત્તમ
મનુષ્યોમાં વાસના વિનાની ભાવના હોય છે. વાસના કે ભાવના જે
પ્રત્યક્ષ હોય તેને બુદ્ધિ સાધનરૂપ થાય છે. સર્વ કુટુંબજનો પ્રતિ
લીલાવતી વાસનાહીન કેવી રીતે હતી તે આપણે જોઈ ગયા છીએ.
અમુક પદાર્થમાં અમુક ઉત્કૃષ્ટતા હોવી જોઈએ એવી નિષ્કામ વૃત્તિને
ભાવના ગણી લીલાવતીમાં તેનું સ્વરૂપ જોવા હવે પ્રયત્ન કરીશું.

૪૮. સ્નેહની પણ એક ભાવના જ છે. એક દિવસ લીલાવ-
તીના બાળકને એની માતાએ કંઈ ધમકાવ્યો. એ

૪૮. માતા- બાળકનું વય વર્ષ એ વર્ષનું હશે. વ્યાધિગ્રસ્ત લી-
લિપ્તે લીલાવતીની લાવના. લાવતીએ પોતાના ખાટલામાંથી આ વાત સાંભળી
જાણી અને અયોગ્ય ગણી. પણ તેની માતા પાસે
આવી ત્યાં સુધી કાંઈ શબ્દ ઉચ્ચાર્યો નહીં અને તે પાસે આવી ત્યાં
ધીમે સ્વરે કહ્યું, “બા! આને ધમકાવવામાં તો કાંઈ ફળ નહીં. એને
“તો કાંઈ પટાવી ખેલાવી કામ ફાડો તો એ કાંઈ શીખશે ને તમને
“ફળ થશે.” તેને ઉત્તર મળ્યો: “એ ચતુરાઈ તને આવડે, મને ન
“આવડે.” લીલાવતીએ પ્રત્યુત્તર ન દીધો. એની ન્હાની બહેન જ્યં-
તીને તેની માતા ઉચ્ચ સ્વરે લહડતી ત્યારે ભગિનીનતસલ લીલાવતી
અશ્રુપાત કરતી અને કાંઈ પુછે ત્યારે રહેતી. “બાને શું કહીયે ? જ”

“મંત્રીનો વાંક છે પણ તેને બા આમ હલકે છે તે ખમાતું નથી.” જે વાત બહેનના સંબંધમાં ન ખમાઈ તે પોતાના બાળકના સંબંધમાં ખમાઈ, કારણ માતા કરતાં માતામહીનો સ્નેહ ન્યૂન નથી તે તે સમજતી; ત્યારે બહેન ઉપર માતા લોકાચારને વશ થઈ જોઈએ તે કરતાં વધારે બળ કરે છે તે વાતને અન્યાય ગણી પોતાની માતાનામાં તે દોષ જોઈ અને જયંતીને તે દોષની ભોગ થતી જોઈ લીલાવતી આ બેમાંથી એક વાત પણ સહી ન શકતી. અન્ય પ્રસંગે લીલાવતી તેની માતા સાથે હોંથર ખેંચી હોંથકા ખાતાં ખાતાં વાતો કરતી કરતી બોલી ઉઠી હતી. “બા, તમે મ્હોટાકાકાની પ્રતિષ્ઠા જાળવવી સમજતાં નથી । મંમારમાં “તેમની પ્રતિષ્ઠા કેવી છે તે તમે જાણો છો ?” અન્ય સ્થળે બેઠાં બેઠાં આ સ્વર મ્હારા કાનમાં આવ્યો એટલે ઉઠીને હું લીલાવતી પાસે આવ્યો અને પુછ્યું. “લીલાવતી ! તું ત્હારી માને શું કહે છે ?” લીલાવતીએ પોતે કહેલું ફરી કહી બતાવ્યું અને મ્હેં ઉત્તર દીધો, “મ્હોટી, “ત્હારી બા મ્હારી એવી એવી પ્રતિષ્ઠામાં ન સમજે તે જ ખરોખર છે”. લીલાવતીએ પ્રત્યુત્તર ન દીધો. જે વર્તમાનપત્રો વાંચી લીલાવતી મ્હારી કૃત્રિમ પ્રતિષ્ઠાને માપતી હતી તે પત્રોનો સંસર્ગ તેની માતાને થવા વારો આવ્યો નથી અને મ્હારી એવી પ્રતિષ્ઠાની કલ્પના મ્હારી તેની વચ્ચે નવો અંતરપટ કે પડદો ઉભો કરે એ વાતની અનુચિતતા લીલાવતીના ધ્યાનમાં તરત ઉતરી ગઈ દેખાઈ. “મ્હારી માતાનું માનસિક સ્વરૂપ અને સર્વ આત્મ જોઈએ” એવી ભાવના લીલાવતીના માનવસ્ય હૃદયમાં ટૂંકે પ્રકારે સ્ફુરતી હતી તેનાં આ દૃષ્ટાંતો છે.

૪૯. “મ્હારી માતા આવાં હોય તો ઠીક” એવી ભાવના લીલાવતીને રહેતી તો “મ્હારા પિતા આવા હોય તો ઠીક”

૪૯. પિતાવિય- એવી ભાવના પણ તેને રહેતી. લીલાવતીનું વય ચૌદ થે બાવના. પંદર વર્ષનું હતું તે કાળે એક પ્રસંગે કોઈએ તેની પાસે એવું કહ્યું કે “લીલાવતી, તારા મ્હોટાકાકા તો જગતમાં નારિતક ગણાય છે.” જગતમાં હું કેવો ગણાઉ છું તેના કરતાં હું

જાતે કેવો છું તેની ચિંતા લીલાવતીને થઈ. પ્રથમ તેણે તેની માતાને પુછ્યું કે “બા, શું મ્હોટાકાકા નારિતક છે ?” તેની માએ તેને ઉત્તર આપ્યો તેથી સંતોષ ન વળતાં તે મ્હારી પોતાની પાસે જ આવી ગંભીર અને આતુર સ્વરે પુછવા લાગી—“મ્હોટાકાકા, શું આ વાત ખરી છે ?” મ્હેં તેને સીધો ઉત્તર ન દેતાં સામું પુછ્યું—“તું શું

ધારે છે ?” લીલા—“હું તો ધારું છું કે મહારા મહોટાકાકા નાસ્તિક ન હોય.” મ્હે કહ્યું—“તો બસ. પછી તું જે જાણે છે તે જ ખરું સમજજે.” તે તૃપ્ત થઈ. તેના છેલા વ્યાધિના કાળમાં ‘વળી અન્ય વિષયમાં તેને શંકા થઈ. સરસ્વતીચંદ્રનો ચતુર્થ ભાગ છપાઈ રહેવા આવ્યો હતો. પણ તેમાં નાયકનાયિકાનું શું પરિણામ થાય છે તે વિષયે કુટુબમાં પણ સર્વને અજ્ઞાત રાખવાં પડ્યાં હતાં અને એ પરિણામ વાસ્તે સહિ કંઈ કંઈ કલ્પના કરતાં હતાં અને તે કલ્પનાઓ લીલાવતીને કાને આવી હતી. એક દિવસ સુતી સુતી તે ગંભીર સ્વરથી પુછવા લાગી: “મહોટાકાકા, આ કુમુદનું તમે શું કરવા ધાર્યું છે ?” ઉત્તર—“બહેન, એ વાત હું કોઈને કહેતો નથી.” પ્રશ્ન—“શાથી નથી” કહેતા ?” ઉત્તર—“પ્રથમ તો ઉત્તર દેવાને હું એકલો ને પુછનારાં “અનેક તે ઉત્તર દેતાં હું પહોંચી વળું એમ નથી. અને બીજું કારણ “તો એ કે જ્યાં સુધી હું છેલ્લાં પ્રકરણ સખી કહાડું ત્યાં સુધી કેવું “પરિણામ હું આણીશ તે હું જાતે જ જાણતો ન હતો.” પ્રશ્ન—“પણ હવે તો સખી રજા છો કે નહીં ?—હવે તો જાણતા હશે !” ઉત્તર—“હા. જાણું છું. પણ આ વાત હું કોઈને કહેતો નથી એવો “સર્વને ઉત્તર દેઉં છું; છતાં હું તને કહું તો હું અસત્યવાદી થાઉં “માટે તને પણ કહેતો નથી.” કંઈક બમર મ્હડાવીને આજ્ઞા કરતી હોય તેમ બોલી: “તે સહિ બહે. પણ હું તમને ચોખી વાત કહું છું “કે તમારે કુમુદનું પુનર્લેખન ન થવા દેવું ! પછી બીજી વાત ગમે તે “કરજે !” બહેન ! લીલાવતી ! તું મ્હારી માતા હોય તેમ ત્હેં મ્હારી ચિન્તાઓ કરી અને મ્હારા ધર્મિષ્ઠ અને ભક્ત પિતા મને દ્રવ્યવાન જેવા ઇચ્છતા તેના કરતા મને પ્રભુના અને ધર્મના માર્ગમાં પ્રવર્તતો જેવા વધારે ઇચ્છતા હતા તેવી રીતે ત્હેં પણ એવી જ ભાવનાઓનો જાતે સ્વીકાર કર્યો, અને મ્હારામાં ત્હારો પક્ષપાતી રનેહ કાંઈ દોષ જોતો ન હતો તે રનેહને બળે ત્હારું હૃદય આવા એકાદ એ દોષની મ્હારામાં માત્ર શંકા થતાં પણ “કમ્પ્યું ! લીલાવતી ! ત્હેં મ્હારાં માતાપિતા જેવી મ્હારી ચિન્તા કરી અને મ્હારે માટે ભાવનાઓ રાખી, તો ત્હારા અવસાનકાળની આ ઇચ્છા તે મ્હારાં માતાપિતાની આજ્ઞા જેવી જ માન્ય ગણવાનો મ્હારે પ્રસંગ હતો. ત્હારી ઇચ્છાથી ઉલટો લેખ મ્હે લખ્યો હતો તો પણ ત્હારી આવી ઇચ્છાને આજ્ઞા ગણી વખત છે મ્હારે લેખ દેરવી નાંખવો પડત, અને તે કાળે દેશના કલ્યાણ કરવાને અર્થે લખેલા

લેખમાં મ્હારે મ્હારા હૃદયની ભાવના માનવી કે ત્હારી ભાવના માનવી એ વિકટ પ્રશ્ન મ્હારા હૃદયમાં ઉઠત. પણ મ્હારા પ્રશ્નને પ્રસંગે હું ત્હારી પિતૃવત્સલ ચિન્તાને દૂર કરું અને મ્હારા હૃદયમાં કોઈ નવો પ્રશ્ન ઉઠે નહીં એવો ઉત્તર સદ્ભાગ્યે હું તને સ્મિત કરીને દેઈ શક્યો કે, “બહેન, આ વાતની તું રજ ચિન્તા ન કરીશ.” જે લીલાવતીમાં એટલા મ્હારા સ્નેહથી પક્ષપાતી બનેલા મ્હારા હૃદયે એક પણ દોષ દીઠો નથી તે લીલાવતી પણ, તેનાં માતાપિતામાં કોઈ પણ દોષ હોય નહીં અને એની ઉચ્ચ ભાવનાઓને તૃપ્ત કરે એવાં તે દોષ એવી વાસના ક્ષો તો વાસનાને અને ભાવના ક્ષો તો ભાવનાને આવે પ્રકારે પોતાના આયુષ્યપર્યંત એને અતિ વેગથી આમ અનુભવતી હતી.

૫૦. સામાન્ય વ્યવહારમાં “ભાવના” એટલે કોઈ વ્યક્તિ અથવા

દેવ માટે શ્રદ્ધા, પૂજ્યશુદ્ધિ વગેરે અર્થ છે. માતાને

૫૦ લીલાવતી-
ની ઉક્ત ભાવના-
ઓનું સ્વરૂપ

માટે ભાવના એટલે માતામા દોષ ન વસે અને તેના

દોષ ન બેતાં ગુણ જ બેવા એવી પૂજ્યશુદ્ધિ,

દૃઢાસ્તે ન વિચારણીયચરિતાસ્તિષ્ઠન્તુ હું વર્તતે

જે વડીલો છે તેમનાં ચરિતનો વિચાર જ ન કરવો, કારણ વિચાર કરતાં તેઓમાં કોઈ એવા દોષ નીકળે કે તેથી તેમના ઉપરની પૂજ્ય-શુદ્ધિ ઓછી થાય-તેમના ઉપરની ભાવના ઓછી થાય-અને તે વાત સ્નેહી બાળકને અનિષ્ટ છે; માટે વડીલોના દોષની વાત નીકળતાં “હુંકાર” કરી કાન ડાબી દેવા અને સાંભળવું, બોલવું કે વિચારવું પણ નહીં. આવી ભાવના બાળકોની ઉદારતાથી જન્મે છે, તેમની ન્યાયશુદ્ધિથી જન્મતી નથી. આપણા અર્વાચીન સંસારમાં ન્યાય કરતાં ઉદારતાની અધિક આવશ્યકતા છે ત્યાં આવી ભાવના જનમાન્ય છે તે ઉચિત છે. લીલાવતીની શુદ્ધિ તેથી ભિન્ન પ્રકારની હતી. મ્હારાં માતાપિતામાં દોષ છે પણ આંખ આડા કાન કરવા એવી ભાવનાની તેના મનથી આવશ્યકતા ન હતી અને એવી ભાવનામાં ધર્મ છે એવું તે માનતી ન હતી. ભક્તકવિ નરસિંહ મહેતો લખી ગયા છે કે-

“ નારાયણનું નામ જ લેતાં વારે તેને ત્યજ્યે રે,

“ ધનને ત્યજ્યે, તનને ત્યજ્યે, ત્યજ્યે ઘર ને બાર રે. નારાં

“ પ્રથમ પિતા પ્રહ્લાદે ત્યજ્યો, નવ ત્યજ્યું હરિનામ રે;

“ ભરત-શત્રુઘ્ને ત્યજ્યે જનેતા, નવ ત્યજ્યું શ્રી રામ રે. નારાં ”

ઉપર ખંડ ૧૨ માં આવી જ ભાવનાથી લીલાવતીએ બાંધેલો સિદ્ધાંત આપણે જોયો છે કે “ ઇશ્વરની આરાધા - વિરુદ્ધ “ વર્તવા માતાપિતા કે કોઈ પણ વડીલ આજ્ઞા કરે તો તે ગમે તે થાય “તો પણ પાળવી નહીં.” આ સિદ્ધાન્ત બાંધનારીના હૃદયમાં તેના માતાપિતાના વિષયમાં એવો સિદ્ધાંત હતો કે સંસાર ગમે તેવો છે પણ મ્હારાં માતાપિતાનાં હૃદય અને જીવન ઉચ્ચ ભાવનાઓથી ભરેલાં અને નિષ્કલંક છે અને તેમનામાં એવો કોઈ દોષ નથી કે જેને માટે મ્હારે નીચું જોતું પડે અથવા ઢાંકપીછોડો કરવો પડે. આવો દોષ તેમનામાં તેણે દીઠો હતો તો તેના જીવને કેટલું દુઃખ થાત અને ભક્ત કવિના વાક્યપ્રમાણે તેમનો તે ત્યાગ કેવી રીતે કરત ઇત્યાદિ અનાગત પદાર્થોને સંબંધે કલ્પનાઓ કરવી જેવી નિરર્થક છે, તેવી જ રીતે તેણે તેનાં માતાપિતાના નિષ્કલંકપણા વગેરેનો સિદ્ધાંત બાંધ્યો હતો તે સત્ય હતો કે તેણે તેના વત્સલ હૃદયના પક્ષપાતને બળે જીલ્લી બાંધ્યો હતો તેનો નિર્ણય કરવો અત્ર અપ્રાસંગિક અને અપ્રસ્તુત છે તેમ આ લેખકને હાથે તે થયો અનુચિત છે. આપણો વર્તમાન પ્રસંગ લીલાવતીનું હૃદય સમજવાનો છે ને તે હૃદયમાં આવા સિદ્ધાંતો માત્ર શબ્દના ઇન્દ્રજાળ પેઠે નહીં પણ જીવમાન ગ્રાણીરૂપે સ્ફુરતા હતા એટલું સમજવાને માટે જ આટલો પ્રયત્ન અત્ર કર્યો છે. ખંડ ૧૪ માંના પ્રસંગે તેણે અશ્રુપાત સાથે ઉદ્ધાર કર્યો હતો કે “આ તો આવો “બોલ કોણ બોલે છે ?—મ્હારાં બા, જેમને તમે જ્ઞાન આપ્યું “છે, જેમણે મને જ મ્હારાં સાચુજી પ્રત્યેના ધર્મનો બોધ કરેલો “છે તે મ્હારાં બા—તેમના મ્હોમાંથી આ શબ્દ નીકળે છે તે કેમ “અમાય ?” પોતાની ભાવનાનદીના મૂલાધાર જેવી માતાને જ એ ભાવનાનો ત્યાગ કરતી જોઈ ન ખમી શકનારી પુત્રીના હૃદયમાંથી તેનાં નેત્રમાં જે આસુ ચઢી આવ્યાં તે એ માતામા પ્રકટ થયેલું દ્રવ્ય આવરણ જોઈને અને એ આવરણ દૂર કરવાને માટે જ આવ્યા હતાં. પુરુષ ભક્ત કવિએ જ્યાં ત્યાગ ઇચ્છ્યો હતો ત્યાં સ્ત્રીજાતિની કામળ પણ આશાવતી શક્તિએ વત્સલ પુત્રી પાસે માતાનું હૃદય દ્રવમાન કરાવ્યું અને તેમાં ઉગતું કલંક ચાપી દીધું. પાછલા એ ખંડોમાં વર્ણવેલું છે તે પ્રમાણે માતાપિતાને માટે પોતે બાંધેલાં સિદ્ધાંતો એક અંશે પણ ખોટા પડવાની શંકા થતા તેની ભાવના ઉક્ત પ્રકારે તેને જાગૃત કરતી. અને તેની ભાવનાએ રચેલા ઉત્કર્ષશિખર ઉપરથી એ

માતાપિતા સ્ખલિત થાય નહીં અને શિખર ઉપર જ ટકે એવી એ આજ્ઞા કરતી. એ પવિત્ર આજ્ઞાઓ કેવા અધિકારથી તે કરતી અને દેવા વિધિથી તે પળાવતી તે સૂચવવાને તેનું એક વાક્ય લખવા જેવું છે. સરસ્વતીચંદ્રના ચતુર્થ ભાગમાં કુમુદનું શું થવાનું તે વિષયે તેણે કરેલા પ્રશ્નનો પ્રતિપ્રશ્ન આ લેખકે કરેલો કે “લીલાવતી, કુમુદનું “શું થશે તે વીશે તું જાતે શું ધારે છે?” તેનો તેણે તરત જ ઉત્તર દીધો કે “હું તો એમ જ ધારું છું કે તમે તેને છવાડશો, અને “એ પ્રમાદધનને મુધારશે,” જે અધિકારથી અને વિધિથી કુમુદ પ્રમાદને મુધારે તે જ અધિકારથી અને વિધિથી અન્ય વડીલોને પણ ચતુર અને પવિત્ર દુહિતાઓ મુધારે એટલી વાત લીલાવતીના હૃદયમાં હતી એમ ગણીએ તો એના હૃદયની એક કુંચી આપણા હાથમાં આવે છે. અન્ય ગુરુ કારણોથી કુમુદના સંબંધની એની આ ધારણા ખોટી પાડવી પડી એ સત્ય છે, પરંતુ એ પણ સત્ય છે કે લીલાવતીએ આ ઉચ્ચાર કર્યા પહેલાં તેની ધારણા પ્રમાણે પરિણામ આણવાનો લેખ આ લેખકના હૃદયમાં હતો ને તેને અનુસરીને તે એક વાર આરંભ્યો પણ હતો, પરંતુ તે પછી અન્યાવસાનના ચિત્રમાં એ આરંભ વિસંવાદી લાગવાથી તેને ફેરવી નાંખ્યો હતો.

૫૧. પિતામાતાને જે આવી ભાવનાઓથી જોતી હતી તે આ સંસારમાં જાતે કેવી ભાવનાથી વસતી હતી અને

૫૧: વસ્ત્રાલંકાર કેવી ભાવનાઓથી સંસારિણી હતી તે આપણે વગેરે.

અનેક દૃષ્ટાંતથી જોયું છે, પણ દૃષ્ટાંતોનો એ અંતરપટ ઉઘાડી નાંખી તેમાંનું અન્તઃસત્ત્વ જોવા હવે કંઈ પ્રવર્તીશું. આપણી સામાન્ય સ્ત્રીઓની વાસનાઓ-અન્નપાનમાં, વસ્ત્રાલંકારમાં, કુટુંબજનપાસેથી મળતા માનમાં અને લાડમાં, યાતિજનમાં અને સ્વચ્છામમાં કે સ્વનગરમાં ઉજ્જવલ જણાવામાં અને લગ્નાદિક સમારંભોને કાળે હરવાફરવાના અને જોવા જોવડાવવાના વગેરે “હાવા” લેવામાં, સમાપ્ત થાય છે. એ સર્વ અને બીજા ભોગાદિકમાં નીતિમતી સ્ત્રીઓ પણ સ્વામિના વૈભવ પ્રમાણે નહાની અથવા વિશાળ મર્યાદાઓમાં પ્રવર્તી તૃપ્ત થાય છે. આવા પ્રસંગોમાં અને સર્વ સાધનો પાસે હોવા છતાં પણ ભોગમાં મર્યાદા પાળવી એ એક જાતનું તપ છે. ભોગની લહેમાં પડી આવું તપ ન કરનારી સ્ત્રીઓ કુટુંબની સંભાળ લેઈ શકતી નથી આદિ કારણોને ઉદ્દેશીને કણ્વ મુનિએ શકુન્તલાને “ભોગેષ્વલ્લસેકિની” થવાનો

ઉપદેશ કરેલો છે. શાકુન્તલનો એ અંક શીખેલી લીલાવતીએ એ ઉપદેશ પાળેલો છે તે તો આટલે મુધીની આ કથા વાંચનારને હવે કહેવું પડે એમ નથી. પરંતુ સંસારના એટલા સમર્થ બોગને પણ તેણે અમુક ભાવનાથી જ સ્વીકારેલા છે. વસ્ત્રાલંકારના સ્વીકાર કરતાં તે અમુક જાતની મર્યાદા રાખતી અને પાસે હોય તે પણ પ્હેરતી નહીં તે કેવા કારણથી તે ખંડ રઠ માં કહેલું છે. પણ જેટલું પ્હેરતી તે કેવા કારણથી પ્હેરતી તે કહેલું નથી. આ વિષયનો પ્રશ્ન ઉઠતાં તે એક પ્રસંગે બોલી ગઈ—“મ્હોટાકાકા, તમારી કોઈ વાત કરે નહીં” “એટલું શરીરે પ્હેરવું જોઈએ. બા, એથી વધારે પ્હેરવાની મ્હારે કાંઈ” “અગત્ય નથી.” આ નિયમ પોતાની જાતને માટે પાળતી, તો એની માતાને અને બહેનોને માટે વસ્ત્રાલંકાર સંપાદિત કરવાને પ્રસંગે તે ઘણી ઉત્સાહી જાતની અને “બા, તમને આ દીપશે,” “બહેનને આ દીપશે,” “આ તો આ કારણથી કાંઈ નહીં દીપે,” “એ પછિસા વધારે ખરચીને” “પણ આ લ્યો,” ઇત્યાદિ વાક્યો બોલી વસ્ત્રાલંકારની રસમ લીલાવતી તેના આસજનને વસ્ત્રાદિક ધરાવવામાં રસમતા દર્શાવતી, અને તેની ઇચ્છા પ્રમાણે સુંદર વસ્ત્રાલંકાર તેમના શરીર ઉપર જોઈને, બળાતકારે પણ પ્હેરાવીને, રાચતી—એવો અનુભોદન-ધર્મ પાળતી. પણ પોતાના સંબંધમાં તો વસ્ત્રાદિકની સુંદરતા વિચારતાં ઉક્ત પ્રકારનો ભિન્ન નિયમ પાળતી. સન્યાસીએ અત્રનો સ્વીકાર, ઔપધના સ્વીકાર જેવો ગણીને જ, કરવાનો છે, તેમ કુટુંબની અપ્રતિષ્ઠાના પ્રતીકાર માટે વસ્ત્રાલંકારમાં સુંદરતા—આદિ જેટલાં જોઈએ તેથી વધારે લીલાવતી શોધતી નહીં અને સ્વીકારતી નહીં.

પર. સ્ત્રીઓમાં વસ્ત્રાલંકારની જેવી વાસના હોય છે તેવી જ શરીરસાન્દર્ભની પણ હોય છે. પરંતુ વાસનાને સ્થાને

૬૨. શરીર-
સૌન્દર્યમાં સૂક્ષ્મ
ભાવનાનો પરિપાક.

ભાવના રાખનારી લીલાવતી ઉભય વિષયમાં તેમનાં સૂક્ષ્મ રૂપને ત્યજી તેમનાં સૂક્ષ્મ કારણ ઉપર દૃષ્ટિ કરતી અને એ દૃષ્ટિ પ્રમાણે ભાવના રાખતી. તેના

એક કોરા પુસ્તકમાં એક પાસ કોરા પાનાનો જયો ને પછી બીજી પાસ બીજા કોરા પાનાનો જયો છે અને તેની વચ્ચેના એક પાના ઉપર, તે પોતે જેવો એકાંતવાસ શોધતી તેવો એકાંતવાસ પોતાની ભાવનાને આપી, એક જ શ્લોક લખે છે કે

“ શિરપર સાડી હોડી પુરી, મેજે મહડોં મુખ લાજ
બોલે થોડું, મન્દ મન્દ ને મધુર જ અક્ષરસાજ;
ધીમી ધીમી ચાલે, જો ! જો ! પદ-નખ ઉપર જ આંખ !
દેવી ! દેવી ! પવિત્ર ઉચ્ચ કુળ તે આનું જ નામ ! ”

તેને શીખવેલા અરુડકૌશિક નાટકમાં મહારાજ હરિશ્ચન્દ્રની સતી રાણીને કાશીનગરીની શેરીમાં દારીરૂપે વેચાતી જોઈ તેના આ લક્ષણ ઉપરથી તેની પરીક્ષા કરનાર બ્રાહ્મણે કહેલા નીચલા શ્લોકનું ઉપર પ્રમાણે બાપાન્તર કરી સૌભાગ્યદેવીને વિષયે સરસ્વતીચંદ્રમાં મુકેલું છે. તે શ્લોક—

શિરો યદવગુણિતં સહજસૂઢલજ્ઞાનનમ્
વચઃ પરિમિતં ચ યન્મધુરમન્દમન્દાક્ષરમ્
ગતં ચ પરિમન્યરં ચરણકોટિલક્ષ્યે દશૌ
નિજં તદિયમજ્ઞના વદતિ નૂનમુચૈઃ કુલમ્ ॥

વસ્ત્ર, મુખ, વચન, ગતિ, અને દૃષ્ટિ, એ પાંચ પદાર્થના સંબંધમાં મહારાજ હરિશ્ચન્દ્રની રાણી આવા લક્ષણથી જણાઈ છે અને સૌભાગ્યદેવીને પણ તેમ જ કહી છે. એ શ્લોકની ચતુર્થ પંક્તિમાં આ લક્ષણો આવી સ્ત્રીનાં કુળના કહેલાં છે, પરંતુ ધણીક કુલીન સ્ત્રીઓમાં તે લક્ષણોની અવ્યાપ્તિ આવશે. લીલાવતી જાતે પોતાની શક્તિનું અભિમાન છોડી આ લક્ષણોનું કારણ પોતાના કુળને ગણે તો તેની નિરભિમાનિતાને તે ઉચિત હતું, પણ એ ચતુર્થ પંક્તિને સટે નીચેની પંક્તિ મુકીયે તો લીલાવતીની ભાવનાના સંબંધમાં એ શ્લોકોના સર્વ ચરણમાં તેનું શુદ્ધ વર્ણન છે એમ કહી શકાય.

“ પુત્રી ! પુત્રી ! ઉચ્ચ વ્રત તે આનું જ નામ. ” (ગુજરાતી ચોથું ચરણ).

નિજં તદિયમાત્મજા વદતિ નૂન મુચૈર્વ્રતમ્ (સંસ્કૃત ચોથું ચરણ).

એ શ્લોકોના ચારે ચરણનો આટલા ફેરફાર સાથે ઉદ્ધાર કરે હું સારે લીલાવતીના એક માનસિક વ્રતની અને તેની સાથે તેના શરીરની છબિ મ્હારી દૃષ્ટિ પાસે પ્રસાદ થાય છે. આવી જ સાડી, આવી જ લજ્જાવાળું મુખ, આવાં જ વચન, આવા જ અક્ષર, આવી જ ગતિ, આવી જ દૃષ્ટિ, અને આનું જ વ્રત—લીલાવતીનામાં હતાં. જે ભાવનાથી એ વ્રત તેને ધૃષ્ટ સ્વભાવરૂપ થઈ ગયું હતું, તે જ ભાવનાએ કારાં પાનાંઓ વચ્ચે એની પાસે આ જ શ્લોક એકલો લખા-

વેલો છે. એના અનેક ઉપાધિવ્યાધિવાળા અવકાશશૂન્ય જીવનમાં એના લખવાનાં પુરતક આમ કોરાં રહેલાં છે અને વાદળાંવાળી રાત્રિના, આકાશમાં છેટે છેટે છિદ્રોમાંથી બે ચાર છુટા તારા જણાય તેમ આ કોરાં પાનાંઓ વચ્ચે એની ભાવનાઓનાં આવાં વિરલ ચિત્ર જણાય છે. સાડી આમ હોડવી તે શા માટે ? સહજ-સ્વાભાવિક-લગ્ન તે શા માટે ? આવા અક્ષર-આવી ગતિ-અને આવી દૃષ્ટિ-તે શા માટે ? શારીરિક વામના કે સ્થૂલ ભાવનાને માટે નહિ, પણ સૂક્ષ્મવ્રતભાવનાના પરિણામરૂપેજ. જેમ સંગીત શીખનાર, અક્ષરમય અને ધ્વનિમય કલા પામવા જતાં અને તેનો અભ્યાસ કરતાં, કણ્ઠના અમુક સ્થાન-ઓને, શબ્દેન્દ્રિયના સૂક્ષ્મ અણુઓને અને મુખનેત્રાદિકનાં અનેક વલન-ચલનને, જાણતાં અજાણતા અમુક રીતના અભ્યાસ પાડે છે અને તેથી તેમાં નવી સુંદરતા આવે છે તેમ લીલાવતી જેનીઓના હૃદયની ભાવનાઓ દૃઢિ પામતાં પામતાં તેમનાં શરીરની ગતિ, દૃષ્ટિ, આદિકમાં પણ ઉક્ત પ્રકારનાં સુંદર અને પવિત્ર લક્ષણો કાર્યરૂપે સ્ફુરે છે. હું અમુક કુળનો છું એ વિચાર આ ભાવનાની કારણભૂત હોય, પણ તે ઉપરાત પવિત્ર જીવોના ઉત્કર્ષ અનેક રીતે તેમની ભાવનાઓને રચે છે, અને તેમનો આવાં કાર્યોથી આપણે તે તિરોહિત રહેલી પવિત્ર ભાવનાઓને સમજી શકીએ છીએ લીલાવતીની ભાવના સમજનાર તેના આ પરિણામને સમજી શકશે, પરિણામ પ્રત્યક્ષ કરનાર હશે તે તેની આ ભાવના સમજી શકશે, અને ઉભયને સમજનાર હશે તે લીલાવતીના સંસારના તારતમ્યને સમજશે.

પ૩. પોતાનાં શરીરવસ્ત્રાદિક પછી સ્ત્રીઓની વાસનાસૃષ્ટિમાં તેમનું સખીમંડળ, વ્યવહારના તદ્દાવા, વગેરે રચનાઓ

પ૩. સહીપણા ઉભરાય છે. લીલાવતીના શ્વશુરપક્ષનું નગર પેટલાદ કોનાં ? હવે તેમાં તેનું સ્વગ્તાતિ વડનગરા નાગર ગ્તાતિનું સ્ત્રીમંડળ જોઈએ તેટલું છે અને તે પણ સ્વભાવે માયાળુ છે. લીલાવતીને વિષયે તેઓ સહ તેનું સારું બોલતાં અને તેનો એક દોષ દ્હાડતાં તો તે એ હતો કે એ ગૃહખંદાર નીકળતી નથી, કોઈને ઘેર જતી નથી, કોઈની સાથે એને સહીપણાં નથી, અને હુંકામાં ખીજા કોઈમાં હજતીમજતી નથી. આ દોષ જોનાર મંડળ એ દોષને માટે એના ઉપર અપ્રીતિ રાખવાને બદલે દયા આણુતાં અને એ દયાને પ્રસંગ ન આવે એવી ઇચ્છા જણાવતાં. તેના શ્વશુરકુટુંબમાં સહ

સાથે તે હળામળાને વાતો કરતી અને નાતિબોજનને અથવા અન્ય-
 પ્રસંગે તે જરૂર જોઈતું જ ધરખંદાર જતી, પણ જતી ત્યારે જે મળે
 તેની માથે સમભાવથી અને પ્રીતિથી તેમની વાતો સાંભળતી ને તેમની
 સાથે વાતો કરતી, પણ એ વાતો માટે પ્રસંગનો અતિક્રમ ન થાય
 તે લક્ષ્યમાં રાખતી. એના મોટા જોડેને આ લેખકની સાથે લીલા-
 વતીના જન્મ પહેલાંનો સ્નેહભાવ હોવાથી તેમને લીલાવતી મોતીબાઈ-
 ઢાકા ફેરતી અને તેમનાં પત્રોને તે કપુરચાટાકી ફેરતી અને તે
 બે જણુ લીલાવતીને વ્યવહારમાં સુખી જોતાં ત્યારે રાત્રી થતાં. એ તેની
 કાઠીયે લીલાવતીનો દેડ પડ્યા પછી બે વર્ષ આ લેખકની પાસે આંશુ
 સાથે કંઈ કે ‘લીલાવતીનામાં ફવાળી વાતનો નો દોષ હતો એવું
 “ફેરવા જેવો એક પણ દોષ એનામાં ન હતો એ તો નગી
 “મદ્યુણુની જ ભરેલી હતી.” આવી નિર્દોષ લીલાવતીમાં પણ ઉપર
 પ્રમાણે ફેરવા એક દોષની વાત કાને આવતાં એને એક દિવસ મ્હે
 પુછ્યું. “મોટાટી, લાક ફેર છે કે તુ પેટવાદમાં કાંઈ ખંદાર જતી
 “આવતી નથી તે ખરી વાત ? કંઈક ખંદાર નીકળીએ, બે જણુ સાથે
 “જરી બોલીયે ચાલીયે-” વગેરે. આના ઉત્તરમાં લીલાવતી કંઈક
 ગંભીર બની જઈ બોલી: “મોટાકાકા, હું જે કંઈકું તે કીક જ
 “કંઈ છું, અને એકલી રહું છું ને જ કીક છે. ત્યાંની રૂઢેણી ફેરેણી
 “આપણા જેવી નથી. એમની દુનીયા કંઈક જુદી જ છે.” તેની
 આશપાશની સૃષ્ટિનું જુદે રાગે વાગતું વાગતું સાંભળવાનો રસ તેને ન
 પડતાં તે એકાંત સાથી શોધતી હશે તેના આથી વધારે ઉત્તરની
 અપેક્ષા તેની ભાવનાઓના બોગીયાને ન હતી. હું તેની પામેથી
 સંતુષ્ટ થઈ ચાલ્યો ગયો. લીલાવતીએ કોઈનો સહવાસ ઇચ્છ્યો હોય
 તો તેની ન્હાની ફાઈ-આ લેખકની ભગિની સમર્થલક્ષ્મીનો હતો. બ્યારે
 લીલાવતીના વૃદ્ધ અશુરને જુનાગઢમાં નોકરી થઈ ત્યારે આ ભગિની જી-
 વતી હતી અને હવે લીલાવતી મ્હારી પાસે આવશે એવું જાણી તેને
 ધણું ઉત્સાહ થયો હતો. એ ફાઈનો એ બત્રીજી ઉપર ત્રીજ પક્ષપાત
 હતો. લીલાવતીને તેની માતા ઇપકો દે કે ધમકાવે તે એની આ
 ફાઈ સહી શકતી ન હતી અને લીલાવતીને પોતાની પાસે લેઈ
 છાતી સરસી ચાંપી લાભીને પોતાનો અધિકાર જણવી ફેરતી કે “બાબી,
 “તમારે એકનો એક રમણીક છે તેનો પક્ષ ન લેતાં લીલાવતીનો
 “પક્ષ હું લેઉં છું તે તમે પુછો છો કે રમણીક કરતાં શું લીલાવતી

“ વધી ?—તો હું કહું છું કે હા !—મ્હારે રમણીના કરતા એ વધારે !
 “ એને તમારાથી કાઢ નહીં દૂરેવાય !” સરસ્વતીચંદ્ર લખવામાં આ
 લેખકની પ્રોત્સાહક થયેલી આ પ્રિય ભગિની, લીલાવતી જુનાગઢ ગયા
 પહેલા, આ સસારને છોડી ગઈ, એ અન્યના ત્રીજા ભાગની નિવાપાજલિ
 તેને દેવા નારે આવ્યો, અને કાયરોગના છેલ્લા દિનમાં લીલાવતી
 બેભાન થતા પછુ દેહાંતે સહવાસ ઇચ્છી લવતી હતી કે “ દેહ,
 “ મને જુનાગઢ બોલાવી મ્હારા આવતા પહેલા ત્યાંથી ચાલી ગયા, પછુ
 “ હવે તો જ્યાં તમે છો ત્યાં જ હું આવું છું !” બત્રીજીને આ એક
 વિના બીજા સહવાસની વાચના થઈ નથી, અને આઠલા સહવાસની
 વાસનાનું કારણ મોઈ ભાવના જ હતું

૫૪. સસારિણીઓ આ દેશમાં કે અન્ય દેશમાં અનેક “ લ્હાવો”

નેવા ઇચ્છે છે. બનારે પુરુષો વ્યવહારમાં પુરુષ-

૫૪ લીલાવતી-
 એ શાનો લ્હાવો
 લીધો?

પ્રયોજનને અન્તે કળરૂપે પુરુષાર્થ પામવા ઇચ્છે છે

અથવા વગર પ્રયત્ને એવું કળ તેમને સાધ્ય થાય

એવું ઇચ્છે છે, ત્યારે સ્ત્રીસૃષ્ટિને માટે નિત્ય ગૃહ-

કર્મના શ્રમમય જીવનમાં વિશ્રાન્તિના અવકાશ મળે અને એ અવકા-

શનો કાળ કોઈ ઉત્સવપ્રસંગથી ઉલ્લાસ એવી તેમને વાસના હોય છે

અને એ વાસનાની તૃપ્તિમાં તેમના જીવનની સફલતા ગણાય છે આવા

ઉત્સવના ભોગને તેમની સ્ત્રી ભાષામાં “ લ્હાવો” નામ અપાય છે

અનેક કારણોને ધ્યાનમાં લેઈ લીલાવતી પોતાના એક વર્ષના બાળક

પુત્રને દેખાડી સાસુને કહેતી કે “ આને તો સન્ધ્યાસી જ કરજો”—તે

લીલાવતીને પુત્રવિવાહના લ્હાવાનો પ્રસંગ આવ્યો નથી, અને એવા

વિવાહને માતાના આનંદનો પ્રસંગ ન ગણતા પુત્રના જીવનને એક ધર્મ

ની સાકળે સાકળી દેનાનો પ્રસંગ ગણનારી એ પ્રસંગ સુધી જીવી હત

તો તે એ પ્રસંગમાં “ મ્હારો પુત્ર પોતાની પત્ની પ્રતિ આ ધર્મ-ભારનો

નિર્વાહ કરી શકશે કે નહિ ” એની ચિન્તાનું કારણ દેખત આ ધર્મભાર

જ્ઞેનામાં માતામાત્રે પુત્રને યોગ્યતા અને ઉત્સાહ આપવા એનો માતાનો

ધર્મ છે એવું લીલાવતી માનતી હતી અને જે માતા આવો ધર્મ પાળી

ગરવાને અગરવા છે તેણે પુત્રની પાસે અભ્યર્થ પજાવતું એ ન ઉચિત

ગણતી હતી તેની ન્હાની જ્ઞેનનો વચ્ચપ્રસંગ તેણે આનંદથી જોયો હતો, પછુ

તેમાં તેને લ્હાવો વેવાના પ્રસંગ કરતા અનુભવનો અને આશાનો

પ્રસંગ વધારે લાગ્યો હતો એવું માનવાને કારણ છે લ્હાવો લેનારી સ્ત્રી

પોતાના તાત્કાલિક અને ક્ષણિક ઉત્સવ કરતાં વધારે વાતનો વિચાર કરતી નથી; આથી એ ઉત્સવના નિમિત્તભૂત પુત્રપુત્રાદિકને કપાળે બવિ-
ધ્યમાં સુખ યશે કે દુઃખ યશે એ વિચાર તેના હૃદયમાં ઉદય પામતો નથી, અને એક પાસથી વહુવારને સુખી કરવાનો પોતાને માથે ધર્મ આરંભાયછે એવું જ્ઞાન આણવાને સટે એ વહુવાર મ્હારી સેવા કરે એવી વાસના આરંભાયછે, અને ખીજ પાસથી પોતાની પુત્રી તેની સાસુની સેવા કરતાં શીખે એવું તેને શિક્ષણ આપવાને સટે એ પુત્રીને માથે એ સાસુને બાર પડે નહિ એવી વાસનાનો આરંભ અનુભવે છે. દ્વાવે લેવામાં પોતાના ક્ષણિક ઉત્સવ ઉપરાંત આવી વાસનાઓ તૃપ્ત થવાનું જ્ઞાન પણ ઉદય પામેછે. લીલાવતીએ તેની પોતાની માતાના હૃદયમાં આવી વાસના દીઠી નથી અને એ માતા પાસેથી એ પુત્રી જે ધર્મશિક્ષણ પામીછે તે આપણે જોયુછે. એવી વાસના અને વિચારશીલ હૃદયમાં દ્વાવાના ક્ષણિક ઉત્સવ ક્ષુદ્ર વસતા, અને તેની ન્હાની બહેનના ચયેલા લગ્નપ્રસંગે તેમ તેના બાઈના બાવિલગ્નમાં લીલાવતીએ તેમનાં બવિધ્ય જીવનનાં સુખની આશા બાંધીદતી અને એવા પ્રસંગોનું અનુમોદન એવી આશાથી કરતીદતી. પોતાના અવ-
સાનસમયે બહેનોના સ્વામીયોને બહેનોની સુપ્રત કરવામાં પોતાની આ આશા જ ખીજભૂત હતી.

૫૫. દ્વાવે લેવાની ઐશ્વર્યથી રહિત રહી, તે જ પ્રસંગે કાર્ય-

૩૫. પોતાના દોષો ઉપર દષ્ટિ.

ગ્રાહી પુરુષોએ કરવા જેવા આ વિચાર કરનારી લીલાવતી પોતાની ઐહિક ભાવનાઓ કેવી રીતે અનુભવતી તે હવે આપણે જોઈ શકીશું. સંસારમાં સામાન્ય રીતે સર્વ પોતાના ગુણ જુવે છે અને પોતાના દોષ કોઈ જોતું નથી. કવિ કાલિદાસ કહી ગયા છે કે સર્વઃ કાન્તમાત્મીયં પરચતિ. પોતાના દોષ શોધવાની વૃત્તિ અને શક્તિ થોડાં જ મનુષ્યોમાં હોય છે અને જ્યાં હોય છે ત્યાં ઉચ્ચ બુદ્ધિનું અને નિષ્પક્ષપાત સાત્ત્વિક વૃત્તિનું પરિણામ હોય છે. લીલાવતી પોતાના હુંકા આયુષ્યના ઉત્તર-
કાળમાં પોતાના જ દોષ શોધવાનો અને તેનો પ્રતીકાર કરવાનો અ-
ભ્યાસ પાડતીદતી. જેના કાન નિરોગી અને સુદૃઢ શક્તિવાળા હોય-
છે તે જાતે રાગની કીડમત કરી રાગ દ્વાડવાનો અભ્યાસ કરી શકે છે. જેની આંખો નિરોગી અને સુદૃઢ શક્તિવાળી હોય છે તે સારા

અક્ષર અને સારા ચિત્ર દ્વાડી શકે છે. ન્હાનપણુમાં ઝોરી નીકળેથી તે પ્રસંગ પછી લીલાવતીના કાન ધણી વર્ષસુધી રોગવાળા રહેલા હતા અને તેની આખો નિર્બળ રહેવી હતી. આથી ન્હાનપણુમાંથી તેનો કંઠ ઝીણો અને સુન્દર હોવા છતાં તે કોઈપણ રાગ દ્વાડી ગાઈ શકતી ન હતી અને તેના અક્ષર પણ સુન્દર ન હતા. તેની બુદ્ધિમાં વિદ્યાનો સમાર થોડા કાળમાં વધારે ભરી દેવાની ઇચ્છાથી આ લેખકે તેના શિક્ષકોને આ વિષયોમાં એનો કાળ વધારે ગુમાવવો નહિ એવી સૂચના કરેલી તે તેમણે પાળી હતી. અભ્યાસ છોડ્યા પછી કેટલેક વર્ષે લીલાવતીએ આ વિષયોમાં પોતાની ન્યૂનતા જાણી અને તેનો ઉપાય કરવા માંડ્યો. અક્ષર સુધારવા માટે “કોપીબુક્કા” મગાવી રાખી, પણ વ્યાધિને લીધે તેનો ઉપયોગ કરવા વારો આવ્યો નહિ તેની ન્હાની બહેન પાસે તેમ તેની ફાઈઓની પુત્રીઓ-તેની બહેનો-પાસે એસી રાગ સુધારવા લાગી તેમાં પણ તેના વ્યાધિએ વિઘ્ન નાખ્યું. ખડ ૪૨ માં કહેલું છે તેમાં લખ્યા પ્રમાણે એના અભ્યાસકાળની મધ્ય દશામાં અને ઇંગ્રેજી વિદ્યા ઉપર અરુચિ થઈ હોવાથી તે કાળે તેની ઇચ્છા પ્રમાણે થવા દીધું હતું અને તેણે તે દિવસથી કોઈ ઇંગ્રેજી પુસ્તક હાથમાં લીધું ન હતું જે કાળે એણે ઉપર પ્રમાણે પોતાના દોષ જોના માંડ્યા તે કાળે, ઇંગ્રેજીવિદ્યા તેણે મુકી દીધી હતી તેમાં પણ એને પોતાનો દોષ લાગ્યો. તેના વયની વધેથી અવસ્થાએ આ વિદ્યા પુરુષશિક્ષક પાસે શીખવી અયોગ્ય લાગવાથી તેમ સ્ત્રીશિક્ષકને તો અભાવ જ હોવાથી એણે આત્મપ્રયત્નથી આ વિદ્યા સાધ્ય કરવા ઇચ્છા કરી. “ગુજરાતી” વર્તમાનપત્રની જાહેરખબરોમાંથી “ધી સેલ્ફ ઇમ્પ્રોવર ટીચર” નામનું-ગુજરાતીદ્વારા ઇંગ્રેજી શીખવનારું-પુસ્તક એણે શોધી દ્વાડયુ અને તે પુસ્તક તેના કાકા આ લેખકના ભાઈ નરહરિરામ પાસેથી મગાવી આપવા એ લેખકને અનેક વાર આગ્રહપૂર્વક વીનતી કરી તેમાં પણ એના વ્યાધિએ વિઘ્ન નાખ્યું. વ્યાધિગ્રસ્ત થયા પહેલાં વસ્ત્રાદિક ખેંચવામાં કેવી ભાવનાઓ રાખતી અને તેમાં પણ શ્વશુરગૃહની ભાવના કેવી રીતે નિમિત્તભૂત હતી તે ખડ ૫૨ તથા ૨૩ માં કહેલું છે. વસ્ત્રાલકારને વિષયે આ ભાવનાઓથી સામાન્યરીતે જે સંકોચ રાખતી તેમાં વળી પોતાના દોષ ઉપરની દૃષ્ટિ કોઈવેળા સવિશેષ કારણભૂત થતી અને અસામાન્ય સંકોચ રખાવતી. “બા, “કોઈ વાર જસુબહેન સારાં લુગડાં ખેરી ઉભી હોય છે ને હું એને

“ ન્યાળું છું ત્યારે મહારા મનમાં એની કંઈક અદેખાઈ આવે છે, અને
 “ એ અદેખાઈ દાખી દેવાય ત્યાં સુધી હું જાણી જોઈને સારાં લુગડાં
 “ પહેરતી નથી ને જમુજહેનને સારાં લુગડાં પહેરેલી આનંદથી જોવાની
 “ મહારા મનને ટેવ પાડું છું. ” પોતાની સ્થૂલ સમૃદ્ધિની ન્યૂનતા સહિ
 સમજી શકે છે, ને વધારે બુદ્ધિવાળા આગળ પોતાની બુદ્ધિને દારી જતી
 બુદ્ધિમાન મનુષ્યો સમજી જાય છે, પણ પોતાના હૃદયમાં વિકારનો
 ઉદય હોય તે કાળે તે વિકારનો ઉદય અને એ વિકારની ત્યાજ્યતા
 સમજી શકનાર પ્રાણ મનુષ્યો વિરલ હોય છે અને તેમાં પણ એ
 દોષને દટ્ટ કરી તેનો નાશ કરવાની સફળ કળા તો મનોજન્યનું એક
 સૂક્ષ્મ અને સ્પષ્ટ લક્ષણ છે. એ આત્મદોષ ઉપર દૃષ્ટિ કરવાની
 શક્તિવાળી અને એ મનોજન્ય સિદ્ધ કરનારી લીલાવતી પોતાના ઉપર
 કહેલા ખીજા દોષોને સમજે અને તેનો ઉપાય યોજે એ તો આ મનો-
 જન્ય આગળ ન્હાની વાત છે. વસ્ત્રાલંકાર એ જહેનોને સરખાં હતાં,
 પણ શ્વશુરગૃહની સ્થિતિ એ જહેનોથી જુદી હતી અને તેમાં સ્થૂલ
 દ્રવ્યને અભાવે સૂક્ષ્મ ધનની ભાવના લીલાવતીને સંતુષ્ટ રાખતી હતી
 અને સ્થૂલ વસ્ત્રાદિક પ્રત્યક્ષ હોય તેનો સ્વીકાર કરતાં સંકોચ કરા-
 વતી હતી. છતાં ક્ષણિક મોહનું આવરણ આ તેની સૂક્ષ્મ મૃદિને
 બુલાવતું, અને સ્થૂલ ઐહિક ભાગ્ય ઉપર દૃષ્ટિ કરાવતું, ત્યારે ઉક્ત-
 પ્રકારે તેનું મન દૂષિત થતું અને તે કાળે ઉક્ત યુક્તિથી આ સ્વાધીન-
 મનરકા મનસ્વિની મનવડે મનને છૂતતી અને આવરણનો નાશ
 કરતી. આવા મનોજન્યને ઉદ્દેશીને જ શાસ્ત્ર કહે છે કે જે પવનવડે
 વાદળું વેરાઈ જાય છે તે જ પવનવડે વાદળું રૂઢી આવે છે ને વરસે છે
 તે જ રીતે જે મનવડે જ્ઞાન વેરાઈ જાય છે તે જ મનવડે જ્ઞાન સુરિચત
 થઈ શકે છે.

૫૬. જે લીલાવતી આવા મનોજન્યના પ્રયોગ કરતી તે લીલા-

વતીને ગાવાનું ન આવડવામાં, અક્ષર સારા ન આ-

૫૬. વાસનાઓ
 કે ભાવનાઓ ?

વડવામાં, અને ઈંગ્રેજી ન આવડવામાં, દોષ શાથી

વસ્યા ? શું એમ ન કહી શકાય કે આ વાતોમાં

પણ તેના મન ઉપર આવરણ બંધાયું અને આવરણને લીધે જ તેને
 ગાવામાં સ્વાદ લાગ્યો, નહારા અક્ષરની લજ્જા આવી, અને પાશ્ચાત્ય
 વિદ્યાના તેજથી એ અંજાઈ ગઈ ? વાંચનાર ! લીલાવતીની આટલી
 બધી વાતો કહ્યા પછી હું આ પ્રશ્નોના ઉત્તરમાં એટલું ઉમેરું કે આ

સ્વાદ તેને લાગ્યો નથી, આ લગ્ન તેને આવી નથી, અને આમ એ
 અંતર્ગત નથી તો મહારા વચન ઉપર તને કંઈ શ્રદ્ધા રહેશે એવું, હું
 કહ્યું છું. પાશ્ચાલ વિદ્યાનું આપણી સ્ત્રીસૃષ્ટિને મારેનું ઐહિક પ્રયોજન
 ઉપર સવિસ્તાર વર્ણવેલું છે. તે પ્રયોજનના કેટલાક અંશ લીલાવતીના
 મનને પ્રત્યક્ષ હતા. તેમાં વળી સાહિત્યસંગીતકલાવિહીન સાક્ષાત્પશ્ય
 પુષ્ટાધિવાળીનઃ—સાહિત્ય, સંગીત, અને કલાથી વિહીન મનુષ્ય, પુષ્ટ,
 અને શૃંગ વગરનું પશુ જ છે—એ નીતિશતકનું વાક્ય લીલાવતીના
 અધ્યાસના આરંભકાળે જ એને શીખવ્યું હતું તેનું 'રહસ્ય એને' વય
 વધતાં સમજાયું. દેશકાળના પ્રમાણમાં પેટલાદમાં નાગરબ્રાહ્મણની સ્ત્રી-
 ઓમાં ગાવાની કળા હીક છે. તે કળાથી પોતે હીન હોય 'તો' ભાં
 પોતાની પ્રતિષ્ઠા બંધાવામાં ન્યૂનતા આવતી કાંઈકે તેને બાસતી હતી.
 એ પ્રતિષ્ઠા વધે અને એના અક્ષર સુધરે તો એના સ્વામીના સંતો-
 પમાં કંઈકે અધિકતા થાય એવું એની માતા પણ એને કહેતી. માતા-
 ની ઇચ્છા સ્વામીને અધિક સંતુષ્ટ કરવાનો સંભવ, અને પોતે પરિશિત
 કરેલી વિદ્યાનું ઉક્ત વચનઃ એ સર્વનાં સંગમસ્થાન ગણીને આ એ પો-
 તાની ન્યૂનતાઓ પૂરવા ઉપર લીલાવતીએ દૃષ્ટિ કરી હતી. એની
 પ્રિય ન્હાની ફોઈમાં આ ન્યૂનતા ન હતી—એ ફોઈ અક્ષર સારા લ-
 ખતાં અને સારું ગાતાં. એ ફોઈનું અનુકરણ કરવામાં લીલાવતીને મન
 શિષ્ટાચાર હતો. ઈંગ્રેજીવિદ્યા ઐહિકઉપાધિઓ વચ્ચે કેટલી ઉપયોગી
 છે તે તો પોતાના થોડા ઘણા પાશ્ચાલ સંસ્કારોના ઉપયોગીપણાના
 અનુભવથી એ કાંઈકે સમજતી હતી. તે સાસરે ગઈ લારહેલા
 જુનાગઢવાળા આપણા પ્રસિદ્ધ ડાકતર ત્રિભોવનદાસનું શારીર અને
 વૈદક શાસ્ત્રનું પુસ્તક એના હાથમાં મુક્યું હતું. તે પુસ્તક શીખવનાર
 વગર એ જાતે બહુ સમજે એ તો અશક્ય હતું, પણ તેમાંના કેટલાક ભાગ
 એનાથી સમજાય એવા હતા અને તેના થોડા ઘણા સંસ્કાર એને છેલ્લે
 સુધી કામ લાગ્યા હતા. એના છેલ્લા વ્યાધિમાં અનેક ઔષધો એણે
 રાત્રિ દિવસ ઘણા દિવસ લીધાં છે તેમાં નિયમ અને પ્રથમ પાળવાની
 આવશ્યકતા હતી, તેમ ક્ષયરોગમાં એનું શરીર જોખવું પડતું હતું
 અને તેના ભારની વધવટ નોંધવી પડતી હતી; તેવા, પ્રસંગોમાં એ
 સહનું કારણ જાણવા છતાં તેના પોતાના ધૈર્ય અને ઉત્સાહ,
 પણ ઔષધ જેવાં જ સહાયકારક હતાં, અને એ સહ એને ખીજી
 અનેક વાતોમાં શુદ્ધિમતાથી લીલાવતી પોતાની જાતને અને અમને

સર્વને ઉપયોગી થઈ શકતી તે આવાં પુસ્તકોના સંસ્કારોને બળે જ થઈ શકતી હતી. ચોખી અને ખુણી હવાના અને યથાશક્તિ દરવાદરવાના લાભ તેને પાશ્ચાત્ય વિદ્યાએ જ અતાવ્યા હતા. તેના વ્યાધિના આરંભ-કાળમાં આવા વિચાર કરી તે તુલસીની પ્રદક્ષિણા ફરતી અને આરોગ્ય અને ધર્મબુદ્ધિનાં “એ કાર્ય ને એક પન્થ” થી સાધતી. એના વ્યાધિના ઉપાય માટે એને આબુ પર્વત ઉપર લઈ જવામાં આવી હતી. ત્યાં નડી તળાવના ઉપર એક બંગલામાં અમારો ઉતારો હતો. ત્યાંથી એ તળાવની આસપાસ ફરતા બાધેલા રસ્તા ઉપર એને ફરવા મોકલવામાં આવતી હતી અને શક્તિ વધે તેમ જરી જરી વધારે ચાલવાની તેને શીખામણ હતી. એ શીખામણ તેણે પાળી, અને પંદર દિવસ પહેલાં જે સો શીટ ચાલી શકતી ન હતી તે ધીરે ધીરે ચાલવાનું વધારતા એક દિવસ આખા તળાવની ત્રણ માઇલની પ્રદક્ષિણા કરી આવી ક્ષયરોગવાળાંને આબુપર્વત આમ લાભ આપે છે, પણ એવા લાભ લેવામાં પણ લેવડાવનાર સંસ્કારોનો ઉપયોગ છે, અને તેવા સંસ્કારો પોતાને પાશ્ચાત્ય વિદ્યાથી મળ્યા હતા એવું સમજનારી આવા અનુભવો પછી એ વિદ્યાનો અધિક પરિચય કેવી સ્વાભાવિક રીતે શોધે તે હવે મમજશે. ઇશાવાસ્યમાં વિહિત ગણેશી નિજીવિપા લીલાવતીના લક્ષ્યમા રહી હોય કે ન હોય, પણ તેવી નિજીવિપાનો ધર્મ એના હૃદયમાં મુકરતો હતો અને એ ધર્મની ભાવનાએ પાશ્ચાત્ય વિદ્યાના સંસ્કારોનું ઉપયોગીપણું એના હૃદયમાં આવાં અનેક દૃષ્ટાંતોથી અનુભવમાં અને અવલોકનમાં આપ્યું હતું. એ વિદ્યા તે એકલી જાતે જ પામે એથી એને મંતોપ ન હતો. પણ આપણા ભોજાનાથમાઈનાં દૌહિત્રી અ. સૌ. વિદ્યા બી. એ. ની પરીક્ષામાં પાસ થયાના સમાચાર એને એના અવસાન પહેલાં જણાવવામાં આવ્યા ત્યારે પોતાના વ્યાધિની પીડા તે ધાંણુ વાર ભુલી ગઈ અને તેટલી વાર એના હૃદયમાં સાત્વિક આનંદ વ્યાપી ગયો અને “વાહ ! બહુ સારુ થયું !” એ ઉચ્ચાર ઉત્સાહ ભરેલા મુખથી કર્યો. જે ભાવનાથી કોઈ વિરક્ત સાધુસંત કોઈ સજ્જનના હાથમાં લક્ષ્મી જોઈ નિઃસ્વાર્થી આનંદ પામે તેવી જ ભાવનાએ લીલાવતીના હૃદયમાં આ પ્રસંગનો આનંદ ભર્યો હતો. ઈંગ્રેજી-વિદ્યા આદિકાળે મ્હં શીખવવા મુશ્કેલી હોવા છતાં એની અનિચ્છાથી પડતી મુકી હતી તે વિદ્યા વધારે અનુભવને અંતે કેવી ભાવનાથી એણે

શોધવા માંડી હશે તે સમજાવવાને આથી વધારે પ્રયત્ન કરવાનાં સાધન લીલાવતીના આયુષ્યની સાથે સમાપ્ત થયાં છે.

૫૭. સંસ્કૃત વિદ્યાની અને ઈંગ્રેજી સંસ્કારોની એની મિત્ર

ભાવનાનું કૃણ કોઈ વેળા રમણીય સ્વરૂપે પ્રત્યક્ષ થતું

૫૭. બે વિદ્યા-
ઓનું મિત્રમણ

હતું. એના વ્યાધિના કાળમાં એના ખાટલા આગળ

‘આપણા લોકના વ્યવહાર પ્રમાણે’ આત્મમંડળ’ બેસું

થતું હતું તે વાત કોઈ વેળા એને રચતી હતી અને કોઈ વેળા

એ જરી અસ્વસ્થ હોય ત્યારે કોઈના પગનો ધસારો સરખો એને ત્રાસ

આપતો. એ વ્યાધિને ‘કાળે એની માતા એક પાસેના ખંડમાં બેસી

એક પાસથી પૂજા કરતી, બીજી પાસથી એની પ્રકૃતિની ખબર રાખતી,

અને ત્રીજી પાસથી ગૃહકાર્ય ઉપર દેખરેખ રાખી સૂચનાઓ કરતી.

કોઈકોઈ વેળા તેનાથી આ સૂચનાઓ જરી ખુબ પાડી થઈ જાય અ-

થવા કોઈ ચાકર અથવા સંબંધીજન પગરવ સંભળાય એમ એની

પાસે આવે જાય એટલું લીલાવતીને બહુ બારે પડતું, પણ સુતી સુતી

બોલે નહીં ને થાય તે થવા દે. એમ કરતાં કરતાં એક દિવસ આ

લેખકને પાસે બેઠું તે બોલી ઉઠી: “મ્હોટાકાકા, આપણા લોકને

“તે શું કરીયે? તેમને શાંતિ જાળવવાની તો સમજણ જ નથી.

“સાહેબ લોકનાં ઘરમાં કેવી શાંતિ રહે છે અને આપણે ત્યાં તો

“માણસ માંડુ હોય ત્યાં પણ કળારોળ શીવાય બીજી વાત નહીં.”

તેની માતા આ સામાન્યોક્તિની પ્રસંગભૂત હતી, તે પૂજા કરતી કરતી

બોલી: “હું શું કરું? ઘણું જાણું છું કે તું જાગે નહિ, પણ હું એક

“ને કામ ઝાઝાં તેમાં સઉ સચવાતું નથી.” લીલાવતી સુતી સુતી

હસી પડી ને બોલી: “મ્હોટાકાકા, હું કોઈ એકલાં બા ઉપર

“ફેરતી નથી, પણ આપણા લોકના ચાલ ઉપર વાત કરું છું. જુના-

“ગઢમાં તો કુટલેક ઠેકાણે એવો ચાલ હોય છે કે સ્ત્રીને પ્રસવ થાય

“એટલે તેની આસપાસ શાંતિ બેઠીએ તેને સટે એ આપડીના ખાટલા

“ઉપર અને માથા ઉપર જ બીજાં બધાં મ્હોટા મ્હોટા રાગડા

“તાણીને ગાવા બેસે.” મને પણ કાંઈ હાસ્ય થયું. “મ્હોટી, એ તો

“માંગલિક પ્રસંગનો આનંદ !” લીલાવતી—“શું મ્હોટાકાકા, એમને

“આનંદ તે પેલીને બીચારીને ધા જેવો લાગે.” એમ કહો કે આપણા

“લોક શાંતિ શું તે સમજતા જ નથી.” આમ શાંતિ શોધનારની પ્રકૃતિ

જરી સ્વસ્થ હોય ત્યારે આશપાશ ભરાયલા મંડળને ઉપદેશ કરતી હોય

અથવા બાપણુ કરતી હોય એમ વાતો કરે. આમ બોલવાનો શ્રમ લે
ત્યારે એને કાઈ અટકાવે ત્યારે એ કહેતી કે: “ જુવો, દરદ હોય
“ ત્યારે ચે બોલીયે નહિ તે દરદ હોય નહિ ત્યારે ચે બોલીયે નહિ
“ એ તે કેવો ન્યાય ? એ તો જે થવાનું હતો તે થયે, પણ ને થોડા
“ દિવસમા મહેને રૂઢવાનું કાઢી દીધું તે ખરું. ” આપણા લોકને તે-
મના ચાલ ખોટા છે એમ મતાવવા ઉપર પ્રમાણે પ્રવર્તતી હતી તેને
એક પ્રસંગ એક ઈંગ્લેન્ડની સાથે વાત કરવાનો આન્યો રા પ્રાણુ-
લાલ કુદાનદામ જોશીપરા જુનાગઢથી એક વેળા મુખ્યાર્થ આવતા હતા
તેમનો મગાત જોઈ લીલાવતીને તેમના પૃથ્વિ શ્વનુરે નડીઆદ મોકળી.
લીલાવતી સ્ત્રીઓભેગી ત્રીજા કક્ષામની ગાડીમા હતી અને વડવાણુ-
કેપના સ્ટેશન ઉપર પ્લેગના કારણથી ઝાકતરી તપામ વગેરે કારણોને
લીધે એ કક્ષાસનાં માણુમોને બહુ બીડ અને હરકત વેડવી પડતી
હતી. આથી રા પ્રાણુલાલે લીલાવતીને વેળામર ફરફ-વાગની ગીકટ લેઈ
સ્ત્રીવર્ગના ખંડમા બેસાડી ત્યાં એક ઈંગ્લેન્ડ સ્ત્રી બેસી હતી તે જુન-
રાતી જાણતી હતી તે લીલાવતીની જોડે વાતોમા પડી અને દેશી તેમ
ઈંગ્લેન્ડ ચાલો વીગે બે જણે એક બીજાના વિચાર જાણવા અને કહેવા
માંડ્યા. નડીઆદ આવી લીલાવતીએ આ સમાચાર કહ્યા અને શી
વાતો નીકળી હતી તે તેને પુછતાં તે બોલી ઉઠી “ મ્હેં તો એને
સ્પષ્ટ કહી દીધું કે—“ હા, અમારા લોકમા જાળસગ્રનો ચાલ છે તે
“ બહુ ખોટો છે, પણ તેવી જ રીતે તમારા લોકમાં વિધવાએ પુનર્લેખ
“ કરવાનો ચાલ છે, તે પણ બહુ ખોટો છે. ” યજ્ઞમાનધર્મ પાળનારી
લીલાવતી ! પુરુષ વિદ્યાચતુર પ્રધાનપદનો પણ ભોગ આપીને કુમુદને
પુનર્લેખ કગવના ઇચ્છે તે જ ન્યાય છે, અને સ્ત્રીવર્ગની દરના રાખ-
વાની શક્તિ મમજનારી જુલુસુન્દરી એથી ઉવડી ઇચ્છા રાખે તે જ
એવી સ્ત્રીઓની પવિત્ર સુન્દરતાને યોગ્ય ચિન્હ છે, અને એ ચિન્હનું
બીજાનું દર્શાવતું હોય આમ મને પ્રત્યક્ષ કગવ્યુ હોય એમ આજ લામે
છે. આપણા જુના અને નવા મનના અંગેમરોમાં મનભેદ છે તે બે
પક્ષનાથી મધ્યભાગમા રૂઢનાર વિચારકો દેશક/યાણુ ત્હારા દર્શાવેલા
જ માર્ગમાં જુવે છે અને જાળસગ્રના ચાલને દૂર કગવા અને વિધવા
વિવાહની વાતમા તટસ્થ રૂઢવા ઇચ્છે છે. તટસ્થ એટલા માટે રૂઢેછે
કે એક પાસથી વિધવાઓ પ્રતિ તેમણે પાળવાનો યજ્ઞમાનધર્મ દયા-
ધર્મ, અને ન્યાયધર્મ, પામર પણ અનાથ વિધવાઓ, સનાથ થતી

હોય તેમાં વિદ્ય નાંખવાથી, ધ્વસ્ત થાય છે, અને બીજી પાસેથી આ
 બે વાતો પણ સત્ય છે કે (૧) આપણા સંસારમુદારા-સમાજના
 પ્રમુખસ્થાનથી ગાફતર ભાંડારકરે સ્વીકાર્યા હતા તેમ થોડી ઘણી વિધ-
 વાઓના વિવાહના પ્રશ્નમાં આખા દેશના હિતાહિતનો પ્રશ્ન રહેલો નથી
 અને (૨) પુરુષજાતિ તેમ સ્ત્રીજાતિ ઉભયને માટે મોહનજાનાં જાતે
 ઉધડે એવાં દ્વારો ઓછાં નથી તેમા ઉમેરો કરવાથી આપણામાં 'શિષ્ટા-
 ચાર ગણાયથી લોકઅવસ્થા છે એટલી પણ, સારી નહિ રહે એવું
 ભય ધણાક ન્યાયશીલ અને દયાળુ જનોના હૃદયોમાં પણ રહે છે.
 સર્વથા આ પ્રશ્નમાં ઉતરવાનો પ્રસંગ અત્ર નથી, પરંતુ આવા તટસ્થ
 વિચારકો પાસે બાળકમને લોકના અહિનનું એક પરમ કારણ ગણે છે
 તે પ્રગણે દીક્ષાવતી ગણુની હતી. પરંતુ આપણી સામાન્ય પ્રજાને તો
 એવો વિચાર પણ માહેનયોકશાઈ લાગે છે. વ્યાધિસ્ત દીક્ષાવતી
 અનેક સામાન્ય વિપ્રો ઉપર તેની માતા, માતામહી, અને પિતામહી
 જેવાં સ્ત્રીજનપામે વાતોના રમમા પડતી તેવામાં એક દિવસ એક
 જણે વિનોદમાં તેને ટપ્પો માર્યો કે, “દીક્ષાવતી, મને તો લાગે છે
 “કે તને મડમનો અવતાર આવે તો ગમે ખરું!” સામાન્ય વાત-
 માથી જાત ઉપર આ રૂપે વાત આવતાં દીક્ષાવતી અપ્રમત થઈ
 તેને કંઈક ક્રોધવિકાર થયો, અને એકદમ ઉત્તર આપ્યો: “શું જાણ્યું
 “અજાણ્યું સમજ્યા વગરનું બોલો છો? મ્હારે તો મડમનો કે દિન્દુનો
 “કોઈનો પણ અવતાર જ ન્હોતો નથી. પણ જે અવતાર આવવાનો
 “જ હોય તો આપણે મારો ને મડમનો ખોટો એવું કાઈ નથી.
 “હજારો વહેમોમાં બળી આપણા લોક કેટલાં જુદાં બોલે છે ને કહે છે
 “કે અમે ધર્મ કરીએ છીએ. તેના કરતાં જુદું બોલતા નથી એ લોક
 “શું ખોટા છે? આપણા લોકમાં જુદો પાર જ નથી ને સ્ત્રીઓ
 “ઘણી પાસેથી ચોરી કરે છે, માવરો દીકરાઓનું ચોરી દીકરીઓને
 “આપે છે, અને ખેડેનો ને દીકરીઓ પણ એ જ ધંધો કરે છે.
 “આવાં માણસો વચ્ચે અવતાર લેઈવમવું પડે તેના કરતાં માહેન-
 “લોકમાં ધર્મિય અને સદ્ગુણી મનુષ્ય હોય ને તેવાં મનુષ્યો વચ્ચે
 “વગવાનું પામીએ એવો અવતાર ઈશ્વર આપે તો તેમાં શું ખોટું?
 “બાકી મ્હારે તો આમાં કે તેમાં કોઈ પણ ટકાણે અવતાર ન્હોતો
 “નથી.” દીક્ષાવતી થાકી ગઈ અને કોઈએ એને ઉત્તર ન આપ્યો.
 એને ગમતી શાંતિ વ્યાપી.

પ્રકરણ ૬.

અધ્યાત્મદૃષ્ટિનો ઉદય.

૫૮. જોતો આ અવતાર દુઃખી હતો અને જોતે ગમે તેવો સુખી

કે દુઃખી પણ બીજા અવતાર બોધતો ન હતો તે

૫૮. દુઃખ, ચિત્ત,
અને જીવન: એ ત્રણ
જોતો લીલાવતીએ
સંસારની પર્યાપ્તિ
જાણી હતી.

લીલાવતીના ઐહિક જીવન ઉપર આપણે યથાશક્તિ
દૃષ્ટિપાત અત્યાર સુધી કર્યા કર્યો છે. એ જીવન-
પ્રવાસને અન્તે એ પ્રવાસથી શ્રાંત થયેલી આ બાલા
કેવી દૃષ્ટિથી આ કટ્ટમય સંસારનો નિર્વાહ કરતી
હતી, તેનું મન કેવી દૃષ્ટિમાં સ્થિરતા પામ્યું હતું,

અને આ અસાર સંસારને અતે સારસ્વ પરમસત્વ પામવાના અધિકાર-
ને અભવમાર્ગે તે કેટલે મુશ્કેલી ગઈ હતી તે ઉપર હવે કાષ્ઠિક દૃષ્ટિપાત
કરવાનો આપણે પ્રયત્ન કરીશું. તેણે પોતે આ સંસારની પર્યાપ્તિ “દુઃખ,
ચિત્ત, અને જીવન” એ ત્રણ સમ્પ્રદોષો કરી લીધેલી છે તે ત્રણનો
સાર પ્રથમ જોઈશું.

૫૯. લીલાવતી-
નો છેલ્લો પત્ર, એણે
દુઃખમાં પણ ઈશ્વ-
રનો કૃપારૂપ આ-
શય માન્યો છે.

૫૯. લીલાવતી પોતે રાગગ્રસ્ત થઈ અને
તેને નડીઆદ બોલાવી તે પ્રસંગે જુનાગઢથી
“તા. ૨-૧-૧” નો પત્ર લખે છે કે,

“શિ. પિતાજી,

“આપનો પત્ર* આવ્યો તે જોય્યો છે. વાંચી સમાચાર જા-
“ણ્યા છે, મ્હારે શરીરે બે દિવસ સાઈ અને બે દિવસ નરમ એમ
“રહે છે. ડાકતરની દવા ચાલે છે. નડીઆદ આવવાનું ક્યારે થશે તે
“કહેવાય નહિ, કારણ નડીઆદ મ્હારે તો બધાની સાથે આવવાનું
“થશે અને બધાને આવવાનું થોડું ધણું સાધન યાચ એટલી જ વાર
“છે. પણ ધણુંખઈ હોળી પછી આવવાનું થશે.

“આપના પત્રથી ધણો સંતોષ થયો છે. હું જાણું છું કે દુઃખ,
“ચિત્ત, જીવન, ત્રણે ક્ષણમાત્ર છે. તે છતાં કોઈ દિવસ લાગી જાય
“છે પરંતુ હું એમ કરીને મન વાળું છું કે ઈશ્વર જે કંઈ સાઈ અને
“ખોટું કરે છે તે આપણા સારા સાઈ જ કરે છે. અને મ્હેં વાંચ્યું છે કે

* મ્હારો લખેલો એ પત્ર તથા લીલાવતીના આ પત્રનો મ્હેં લખેલો ઉત્તર
આ જીવનકથા પછીના પરિશિષ્ટને આરંભે મુક્યા છે.

“ સ હિ ગગનવિહારી કિલિમપ્પસકારી

“ દશશતકરધારી જ્યોતિષા મધ્યચારી ।

“ વિધુરપિ ત્રિધિયોગાદ્ગ્રસ્યતે રાહુણાસો

“ લિપિતમપિ લલાટે પ્રોઞ્જિતુ ક સમર્થ ॥

“ ન્યારે મ્હોટા દેવ જેવા મુરજ સરખાને હુ ખ પડે છે ત્યારે
“ આપણે તો કોણ માન ?

“ વળી કહ્યું છે કે

॥

“ સુખદુ ખ સરખ્યા ઈશ્વરે દયા ધરીને એમ,

“ કડવા મીઠા ઔષધો પાય જતેતા જેમ

“ હુ ખ દેવ પણ દેવનુ દયા ખરેહું કામ,

“ અતિ દયાથી રોગીને દેશે વેદો કામ

“ અને હું તો એમ જ જાણુ છું કે ઈશ્વર જે કાંઈ કરે છે તે

“ આપણા સારા માટે જ કરે છે

“ શીકર ચિંતા કરશે નહીં આપના સરીરના સમાચાર લખશે

“ માતૃથીને હવે તાવનું કેમ છે તે લખશે મ્હારો જીવ ઉચો છે

“ કામકાજ લખશે બુલચુક માફ ગ્રશે ચિ બાઈ વગેરેને મ્હાગ

“ આશીર્વાદ કહેશે એ જ

‘ લા લીલાવતીના પ્રણામ વાચશે ’

“ હુ ખ ” ના વિપયમા આ પત્રમા લીલાવતીએ આટલું લખ્યું

તો બીજી વેળાએ કહેતી કે ‘ દુઃખ દુઃખાધિક પદ્ય ’—પોતાના હુ ખ

ની વેળાએ વધારે હુ ખવાળા પારકા મધ્ય ઉપર દૃષ્ટિ કરવી હુ ખ

રુઝવવા માટે આવું બહારનું ઔષધ દર્શાવતી તો તે એનું મૂળમાથી

વિષ ફહોડી નાખવા વારનાર એ જ શાસ્ત્રવચન સ્મરતી કે મન એવ મનુ

દ્યાના કારણ વચમોક્ષયો—મનુષ્યોના બન્ધ મોક્ષનું કારણ મન જ છે.

પ્રારબ્ધકર્મે પ્રાપ્ત થયેલું હુ ખમય બાગ્ય પણ વેડી લેવાનું છે તે

વેડતા વેડતા ઈશ્વર ઉપર અસતોષ આણુવા કરતા તેણે એક વાર

આપેલું બાગ્ય હિતકર ગણી સતોષથી અમૃત પેઠે પી લેવાનું કારણ દર્શા

વતા તે કહેતી કે “ સાકરના હીરા ગત્યા તે ગત્યા ”

કે હુ ખનું શાસ્ત્ર તે આવું બાધતી તો હુ ખના કારણભૂત ચિત્તનો,

ઉપર કહેલા બધમોક્ષરૂપ ફળના કારણરૂપ મનમા,

૬૦ લીલાવતીના સમાસ કરતી અને ચિત્તનો મોક્ષ વડે કરવા

ચિત્તની શ્રદ્ધા અને પ્રયાસ કરતી તે વિષયે વધારે કહેવું તે પુનઃસ્મિત છે

જીવનનો આશય આ જીવનકથામાં એના ચિત્તનું જ ચિત્ર છે તે

એની ભાવનાના દૃષ્ટાન્તરૂપ છે. પ્રારબ્ધયોગ અને ઈશ્વરેન્દ્રિયાને એક માનનારીના અને તેવી શ્રદ્ધાથી દુઃખ ખમી જનારીના ચિત્તમાં, પંકમાં પડેલી ગાયના જેવી, અનાથતા અને દીનતા વ્યાપી ગર્ભ ન હતી. તેની જિજ્ઞાસા પુરુષાર્થવિનાની અને વિકલ થઈ ગઈ ન હતી. શ્રીઓના ગૃહસંસારની વાસનાઓમાં જેમ તેમની ભાવના પણ સમાપ્ત થાય છે તેમ તો એવી વાસનાઓથી રહિત હોનારીને ન જ હોય, પણ સંસારમાં જન્મી શું કરવું તેને માટે લીલાવતીના ચિત્તમાં કાંઈ ઉચ્ચ જ ભાવના હતી, એ ભાવના જીવનને સફળ કરવાના સાધનરૂપ હતી, અને તેણે ક્ષણિક ગણીને પણ સ્વીકારેલાં “ દુઃખ, ચિત્ત, અને જીવન ” એ ત્રણે વિષયોની એની ભાવનાનું ચિત્ર એની “ નોટ બુક ” નાં કોરાં પાનાંમાં શોધતાં તેના હસ્તાક્ષરથી આલેખેલું છે કે

“ ઉઠ, ઉઠ, ઉઠ બહેલી, ઉઠની તું, બાઈ !

“ કુલીન શર થઈને હવે મરીશ શું રીખાઈ ?—ઉઠો

“ દિશ્-મોહ જ થઈ ગઈ છે બંધ તું ગભરાઈ,

“ નથી ખમાતું તે થકી શું ખુલ્લે રહે ભરાઈ ?—ઉઠો

“ ટેક પાળવાની દાઝ, દાઝ રહે પરાઈ,

“ ભાવિ મિથ્યા થવાનું નથી, શોક મુક, બાઈ.—ઉઠો

“ દ્વાર સર્વ બંધ થયાં, મરવું શું અકળાઈ ?

“ સાહસ કરીને ખઠાર પડ મેદાન માંદી. —ઉઠો

“ જીવવું છે થોડું માટે ભવની રમ ભવાઈ,

“ ઉચ્ચ લોહી, ઉચ્ચ મરણ, સુખે રહે ગવાઈ.—ઉઠ. ”

હવે થોડું જીવવાનું છે તે દુખીયારીના લક્ષ્યમાં છે, “ ભવની તો “ ભવાઈ જ છે ” તે પણ લક્ષ્યમાં જ છે, છતાં આ કડીયોમાં બતાવેલાં કારણથી, દિશ્-મોહ અને ગભરામણ છોડીને, બંધ થયેલાં દ્વાર ઉઘાડી નાંખી મેદાનમાં નીકળી પડીને, ગામુખી લીલાવતી, સિંહણ પેઠે મોહ અને શોકરૂપ શત્રુને પજા નીચે કચરી નાંખી, શેા પુરપાર્ય કરવા ઇચ્છતી હતી ? સિંહણ પેઠે પોતાનું સ્થૂલ ઉદર ભરવા તે ઇચ્છતી ન હતી, પણ મનુષ્યરૂપે “ ટેક પાળવાની- અને પરાઈ દાઝ ” રાખવાને ઇચ્છતી હતી. આવો નિ.સ્વાર્થી અને નિષ્કામ પુરપાર્ય સાધવાનું તેને સાધન શું હતું ? તેણે અબ્યગ્ત કરેલા નીતિશતકમાં કહેલું છે

“ ટેક પાળવાની દાઝ ” એમાં “ દાઝ ” શબ્દ મનની સ્થિતિથી થયેલી કાંઈક શુભથી લખ્યો છે.

કે સર્વઃ કૃત્સ્નગતોઽપિ વાન્છતિ જનઃ સસ્વાતુરૂપં ફલમ્—સઉ કોઈ સંકડામણુમાં આળ્યા છતાં પણ પોતાના સત્વને અનુરૂપ ફળ ઇચ્છે છે. લીલાવતી પોતાને કષ્ટકાળે પણ જે ફલ ઇચ્છતી હતી તે તેના સત્વના સ્વરૂપનું અનુમાન બાંધવાનું સાધન છે. એના જેવી “પરાઈદાસ” બાળુનારાંના સંબંધમાં કહેલું છે કે—

રવિચન્દ્રો ઘના ઘૃક્ષા નદી ગાવશ્ચ સજ્જનાઃ ।

एते परोपकाराय युगे दैवेन निर्मिताः ॥

(અર્થ—સૂર્ય, ચન્દ્ર, મેઘ, વૃક્ષો, નદી, ગાયો, અને સજ્જનો; એટલા વાનાં પોતપોતાનાં યુગમાં પરોપકાર કરવા માટે દૈવે નિર્મેષાં છે. આનો સવિસ્તર અર્થ સરસ્વતીચંદ્ર ભાગ ૪, પૃષ્ઠ ૪૦૩ ના પદટીપ-ણુમાં આપેલો છે.) લીલાવતીએ સજ્જનરૂપે, રંક અને બાંધી દીધેલી પરવશ ગાય પેઠે, અને અન્ય રીતે પોતાના સત્વપ્રમાણે પોતાના સૂક્ષ્મ ધનથી જે પરોપકાર કરેલો છે તે આપણે આ જીવનકથામાં જોયું છે. એણે પોતે કાંઈ ભોગતૃષ્ણા રાખી નથી અને આ સંસારના દેહાવા લેવા માટે નહીં પણ પરોપકાર માટે જ તેને દૈવે નિર્મેષી હતી. દેવના એ નિર્માણ પ્રમાણે એની પુરુષાર્થ માટેની ઇચ્છા યદ્યદ્ હતી અને તે ઇચ્છાનું ઉંડુ ગાન ઉપરની કવિતામાંથી મ્હારા હૃદયમાં આવે છે. જે ગીતા તે યથાશક્તિ બણી હતી તેમાં સાત્ત્વિક શ્રદ્ધાને ઉત્તમ જીવોના સ્વભાવરૂપ ગણી છે તેવી શ્રદ્ધા લીલાવતીના ચિત્તમાં પાતાળપાણી-વાળા ઝરા પેઠે નિરન્તર વહાં કરતી હતી અને એના જીવનરૂપને કોઈ એટલા બીજા જીવોને પોતાના મિષ્ટ જળથી તૃપ્ત કરતી હતી. સત્વ-ગુણનો અખંડ અને નિઃકલંક મહિમા મહાશય હૃદયોમાં સ્ફુરે છે અને તેમનાં જીવનની ક્રિયાઓદ્ધારા પ્રલક્ષ દર્શન દેછે. આવું દર્શન લીલાવતીના જીવનદ્વારા ફેટલું થાય છે તેનું માપ તેના દેહાભિમાની પિતાના કરતાં સજ્જન અને સુરા તટસ્થ વાંચનારને હાથે થવા દેવું વધારે ઉચિત છે. દેહથી જીવને જુદો ગણનાર અને, જીવને “લવની ભવાઈ” ગણી એ ભવાઈ રમનાર સ્ત્રીદેહધારી દેહી જીવપાસે આ ભવાઈ કરાવનારી એ જીવની દૃષ્ટિને સ્થૂલ ન કહેતાં અધ્યાત્મ કહેવી જ યથાર્થ છે એટલું કહેવાનો આ લેખક પોતાને અધિકારી ગણે છે.

૬૧. સંસાર જેને દુઃખ ગણે છે તેને પોતાનું કલ્યાણકર ગણી

લીલાવતી આમ સંસ્કારી લેતી તો સંસાર જેને સુખ ગણે છે તેની કેવી ઉપેક્ષા એ કરતી હતી તે આપણે જોયું છે. વ્યવહારમાં જોઈએ તો સામાન્ય મનુષ્યો જડ બની સુખ અને દુઃખ વિભવના બળથી ચંપાઈ

જાપ છે અને સુખને હૃદય સાથે ચાંપે છે ને દુઃખના ભાર નીચે જતે ચંપાઈ જાય છે. આ ઉભય ક્રિયાઓ જડદૃષ્ટિની છે અને તેને માટે કહેલું છે કે

શ્વઃ શ્વઃ પાપીયસીમેવ શ્વઃ શ્વઃ કૂરતરામપિ ।

શ્વઃ શ્વઃ સ્વેદકરીમેતિ દશામિહ જહો જનઃ ॥

(જડ મનુષ્ય દિવસે દિવસે વધારે પાપી, વધારે કૂર, અને વધારે ખેદકારક દશાને પ્રાપ્ત થાય છે) ત્યારે જનક જેવા મહાત્માઓ પોતાને ઉદ્દેશી એવાં વચન બોલે છે કે

સંપદોઽપિ વિચિત્રા યારતાશ્ચેશ્ચિત્તેન સંમતાઃ ।

તત્તા અપિ મહારમ્ભા હંત મન્યે મહાપદઃ ॥

(જે વિચિત્ર સંપત્તિઓ છે તે જો ચિત્તને પ્રિય થઈ પડી તો તેમના આરંભ વધી જાય છે, અને હું તેમને પણ મ્હોટી આપત્તિઓ જેવી માનું છું). આ જ રીતે અન્ય મહાત્માઓ કહી ગયા છે કે સંપદઃ પદમાપદામ્ (સંપત્તિઓ તે આપત્તિઓનું સ્થાન છે) અને લક્ષ્મીર્યત્ર પતન્તિ તત્ર વિવૃત્તદ્વારા ઇવ પ્રાપદઃ (જ્યાં લક્ષ્મી હોય છે ત્યાં વિપત્તિઓના દ્વાર ઉઘડી જતા હોય એમ તેમાં થઈ તેઓ ધસી આવે છે.) એ જ વિદેહમુક્ત રાજા બોલે છે કે

આપદોઽપિ વિચિત્રા યારતાશ્ચેન્મનસિ સંમતાઃ ।

તત્તા અપિ મહારમ્ભા મન્યે મનસિ સંપદઃ ॥

(જે વિચિત્ર આપત્તિઓ છે તે જો મનને અણગમતી થાય નહીં તો તેમના આરંભ મ્હોટા થઈ જાય છે અને હું તેમને પણ મનથી મ્હોટી સંપત્તિઓ જેવી ગણું છું.) સંપત્તિઓનો મહારંભ જેમ કેટલાંક ચિત્તના શ્રેયને માટે પ્રતિકૂલ છે તેમ વિપત્તિઓનો મહારંભ પરાક્રમી ચિત્તોને મહાબુદ્ધ્યને માર્ગે ગ્રેરે છે-તેમના શ્રેયનો મ્હોટો ઉદય આરંભે છે. મહાદુઃખોને પ્રસંગે ક્ષીલાવતીએ એ દુઃખોદ્ધારા ઈશ્વર ઉપર શ્રદ્ધા રાખી છે ને તેમાંથી કાંઈ કાંઈ ઉત્તમ ફળ જ ઈશ્વર આપશે એવી આશા રાખી છે. આ શ્રદ્ધા અને આ આશા એ મધુર છવમાં ઉદય પામી ત્યાંથી જ એનો મહાબુદ્ધય થયો એવું માનવું ચોગ્ય છે. જે સંપત્તિઓને સંસાર ગમે તેવે માર્ગે ગમે તેવાં સાધનોથી પણ મેળવવા પ્રયત્ન કરે છે તે સંપત્તિઓને એણે એક પાસથી પિતૃગૃહમાંથી અમુક મર્યાદા ઉપરાંત શોધવી અધર્મ ગણી તો બીજી પાસથી સંપત્તિના બીજાં દ્વાર પોતાને માટે ખંધ છે એવું તે જાણતી ન હતી એમ ન હતું. એવી સ્થિતિવાળા

લીલાવતીએ વિપત્તિ આવી. સારે તેમાં ઉદય માન્યો અને ખીછ વાસનાઓથી મુક્ત રહી. બ્યારે અન્ય છવેમાં સત્યનો આભાસ પડે છે તોપણ વાસનાની યાતનામાંથી મુક્ત રહી શકના નથી અને ખોલે છે કે

*યોમત્સાઃ પ્રતિભાન્તિ કિં ન વિષયાઃ કિન્તુ સ્પૃહાયુગ્મતી

દેહસ્થાપચયો મૃતૌ નિવિગતે ગાદૌ મૃદપ્તુઃ શ્વહઃ ।

જલ્મોપાસ્યમિતિ સ્ફુરત્યપિ હૃદિ વ્યાવર્તિકા વાસના

કા નામેયમતર્ક્યહેતુગહના દેવી સતાં યાતના ॥

ત્યારે સત્પુરુષોની એ દેવી યાતનામાંથી લીલાવતીને ઇશ્વરરૂપાએ પ્રથમથી જ મુક્ત રાખી છે એ એના મહાભયુદયનું પ્રથમ પગલું દેખાય એવું છે. ખીખાઓ વિષયોને ખીખત્સ રહે છે, દેહને શુશુભિત રહે છે, આયુષ્યને વડી જતું રહે છે, બન્ધુઓના મમાગમને ભેગા મળેલા પ્રવાંસીઓના ક્ષણિક સમાગમ જેવો અને અને વિયોગવાળો રહે છે, આ સંસાર અમાર અને વિરસ છે માટે લાભ્ય છે એમ રહે છે, અને એવાં અનેક વચન ખોલે છે તે સર્વના મુખમાં જ માત્ર હોય છે, પણ તે વચનની સત્યનિશા તો કોઈકે પુણ્યાત્માના જ ચિત્તમાં હોય છે.

યોમત્સા વિષયા હ્રુગુણિતતામઃ કાપો વયો મત્વરમ્

પ્રાયો ચન્ધુમિરશ્વતીવ પથિકૈર્ધોગો વિયોગાવહઃ । ।

હાતવ્યોયમસાર એવ વિરસઃ સંસાર ઇત્યાદિકમ્

સર્વસ્યૈવ હિ વાચિ ચૈતસિ પુનઃ કસ્થાપિ પુણ્યાત્મનઃ ॥

પુણ્યાત્માઓના હૃદયોમાં સંસારનો આવો લાગ રમી રહે છે તેમાં ક્વચિત્ તેઓ સ્થૂલ સંસારની સ્થૂલ સમૃદ્ધિઓ સમેત સર્વનો બાહ્યાન્તઃ ત્યાગ કરે છે, તો ક્વચિત્ તેઓ યથાપ્રાપ્ત સ્થિતિને સ્વીકારે છે, તેના ત્યાગની કે સ્થાયિપણાની વાસના કે સંકલ્પવૃત્તિ રાખતા નથી, ઇશ્વરને જ ગમ્યું તે થવા દે છે, અને ફક્ત પ્રતિ નિષ્કાંમ રહી પોતાના ધર્મ પ્રમાણે પ્રવર્તે છે. આ ખીખે માર્ગ પણ જનકાદિકે સ્વીકારેલા ત્યાગનો જ છે.

* શું વિષયો ખીખત્સ લાસતા નથી ? લાસે છે તો પણ મનુષ્ય તેની પાછળ શાથી દોડ્યાં કરે છે ? તેમ કરવાનું તેને કારણ એ જ છે કે તેની સ્પૃહા આયુષ્યની છે તે તેને એકદમ ઊડવી નથી. દેહ કાય પામતો અય છે તે મૃત્યુ આગળ જ અટકે છે (અને સ્પૃહા-વાસના-પણ ત્યાં જ અટકે છે.) મૃદાદિકમાં મદ્દ થાય છે તે આવો ગાદ છે. જલ્મ ઉપારેય છે એમ હૃદયમાં સ્ફુરણા હોવા છતાં તેમાં કોઈ વ્યાવર્તિકા-વાસના એવી તે આ કોણ છે કે જેનો હેતુ અતર્ક્ય હોવાથી એ વાસના મદ્દન થાય છે અને સત્પુરુષોની દેવી યાતના થઈ પડે છે ?

એ ત્યાગનું કે બીજા ઉપર કહેલા ત્યાગનું એમ સર્વ ત્યાગનું પદ પુણ્યાત્માઓના જ ચિત્તમાં છે. એવો ત્યાગ લીલાવતીના ચિત્તમાં તેના શ્વશુરગૃહવાસને તેમ પિતૃગૃહવાસને કાળે સર્વથા સ્પુરેલો છે તે આ જીવન-કથાના પ્રસ્તાવોને લક્ષ્યમાં રાખનાર વાંચનારને કહેવું પડે એમ નથી.

૬૨. આવી રીતે મહાબુદ્ધ્ય પામનાર ચિત્તને જે ઉપશમ પ્રાપ્ત થાય છે તેટલાથી જ તે ઉદયની સમાપ્તિ થતી નથી. જેમ પ્રથમ કુસુમોદય થાય છે અને પછી ફલોદય થાય છે તેમ આવા ઉપશમને અન્તે એ શાંત હૃદયમાં તત્વોદય એની મેળે થવા લાગે છે.

बुद्धेरगोचरतया न गिरां प्रचारो

दूरं गुरुप्रथितवस्तुकथावतारः ।

तत्त्वं क्रमेण विदुषां करुणावदाते

श्रद्धावतां हृदि पदं स्वयमादधाति ॥

તત્ત્વ બુદ્ધિનું અગોચર છે તેમાં તે વાણી શી રીતે પ્રચાર પામવાની હતી ? જે વાણી તત્ત્વમાં પ્રચાર ન પામે તો ગુરુમુખે તેમની વાણીવડે પ્રથિત થયેલ વસ્તુ શિષ્યના હૃદયમાં ગુરુના બળથી ઉતરી જાય એ વાત પણ કરવા જેવી નથી. એ તો જે મનુષ્ય ગુરુ આદિ નિમિત્તોથી વિદ્વાન થયેલો છે, જેના હૃદયમાં સર્વ બૂતો ઉપર કરુણા ઉપશમથી સ્પુરી રહી છે અને હું વિદ્વાન હોવા છતાં અંધ છું અને જે જ્ઞાનથી એ અસતતા ટળે છે, એવાં જ્ઞાનનાં સાધનથી મ્હારું અજ્ઞાન પણ ટળશે એવી શ્રદ્ધાનો પટ જેના હૃદયમાં બેઠો છે, એવા વિદ્વાનના એ હૃદયમાં જે બુદ્ધિથી અગોચર છે એ તત્ત્વ જાતે જ સ્ફુટી જાય છે. પાણીના બંબામાંથી પવનઆદિ વિઘ્નને બંબો ફેરવનારા પુરુષો ફહાડી નાંખે છે તેની સાથે તે બંબાના નળમાં પાણી જાતે જ વેગભર સ્ફુટે છે તેમ બંબા જેવા હૃદયમાંથી વિકારાદિ વિઘ્નો ખસી જતાં તત્ત્વ એ હૃદયમાં જાતે જ પ્રકટ થવા માંડે છે. પાછલા ખડમાં કહેલા મહોદયરૂપ કુસુમના ઉદયને પગલે આવો ફલોદય થવા માંડે છે. આ જન્મમાં થવા માંડેલો આવો ફલોદય, શરીર પડતાં, બંધ પડતો નથી, પણ ગીતાવાક્ય છે કે ન હિ કલ્યાણકૃત્કશ્ચિદ્ગતિ તાત્ત ગચ્છતિ (હે બાપુ, કલ્યાણ કરનાર કોઈ દુર્ગતિને પામતો નથી) તો કલ્યાણરૂપ તત્ત્વ જાતે જ જે હૃદયમાં ઉદય પામ્યું છે તે હૃદયવાળા જીવનો તો દેહ પડ્યા પછી પણ મહોદય જ છે એવી ઉત્તમ આયોની ઉત્તમ શ્રદ્ધા આતિપ્રાચીન

કાળથી ચિરંજીવિની રહેલી છે. એ મહોદયના ફળરૂપ તત્ત્વબોધ જે હૃદયમાં આમ પ્રકટ થાય છે તે હૃદયમાં જીવનની સફલતા, ધર્મિરનું સ્વરૂપ, અને વૃત્તિનું બળ નવે રૂપે પ્રકટ થાય છે. એ ત્રણે વિષયોમાં લીલાવતીનો મહોદય કેવો અને કેટલો ફળવા પામ્યો હતો તેટલું બાળી લેઈ એની આ જીવનકથાને સમાપ્ત કરીશું.

૬૩. સંસારને અસાર અને સ્વમવત્ માનનારાઓએ સંસારમાં શુ કરવાનું છે એ પ્રશ્ન તેમની જીવનસફલતાને ૬૩. જીવન- સફલતા અંગે ઉઠાવવામાં આવે છે જે મહાત્માએ આત્મ- કલ્યાણને ધરતી મોક્ષ શોધે છે તેમનો મોક્ષ એકલ- પેટા છે એવો કેટલાંક મનુષ્યો આશ્લેષ કરે છે. અનેક કલ્પોનું આયુષ્ય મોગવનાર જીવન્મુક્ત ભુશુંડમુનિ પાસેથી વસિષ્ઠમુનિ આવા દીર્ઘ આ- યુષ્યનું રહસ્ય બાળી લેછે તેને ઉત્તર મળે છે કે—

“સુખિતોઽસ્મિ સુસાપન્ને દુઃખિતો દ્વઃખિતે જને ।

સર્વસ્ય પ્રિયમિત્રં ચ તેન જીવામ્યનામયમ્ ॥

આપદ્યચલધીરોઽસ્મિ જગન્મિત્રં ચ સંપદિ ।

માવામાવેષુ નૈવાસ્મિ તેન જીવામ્યનામયમ્ ॥

આટલું આવું જીવ અનુભવનાર પ્રવાહપાતિતાર્થસ્વબોધસ્નાન- વિશુદ્ધિમાન્ થાય છે એટલે પોતાની બહિર્બુદ્ધ ચિત્તવૃત્તિના પ્રવાહમાં પડેલા ઘટાદિ વિષયોમાં—તેમના આકારરૂપ પોતાની ચિત્તવૃત્તિમા—પ્રતિ- બિંબિત થયેલા આત્મચૈતન્યના બોધરૂપ સ્નાનથી—આ જીવ શુદ્ધ થાય છે એવું અન્યત્ર કહેલું છે. આ જ સંબંધમાં નિર્વિકલ્પસમાધિમાં ધણો કાળ રહી રાજ્યની અવ્યવસ્થા થવા દેનાર ભક્ત પ્રહ્લાદને ઉઠા- કતી વેળા અને રાજ્ય સંભાળવાનો બોધ કરતી વેળા પરમ વિષ્ણુએ અન્યત્ર કહેલું છે કે—

• શોક સુખી હોય છે ત્યારે હું સુખી થાઉં છું ને દુઃખી હોય છે ત્યારે દુઃખી થાઉં છું, અને હું સર્વનો પ્રિયમિત્ર છું માટે અનામય જીવન જીવું છું. મ્હારી આપત્તિમા અચલ અને ધીર રહું છું, અને મ્હારી સંપત્તિમાં જમતનો મિત્ર થાઉં છું. ભાવાભાવ અનેકધા સંસર્યો કરે છે તેમા તો હું નથી જ અને તેથી અનામય જીવન જીવું છું.

દિયોપાદેયસંકલ્પવિહીનસ્ય શરીરજૈઃ ।
 ભાવાભાવૈસ્તવાનર્થઃ કસ્તિષ્ઠોત્તિષ્ઠ સંપ્રતિ ॥
 જીવન્મુક્તેન ભવતા રાજ્ય એવં હિ તિષ્ઠતા ।
 ક્ષેપણીયા ગતોદ્દેગમાકલ્પાન્તમિયં તન્નઃ ॥
 રુગોતિદુઃખી મૃદ્ધોદ્દમેતાશ્ચાન્યાશ્ચ ભાવનાઃ ।
 મર્તિં યસ્યાવલુપ્પન્તિ મરણં તસ્ય રાજતે ॥
 આશાપાશનિબદ્ધોન્તરિતશ્ચેતશ્ચ નીયતે ।
 યો વિલોલમનોઽવૃત્ત્યા મરણં તસ્ય રાજતે ॥
 યસ્ય નાહંકૃતો ભાવો બુદ્ધિર્યસ્ય ન લિપ્યતે ।
 યઃ સમઃ સર્વમૂતેષુ જીવિતં તસ્ય રાજતે ॥
 યોન્તઃશીતલયા બુદ્ધ્યા રાગદ્વેષવિમુક્તયા ।
 સાક્ષિવત્પશ્યતીદં હિ જીવિતં તસ્ય શોભતે ॥

જે જીવનમુક્ત છે તેણે જીવન ત્યાજ્ય નથી ને મરણુ ગ્રાહ્ય નથી. ગૃહ ત્યાજ્ય નથી અને વનવાસ ગ્રાહ્ય નથી; કારણુ જીવન, મરણુ, ગૃહ, વનવાસ, આદિ સર્વ ગ્રાહ્ય ત્યાજ્ય ગણાતા પદાર્થો જીવનમુક્તને મન તો ઉત્પન્ન જ નથી. તેને તો જે શરીર પ્રાપ્ત થયું છે તેને કષ્ટાંત સુધી જીવાડવાનો ધર્મ છે અને એ જ ન્યાયે જે જે એને આ સ્વપ્નરૂપ સંસારમાં પ્રાપ્ત થયું છે તે તે પ્રાપ્તરૂપ સ્થિતિમાં વર્તે એવી રીતે તેને અનુકૂળ થઈ જવું અને પ્રતિકૂળ ન થવું એવો આ જીવનમુક્તનો ધર્મ છે. હું દુઃખી છું અને જીવું કષ્ટમય છે વગેરે વિચાર એ જીવનમુક્તને થતા નથી અને તેથી એવા નિમિષોને લીધે જીવનપ્રવાહમાંથી

૧ માણ અને ત્યાજ્ય વિષયના સંકલ્પોથી તે વિહીન છે તો પણ શરીરમાં ગતિવાળા ભાવાભાવોથી તને સો અનર્થ થવાનો છે ૧ માટે તે હવે જીવો રહે અને ઉત્થાન કર. ત્યારે તો જીવનમુક્ત રહી, રાજ્યમાં જ સ્થિતિ રાખી, ઉદ્દેગ વિના કલ્પ પૂર્ણ થતા સુધી આ શરીરને ફેંક્યા કરવું પડે છે. મરણુ તો એને જ માટે હીક છે કે જેની બુદ્ધિને, હું હ્રા છું, હું અતિદુઃખી છું એવી અને બીજી ભાવનાઓ અવલુપ્ત કરે છે. મરણુ તો તેનું જ હીક છે કે જે આશાના પાશથી હૃદયમાં બંધાયેલો છે અને તેથી આમતેમ ડગમગવી મનોવૃત્તિથી આમતેમ ખેંચાય છે. જેના ભાવમાં અહંકારની કૃતિ નથી. જેની બુદ્ધિ સિદ્ધ નથી, જે સર્વ ભૂતામાં સમ છે, તેનું તો જીવન જ શોભે છે. હૃદયમાં શીતલ અને રાગદ્વેષથી વિમુક્ત એવી બુદ્ધિવતે જે આ સર્વને સાક્ષિરૂપે જુવે છે તેનું તો જીવન જ શોભે છે.

બહાર નીકળી જવાનો એને પ્રસંગ રહેતો નથી, પણ અદકારથી રહિત રહી અથવા આ જીવનપ્રવાહ આદિનો કર્તા ઈશ્વર છે અને તેની સૃષ્ટિનાં જૂતમાત્ર મહારી દૃષ્ટિમાં સમાન છે તેમને એ ઈશ્વર મહારા જીવનપ્રવાહમાં આણે તો તેને અનુકૂળ થવું એવો મહારો એટલે જીવહારમાં મહારાં ફેલાવાતાં (ને સત્ય દૃષ્ટિએ તો ઇશ્વરનાં જ) ફેલા-
દિકનો ધર્મ છે એવું આ જીવન્મુક્ત ગણે છે. પ્રહ્લાદને થયેલા ઉપરના બોધમાં મનુષ્યજીવનની આવા પ્રકારની કર્તવ્યતા અને સફળતા કંઠી છે. એ જીવન જીવનારની દૃષ્ટિમર્યાદામાં જે જે પદાર્થો પડે છે તે તેના “પ્રવાહપતિત” થાય છે—તેની ચિત્તવૃત્તિ એટલે (કેવળ લાગણી નહીં પણ) તેના દૃષ્ટિસમેત ચિત્તની ગતિની મર્યાદામાં આવી જાય છે અને એ મર્યાદાના સર્વ વિષયમાં—સર્વ જૂતોમાં—આ જીવન્મુક્ત આત્મદૃષ્ટિથી જુલે છે એટલે તે સર્વમાં ઈશ્વરની સત્તાનું પ્રત્યક્ષ કરે છે. તેને ઈશ્વરની સત્તા જ્યાં જ્યાં આમ પ્રત્યક્ષ થાય છે ત્યાં ત્યાં એ સત્તાની એ પ્રેમથી પૂજા—સેવા—કરે છે અને એ સાક્ષાત્કારમાં અને સેવામાં આનંદ પામે છે. આ સાક્ષાત્કાર અને આનંદ અનુભવનારની જ મનોવૃત્તિને ઉદ્દેશીને કહેણું છે કે ઘટ્ટ ઘટ્ટ ઘનૌ ઘાતિ તત્ર તત્ર સમાધયઃ । આત્મબોધ એટલે પરમાત્મબોધ આવાં ચિત્તોને પ્રવાહપતિત થયેલા પદાર્થમાત્રમાં આવી રીતે થાય છે, અને તે બોધરૂપ સ્નાન કરી આ જીવન્મુક્તનું શુદ્ધ ચિત્ત શુદ્ધ રહ્યાં કરે છે, અને અહંતાદિ વિકારોથી અશુદ્ધ થવા પામતું નથી. બ્રુશુંડ મુનિએ કહેલી—પોતાની આપત્તિવેળાએ રાખવાની ધીરતા, પોતાની સંપત્તિ-વેળાએ રાખવાની જગન્મિત્રતા, સર્વનાં સુખથી સુખી થવાની અને સર્વનાં દુઃખથી દુઃખી થવા જેવી કામજતા, અને પોતાની અને પારકા સંપત્તિમાં ને વિપત્તિમાં સર્વના પ્રિય મિત્ર થવાની શક્તિ—એ સર્વ શુભુદ્ધિઓમાં, આ જીવન્મુક્તના જીવનનું આરોગ્ય છે, એ જીવનની શુદ્ધિ છે, અને એનો ઈશ્વરસાક્ષાત્કાર, આનંદ, અને સમાધિ છે, જે જીવ મહોદયને પામે છે તેના જીવનની સફળતા આવી રીતે થાય છે.

૬૪. આ કથાના ખંડ ૬ માં વર્ણન કર્યા પ્રમાણે લીલાવતીએ પો-

તાના દુઃખને પ્રસંગે વજ્ર જેવી કઠિનતા રાખી છે અને દુઃખને પણ અનુકૂળ ગણી લીધું છે—મી-
રાંબાઈ પેઠે વિષને અમૃત ગણી પીધું છે. બીજી પાસથી એ જ ખડમાં દર્શાવ્યા પ્રમાણે એણે પોતાના

૬૪. લીલાવતી
એ માનેલી ભવની
ભવાઈનું સ્વરૂપ.

હૃદયમાં જગન્મિત્રતા ધારી છે અને જગતમાં મરણી અને દુઃખાળ જોઈ, જે પ્રાર્થના પોતાને માટે કરી નથી તેવી પ્રાર્થના જગતને દુઃખમુક્ત કરવા કરી છે. જગતના દુઃખની નિવારણ માટે તેની શક્તિ માત્ર પ્રાર્થનામાં જ સમાપ્ત થતી હતી તો યથાશક્તિ તેટલું કર્યું, અને તેના સ્ત્રીજના-નુરૂપ પ્રવાહમાં શ્વશુરકુટુંબના અને પિતૃકુટુંબનાં જે જે ન્હાનાં મ્હોટાં સમવિપમ મનુષ્યો આવી ગયાં તે સર્વના ઉપર ઉદાર પ્રીતિ રાખી, ઉચ્ચ ભાવનાઓ રાખી, તેમને સુખે તે સુખી થઈ છે અને તેમને દુઃખે તે દુઃખી થઈ છે અને તેમનાં સુખ વધારવા અને દુઃખ શાન્ત કરવા મરતા સુધી તેના ગળ પ્રમાણે મહાભારત પ્રયત્ન તેણે કર્યાં કર્યાં છે તેનાં કેટલાંક જ દૃષ્ટાન્તોથી આ જીવનકથા બરેલી છે. આ સર્વ પ્રયત્ન તેણે પોતાને માટે વાસના રાખ્યા વિના કર્યાં છે, પોતાનો ભોગ આપી કર્યાં છે, અને સંસારને મિથ્યા ગણીને કર્યાં છે. ખંડ ૬ અને ૬૦ માં લખ્યા પ્રમાણે તેની પોતાની બાપામાં આ સર્વ વાત સંક્ષેપમાં કહી દેઈએ તો તે “બવની બવાઈ” ને બવાઈ જાણીને પુરી રીતે રમી છે, પોતાની વિપત્તિને માટે ઈશ્વરે “આપેલા દુઃખનો તિરસ્કાર કરી” એણે “કોઈદિવસ” એની “આંખોમાથી આંસુ” ન પાડવાનો પરમ “ટેક” જાળવ્યો છે, “પરાઈ દાઝ” પોતાનાં સુખને તેમ દુઃખને પ્રસંગે અનેક રીતે મધુરતાથી, કામજતાથી, અને સદાગ્રહથી જાણી છે, અને એ “દાઝ” જાણવામાં એના “બવની બવાઈ” ના સર્વ વેશ પૂર્ણ રંગથી બજવાયા છે. “દુઃખ, ચિન્તા અને જીવન” એ ત્રણ ભાગે એણે સંસારનું વર્ગીકરણ કરેલું છે (ખંડ ૫૮) તેનું બાહ્ય પોતાના જીવનરૂપે એણે રચેલું છે અને આવી “બવાઈ”-ના વેશોમાં તે બાહ્યનાં દૃષ્ટાન્ત આવી જાય છે એમ કહીએ તો ચાલે. ખંડ ૬૩ માં દર્શાવેલી જીવનસફલતાને લીલાવતી આવી રીતે અને આટલા પ્રમાણમાં પામી છે.

૬૫. ઈશ્વરનું સ્વરૂપ લીલાવતીના હૃદયમાં કેવી રીતે પ્રકટ હતું

તે હવે જોઈશું. સંસારમાં કોઈક નાસ્તિક હોય છે, કોઈક મૂર્તિપૂજક હોય છે; કોઈ એક ઈશ્વર અને જુદા જીવ એમ માને છે, અને કોઈક જીવ અને ઈશ્વરનું અદ્વૈત બ્રહ્મરૂપે માનનાર હોય છે. લીલાવતીની આશપાશ આ સર્વ ભાવનાઓ રાખનાર વર્ગ હતો. એનાં માતામહી લહેરલક્ષ્મી હોંદુ, મુસલમાન, સર્વ દે-

૬૫. ઈશ્વરના સ્વરૂપનો લીલાવતીના હૃદયમાં અંશબોધ.

વેની બાધાઓ રાખતાં, ઔષધને સ્થાને બાધા રાખતાં, સ્વામીનારા-
 યણુના પંથમાં હતાં, અસન્ત પરગણુ અને શ્રદ્ધાળુ હતાં, પોતાની
 જાતને નકામી ગણતાં, પણ ખીજા કોઈ જીવને પણ ઉપયોગી થવામાં
 જીવનની સફળતા ગણતાં, દયાળુ અને માયાળુ હતાં, અને પોતાની પુત્રી
 જાતે દુઃખ ખમીને પણ શ્વશુરગૃહની સેવા કરે અને માતાના કરતાં
 સાસુને વધારે ગણે એવું શીખવવાનો અત્યંત આગ્રહ રાખતાં. એમના
 અનેક આવા અને ખીજા સમવિષમ ગુણોનું અને એમની ઉક્ત પ્રકારની
 શ્રદ્ધાઓનું સંમિશ્રણ જોઈ લીલાવતી એમની સાથે ધણીવાર ઉપદેશક
 મર્યામાં પડતી, લીલાવતીનાં પિતામહી તે આ લેખકનાં માતા શિવ-
 કાશી, આ લેખક વ્યવહાર છોડી નિવૃત્તિ સ્વીકારી તે અરસામાં, આ
 લેખકની જ સુચનાને યોગ્ય ગણી, વ્યવહારનો ત્યાગ કરી, દેવમંદિરમાં
 દેવાર્ચનમાં પોતાનો કાળ ગાળતા. આ લેખકના પિતાશ્રીની ઇચ્છા પ્ર-
 માણે તેમની પાછળ બધાવેલા મંદિરમાં તેમના ઇષ્ટદેવ શ્રીનાથજીની
 પ્રતિમાનું પૂજન માતૃશ્રી જાતે કરતાં, શુભ-અશુભ સર્વ પ્રસંગોના
 વ્યવહારમાંથી નિવૃત્ત રહેતાં, અને દેવની પૂજા અને ઉત્સવાદિકમાં,
 જીવનની-સફળતા માનતાં. બાહ્ય પ્રવૃત્તિમાંથી એ આમ નિવૃત્ત હતાં
 અને હૃદયની પ્રવૃત્તિમાંથી મુક્ત થવા યથાશક્તિ પ્રયત્ન કરતાં. પણ
 બ્યારે એ પ્રયત્નમાં સફળ થવામાં એમનું મન વિશ્વરૂપ થતું લીલાવતી
 દેખતી હ્યારે એમને એ કહેતી કે “મ્હોટીબા, આ પૂજા કરો છો
 “તે સફળ ક્યારે થાય કે તમારી ચિત્તશુદ્ધિ થાય અને કથાઓમાં
 “સાંભળો છો એવું ચિત્ત કરી શકો ત્યારે. બાકી કેવળ આ પૂજાથી
 “અને ઝોચ્છવોના ઠાકથી રૂજ માનતા હો તો તમારી જુલ છે.”
 લીલાવતીના પિતામહ-આ લેખકના પિતા-પરમ વૈષ્ણવ હતા. તેઓ
 ગોસાંઈજી મહારાજના અનુયાયી ન હતા, પણ પોડપોપચારથી શાલિ-
 આમની અને દેવની પૂજા કરતા, પોતાનું સર્વસ્વ એ દેવને હૃદયથી
 સમર્પી દેવના પ્રમાદથી પોતાને મળેલું ગણી રીકારતા, ગીતાદિક
 ગ્રન્થોમાંથી જીવ અને ઇશ્વરનો સંબંધ ભક્તિના વિષયમાં શોધતા,
 દિવસરાત્રિનો ધણો ભાગ હૃદયપૂર્વક દેવાર્ચનમાં અને બાકીનો ધણો કાળ
 ભક્તિભજનમાં, વાંચવામાં, કથાકીર્તનમાં, અને ધર્મકાર્યમાં ગાળતા.
 એમના આયુષ્યનો પૂર્વભાગ મુઆઈમાં સરાશી અને ખીજા વ્યાપારમાં
 રોકાયો હતો તે કાળે પણ તેઓ આવી જ રીતે ધણો કાળ ગાળતા,
 અને તેમના હૃદયની સરસતાનો અનુભવ જે કોઈને થતો તે એમને

સાધુ જેવા ગણુતા અને ક્રેટલાક લોક તો તેમને નરસિંહ મ્હેતા જેવા ગણુતા. તેઓની ક્રિયાકાંડઉપર પણ અત્યંત આસ્થા હતી. સામ-ગાન શુદ્ધસર્વગના મુખથી સાંભળે કે દેવની પૂજા કરતાં નિર્ભર રસથી દેવસન્મુખ જાતે સામગાન કરતા, ત્યારે એમનું હૃદય તેમાં લીન થતું હતું. દેવપૂજા, દેવભક્તિ, હૃદયની સાધુતા, હૃદયનો લય, આદિ પવિત્ર પદાર્થો લીલાવતીએ પોતાની કિશોરાવસ્થાને અને તે પછીને કાળે તેના પિતામહમાં પ્રત્યક્ષ કર્યા હતા, અને તે અપદાર્થોની મુદ્રા એના હૃદયના મર્મભાગોમાં તે કાળથી પંસવા પામી હતી. પિતામ-હીને તેમની પૂજના વિષયમાં ઉક્ત પ્રકારે ઉચ્ચતર ભાવના લીલા-વતી દર્શાવતી હતી ત્યારે પિતામહની સાધુતાનું રમરણુ એના હૃદયને એ પ્રવૃત્તિમા નાખતું હશે એવું માનવાનું આ લેખકને કારણુ છે. લીલાવતીને દેહ પડ્યો તેનાથી માત્ર માત આઠ દિવસ મ્હેલાં તેના વ્યાધિએ એક દિવસ પ્રાતઃકાળે અચાનક બંધકર રૂપ પકડ્યું. તેને વાતો-માઠ પણ ધણુખરું નેવામા થતો હતો તે જ થયો હશે તેવી શકા થવાથી આ લેખકે તે પ્રમાણે ઉપચાર શોધવા માગ્યા. લીલાવતીએ એ ઉપચાર અસ્થાને છે એવું જાણ્યું અને એ ગભરાટની વેળાએ સા-વધાન રતી સમયમૂલ્યકતા આણી બોલી “મ્હોટાકાકા, શું જુવો “છો? આ હીરોટીરિયા નથી-મને કાઈ ગરમ ઓપધ આપો. જુવો, “મ્હારા હાથપગ ત્હાડા થઈ ગયા છે ને કપાળે, હાથેલીઓમા ને “ગળા આગળ, પરસેવાના મોતેયા બાઝ્યા છે.” તેવું આ કહેવું પથાર્ય હતું. તેની સૂચના પ્રમાણે તરત ન થયું હત તો વખત છે તેનો દેહ તરત જ પડત, અને જે સાત આઠ દિવસ એનો વધારે સમાગમ તે પછી રહ્યો તે લાભ ન મળત. આવા બયના સૂક્ષ્મ પ્રસંગે લીલા-વતીએ બીજાને આટલી સૂચના કરી પોતાનું લક્ષ્ય ખીછ દિશામાં વાળ્યું. પા ઘડી અધ ઘડીમાં દેહ પડશે એવું આ વેળા સાગતાં, ઉક્ત સૂચના કરી, તરત તેણે ઈશ્વરનું રમરણુ આરંભ્યું. એ રમરણુ અર્થ-બુદ્ધિપૂર્વક થયું. “ઓ હરિરિજાના ંહેમી પરમેશ્વર! ઓ દાદાજીના “પ્રભુ! ઓ મ્હોટાકાકાના પરમાત્મા!”—એ ત્રણ સંબોધનનું ફરી ફરી ઉચ્ચારણુ લીલાવતીએ કર્યું, ઈશ્વરનો આ રીતે જપ કરતી હોય તેમ તેને ઉતાવળથી રમરવા માંડ્યો, અને ઈશ્વરે એને તરત તો ઉગારી લીધી. આવે પ્રસંગે આસપાસના મનુષ્યો રામનામ મ્હોટેથી ઉચ્ચારે છે

પણ જે છવને આ નામનું સ્મરણ આપવાને એ ઉચ્ચાર થાય છે તે
 શ્રવ તે ઉચ્ચાર સાંભળતો હશે; તો તેના અર્થનું જ્ઞાન તેને જાગ્યે જ
 સ્પુરતું હશે. આ ન સ્પુરવાનું કારણ કોઈ વેળા શરીરની અન્યવસ્થા
 હોય છે તો કોઈ વેળા હૃદયની સંસ્કારહીનતા હોય, છે ને સંસ્કાર-
 હીનતા જ્યાં નથી હોતી ત્યાં એ સંસ્કારોના દઢાબ્યાસની ન્યૂનતા પણ
 એવી કારણભૂત હોય છે. આપણને આ પ્રસંગમાથી લીલાવતીના દઢ
 સંસ્કાર કેવા હતા તે જાણવાનું માધન મળે છે. ધર્માન્ધ અથવા મ-
 તાન્ધ મનુષ્યો પોતાના હૃદયમાં પડેલા ઇશ્વરના પ્રતિબિમ્બ ઉપરાંત તેનાં
 બીજાં પ્રતિબિમ્બ દેખતા નથી અને બીજાંનાં હૃદયમાં પડેલાં બિંબ પ્રતિ-
 બિમ્બને દૂષિત ગણી તેની નિંદાદ્વારા એ સર્વ પ્રતિબિમ્બના કારણભૂત
 મૂળ બિમ્બને નિન્દે છે. ઉદાર બુદ્ધિએ એ સર્વ પ્રતિબિમ્બદ્વારા સ-
 વર્વના મૂળભૂત એક બિમ્બને પ્રત્યક્ષ કરે છે અને તેની રીતે ઇશ્વરના મૂળ
 સ્વરૂપનું જ્ઞાન અનેક રીતે પામી ક્રમે ક્રમે તેનું શુદ્ધતર અને સંપૂર્ણ સ્વરૂપ
 પામે છે. આવી રીતની ઉદારબુદ્ધિથી લીલાવતીએ આવું ઇશ્વરસ્વરૂપ
 પામવા પોતાના આરોગ્યકાળમાં પ્રયત્ન કરેલો અને એ સ્વરૂપ દઢ-
 સંસ્કારોથી સ્વીકારેલું તે એના સૂક્ષ્મ પ્રસંગમાં એના હૃદયમાં સ્પુરી
 આવ્યું. એની નિરક્ષર અને બહેમી પણ સાધુવૃત્તિવાળી માતામહીના
 હૃદયમાં, એના પરમમહત્ત પિતામહ જે પ્રભુની પ્રભુતા પોતાના
 હૃદયમાં અનુભવતા તે પ્રભુસ્વરૂપથી ભરેલા એ ભક્ત હૃદયમાં,
 અને એના પિતાની બુદ્ધિમાં પરમાત્મરૂપે વસનાર સ્વરૂપમાં, લીલા-
 વતીની બુદ્ધિએ ન્હાનપણથી અનેક નામે ઇશ્વરને દીઠેલો તે અનેક
 નામકલ્પનાનું મર્મ તપાસી જ્ઞેતાં અને એ સર્વમાં એક જ તત્વ
 જડ્યું હતું. એના આત્મજનોમાં એણે મતભેદ, શ્રદ્ધાભેદ, અને પૂજા-
 ભેદ દીઠા હતા. એણે વાંચેલા ગ્રંથોમાંથી પંચીકરણવડે દેહનાં
 તત્વ શ્રવથી છુટાં કરવાનો એણે ધ્યાનપૂર્વક અભ્યાસ કર્યો હતો.
 કિશોરાવસ્થામાં એણે વાંચેલાં ઇશિકેન ઉપનિષદોમાં અને ગીતામાં એણે
 ઇશ્વરના સ્વરૂપવિષયે પોતાની તે અવસ્થાની શક્તિપ્રમાણે સમજાવે
 તેટલો ઓધ લીધો હતો એના આયુષ્યના અનુભવકાળમાં એ સર્વને
 આત્મશક્તિથી વગર ગુરુએ ચર્ચિતચર્ચણ કર્યું, અને એ સહિ પ્રયાસનું
 અને એના શુદ્ધ હૃદયમાં શુદ્ધ તત્ત્વ જાતે જ ફળરૂપે ઉદય પામ્યું,
 અને માતામહીના બહેમી પરમેશ્વરમાં, પિતામહના પ્રભુમાં, અને પિ-
 તાના પરમાત્મામાં એ સહિનાં હૃદયોના અધિકારપ્રમાણે જુદાં જુદાં

પ્રતિબિમ્બને એક જ પરમતત્ત્વ પાડતું હતું તે તત્ત્વની કાંઈક કલ્પને એણે દહાબ્યાસથી પોતાના હૃદયમાં દીડી અને તેને જ, એની આ ત્રણ કલાંશો સમેત, પોતાના સૂક્ષ્મ પ્રસંગમાં પ્રત્યક્ષ કરી લીધી.

૬૬. આવા સૂક્ષ્ણ જીવનમાં અને યથાશક્તિ ઈશ્વરસાક્ષાત્કારમાં

૬૬. દુઃખથી આ
સહોદિત આનન્દ.

પ્રકટ થયેલો મહોદય લીલાવતીના વૃત્તિપ્રવાહમાં

કેવે રૂપે પ્રકટ થયો હતો તેટલું જ જોઈ લેવાનું

હવે આપણે બાકી રહે છે. અધ્યાત્મમર્ગનથી

વૃત્તિનું બળ ન્યૂનતમ થઈ જાય છે, અને તે પછી દેહ પડતા સુધી મન-

સમેત છ ઇન્દ્રિયોના વૃત્તિપ્રવાહમાં એ ઇન્દ્રિયોના બળરૂપ વિકારોને

સ્થાને ઘટાદિક વિપયોના માત્ર આભામ રહે છે અને એ ઉપરાંત એ

પ્રવાહોમાં નિસ્તરંગ અને શાંત આનન્દ એક નવી શક્તિરૂપે ઉભરાય

છે. શરીર મુખદુ ખ અનુભવે, મ્હો ગભરાય અને રડવા માડે, તોપણ

આ નિરાનન્દ આનન્દ મહોદિત સમસ્તરૂપ રહે છે. સંનેકા જેવા તત્ત્વ-

જ્ઞાનીની નમેા રોમના કૂર મદારાજ નીરોની આગાથી કાપવામાં

આવી હતી અને તેમાંથી રધિર વહી જતુ હતું તે કાળે શારીરક

વેદનાથી તે દોડતો હતો અને તરફડતો હતો, તોપણ એ દોડાદોડ

અને તરફડાટ કરતા કરતા એ મહાત્માએ પાસે બેઠેલા રોહીઓને

તત્ત્વોપદેશ કર્યો અને તે ઉપદેશ કરતાં કરતાં એનો દેહ પડ્યો. જેમ

ખડખડ હસતું એ શુદ્ધ આનન્દ નથી તેમ આવી વેદનાઓને પ્રસંગે

આવા ગભરાટ અથવા રદિત-જે કૃવળ જડવૃત્તિઓમાં પરિણામરૂપ

છે તે-થાય તે આવા શુદ્ધ આનન્દના પ્રતિબોધક નથી. આથી જ આ

શુદ્ધ આનન્દ સહોદિત રહી શકે છે અને નિરાનન્દ ક્ષેવાય છે. રોનેમ્

મી ઔર મજા હય એવું એક આત્મબોધકનું વાક્ય આ આનન્દની

આ પ્રકૃતિને ઉદ્દેશે છે. બ્યારે શરીરની જડવૃત્તિ કંક અને મુખપાસે

રોદન કરાવે ત્યારે તે જડવૃત્તિનું અંતઃસ્થ ચેતન તે સર્વનું આક્ષિ થઈ

શકે છે અને જેવી રીતે સાક્ષિ થઈ શકે છે તેવી જ રીતે એ સાક્ષિત્વ

બેગો આનન્દ પણ સ્પુરી શકે છે. જેમ ન્હાનું બાળક રૂવે તેને જોઈ

પાસેનો પુરુષ હસે તેમ શરીરને રોતું જોઈ માંડતો માક્ષી એ જ રોતા

મુખાદિકને જોઈ વિનોદ પામી શકે છે એવો અનુભવ વિરલ છે, પણ

છે ખરો. સ્વપ્નમાં માણસ પોતાનું મૃત્યુ દેખે છે અથવા આ સ્વપ્ન

આલે છે અને તે અનુભવનાર અને આને જાગનાર હું આ સ્વપ્નને દેખું

ધુ' એવો અનુભવ સ્વમસ્થ ચિત્તને વિરલ પ્રસંગે પણ થઈ શકે છે. આવે જ ન્યાયે મર્વાનસ્થામાં સ્તુરનાર આનન્દ ધ્વિરસ્વરૂપના પ્રબોધની સાથે જ ઉદય પામે છે અને મનુષ્યના જીવનમાં નવી પવિત્રતા ભરે છે. આ આનન્દની એક કલા પણ ઉદય પામે ત્યારે તે પૂર્વે કહેલા મહાબુદ્ધયનું એક ફળ ગણાય છે. લીલાવતી જેમ જેમ વયમા અને વિચારમા વધતી ગઈ તેમ તેમ આવા આનન્દની કાંઈકે કલાઓને અથવા કલાના અંશોને અનુભવતી જણાઈ. ખંડ પાઠ માં દર્શાવ્યું છે તે પ્રમાણે તેની શારીરિક અસ્વસ્થતા મટતાં તરત જાણે કે કાંઈ બન્યું જ ન હોય એવી રીતે ભૂત અવસ્થાનો વિચાર પડતો મુકી ઉત્સાહભરે વાતચીત કરવા મડી જતી હતી. શારીરિક અવ્યવસ્થાથી દુઃખથી તેની આનન્દવૃત્તિ એ ઢાંકણુ દૂર થતાં તરત, પુવાતની કુંચી ઉઘાડી હોય એમ, સ્તુરી આવતી. ક્ષયરોગ વધે છે કે ઘટે છે તે જોવાને ડાક્ટરની ઇચ્છાથી તેના શરીરનો ભાર સાત સાત દિવસે જોખી જોવામાં આવતો અને ઉત્તરોત્તર ઘટવા કરતો અને યમરાજનાં પગલા પાસે આવતાં સભળાવતો. આ ઘટાડો એ જાણે તો દુઃખી થયે જાણી જોખનાર મંડળ એની દૃષ્ટિ ચુકવતાં અને એને ઘટાડો સમજાય નહીં એમ એને છેતરવા પ્રયત્ન કરતાં આ પ્રયત્ન એની આગળ નિષ્ફળ થતો, એને વધારે છેતરે તેમ તેમ એ વધારે સાવધ થઈ સહિ ખરી વાત જાણી લેતી, અને અંતે વિનોદ કરતી કરતી ફૂટેતી કે “ તમે સહિ એમ “ જાણો છો કે એ સાચી વાત જાણુશે તો 'હબકી જશે ? જુવો “ તમારી એથે વાતો ખોટી પડી, મ્હારો ભાર ઘટે છે તે મ્હં જાણ્યું “ ને હું હબકી ગઈ પણ નહી. ” ક્ષયરોગનો સ્વભાવ તેનાં વાચેલાં પુસ્તકોપરથી જાણુતી હતી અને જીવી રીતે સહિ તેના સહવાસને થોડા કાળનો ગણી દુ.ખી થતાં હતા તેની રીતે લીલાવતી સહિના મહવાસને થોડા કાળનો ગણુતી હતી પણ દુ.ખી થતી ન હતી. જેમ 'બાળકને પરદેશ જવાનું કરતાં આજકાલ ગાડીમાં બેસી પરદેશ જઈશું અને ત્યાં નવા રમણીય પદાર્થો જોઈશું અને નવા સમાગમ પામીશું એ વિચારથી તે બાળક આનન્દપ્રકુલ રહે અને પ્રવાસે નીકળતા સુધી આનન્દમા દિવસ ગાળે તેવી જાતના પણ તેની બાલચેષ્ટા વિનાના આનન્દને લીલાવતી પોતાના મનમાં અનુભવતી અને વ્યાધિવેદના ન હોય ત્યારે એવા આનન્દના સમાગમથી આયુષ્યશૈષ ગાળતી. પાણીભરેલાં પણ ઊદ્રવાળા ઘટમાંથી પાણી વહી જતું કાંઈ તટસ્થ માણસ જેઈ

રહે તમ, એ વટ જેવા પોતાના શરીરમાંથી આયુષ્ય દિવસે દિવસે વધી જતું હતું તે તટસ્થ રહી એ જોયાં કરતી અને દુઃખ અથવા ખયને ખદલે કાંઈ વિનોદ પામતી હોય અને નવા નાટકનો પડદો ઉપડવાની વાટ જોતી હોય એ જાતની એની મનની એ કાળની સ્થિતિ આ લેખકને તે કાળના પ્રસંગો સાથે સ્મરણમાં આવેછે. દુ ખકાળે તેની સ્વસ્થતા આવી રહેતી અને કદી કદી તે દુઃખના બાહ્યરૂપથી આચ્છાદિત રહેતી તો સુખના પ્રસંગોએ એવાં આચ્છાદન વિનાની તેમ બ્યાવહારિક ઉત્સવના આનન્દના ચળકાટથી વધીકરણ પામ્યા વિનાની એના સ્વસ્થ આનન્દના પ્રકાશની કિરણ તિનુ એક દૃષ્ટાંત જોઈ આ કથાને સમાપ્ત કરીશું.

૬૭. લીલાવતી એક કાળે કંઈ પ્રસંગે નડીઆદ આવી હતી તે સમયે તેનું શરીર આરોગ્ય અનુભવતું હતું અને

૬૭ આધ્યાત્મિક વૃદ્ધિના નિરાવરણ આનંદની મૂર્તિ.

પિતૃગૃહમાં માતા પિતા અને ભાઈ જુદેનો વચ્ચે તેનું મન અને વદન થોડા દિવસ પ્રવૃક્ષ ભાસતું હતું.

એક દિવસ સાંજના પાચેક વાગતા ધરજ્ઞાર સંખં-

ધીઓમાં શુભ પ્રસંગ હોવાથી વાજાં વાગતા દત્તા અને વરધોડો નીકળવાની તૈયારી પર હતો. ધરમાંથી લીલાવતીની માતા, ભાઈ, જુદેનો, નોકરો, અને સર્વ મંડળ એ ઉત્સવમાં ભાગ લેવા અથવા તેનો આરંભ જોવા કોતુહલી-ઉત્સાહથી, અને આનંદથી જ્ઞાર નીકળી ચાલ્યું અને ધર વરતી વિનાનું થઈ ગયું. તેમાંથી છેલું મનુષ્ય જ્ઞાર ગયું તેણે નીકળતા નીકળતાં જુમ પાડી-“ ભાઈ, જારણું જોજો ! ” હું દાર ઉપરની મેડીમાં એકસો વાંચતો લખતો હતો તે જારીયે આવ્યો અને “ ધરમાં કાણુ છે ? ” એવું પુછતાં “ લીલાવતીજેન એકલાં છે ” એટલું કહી ઉત્તર દેનાર અદૃશ્ય થઈ ગયું. સર્વ આ ઉત્સવમાં ભાગ લેવા આટલા ઉત્સાહથી નીકળ્યાં અને લીલાવતી ધરમાં કેમ રહી છે ? આ પ્રશ્ન મનમાં ઉઠ્યો અને કંઈક ચિન્તા થઈ. મ્હારા ધરની લખાઈ કાંઈ વિશેષ છે ને આગલા ભાગની અને પાછલા ચોકની વચ્ચે ખીજાં ધરો કરતાં કાંઈક વિશેષ અંતર છે. હું આગલી મેડીમાંથી જુમ પાડું તો લીલાવતી પાછલા ભાગમાં નીચે હતી સાંબળે એમ ન હતું. એ શું કરે છે ને કેમ સઉની જોડે ગઈ નથી એમ એને પુછવા કરતાં એ એકલી શું કરે છે એ જાનાંમાનાં જાણી લેવા મ્હારા

મનમાં કૌતુક થયું. બોલ્યા ચાલ્યા વિના આગલી મેડીમાંથી તેની પાછલી અગાશીમાં, અગાશીમાંથી તેની પાછલી મેડીમાં, તે એ મેડીમાંથી તેની પછી પાછલી અગાશીમાં હું ગયો અને નીચે જોઉં તો પરસાળનાં બે દારની વચલી ભીંતનો તપ્પો કરી એક પાટલા ઉપર નીચે ચોકમાં લીલાવતી એકલી બેઠેલી દીડી. તેના મુખ ઉપર સ્વસ્થતા અને ગંભીર પ્રસન્નતા હતી. તે બેડી બેડી વિચારપૂર્વક એક શ્લોક-ઉપરની અગાશીમાંથી સંભળાય એમ—બોલતી-કંઈક ગાતી હતી એને ધીમે ધીમે જમણા હાથવડે પગ ઉપર તાલ દેતી લાગતી હતી. એ શ્લોક શું હતો ? તે દેખીતો સામાન્ય પણ તેને મનથી વિશેષ હતો.

“તૃષ્ણાં છિન્ધિ ભજ ક્ષમાં જહિ મદં પાપે રતિં મા કૃપાઃ ।

સત્યં બ્રહ્મનુયાદિ સાધુપદવીં સેવસ્વ વિદ્વજ્જનાન્ ॥

માન્યાન્માનય વિદ્વિષોપ્યતુનય પ્રચ્છાદય સ્વાન્ ગુણાન્

કીર્તિં પાલય દુઃખિતે કુરુદયોમેતત્સતાં લક્ષણમ્ ॥”

અગાશીમાં મ્હારા પગનો ધમારો થયો, પણ શ્લોકમાં લીન થયેલી લીલાવતીએ તે સાંભળ્યો નહીં અને ઉંચું જોયું નહીં. એના લયના આ સુંદર પવિત્ર ચિત્રમાં વિત્ર પડે એમ તેને બોલાવવા કરતાં એ ચિત્ર જોવામાં મને વધારે સંતોષ લાગ્યો. એનું મુખ એ શ્લોક ગાતું દેખાતું હતું પણ એનું ચિત્ત એ શ્લોકના અર્થમાં હતું. એનો હાથ એ ગાનને તાલ દેતો લાગતો હતો; પણ ખરું જોતાં શ્લોકાર્થના એકેએક અવયવને મનમાં ઠસાવવાનો પ્રયત્ન પુરો થતાં, તૃષ્ણાં છિન્ધિ-તૃષ્ણાનો છેદ કર-એવો ઉપદેશ મનમાં ભરી દેઈ તેથી તે ભરાયું છે કે નહીં એનું સ્થાણ-ખતન કરીને એ ઉંચો થયેલો હસ્ત એના બોળામાં પાછો પડ્યો, મજ ક્ષમાં-ક્ષમાને ભજ-એ ઉપદેશ કરવા વળી હસ્ત ઉંચો થયો તે તર્જની પણ ઉંચી થઈ, અને એ હસ્ત અને તર્જની પ્રથમના વિધિથી બોળામાં પડ્યાં-અને એ શ્લોકની અનેક આજ્ઞાઓને એ વિધિથી એ હસ્તે એન

૧. તૃષ્ણાનો છેદ કર / ક્ષમાનું સેવન કર / મને ત્યાગ કર / પાપ ઉપર પ્રીતિ ન કર. સત્ય બોલ, સાધુજનોને માર્ગે અનુસર, વિદ્વનોનું સેવન કર. માન્ય જનને માન આપ. યજુઓનું પણ સમાધાન કરી લે. પોતાના ગુણોનું પ્રચ્છાદન કર. કીર્તિનું પાલન કર. અને દુઃખીપર કૃપા કર કાગળ આ મર્ક સત્યજનનાં લક્ષણ છે.

ચિત્તમાં બરી દીધી, આજ્ઞાઓને એમ ચિત્તમાં બરીને એ હસ્ત શ્રાન્ત થતો અને વિરામ પામતો દેખાયો, ચર્તિકચિત્ એ ધ્યાનયોગથી સમૃદ્ધ થતું લીલાવતીનું ચિત્ત જે નવી તૃપ્તિથી ભરાતું હતું તે તૃપ્તિ એના મુખ ઉપરની ગમ્भीર પ્રમત્તતામાં મમન્નય એવી હતી. એ ચિત્તમાં, એ ધ્યાનમાં, અને એ તૃપ્તિમાં વિદ્ય ન પડે એમ દુઃખ્યાંથી પાછો ચાલ્યો ગયો. ઘર બહારનો પ્રાકૃત જનોએ શોધેલો ઉત્સવ અને આનંદ લીલાવતીના હૃદયને આનન્દરૂપ ન લાગતાં તુચ્છ લાગ્યો, અને એ પોતાના એકાન્ત આનન્દમાં સ્વસ્થ રહી. આવા અનાચ્છાદિત આનન્દમાં એના મહોદયના કૃણનું અકૃત્રિમ સદૃશ સ્વરૂપ આ લેખકને પ્રત્યક્ષ થયું હતું. દુઃખથી આચ્છાદિત રૂપે એનામાં જે આનન્દ અન્ય કાળે સ્ફુરતો હતો તે પણ આ જ આનન્દ હતો. ઉક્ત પ્રસંગે એનો નિરાવરણુ શુદ્ધ આનન્દ એના યથાશક્તિ યથામતિ ધ્યાનયોગને બળે ઉત્તમ પ્રકારે મૂર્તિમાન થયો હતો. એ ધ્યાનના વિષયભૂત સ્લોકની આજ્ઞાઓમાં એના જીવનને માટે એના હૃદયમાં જાતે રહે થયેલા વિધિનિષેધ હતા. એ વિધિનિષેધના પાલને એના હૃદયમાં પરમ તત્ત્વની અંશ-કલાને પ્રકટ થવાનો અવકાશ આપ્યો હતો, એ તત્ત્વની એ પ્રકટતા એના એ આનંદકલાની મૂર્તિમત્તામાં થતી હતી, અને અન્ય પ્રસંગોએ તેમની જ અમૂર્ત પણ સાત્ત્વિક સત્તામાં સ્ફુરી હીન થતી ન હતી. એના જીવનની ઉક્ત સદૃશતામાં અને એના હૃદયમાં ઈશ્વરસ્વરૂપના આટલા બોધરૂપ અને આનન્દરૂપ ઉદયમાં એના દેહાભિમાની પિતાએ તેનું પરમ અભય ગણ્યું છે. એ કાંઈ ધણું પુસ્તક બણી પંડિત બની ન હતી, એણે ઐહિક પરાક્રમ કર્યું નથી, અને ઐહિક સુખ દીઠું નથી તે શોધ્યું નથી; પણ અધ્યાત્મ દૃષ્ટિનો જે કાંઈક ઉદય એના જીવનના સર્વ અંશોમાં, ઉગ્ર પ્રતાપથી નહીં તો એની શક્તિ પ્રમાણે પ્રાતઃકાળના સૂર્યના જેવા સૌમ્ય અને ઉગતા મન્દ પ્રકાશથી, સુદૃષ્ટ થયો છે તેટલામાં જ એના પારમાર્થિક મહોદયનું મંગલ મુહૂર્ત સધાયું છે.

૬૮. લીલાવતી ! તું અદૃશ્ય ચર્મ ગર્મ તો પણ

૬૮. સંબોધન.

તારા મહોદયના આ મંગલ મુહૂર્તને બળે તને, અને

તારા જેવી અન્ય શ્રદ્ધાવતી તપસ્વિનીઓ આ

દેશનાં ગુપ્ત રત્નો પેઠે જ્યાં પ્રકાશતી હોય ત્યાં ઉભેલી એ તપોમૂર્તિઓને,

તારા નામદ્વારા સંબોધી મ્હારું હૃદય આ જ ઉચ્ચાર કરે છે કે,

સંન્તુ દુષા કિસલયોત્તરપુષ્પધારાઃ ।
 આજન્મતોઽભયપદાદ્કુરિતિપ્રસૂનૈઃ ॥
 ન્યાસૈર્નવશ્રુતિમતોઃ પદયોરતવેષમ્ ।
 મૂઃ પુષ્પિતા પ્રશમપલ્લવિતવ મન્યે ॥

અથવા પાશ્ચાલ પશુ આર્ય સરકારોથી ઉભરાતો કોઈ સહૃદય મિત્ર
 પશુ આ લેખને વાંચનાર નીવડશે એવી ક'પના કરી, એવા અચાત
 મિત્રને તેના સરકારોની બાપામાં સંબોધન કરવાનું પ્રાપ્ત થાય છે કે
 “ મિત્ર ! આ આર્યભૂમિ છે ” તે વાતનું અનુસન્ધાન કરી આ જીવન-
 કથાનું રહસ્ય શોધજે

“ Stranger ! 'Tis India ' Here her daughter's laid ' ”

“ Such was her law, and she that law obey'd.” ૨।

પાવન ગાન શુભ્રે આ કથાથી ? સૂક્ષ્મ વીણા-રણુકારા કથાથી ?
 ઋષિપત્નીઓના ઉર હૃદયે ગાય વીણા-સગત આ ધડીયે.

જીવનકથાનું પરિશિષ્ટ.

સૂચન:—આ પરિશિષ્ટનો એક ભાગ ગુજરાતી છે અને બીજો ઈંગ્રેજી છે. એના તેર ખંડ છે. પ્રથમ બે ખંડમાં આ લેખકે લીલાવતીને લખેલા બે પત્રો છે. તે જુનાગઢમાં તેના શ્વશુરગૃહમાં રહેતી ત્યારે તેના આશ્વાસન માટે લખેલા છે. સાં તેના પડોશમાં ત્રણ કુટુંબો રહેતાં. એક કુટુંબ રા. રા. જગનલાલ હરીલાલ પંડ્યા, બી. એ., જુનાગઢના દીવાનના સેક્રેટરીનું હતું, અને રા. જગનલાલનો સંબંધ જીવનકથામાં કહેલો છે. આ લેખક ઉપર લીલાવતીના વ્યાધિકાળમાં રા. જગનલાલે એક પત્ર લખેલો હતો. આ જીવનકથાનો કેટલોક ભાગ તેમને વાંચવા અને તેઓ કાંઈ સૂચના યોગ્ય ધારે તે જણાવવાની વિચ્છિન્ન સાથે તેમને મોકલેલો હતો. આ ભાગ વાંચીને તેમણે પાછો મોકલ્યો તેની જોડે એક બીજો પત્ર આ લેખકને મોકલ્યો. પાંચમા તથા છઠ્ઠા ખંડમાં તેમના આ બે પત્રો છે તે ઈંગ્રેજીમાં છે.

જુનાગઢમાં લીલાવતીના પડોશમાં બીજાં બે કુટુંબ રહેતાં તેમાંનું એક રા. રા. હરમુખરામ પંડિતરામ પંડ્યા (તે કાળે જુનાગઢના સરન્યાયાધીશ અને હાલ કચ્છના હુજુર જ્યુડીશિયલ આસિસ્ટન્ટ) નું અને બીજું રા. રા. ગણપતરામ અનુપરામ ત્રવાડી (તે કાળે એ ભાગમાં કેળવણી ખાતાના ડેપુટી એક્ઝ્યુકેશનલ ઇન્સ્પેક્ટર) નું, એમ બે કુટુંબ રહેતાં. આમાંથી રા. હરમુખરામનો ઈંગ્રેજી પત્ર દશમા ખંડમાં છે અને રા. ગણપતરામનો ગુજરાતી પત્ર ત્રીજા ખંડમાં છે.

આ લેખકના સ્નેહી રા. રા. કૃષ્ણલાલ મોહનલાલ ઝવેરી, એમ. એ., એલ. એલ. બી. (તે કાળે મુંબઈમાં હાઈકોર્ટ્સનીડર અને હાલમાં મુંબઈની સ્મોલકોર્ટ કોર્ટના પાંચમા જજ) સાથે લીલાવતી સંબંધે કાંઈ પત્રવ્યવહાર આ લેખકને થયેલો તેમના ઉપર આ લેખકનો પત્ર આઠમા ખંડમાં છે, અને આ લેખક ઉપરના તેમના પત્ર સાતમા તથા નવમા ખંડમાં છે.

આ લેખકના નિવૃત્તિકાળમાં તેના નિવૃત્તિનિવાસમાં રા. રા. જન્મ-શંકર મણિશંકર ધુચનો સમાગમ થયેલો. તેઓ આ લેખકનાં પુસ્તકોનાં

પ્રેમી છે અને ગુજરાતી મામિક પત્રોમાં “લક્ષિત” નામથી અનેક કોમળ લઘુ કાવ્યો આવે છે તેના એ નામથી પ્રસિદ્ધ થયેલા જર્ના-
“લક્ષિત”-તે રા. જનમશકર જ છે. એમનો આ લેખક ઉપર લખેલો
ઈંગ્લિશ પત્ર બારમા ખંડમાં છે. આ લેખકનાં પુસ્તકોની પરિભ્રામ
સ્મરણમાં લાવનારને એમનો પત્ર સમજશે.

અગીઆરમા ખંડમાં નડીઆદના દેસાઈજી રા. રા ગોપાળદાસ
વિહારીદાસનો ઈંગ્લિશ પત્ર છે. તેઓ પ્રથમ ભાવનગરનાં રાજ્યમાં અને
પછી જુનાગઢના રાજ્યમાં ઉચ્ચ અધિકારપર હોનાથી ધણી સ્થળે
પ્રસિદ્ધ છે. દેસાઈજીના કુટુંબ સાથેનો સ્નેહ આ લેખકનાં કુટુંબને
ધણી કાળનો છે.

આ લેખકના જ્ઞાતિજન્યુઓમાં નડીઆદમાં એક યુવકસમાજ છે.
તેમના વાષક સમાજને પ્રસંગે તે સમાજમાં લીલાવતીને વિષયે થયેલો
પદાત્મક ઉદ્ગાર યોગ્ય ખંડમાં છે, અને તે સમાજના ઉત્સાહી
અગ્રેસર રા. રા. કનૈયાલાલ ઝવેરીશકર યાચિકનો પત્ર તેરમા ખંડમાં
છે, તે પછી રા. કનૈયાલાલ પણ તરણાવસ્થામાં પ્લેગને વશ થઈ દેવ-
બળે સ્વર્ગવાસી થયા છે.

લીલાવતીના ઉપર પ્રીતિ રાખનાર વર્ગના શોકોદ્ધારમાં તેના
ગુણનું બિન્ન બિન્ન પ્રકારે કંઈક જ્ઞાન થાય છે, અને જ્યાં તેની જીવનકથા
સાં તેમના ઉદ્ગારોનો સુગન્ધ પણ સંગત થાય તો તે પ્રીતિપાત્ર થઈ
ગયેલીના અને તે પ્રીતિ રાખનારાઓના હૃદયયોગને માટે ઉચિત છે એમ
જાણી આ પરિશિષ્ટ અત્ર ઉમેરેલું છે.

સેવત્ ૧૯૬૧, જ્યેષ્ઠ શુદ્ધિ ૩.

ગા. મા. ત્રિ.

(૧)

આ લેખકનો લીલાવતી ઉપર પત્ર.

નડીઆદ શુક્રવાર.

મહા વદ ૧૧ સવત્ ૧૯૫૭.

ચિ. અ. સૌ. લીલાવતી.

તહારી આ તરફથી તથા મહારા તરફથી ધણી પત્ર તને લખ્યા પણ
તહારો પત્ર નથી, ને લગભગ મહીનો થયાં તહારો પત્ર નથી તેથી બહુ
શીકર થાય છે. માટે આ પત્ર પહોંચે કે તરત પત્ર લખજો ને તેમાં
તહારા શરીરના તા. ચિ. લાણાના સમાચાર ખરેખરા ને પુરેપુરા ને

હોય તે સખજે ને હવે પત્ર નહી આવે તો આજથી આઠ દશ દિવસ વાટ જોઈને ઇચ્છાશંકરને કે કોઈને હું જુનાગઢ તને તેડવા મોકલીશ. મારે વળતી ટપાલે પત્ર લખજો. જો આજસથી કે એવા કાંઈ કારણથી ન સખ્યો હોય તો ફરી આવું આજસ કરીશ નહી ને શરીરની હરકતથી હજી સખાય એમ હોય નહી તો ઘરમાંથી કોઈપાસે લખાવજો અથવા દરસુખરામને ફાવજો તે સખરો.

ત્વારા શરીર ખાજતમા તેમ ત્વારી સર્વ વાતમાં મારો છવ હમણું-નો જલુ ઉચો રહ્યાં કરે છે. ચચાર માન થયા ત્વારે ત્યા સર્વ માંદાં છે પણ ત્યા પડી રહેલા છે. તને જે કાંઈ વિદ્યા અપાઈ હશે તે વગર ખીજું કાંઈ સુખનું સાધન તને આવા વખતને માટે હું આપી શક્યો નથી ને એ વિદ્યા અને ત્વારું પોતાનું ધૈર્ય પણ આ વખત તને કામમાં લાગતાં મટે નહી, માટે ધણો વિચાર કરી હવે નો તને પત્રદ્વારા કંઈ બોધ અપાય તો કાંઈકાંઈ વખત આપવો એટલું જ મારા હાથમાં રહેલું છે; ને આ નિવૃત્તિ લીધેલી છે તેમા આટલી પ્રવૃત્તિ લેઈછું તે ઈશ્વર સદ્ગુણ કરે એવી વાસના રાખુંછુ. તું સમજી છે તે સહિ સમજી શાંત રહીશ તો એ જ ત્વાર કલ્યાણ છે.

ઈશ્વર મનુષ્યને દુઃખ આપે છે પણ જ્યારે તે નકારાં માણસને દુઃખ આપે છે ત્યારે તો એમ ગણાય છે કે તેનાં પાપકર્મની તેને ઈશ્વરે શિક્ષા કરી. પણ ત્વારા જેવીને શિક્ષાનું કારણ આ જન્મમાં દેખાતું નથી ત્યારે આપણા લોક એમ ગણે છે કે પાછલા જન્મમાં કરેલાં કર્મનો ભોગ આવી રીતે આ જન્મમાં મળે છે ને તે વખત ગયા પછી આ જન્મમાં કરેલાં સત્કર્મનો ભોગ સુખરૂપે મળવાનો કાળ પાછો આવશે અને તેથી એક શ્લોક કહેલો છે કે

કસ્યાત્યન્તં સુખમુપગંત ક્વઃસ્વમેકાન્તતો વા ।

નીચૈર્ગચ્છત્યુપરિ ચ દશા ચક્રન્તેમિક્રમેણ ॥

અર્થ—સુખ કાને સર્વ કાળ પ્હોચેલું છે ? ને દુઃખ કાને સર્વ કાળ પ્હોચેલું છે ? સુખ અને દુઃખ બેમાંથી એક પણ એકાંત એટલે એક જ અંતવાળું નથી પણ સુખ પછી દુઃખ ને દુઃખ પછી સુખ એમ વારાફેર દસા બદલાયાં કરે છે તે ગાડીના ચક્ક એટલે પછડાની નેમિ એટલે ચારે પાસની ગોળ કોર ફર્યાં કરે છે ને ઉપરનું નીચે આવે છે ને નીચેનું ઉપર આવે છે એમ સંસારમાં યયાં જ કરે છે. ત્વારા સાસરાના ઘરમાં એક દિવસ બહુ સુખ હતું તે દુઃખ થયું તેનું સુખ થવા

ચારો હજી આવ્યો નથી તે એ ધરનાં દુઃખની તું ભાગીયણુ' થઈ તો
 તેને સુખ થશે તે કાળે તેમાં તને પ્રભુ ભાગીયણુ કરશે એવો કાળ
 આવશે એમ સમજી ત્હારે ત્હારું ધૈર્ય ઝોલું નહી. તે ત્હારી સંભાળ
 લેશે જ. હું તો એક અર્ધ મનુષ્ય છું પણ પરમાત્માની નજર આગ-
 જળી તું છેદી નથી તે ત્હારી સંભાળ લેશે; માટે તેના ઉપર પરમ
 વિશ્વાસ રાખી તેની કૃપા મેળવજે એટલે સક્રિય સારાં વાનાં થશે. આ
 અવતારમાં ત્હારે કદ જોવું પડે તે દૂર કરવાની પણ મ્હાગમાં શક્તિ
 નથી, પણ પરમાત્મા તો આ અને આવતા સર્વ અવતારનાં દુઃખ દૂર
 કરવાને પણ સમર્થ છે માટે માણસના ખોલ ને માણસની કૃપા કે
 અકૃપા સામુ ન જોતાં ત્હારો ધર્મ પાળજે કે ઈશ્વર તને આ અને
 આવતા સર્વ અવતારમાં સુખ અને શાન્તિ આપે. જ્યંતીને દોલેરા
 થયો ત્યારે માત્ર માતા-મહાદેવમાં એનું ચિત્ત અત્રે નાંખ્યું હતું. તું
 પરદેશમાં છે ને ત્હારી રિપતિ અત્રે કોઈ જાણતું નથી, પણ આ
 કાગળ વાંચવા જોટલું ત્હારુ શરીર સાફ હોય તો એ વાંચીને તેનો
 તુ સારો ઉપયોગ કરે એટલી તને વિદ્યા અપાઈ છે માટે આ પત્ર
 લખું છું. તુ પત્ર લખતી નથી ને ત્હારા સમાચાર જીનું કોઈ પણ
 લખતું નથી ત્યારે એ પણ ત્હાડું ને જોગું અમાડું પણ પ્રારબ્ધ જ
 ગણું છું ને એમ જાણું છું કે જે ઈશ્વરે તને વિદ્યા ને સદ્ગુણ મળવાનો
 અવકાશ આપ્યો તે જ ઈશ્વર, તને સુખદુઃખ દેખાડી, ત્હાડતડકો
 વેડાવી, આખરે ત્હારો જન્મ સફળ કરશે. માટે સર્વ રીતે મનને
 સુખમાં રાખજે ને ઈશ્વર ઉપર વિશ્વાસ રાખી તેની કૃપાની આશા
 છોડીશ નહી. જે ઈશ્વરનો વિશ્વાસ રાખે છે તેને ઈશ્વર વીસારતો નથી
 ત્હારા પત્રની આઠ દશ દિવસ વાટ જોઈ કોઈને જીનાગદ મોકલીશ
 લી. શુભેચ્છક

ગોવર્ધનરામના આશીર્વાદ.

(૨)

આ લેખકનો લીલાવતી ઉપર પત્ર.

નડીઆદ. તા. ૧૦ માર્ચ ૧૯૦૧.

ચિ. અ. સો. લીલાવતી.

માણસ પાસે તને લખાવેલો પત્ર પહોંચ્યો હશે. ત્હારા જીવને
 અને શરીરને સુખ છે એટલું જાણીએ છીએ ત્યારે સ્વચ્ચત. રહે છે

ને પત્ર નથી આવતો ત્યારે ઉચો રહે છે. માટે બીજું કાંઈ લખવાનું ન બને તો માત્ર કાંઈ ઉપર “પુત્રીમાં હું” કે “તાવ આવે છે” એટલી ટુંકી વાત લખીને પણ પત્ર જરૂર લખવાનું રાખવું. ગઈ કાલ જુનાગઢના ડાક્ટર હગનલાલ ઉપર અને મુ. મણિભાઈ કાકા ઉપર પત્ર લખેલા છે કે ડાક્ટરની મલાદમાં તને નડીઆદ મોકલવી હીક લાગે તો તને કાઠના સંગાતમાં મોકલવી ને ત્યાં રાખી ઓસડ કરવું હીક લાગે તો તેમ કરવું. માટે ડાક્ટરના અભિપ્રાય પ્રમાણે ત્યારે જરૂર ચાલવું. તમારે ત્યાંથી બધાંને તરત આવવાનું બંધ રહ્યું છે ને હવે ત્યારે તેમના સંગાતની એટલે તે આવે ત્યારે જ આવવાની વાટ જોવાની જરૂર નથી. માટે ડાક્ટર રહે તેમ કરવાને ના રહેવી નહીં.

ત્યારા પ્રથમના પત્રમાં ત્વે સ્ત્રોત તથા શાંતિનાં વચન લખ્યાં ને વાંચી હું બહુ રીને સ્વસ્થ થાઉં છું. વીલાયતમાં કન્યાઓ પોતાનું ભાગ્ય પોતે બાંધે છે પણ આપણા દેશમાં પુત્રીનું ભાગ્ય માતાપિતા બાંધે છે તે પ્રમાણે મળેલા ભાગ્યમાં સંતોષ માનનારી પુત્રીઓની ઉદારતા અને પુણ્યશીલતા વધારે ગણવાનું કારણ છે. આપણામાં જે પુત્રી પોતાનાં શ્વશુરકુટુંબનું કલ્યાણ ઈચ્છવામાં અને તેમના ભાગ્યથી સંતોષી રહેવામાં પોતાનો ધર્મ માને છે તે પોતાનાં જ માળાપ ઉપર ઉપકાર કરે છે. કારણ તેવી પુત્રીને એ કુટુંબ આપનાર તેનાં પોતાનાં જ માળાપ હોય છે. તે જ પ્રમાણે સર્વનાં માળાપનો પિતા જે ઈશ્વર તે આપણને દુઃખ આપે ત્યારે એ દુઃખ પણ ઔપધરૂપે આપે છે એમ ગણી શાંતિ વાળવી. એવો ધર્મ તું મમજે છે તે બહુ મોગ્ય છે ને એટલી સમજણ તને ઈશ્વરે આપી એ જ એક એની અમૂલ્ય રૂપા ગણવી. સત્ય જોતાં તો આપણા મહાત્માઓ એવું કહી ગયા છે કે—

अर्थमनर्थं भावय नित्यं नास्ति ततः सुखलेशः सत्यम् ।

पुत्रादपि धनमाजां भीतिः सर्वत्रैषा विहिता रीतिः ॥

(અર્થને એટલે દ્રવ્યને તું નિત્ય અનર્થરૂપ જ ગણ, કારણ તેમાં સુખ તો લેશ પણ નથી એ વાત સત્ય છે. જેની પાસે ધન છે તેને પોતાના પુત્રની પણ બહીક રહે છે એવી સંસારમાં રીત પડી છે.) બીજી દૃષ્ટિ એવી છે કે—

ન સંસારોત્પન્ન ચરિતમહુપદયામિ કુશલમ્ ।

વિપાકઃ પુણ્યાનાં જનપતિ ભયં મે વિમૃશતઃ ॥

મહદ્ભિઃ પુણ્યૌઘૈશ્ચિરપરિગૃહીતાશ્ચ વિષયાઃ ।

મહાન્તો જાયન્તે વ્યસનમિવ દાતું વિષયિણામ્ ॥

(આ સંસારમાં ઉત્પન્ન થયેલું કાંઈ પણ ચરિત અંતસુધી કુશળ હોય એવું મને દેખાતું નથી, અને ધણાં ધણાં પુણ્ય કરી માણસો જે દ્રવ્યાદિક સુખ મેળવે છે તેનું પરિણામ જોઈશું ને વિમર્શ એટલે વિચાર કરુંછું ત્યારે મને ભય થાય છે. કારણ કે મોટા પુણ્યના ઓછ એટલે ઢગલા વડે આપણે અનેક વિષય એટલે દ્રવ્ય વગેરે સંસારનાં સુખ સ્વીકારીએ છીએ ને મળે છે, અને એ વિષય વધીને એવા મહાન ઢગલા થઈ જાય છે ને વિષયના ભોગવનાર વિષયોને સુખને ડેકાણે વ્યસન એટલે દુઃખ આપનાર વસ્તુ થઈ પડે છે.)

ઉપરના ત્ર્યોકમા બહુ ઊંડા અનુભવની વાત છે તે તને સમજાવ્યાથી સમજશે એવું લાગ્યાથી હું વિસ્તારથી લખુ છું.

આપણામા લોક ધર્મ કરે છે તેમા કોઈ ઈશ્વરને પ્રસન્ન કરવાને માટે જ કરે છે ને ધણા લોક તો તેમાથી કાંઈક પુણ્ય થાય ને ધન મળે કે સંસારનું સુખ મળે એવી કામનાથી ધર્મનું આચરણ કરે છે કામના રાખવી એ એક જાતનો લોભ છે, અને કામનાથી કરેલો ધર્મ સકામ કહેવાય છે ને કામના વિના કેવળ ઈશ્વરને પ્રસન્ન કરવાને ધર્મ કરીયે તે નિઃકામ ધર્મ કહેવાય છે. જે માણસ દુઃખમાથી બચવાની ને સુખ પામવાની કામનાથી ધર્મ કરે છે તેનો ધર્મ સકામ છે ને ઈશ્વર તેની કામનાને સંફળ કરે છે ત્યારે તેને ઈચ્છેલી વસ્તુ આપે છે. આ સંસારમા સારાં કહેવાતા સુખમાત્ર શાસ્ત્રમા વિષય કહેવાય છે. રાજા ને કારભારની પદવી પણ વિષય છે ને દ્રવ્ય પણ વિષય છે. આવા વિષયની કામનાથી જે પુણ્ય કરે છે કે ધર્મ કરે છે તેને તે વિષય મળે એટલે એ પુણ્ય અને ધર્મ સમાપ્ત થાય છે ને તેનું ફળ પુરું થઈ રહે છે એટલે વિષય પોતાનું ફળ આપવા માટે છે. મહાપુણ્ય કરી કંઈ વેઠી તપ કરી માણસ દ્રવ્ય મેળવે તો પછી દ્રવ્ય પોતાનું ફળ શું આપે ? દ્રવ્યવાનના ધરમાં કકામ અને કોતેશ હોય છે ને દ્રવ્યવાણને અને તેના બાળકને એ દ્રવ્ય માટે એમ તકરાર અને વાદ થાય છે કે આ જાણે કે મને વધારે મળે ને સામાને ઓછું મળે અથવા આ મ્હારું માણસ છે તેને વધારે મળે ને સામા પક્ષના માણસને ઓછું મળે. આથી મમતા, અહંકાર, અભિમાન,

અદેખાઈ વગેરે ઉત્પન્ન થાય છે. વળી પામે દ્રવ્ય હોય તેવા માણસને એ દ્રવ્ય ખોટું માર્ગે ખરચવાનું મન થાય છે તેથી અનેક કુમાર્ગે ચડે છે એટલે દુર્ગુણી થાય છે. આ સહ વિચારીયે છીયે ત્યારે સકામ ધર્મને સકામ પુણ્યનું ફળ દુઃખદાયક છે એવો ઉપસા શ્લોકનો અર્થ છે.

માટે મકામ વસ્તુ શોધતી નહીં પણ મહિ વાત ઇશ્વરને સોંપી દેઈ ઇશ્વર ઉપર વિશ્વાસ રાખી તેને પ્રસન્ન કરવાની જ કામના રાખી જે ધર્મ કરીયે તે નિષ્કામ ધર્મ કહેવાય છે. આવો ધર્મ કરનારને માથેદુઃખ પડે ત્યારે તે માણસ, ઇશ્વર ઔપધ આપે છે એવું ગણી, ધર્મનું આચરણ કરે છે ને તે લાભથી તે માણસ સિદ્ધ થાય છે અને એ દુઃખને એવી બુદ્ધિથી વેડું તે એક જ્ઞાતનો યોગ ગણાય છે. ને એવો યોગ સાધનાર યોગી કહેવાય છે ને તેનું દુઃખ તપ કહેવાય છે. દુઃખમા આવો યોગ સાધી એ યોગી સિદ્ધ થાય છે. સકામ ધર્મ શોધનાર માણસને સુખ મળે છે પણ તેનું પરિણામ દુઃખ થાય છે ત્યારે નિષ્કામ ધર્મ આચરનારને દુઃખ પણ ઔપધ જેવું થાય છે ને તેને દુઃખમાંથી એવી સિદ્ધિ થાય છે કે તેને પછી દુઃખ થઈ શકતું જ નથી. જેને આવી યોગસિદ્ધિ પ્રાપ્ત થાય તેને મોડી બહેલી જીવનમુક્તિ મળે એટલે બીજાને તો મરણ પછી સ્વર્ગ મળે પણ આને તો જીવતા જ શાન્તિ અને મુક્તિ મળે છે. એક વાક્ય એવું છે કે

શ્રુતં કિં તદ્વાસ્યાદ્વપશમફલં યન્ન ભવતિ ॥

“જે શ્રુત એટલે વિદ્યાથી ઉપશમ એટલે શાંતિ રૂપે ફળ નથી ચતું તો તે વિદ્યા શાંતિ?” આવું વાક્ય છે પણ વિદ્વાનોને તે ફળ મળતું નથી. પણ તને એવો વિચાર સુઝયો કે દુઃખને ઔપધરૂપ ગણવું એ તને મળેલી વિદ્યાનું દુર્લભ ફળ કંઈક મળ્યું દેખાય છે ને એવાં ફળના બીજ સરખાં રોપાય છે તેમાંથી વૃક્ષ ઉગ્યા વગર નથી રહેતાં ને ફળ આવ્યા વગર નથી રહેતાં. માટે ઇશ્વરે તને સારી બુદ્ધિરૂપે આટલું બીજ આપ્યું છે તે વિચારને ધર્મથી વધારજો એટલે એ યોગમાંથી તેને આખર સુધીનું ફળ મળશે ને ત્યારા દુઃખમાંથી સુખ જાતે પ્રકટ થશે. ગીતામા તહે વાયેલું હશે તો માંભરતું હશે કે જીવ અનેક જન્મો વડે સંસિદ્ધ થાય છે એટલે અનેક દુઃખોથી પાકો થઈ ધાન્ય પેઠે રંધાય છે ત્યારે એની પરમ ગતિ થાય છે. એવી રીતે સંસિદ્ધ થવા આવનાર જીવ દુઃખ વડે યોગ પામે છે ને યોગની દશાને અંતે જીવ-

સ્મૃતિ પામે છે. અને જે ધર્મનું આચરણ કરેલું હોય છે તેનાથી મુખ જાતે પ્રકટ થાય છે પણ સકામ ધર્મ આચરનારના હાથમાથી મળેલું મુખ પાછું જતું રહે છે ત્યારે નિષ્કામ ધર્મ આચરનારનું કલ્યાણ શાશ્વત એટલે સર્વ કાળને માટે થાય છે.

મારે પોતાને માથે પણ ત્હારા જેટલી ઉમરમાથી દુઃખ ખડવા માળ્યા તતા પણ ઇશ્વરકૃપાએ આપેલી બુદ્ધિથી દુખને ઔષધરૂપ ગણતો હતો અને નેનું કલ્યાણબળ આજ અનુભવ છું અને, તે વખતે એટલી ન્હાની જ ઉમરે મેં શ્લોક ખેડ્યો હતો તે લખુ છું.

વિચારણાલી ચ સુદૃઢર્શી

દુઃસ્વોદધાવાધુનિકે સુહાય ।

મવિષ્યતે ચેતિક્ષપતિ સ્વપુત્રમ્

સમગ્રદર્શી કિમુ લોકનાથઃ ॥

વિચારવાળો અને દ્રઢદર્શી પિતા મવિષ્યના મુખને માટે આધુનિક એટલે હાલના દુઃખના મહાસાગરમા પુત્રને નાખે છે તો તેના કરતા વધારે એટલે તેવા પિતા કરતા વધારે તો શુ પણ સમગ્ર વિશ્વને જોનાર પિતા અને લોકનો નાથ પોતાના બાળકને મ્હોટા મ્હોટા દુઃખ દેખાડે અને તેમા એ બાળકના પરમ કલ્યાણની યોજના રાખે તો તેમા શી નવાઇ છે ?

જે ઉમરે મ્હારા આ વિચાર હતા તે જ ઉમરે તને એ વિચાર કમળી જોઈ હતું પ્રમત થાઉં છું ને ઇશ્વરે જેનું મ્હારું કલ્યાણ કર્યું છે તેનું ત્હારું કરશે એવી આશા રાખજે-એ કલ્યાણ ત્હારા આત્માનું જ ઇશ્વરે તે બાપી નિષ્કામ રહી ધર્મ આચરજે. શાસ્ત્રીજી જીવરામના ત્રીજા સરના પત્ની મુબરકમા તાવથી મુજરી ગયા છે

હી શુ ગોવર્ધનરામના આશીર્વાદ

(૮)

રા રા ગણપતરામ અનુપરામ ત્રવાડીનો આ લેખકપર પત્ર.
મુરત, બરહાનપુરી બાગળ પાસે-પગથીઆ શેરી.
મિ ૧૦-૩-૫૮ તા. ૨-૨-૦૨ રવિ માળના ૩.

મુરા ગોવર્ધનરામજી —

અહ્ય સમય ઉપર જ મારા જાણવામા આવ્યું કે, આપે ઔષધ ઉપચારાદિના જે જે પ્રયત્ન કર્યાં, તે મર્વે વ્યર્થ ગયા, અને એન લીલાવતીએ સ્વર્ગરાસ કર્યો ।

હું સવાબે વર્ષ જુનાગઢમાં હમણાં રહ્યો, તેમાં રા. રા. મણિમાધવી
જોડેના ધરમાં જ હું રહેતો હોવાથી એ બેનને મળેલી કેળવણી, તેના
હવ્ય સંસ્કાર અને ખીજી સ્ત્રીઓને અનુકરણ કરવા યોગ્ય લક્ષણો જોઈને
હું સાનંદાશ્રય પામતો હતો અને મારી બી તેની સ્વર્ગસ્થ બેનપણી
સમર્થસક્ષમીનું યોગ્ય અનુરૂપ જોઈ સંતોષ માનતી હતી.

એવી પુત્રીના વિયોગથી આપને જીવભાવે શોક થવો સ્વાભાવિક
છે. પણ પત્રના આરંભમાં લખ્યા પ્રમાણે આપને હું 'સુઘ' માનું છું.
એટલે આપને આશ્વાસન આપવાનું સાદસ ન કરતાં અમો ઉભય આપ
અને આપના કુટુંબપ્રતિ આ સમયમાં અમારો અંતઃકરણનો શુદ્ધ સહ-
ભાવ પ્રકટ કરી વિરમીએ છીએ. કેમકે

સુષોષુર્કિં વદ્ધુના

સે. ગણપતરામ અનુપરામ તવાડીના નમસ્કાર.

(૪)

નડીઆદ—નાગરયુવક—સમાજના ઉદ્ધાર, સંવત ૧૯૫૯.

અ. સૌ. લીલાવતીસંબંધી શોકોદ્ધાર.

રામ—રામશ્રી.

લીલાવતીના મરણથી શોકાવિમ્ન સમાજ,	
વીશ વરસની વય થતાં, પામી સ્વર્ગ નિવાસ.	લીલા૦
લીલાવતી તે લીલાવતી, ઉદ્ધડ પુત્રી સમાન,	
ઈંગ્લીશ સંસ્કૃત સાથે મેળવ્યું, નિજ ભાષામાં જ્ઞાન.	લીલા૦
ખીજા પણ ગુણ ઉત્તમ હતા, શીત્ર, દયા, સંતોષ,	
નિર્મળ ગુણ પતિવ્રત તણો, ધાર્યો રહી નિહોંધ.	લીલા૦
શ્રી સરસ્વતીચંદ્રમાં આપ્યું કુસુમ—અરિત્ર,	
તેવી કેળવણી દેઈને, પિતા દુરજ પવિત્ર.	લીલા૦
કેવળ બળવી નિસ્વાર્થથી, ધન્ય ચોરધનરામ,	
એવા પિતા તો થોડા થશે, જોતાં નડીઆદ ગામ.	લીલા૦
ઈશ્વરને જે ગમ્યું તે ખરૂં, આપણો શો ઉપાય,	
ખોટ પડે જેની જગતમાં, ખોટ સ્વર્ગ મનાય.	લીલા૦
મરવાનું છે સહ જગતમાં, પણ દિલગીરી એહ,	
પુરુષાર્થક પૂર્ણ સધાય ના, ખામી ભાગ્યની તેહ.	લીલા૦

ધ્રિ પાસે નિત્ય યાચીએ, સતારીઓનું ક્ષેમ,
શાન્તિ સ્વર્ગમાં ભોગવે, પામી બહાણો પ્રેમ, લીલા-

(૫)

રા. રા. હમનલાલ હરિલાલ પંડ્યાનો આ લેખક ઉપર પત્ર.

JUNAGUDH,
6-1-1902.

MY DEAR GOVARDHANBHAI,

I have been watching with great anxiety the progress towards recovery of our Lilavati Ben, and the accounts which were received some days ago being hopeful, I was under the impression that she would regain her health in course of time. But I learn today from my mother that she has again had relapse and that the condition of the poor dear girl is critical.

I can well imagine how you who are on the spot feel to see a dear pet child—reared with as much care and attention—fast sinking in spite of all the medical aid a fond father's love could bring to bear on the case. Verily, the privations • • and the exertions she had to make in order to keep the family-wheel a-going are at the bottom of this evil. • • All we could do was to sympathize with her and lessen her burden as far as practicable. You have spared no pains to keep her contented and happy, but her physical constitution has proved too weak to resist the attacks of fever &c. brought on by a sensitive mind and work without rest • • May God in His mercy spare her and give her long life !

With best wishes to all,
Yours very sincerely,
O H. PANDYA.

(૬)

રા. રા. હમનલાલ હરિલાલ પંડ્યાનો આ લેખક ઉપર પત્ર.

NADIAD, 7-8-03.

MY DEAR GOVARDHANBHAI,

I have gone through—with much painful interest—the portion you have already written, and let me acknowledge

that I could not prevent tears from spontaneously overflowing in my eyes when I came across certain passages—episodes which I knew but too well.

I had a very high regard for the dear deceased, but your present effusion of heart has disclosed certain precious traits in her character which I had not the opportunity of being acquainted with and which hardly any one else but those nearest her could expect to be acquainted with while she was alive. Such a noble self-sacrifice is indeed exemplary, and I doubt not but that the publication of this small book will benefit numerous readers who suffer more or less as she has suffered.

Your exposition of her high moral character has increased my regard for her a hundredfold, and the fear that I may not be able to control my feelings if I try to speak about her to you in person deters me from seeing you again and therefore I return the manuscript herewith with thanks.

.

Yours very sincerely,
C. H. PANDYA.

(૭)

૨૧. ૨૧. કૃષ્ણલાલ મોહનલાલ ઝવેરીનો આ લેખક ઉપર પત્ર.

BOMBAY, GIRGAON POST.

16 January 1902.

MY DEAR GOVARDHANBHAI,

It was only today that I learnt from Bhavnagar that poor Lilavati has in spite of all your loving care succumbed to the fell disease. It is indeed a great blow to you. Specially when one thinks of what an ideal girl she was, one feels as if one has lost a gem from our womankind. I offer to you my sincere sympathy in this bereavement, and I consider myself particularly fortunate that I was brought in contact with such a good girl only so shortly before she left us.

Let us hope that Lalita Bhabhi would take it as for-

bearingly as you must be doing, and that it does not bear seriously on her health.

Yours obediently,
KRISHNALAL.

(()

આ લેખકનો રા. રા. કૃષ્ણલાલ મોહનલાલ ઝવેરી ઉપર પત્ર.

Nadiad, 17-1-1902.

MY DEAR KRISHNALAL,

Your letter to me and mine to you about Lilavati have crossed each other.

• • • •

You call her an " ideal girl " and, if I differ from you in that description, it is because I know that she would have been still more " ideal " if Providence had taught me better

• • • •

That a girl so " ideal " should have now been reduced into a mere " idea " of memory and that she should have suffered so much socially and in point of health,—these and other ideas now haunt me and cause at times a deep-seated agony in my heart. She had inherited not only the best traits that I am conscious of having within me or within her mother, but she had more valuable additions in her own intellectual calibre and moral stamina—things for which credit was due to her own soul rather than to any heredity. I do not so much feel her death as her agonies in life and death, and it is an uphill task for my philosophy to conquer my mortal feelings for one so sweet, so virtuous, and, if I am not doting, so great too. Nay, the very act that I have been able to pick up my fortitude and philosophy so far as to beat all my previous record of my hardness of heart on similar occasions in my past life, makes me shudder at myself. Her mother also, though disconsolate at times, shows an unexpected fortitude which surprises all here. I am almost inclined to be superstitious and to give credence to the idea that the stout soul now departed is extending her sacred shadow from

the invisible world and screening her late parents from the frailties of bereaved worldlings. It was the great anxiety of her life while she lived to conceal her sufferings from me, and she openly and upto the last moment severely rebuked her mother for not showing that fortitude which the philosophy given to her and to her mother by me ought to have enabled them to pick up. At least the child's own example in the direction serves us for a lesson, and we try to follow her wishes and her noble example in memory of her.

The usual custom of our caste would have compelled our family to keep up a system of wailing and weeping through the year. At the risk of being disapproved by some, I minimized the whole thing into a noontime mourning and weeping for the ladies for the first nine days and substituted a ધ્યાન of the ઉપનિષદ taught to her for the hour of evening બેઠમણી. Yesterday was the day for even that last shade of her death to be over. A vision of life and death has passed away from my worldly presence, and believing as I do in one all-permeating Unity of Soul Divine, I try to look upon her as still alive in a higher form and in a stage where He that has taken her will take me too.

Yours sincerely,

GOVARDHANRAM M. TRIPATHI.

(૯)

૨૧. ૨૧. કૃષ્ણલાલ મોહનલાલ ઝવેરીના આ લેખક ઉપર પર.

Bombay, 19-1-02.

MY DEAR GOVARDHANBHAI,

I am in receipt of your letter. Never, since I had the good fortune of coming in intimate contact with you, have I seen a writing so eloquent and so feeling come from your pen. The way in which you describe the deceased and the conflict of your feeling almost brought tears into my eyes. It is true that, when out of the fulness of the mind the heart speaketh, its speech is as feeling and simple as it is eloquent. When the innermost recesses of your heart are moved—and it is only excessive grief or joy which does so

—involuntarily you speak a language which appeals to all. Grief chastens our feelings, and, in that chastened state, one heart responds as readily to the other as things like each other are expected to do. My feelings for her and consequently my grief for losing such an exemplary soul are genuine: they yield in no way to those that are entertained by her nearest and dearest relatives and consequently it is that I find my heart also beating in unison with yours and see the struggle that has more than unmanned you. The least tribute that I can give to her memory is the wish that, if one is fated to have a daughter born to one, may she be another Lilavati!

When I was at Nadiad, I was almost tempted to tell you that it was strange to see Lilavati being the mistress of some of the best qualities of our race, which neither you nor Lalita Bhabhi possessed. But I thought I would be going far beyond the limits of my regard for you if I said so. As I now see that independently of that you too have come to the same conclusion, I have no hesitation in saying that I fully agree with you in that respect.

* * * *

I am indeed glad that in observing these obsequies you have paid all regard you can to the favourite bent of her mind. "Sweets to the Sweet," says Hamlet somewhere in speaking of Ophelia. Similarly ॐ reading is but the fitting offering that we mortals can give to the shade of a departed and immortal soul that had all the simplicity and all the guilelessness of the Saints and Rishis of those far off days.

Time of course will do his work and the keenness of the blow become dull by and by; but the example she has left behind her will have its brightness, I hope, never dimmed.

* * *

Yours obediently,

KRISHNALAL

(૧૦)

રા. રા. હરમુખરામ પંડિતરામ પંચાનો આ લેખક ઉપર પત્ર.

JLNAGUDH,

9th January.

MY DEAR GOVARDHANBHAI,

Extremely sorry to learn that poor Lilavati is no more. I have never seen a girl so quiet, unassuming, and virtuous. May her soul rest in eternal peace. Pray accept our sympathies and consolation. With best regards,

Yours most sincerely,

HARAMUKHPAM.

(૧૧)

રા. રા. ગોપાળદાસ વિહારીદાસ દેશાઈનો આ લેખક ઉપર પત્ર.

MY DEAR GOVARDHANBHAI,

I was much grieved to learn that after all poor Lilavati could not be spared. The memory of her lovely disposition, virtue, and wisdom will ever remain in the hearts of those who had the privilege of knowing her. May her soul rest in peace eternal.

With kind regards

I remain

Yours sincerely

GOPALDAS V.

SHINOFF }
15-1-02. }

(૧૨)

રા. રા. જન્મશંકર મહાશંકર જુથ, આક્ષરવર્ગમાં પ્રસિદ્ધ નામ

“ લલિત ”, તેમનો આ લેખક ઉપર પત્ર

BARODA, GHAT KANAI,

BHUTADI ZAPPA,

21st January 1902.

* * *

I am much grieved to learn from Mr Ramniyabhai the sad and sudden death of Lilavati Behon. The pending death stroke did befall, as it boded long since. It revives the heart-rending pathos running through the elegy of your

late sister. 'It is a woe too deep for tears.', Loving parents with all their efforts to forget such an irony of fate cannot but feel the reaction bitterly.

It is really 'passing strange and wonderful' that the budding blossoms of both the sexes of our present society, writhing under the 'संश्रययात्मक' system of conventional life, thus wither and fade like martyrs of 'गुरुपयज्ञ' before their prime and that the stern Reality converts, for a while, even the 'Philosophy's Accepted Guest' engulfed in deep sorrow, to regret the seeming failure of the active optimism bringing home the positive truth of the so styled Dream Land of सिद्धाश्रम wherein she, a sweet Soul, may rest in peace 'to be an echo and a light unto Eternity' in order to guide the suffering humanity below ! Amen !

Pray do convey my faltering word of condolence to my saintly and motherly Lalita Bahen.

* * * *

I am yours,

Obediently,

JANMASHANKAR M BUCH.

(२३)

२। २। कनैयालाल अवेरीशंकर याज्ञिकनो आ लेखक उपर पत्र.

BOMBAY, ABHYANKAR'S CHAWL,

15-1-02.

DEAR SIR,

It was a great pain to hear of the sad and most untimely death of Lilavati who was not only your best child but was one whom I always regarded as the best of her sex in Nagarwada at least I sympathise with you and your whole family in this sad bereavement, but I feel most particularly for Ben Lalita who by nature is least fitted to bear such a heart-rending blow.

Her loss to us all is simply irreparable and it is impossible to forget her soon or to remember her except with a feeling of peculiar pain. But it ought now to be the sincere

prayer of all who are bound to your family with ties of affection or relation that the misfortune—heavy as it is—may end there and be not the future cause of further misfortune. It is my earnest prayer to the causer of all causes that he may give Ben Lalita, you, Ranchhodbhai and all the members of your family strength enough to bear this heavy loss and misfortune with calm resignation.

I remain,

Sir,

Yours obediently,

KANAIYALAL J. YAJNIK.

(૧૪)

વિદેહ ગોવર્ધનરામ મા. ત્રિપાઠીની એક પત્રિકા.

(લીલાવતી-જીવનકલાને પૃષ્ઠ ૧૨૯ ને પ્રસિદ્ધ થયેલ રા. રા. જન્મ-શંકર-મહાશંકર બ્રુચ—(રા. લલિત) ના પત્રનો આ પ્રત્યુત્તર અપ્રસિદ્ધ રહી જતાં તે અહીં પ્રસિદ્ધ કરવો યોગ્ય લાગે છે.)

Nadiad, 24-1-1902

My Dear Janmishankar,

Thanks for your kind letter about Lilavati as also for the kind and tender sentiments which your affection for me and mine has evoked from your pen.

My sister's memory is, no doubt, woven up in my mind with my daughter's. They both had such special affection and partiality for each other in life and it seems now—in death too. But there was all the contrast that circumstances could create, between their careers in life.

While your study of my latest book has enabled you to describe their marriages in my own language, there was all that could be said in favour of my sister's conjugal blessedness. Her life was one of a sweet, happy and thankful association of soul with one whose elevated love and fortunate circumstances enabled him to make her hardly less happy than any couple of European love.

To my poor Lilavati, was, however, reserved an obstinately unlucky lot in which financial difficulties played no insignificant part. And with the philosophy and sweetness that her education and innate powers were able to develop in her, her life became one of martyrdom, among other things, to her own very high sense of duty, in which point she out-distanced not only me and mine but all the characters that I have been able to spin out in my books.

Hers, thus, became a life of upward spiritual *ascent* by *sacrifice* of all worldly concerns, and if her life was so continuously one of a struggle for which her slender body proved quite unequal, she had always all that superior power and elevation of soul which is inevitably born of all deliberate sacrifices of life in good and noble causes

Her पुढर या to which you refer was of the highest type that I have met with in life and that is a mine of consolation to my soul too.

She had long since been aware of the gravity of her illness and had done her best to strengthen her poor mother's heart for the impending separation. But a mother, of course, is a mother after all.

I shall be happy to know from time to time about your own progress in life

My best compliments to Mr Manirai (T. Joshipara B. A. LL B. of Junagadh, now at Baroda)—I know him by name

Yours with best wishes,

(Sd) GOVARDHANRAM M. TRIPATHI.

P. S Ramanik goes to Bombay as there is plague here.

ભાગ ૨.

સંસ્કારકલા-ષોડશી.

(પદ્યાત્મક)

સુચના — આ પદ્યાત્મક ભાગના કેટલાંક સ્થાનોમા લીલાવતીની જીવનકથામા વિગતારેલા પ્રસંગોનું અને વિષયોનું ધ્વનિત છે. એ સંબંધ દર્શાવવાને કવિતાની નીચે પદ્ધતિપણુમા “ લી૦ જી૦ ક૦ ” એ સંક્ષેપાક્ષર “ લીલાવતીની જીવનકથા ” ને મટે લખેલા છે અને તેની જોડે એ કથાના ખડની સખ્યા આપેલી છે. તે ખડ વાચ્યાથી ઉક્ત પ્રકારના ધ્વનિતનું સ્પષ્ટીકરણ થશે । । ।

સંસ્કારકલા-ષોડશી.

૧

ધીમી ધીમી ચામૌ તુ અહીંથી કરતી કર્તવ્ય કામ, ધુન.
 દુ ખીં મશુરનું દેખી કુદુમ્ય તહે ગાળી ત્હારી જાત । ધી૦
 મુજ મસ્તિકમા કટિપત જન્મી ગુણમુન્દરી અભિજાત,
 મુજ શરીરથી તેથી અધિકતર જન્મી તુ જ મુજાત । ધી૦
 તપ તપી મુજ ગુણીયલનું ન પામી તુ એનો દ્રક્ષસયોગ ।
 લેખ લખ્યો મહે, સદ્ગુણ કયો ત્હ, દર્ષ દૃષ્ટાન્તે ભોગ । ધી૦
 મુજ ગૃહમાથી કઈ નવ પામી, પામી તુ માત્ર પ્રયોધ ।
 જીવાચાર્યથી* પામી તુ જનન તાર્કિક-આત્મિક-બોધ ધી૦
 ભગોંચપદવીને ભાગીરથી અનુસરી જેવી રીત,
 અનુસરી ગુણીયવની પદવીને તુ એ જ ગણી નવનીત ધી૦
 નારીજન્મનું નવનીત એ ગણી ધાયો તહે ઐહિક લોભ,
 વીર્ગ વજ્રુ તને સૈન્ય ઉપાધિનું, પણ નન ધાયો લોભ. ધી૦
 વિકટ ઉપાધિ ને આધિ વિષમ ભરી ધોર અધારી રાત,
 તેમા એકબડી અનાથ ભટકતી તું ભુંડી પડી ન લગાર. ધી૦

૧ લીલાવતીની જીવનકથા ખડ ૩, ૪૧, ૪૨, જીવાચાર્ય તે શાસ્ત્રીજી
 જીવરામ લ'લુશાઈ

જુલી પડી ન તું રમરતી પ્રભુને, ત્હેં પ્રકટી અંતઃજ્યોત,
 પ્રેય ન પામી, પ્રેયને ધોતી, પામી પરમ ખઘોત. ધી०
 ઐહિક અર્થ અનર્થ થયો, ત્યાં પ્રકટયો નહીં સુખ-લેશ,
 લ્હાય ન દેન્ય ધર્મે ત્હેં, બાળા, દીઠા ન તુજમાં કલેશ ! ધી०
 તાપત્રયથી તપતી પીડાતી આંસુ ન ધરતી તું બહેન,
 વૈદ્યસમો પ્રભુને ગણી તેને સાંપતી દુઃખનો વિવેક ! ધી०
 પાસ પ્રભુની પણ તું ન યાચે, તે યાચે હું પાસે કેમ ?
 ભારધરધર પુત્રી ! તું મુજ શિર- ભારથી ડરતી હમેશ ! ધી०
 માતપિતાના શિરપર દેખી ભાર, ડરી દિનરાત,
 તે તું બહેતી ભાર અતુલ નિજ, કહેતી ન કોઈને વાત ! ધી०
 ધૈર્ય ધરી ધરી ધૈર્ય ધરાવ્યું ત્હેં, મધુર દીધા ઉપદેશ,
 જનની ત્હારી થઈ તુજ શિષ્યા, તું પામી સ્વરૂપ પરમેશ. ધી०
 બુદ્ધિથી વાદળ વેરી ઉપાધિનું દેવા ત્હેં માંડ્યા યત્ન,
 આધિનો જાળ ઉકેલતું દીર્ઘ મ્હેં આર્યહૃદય તુજ રત્ન. ધી०
 આધિઉપાધિથી અતુલ બળથી કરી, બાળા, પ્રેરે પ્રયાસ,
 કામલ દેહલતા ગઈ હારી રહેતાં વ્યાધિનો ત્રાસ. ધી०
 દોષ ન દેતી દૂષિતને તુજ પ્રીતિ પરમ ઉદાર,
 થઈ ક્ષયરોગણી દેહલતા પણ આશ ધરાવી સદાય. ધી०
 દોષ મનુષ્યને દેતી નહીં તે દે જ પ્રભુને કેમ ?
 તાતના તાત જ ધર્મરની મતિપર નવ આણુતો બહેમ. ધી०
 પગલાં યમનાં સમજી ગયા તુજ શરવા કાન ચોકાર,
 સજ્જ કર્યા સહિ પક્ષીને રહેવા પક્ષીનો વિયોગ. ધી०
 દર્પણમાં દેખાતી નગરી જેવો આ સંસાર,
 ત્હેનું દર્પણ આત્મસ્વરૂપ, તે શોધ્યું ત્હેં મ્હારી પાસે ! ધી०
 ભદ્રામુદ્રાના જ રહસ્યનું પુછી પિતાને મર્મ,
 રમરણ કરાવ્યો ન સ્પષ્ટ કહેવાતો શું મુજને મ્હારો ધર્મ ? ધી०
 ભોગવી પૂર્વનું પ્રારબ્ધ અંહીઆં, પામી ઉડા સંસ્કાર,
 દુસ્તર તપ તપી, બાલ તપસ્વિની, શોધ્યું ત્હેં નિજ પરધામ. ધી०

આમન્ત્રિત મુજ અતિથિ^૧ થઈ, શોધાવો સ્વરૂપ અધ્યાત્મ,
 સ્થૂલને સ્થૂલમાં રાખી ચાલી ગઈ જ્યાં તુજ મુજ પરમાત્મ ! ધી०
 સ્વપ્ન—લીલાનો, લીલાવતી ! ત્હે મયગ્યો આ સ્વપ્ને ઠાક !
 સાવિત્રી—નાટક પ્રિય તને તે બજવું અંહી બરસાજ. ધી०
 સ્વપ્નનું નાટક એ બજવી, તું ગઈ પડદાની માંઘા !
 ગઈ પડદાની માંઘા તું, પુત્રી ! ઉભો રહ્યો હું બહાર ! ધી०
 ઉભો રહ્યો કંઈ નાંખી નુજર; ત્હે કેઈ લીધી હશે વાટ ?
 બોઈ અનુભવું એક સ્વરૂપ તુજ મુજ, પણ દેઉં નિવાપ. ધી०
 તુજ જેવી કંઈ શુભ તપસ્વિની જગમાં હશે અંહી આજ,
 તે સઉને, જ્યાં હોય તુ ત્યાંથી દેજે તુજ શુભશક્તિ. ધી०
 જીવનું મરવું ત્હે જાણું અનુભવું,^૨ વિધિ દેખાડી દીધ,
 એ વિધિમાં આ છેલ્લા વિધિ તુજ જેવીને કરજે સિદ્ધ ! ધી०
 લોભ-વતી મ્હે કલ્પો કુસુમ મુજ, કર્પો સ્ત્રીસૃષ્ટિ સનાથ !
 લોભ-વતી એવી જન્મો કા લેજે તું જેવીયોની સંસાર ! ધી०

૨

શુદ્ધો “ મહાસંતોષ^૩ ! ” દાન તુજ કરી લીધો સંતોષ ! (ધ્રુવ)
 કમ્પ્યું હૃદય કેઈ, જાણું “ ગયો અધિકાર, ” થતાં તુજ દાન;
 સંપ્રતીત^૪ ભવસાગરમાં મુકી ચાલી, છોડી તોર, નાવ. દાન०
 બાળ વયે પુછતી “ કારણ શું ગણે વિવાહે લોક ? ”
 “ વ્રત વેખાનસ કેમ ન વાધે ? ” ધીમે પુછતી એ બોલ. દાન०
 સંપ્રતીત^૫ ફળશે તુજને પણ મુજ પેઠે સંસાર,
 મ્હે વિશ્વાસ થયો એ, નીવડી તું ચતુર ચેતી જે સાર ! દાન०
 સંપ્રતીત પ્રીતિ^૬ ઉદાર રચતી સરી તું નાવ સુખત,
 મુખપૂર્તા^૭ તુજ દીઠી ન, દીઠું ન યમને હાથ સુકાન. દાન०
 તુજ સંસાર અસાર થતો અધિકાધિક બોઈ દિન રાત,
 પુરુષયત્ર મ્હે માંડયા તે તે ધ્વસ્ત થયા જ સદાય. દાન०

(૧) સરસ્વતીચંદ્ર ભાગ ૪. પૃ. ૪૪૮ (૨) લી० જી० ક. ખંડ. ૭
 અને ૮. (૩) લી. જી. ક. ખંડ ૩. (૪) લી. જી. ક. ખંડ. ૨૨ (૫) લી.
 જી. ક. ખંડ. ૨. (૬) (૭) લી. જી. ક. ખંડ ૨૨ (૮) લી. જી. ક. ખંડ ૮.

તુજને સુખી કરવા, તુજને વળી દેવાને આરોગ્ય,
 પુરુષકાર કંઈ કંઈ માંડયા, મદે ગણ્યા ન યોગ અયોગ. દાન૦
 ભાગ્ય દેકું મુજ, જે જે કર્યું મદે અવળું નીવડયું તે બહુ,
 ચેત્યો નહીં તુજ બાળ પ્રશ્નથી, વૃથા બુદ્ધિ મુજ સહ. દાન૦
 “ ન્યાસ-પ્રતિ-અર્પણ મુજ દાનથી ગણી પામે સંતોષ,
 ઉડતું શીખી તમ પાસથી ઉડી હું ”, એ જ ક્યો ત્હે ઘોષ । દાન૦
 એમ મહાસંતોષ શુણાવતી કાપતી મુજ પરિતાપ,
 બવસાગરથી ઉદ્ધરવા તું ખેડતી ધર્મનું નાવ. દાન૦
 ધર્મ-નાવમાં એમ તું તરતી, ચલવતી ચતુર સુકાન,
 ધૃશ-વાયુની ગ્રેરી ગઈ તું પ્હોચી પેલે પાર. દાન૦
 છુટી તું બવની જાળ જ કાપી, છોડી પ્રતીત સંસાર,
 છોડી માત ને તાત જ જુઠાં, ચાલી પરમ પ્રભુ પાસ. દાન૦
 જે ફળ અમથી દેવાયું નહી, દેશે તે પ્રભુ બાપ,
 વિશુદ્ધિની મૂર્તિ ! તું સમજ નથી જ ચરવું પાપ. દાન૦
 પશ્ચિમ બુદ્ધિનો હું નીવડ્યો, હવે જાગુછું આમ,
 પુત્રી મટી તું માત બની મુજ, રમરૂં ત્હે દીધા સાર. દાન૦
 ચોગ્ય નહી આ રંક મ્હારૂં રહેવાતું ગૃહ તુજ કાજ,
 ન્યાસ પ્રભુનો તું મુજ કર હતી, સોંપ્યો તે પ્રભુને આજ. દાન૦
 છુટી બન્ધનથી, છુટી સંપ્રતીતિથી, પામી તું પ્રભુપદ, બહેન,
 એ સંતોષ તું ધરતી ધરાવતી પામી પ્રભુમાં રહેન ! દાન૦

૩

મુમૂર્ષુતા તુજ નિજીવિધાથી જવાઈ ! મુમૂર્ષુતા એ અંતે દ્રાવી ।
 માઈ !

અદિક ધર્મ વીશે ઉત્સાહે પ્રવર્તતી દોઈ કાલ;
 સમન્યો હું ન, પણ સમજ હતી તું, વિયોગ લખીયો બાલ । મુમૂ૦

તુજ સંસાર સુસાર થવા તુજ જનની કરતી પતન,
 ભાગ્ય મુમૂર્ષુનું નાંખતું ધુળમાં, એ સહ ઐહિક રજ ! મુમૂં
 એક જ વસ્તુ ખપી તુજને અમ આપો, હૃદય જડી રાખી,
 ભવચ્છેદપદ સ્વીકારી ત્હે જે વિદ્યાપરિપાટી. મુમૂં
 દેહલતા તુજ જેવી હતી તુજ વિદ્યા લઘુપરિમાણ,
 પણ તુજ જીવસ્કુલિંગ સમો ત્યાં સ્કુલિંગ દોઠ બલવાન. મુમૂં
 ભવચ્છેદ છુટ્છતી પામી ગર્હ લઈ સ્કુલિંગ એ સાથ,
 પણ તુજ માટે અન્ય સૃષ્ટિ રચી આપી ન ત્હારે કામ. મુમૂં
 સગાં સંબન્ધી ધન તન માયા ઔષધ ને ઉપચાર,
 જિજીવિષાથી તે સહિતો તું જણાઈ કરતો સ્વીકાર. મુમૂં
 સ્વીકારતી આતિથ્ય અમારું, મૂઢ અમે યજમાન.
 તુજ ભાગ્યે લખી મુમૂર્ષુતાનું પામી શક્યાં નહીં બાન. મુમૂં
 બ્યર્થ ગણી આતિથ્ય કર્યું તુજ મુમૂર્ષુતાએ વાન્ત,
 ધર્મવતી ! યમ-ધર્મપિતાનું શરણુ સાહીં થઈ શાન્ત ! મુમૂં
 એ જ પિતા તુજ મુજ ને સહિતો, જુઠાં એમ યજમાન,
 જીવતો મરતો બળી જતો તુજને જોઈ વજ્ર સમાં ઝૂવમાન ! મુમૂં

૪

પડનો બધ ! નિઃશ્વાસ વિચારી, પડનો બંધ ! નિઃશ્વાસ ! (મુવ)
 કાળ વહે તું વહી જવાનો, તો જ આજનો આજ !
 હૃદય નીચોવી આંસુ આણીને હુખવે શાને આંખ ? વિચારીં
 પડી પલંગે દેહલતા મ્હે દોડી દુહિતાની કાલ.
 તીવ્ર વેદના વેડતો; તેનો લોધો ન મ્હે કંઈ ભાગ ! વિચારીં
 જોઈ શકી દીન દેહલતાને જુઠી પ્રીતિભરી આંખ,
 કંઈ હૃદય મુજ ફાટ્યું ન, જાતાં એ દુખીયારી રાંક ! વિચારીં
 નાંખી ભૂમિપર દેહલતા પડી, વગર પયારી કાલ !
 જતા—જીવના દોડા નીકળતા દીન શ્વાસપર શ્વાસ ! વિચારીં
 ઓષ્ઠ-કળી તુજ કંપતો, જણવતી શાન્ત જીવન—આયાસ
 સાહાય્ય માગતી અનાથ કલ્પી, મુઠ ઉભો હું પાસ. વિચારીં

અંતકાળ એ દોડ દુહિતાનો, હૃદયકળી ચર્ષ બંધ,
 ગયા પ્રાણ ને મંદિર તેનું પડ્યું અગ્નિને રકંધ. વિચારી૦
 વગર આંસુએ જોઈ રહ્યો તે હવે આંસુ ધરું કેમ ?
 શ્વાસ નીકળતો જોઈ નીકળ્યો, હવે તું નીકળે કેમ ? વિચારી૦
 હવે તું, ઓ નિઃશ્વાસ ! ઠગારા ! હવે તું નીકળે કેમ ? (ધ્રુવ)
 જુદો સ્નેહ એ સમે ધર્યો તો હવે કરે શા વેશ ? ઠગારા૦
 દુઃખ સામે ધરું ઢાલ જ્ઞાનની, ભોગતું જીવનસુખ,
 એ શકતા-મરી ભાગતી નહીં મુજ ઐહિક સુખની ભુખ ! ઠગારા૦
 રોકડી ચકલીનાં પીછાં મ્હે દોડાં પીંખાતાં કાલ !
 તો પણ જીવું, શ્વાસ ધરું, આ ઢોગ બધા નિઃશ્વાસ ! ઠગારા૦
 જ્ઞાની હોઈ તો તરું શોકને, લખું ન આવા લેખ !
 સ્નેહી હોઈ તો જીવું ન જાતે, ભર્તુ ન આવા ભેખ ! ઠગારા૦
 લેખ લખું અજ્ઞાની જેવા, ભર્તુ સ્નેહહીન ભેખ !
 હું જગતને ! હું જાતને ! ઠગારા નહીં તું એક ! ઠગારા૦
 ઠગારા નહી, તું એક ! લીલાવતી ! મુકી તું મુજને ગઈ !
 શક સંસાર અસાર નિન્દતી, છુટી તું એથી ચર્ષ. ઠગારા૦
 મુજ જીવનમાં તુજ જીવનના વાગે બહુ બળકાર,
 મરતી મરતી ઉધડી તુજ આંખો ફેરતી મને કંઈવાત ! ઠગારા૦

૫

પક્ષપાતી^૧ અંહી સ્નેહ ઉગતા અંકુર તેના બેય,
 એક ધર્મ^૨ ને અધર્મ^૨ બીજે^૨ નિવાસ-શાખા એક. પક્ષ૦
 પ્રભુએ જેશું યોગ જ સાધ્યો તેપર ધર સંતોષ;
 પક્ષપાતી સંતોષ ધર્મ એ, નહીં એમાં કંઈ દોષ. પક્ષ૦
 પ્રસન્ન આવા ધર્મ ધરાવી પ્રભુએ મુકી માયા,
 પક્ષપાત એ ધર્મ ધરીને ધર્મ જુરવી કાયા. પક્ષ૦
 જેશું યીતિ વધારવી પ્રભુએ નિર્મી, ધર્મ ધરાવી,
 તેના ગુણ શોધી શોધી, ગણુ ધર્મ કયા તે ગાવી. પક્ષ૦

પક્ષપાત એ સતોપે, એ ઝુરવે, ને એ ગાવે,
માત્ર ન ધર્મ જ, ધર્મરૂપ તે, ધર, મન ! શુદ્ધ સ્વભાવે. પક્ષ૦
તુ લીલાવતી ધર્મ સમજે એ, સમજણ ઉગતાં સાથે,
વિરક્ત છુ પણ સુરક્ત રહુ હું એ જ પક્ષમાં પાતે. પક્ષ૦

૬

પક્ષપાતી છે સ્નેહ અપર એ શાખાપર અંકુર,
અધર્મનો સગી રંગી તે; જોઈ, ભ્રમર, મા લેલ ! પક્ષ૦
મુકી સંતોષ-સીમા, મમતા કરી જે તુ સમયને ચુકે,
કમળ પાંદડીઓ ખીડે નિજ, બન્ધ તને નહીં ચુકે. પક્ષ૦
પવન મોક્ષનો પડે બન્ધ ત્યાં, માયા બહુ ગુંગળાવે,
મિથ્યા કારમી ચીસ તને ત્યાં મુઝાવતી રોવડાવે. પક્ષ૦
ધર્મ-અધર્મની વચ્ચે ઉભી લાગતો આટલો માયા,
મોહ્યો શોક્યો વીંટાતી ચતો અનાથ કારણ-કાયા ! પક્ષ૦
એક પગલું જરો આગળ ભરતી મમતા વાધે જ્યાંય,
અધર્મ આવી ઉભો રહે જાતે ! નહસાય તો ત્યાં નહાશ ! પક્ષ૦
સ્વાર્થો અતિથિ બની યજમાનની જ્યાં ન દયા ઉર ધારે,
મુકી ન જ્યાં અતિથિ અતિથિપણું યજ્ઞવિધિ નહોં માડે, પક્ષ૦
એ અતિથિનો સ્વાર્થ સ્નેહનું નામ બલે અંહોં ધારે,
દોઢો ભટકતો ધર ધર, એ તો ખરો પાપનો ભારો. પક્ષ૦
એ અતિથિના યજમાનોની પુણ્ય જગતમા કાયા^૩
તપતો તપતો તપ, સંચિત ચતો તે તજે પુણ્ય તરુછાયા. પક્ષ૦
ધર્મ સ્નેહને હૃદયે ધરતી નિરપેક્ષા યજમાના^૪
આર્ય દેશમાં કંઈકે જન્મતી પુણ્ય હવન હવમાના ! પક્ષ૦
જેણુ હવન ધરી અતિપૌરુષ આ કરતો પરાક્રમ બાળા
જ્યાં અવતાર ધરે ત્યા દેખું જગદમ્યાની માયા. પક્ષ૦
જાંખો કરાવે સિદ્ધ સ્વરૂપનું ભક્તજનોને અમ્યા;
કંઈ અમ્યા, કંઈ હુહિતા, ચતી, કંઈ ચતી પત્ની, જગદમ્યા. પક્ષ૦

એ જાંખી કરતી, જાની એ સ્વપ્ન તણી બહીદારી
સુકવીં આંસુ અણુબોલાં, પડતી આંખ ઘેનમાં મ્હારી । પદ્ય૦

૭

ચન્દ્રકળા ! હું ઉદયાચળ પર પ્રકટી તું મુજ રાત્રિ-સમે,
મુજ સન્ધ્યા ત્હે પ્રથમ પ્રકાશી મુજ સ્નેહની ગાઈ મ્હે જો. ચન્દ્ર૦
ચન્દ્રકળા ! પડ્યો નિવૃત્તિમાં હું તુજ અસ્તાચળ રહ્યો થઈ,
લેખથી પૂણીદુતિ કરી મ્હે તે જોઈ મુજ પાસ તું અસ્ત થઈ ! ચન્દ્ર૦
અસ્ત થતી થતી ધડી ટેકવવા તુજને હું જ નિમિત્ત થયો. ચન્દ્ર૦
પણુ સંસાર અસાર જણવીં ત્હે વાટ લીધી ! હું મૂઠ ઉભો ! ચન્દ્ર૦
અસ્તાચળ હું દૃષ્ટિ કરી ચકું, જોઈ ચકું તુ હજી ર્યા જ ઉભી !
ક્ષિતિજલતે હું ઉભો જોઈ ચકું તુજ ઉભય લોક થઈ યતી ગતિ ! ચન્દ્ર૦
પણુ તે જોતી ન તુજ જનની ધણી, જોને હૃદય તું વસી હસી;
તેનું હૃદય તો અન્ધકારહારી રાત્રિ, પુકે તુજ, પડી રહી ! ચન્દ્ર૦

૮

ચંદની ચન્દ્રસાથે રે ચાલી ગઈ જોત—જોતામાં ! (ધ્રુવ).
પરમ—જ્યોતિની જ્યોતથી ઉજળા પૂર્વના તુજ સંસ્કાર
અમ સરખાંની દૃષ્ટિને થાતા ચન્દનીનો ચળકાર. ચન્દની૦
રાત્રિસમાં અમ આયુધ્યોમાં શાન્ત શીતળ એકાન્ત
વત્સલતાની વૃત્તિ મેરતી ચન્દનીં ચકોરનીં કાન્ત ! ચન્દની૦
મુજ વાડીમાં, ચન્દ્રકળા ! તુંને ઝંખતુ ટોળું ચકોર,
તું તો પ્રવાસિની રહીં આકાશે, પાખ્યું ત્યાં મન તુજ મોજ ! ચન્દની૦
ક્ષયરોગિણી તું ચન્દ્રકળા થઈ, થઈ તુ સુધાકર જાત !
સુધા પાઈ ત્હે અન્ય હોવાને ! આવી ન ત્હારે જ કામ ! ચન્દની૦
શાન્ત સુકોમળ જ્યોત્સ્ના સ્વજનને દેતી દેતી કાલ,
મરણક્ષિતિજના તિમિરનિધિમાં સરી જોવા સ્વપ્રભાત । ચન્દની૦

(૧) લી. જ. ક. ૨. (૨) સરસ્વતીચંદ્ર ભાગ ૪ પ્રસિદ્ધ થયો તે જોઈ લીલાવતી ગઈ. (૩) લીલાવતીનો વ્યાધિ જ્યારે ઘેઘાએ અને ડાહ્યત-રોએ અસાધ્ય ગર્યો, અને તેની દેહવ્યથા અસહ્ય થઈ તેવામાં આ લેખકે દોષીયોપેધીનું ઔષધ વીરોહ દિવસ આખું તેટલી વેળા એની વ્યથા કેવળ શાંત થઈ ગયા જેવી થઈ હવી અને તેનું આયુષ્ય એટલા દિવસ લંબાયલું પા-સેન મંડળને લાગ્યું હતું.

૯

નહીં શુદ્ધોદ્ધરનાન । હૃદયને નહીં શુદ્ધોદ્ધરનાન !^૧ (ધ્રુવ)
 એવું પામીં તું બાન, રમનમા એવું પામીં તું બાન. હૃદયને
 રમતીં રમતીં ને પુછતીં પુછતીં શિશુવયે તું પામીં એ બાન । હૃદયને
 નહીં શુદ્ધોદ્ધરનાન, હું ખસમુ નહીં શુદ્ધોદ્ધરનાન, હું ખ
 કષ્ટપ મસારે મરતી સરતીં તું પામીં એ જ્ઞાન ।^૨ હું ખ
 હું ખ સમે વિશ્વાસ, પ્રભુપર ધાર્યોં ત્હે દહ વિશ્વાસ, પ્રભુ
 એ વિશ્વાસનું કવચ હૃદયપર ખેરીં ખમ્યા ત્હે ધાવ । પ્રભુ
 પુરુષ કંઈ રહેવાતા દુઃખમાં દેતા પ્રભુને શાપ, પ્રભુ
 મુગ મધુરી તનુગ દુ ખધીરા અચળ રહી પ્રભુપાસ । પ્રભુ
 અચળ રહી પ્રભુપાસ, ધરી વિશ્વાસકવચનો લાર, પ્રભુ
 બાર ખમતીં, કંઈ ધાવ ખમતીં મરતી પામી પ્રભુસાર. પ્રભુ

૧૦

નહીં પૂજનો ઠાઠ ! હૃદયને નહીં પૂજનો ઠાઠ । (ધ્રુવ)
 મતિ કૃતિ હો કલ્યાણી । વાણી અત્ય કરો ઉચ્ચાર ।
 તપતી તપતી ને મરતી મરતી તું એ જ દેતી ગઈ જ્ઞાન ।^૩ હૃદયને
 જન્મ પુરોષે કે આર્યોમાં હો જ્યા પ્રભુનો વાસ !
 જ્યાં ત્યાં પણ કલ્યાણી મતિ કૃતિ વાણીમા માગ્યો ત્હે આસ ! હૃદયને
 ક્રોધ કટાક્ષથી એ જ ધર્મનો બોધ કર્યો પળવાર ।
 એ બોધની મર ઊપર ભૂમિ હો । તું તો વર્ષા વર્ષણહાર । હૃદયને

૧૧

ખમતિ કૃતિ વાણી જે કલ્યાણી, તો પૂજનદિક ભૂષણ છે. (ધ્રુવ)
 ખમતિ કૃતિ વાણી નહીં કલ્યાણી તો બીજું દામિક દૂષણ છે । મતિ.
 ત્યજ્ય એ દૂષણ, સજ્ય એ ભૂષણ, જે હૃદય કંઈ કે વાણુ ધરે,
 તો પતી પામે જ્ઞાન ઉદયને^૪, જેમ બીજાકુર સહજ પુટે । મતિ.
 સ્પષ્ટ કર્યું મ્હે એ તુજ જ્ઞાન-મર્મે બહુળઃ જોઈ રહી ।
 કલ્યાણી મરિતા । કર્યું મ્હે સખ અસખ ઉદય તુજ જાતું વહી । મતિ.

(૧) લી. છ ક ૧. ન યારિણા શુદ્ધયતિ જ્ઞાન્તરાત્મા (૨) લી. છ.
 ક. ૫-૬૧. (૩) લી. છ. ક. ખંડ ૫૭ (૪) લી. છ. ૧-૫૫
 (૬) લી. છ ક ૧૨-૧૩

એ જ હૃદયનું મંદિર સુન્દર દોંડું શયન-વાહિની ઉપર ચઢ્યું !
 હાં મુજ હૃદય નમ્યું, શિર પણ નમ્યું, અમ્મુ એક ચઢી જ પડ્યું ! મતિ.

૧૨

સુખએ લોકો સુખ, જગતમાં ધરે લોકો સુખ,
 સુખ પાછળ દોડે પૂરવેગે, પણ નવ ભાગે સુખ, જગતમાં.
 નહામે દેખી દુઃખ, જગત સહિ નહાસે દેખી દુઃખ,
 દેખી દુઃખને નહાસે સહિ પણ દુઃખ મુકે નહીં પુક. જગતમાં.
 સુખદુઃખમયું જગ ધક્કેલી, મીચી દોંધી ત્હે આખ,
 દુઃખમાં નહાઈ, સુખને હહાઈ, ચલવીં ચતુર ત્હે પાંખ. જગતમાં.
 એ ચતુરાઈની ઉદાર મૂર્છતા ગુણસુન્દરી મ્હે ગાઈ,
 એ ગાયનની તું તાલ દેતીં લય પામીં અલખ યઈં માઈ ! જગતમાં.
 માઈ કહું કે કહું મૈયા કે કહું દુહિતા કે જ્હેન ?
 એ સહિતું કર્તવ્ય કરી કરી પામીં અલખનું તુ ઘેન ! જગતમાં.
 એક કામ એ, એક અર્થ એ, એ જ ધર્મ, એ મોક્ષ.
 એ પુરુષાર્થ તણો પુરુષાર્થ તુ પામતીં ચઈં પરોક્ષ. જગતમાં.
 કાણુ જ સ્ત્રી ? ને પુરુષ કાણુ જ ? અપલ કા ? કા તાત ?
 લક્ષ્ય યજમા પૂર્ણ આહુતિ દેતી ચાલીં તું માત ! જગતમાં.

૧૩

અમોઘ જીવન જીવતીં પામીં તું જાતે પ્રભુનો પાર,
 અંતસમે તે સ્મરતીં સ્મરતી મરતી પામી ઉદ્ધાર !^૨ અમોઘ
 વહેમી પણ પરમેશ્વર તુજ માતામહીનો ન અસલ,
 ભક્ત પિતામહને હૃદયે પણ દોંઠોં પ્રભુ ત્હે સત્ય. અમોઘ.
 હું તું ને તે સહમાં એક જ પરમજ્યોતિ દિવમાણુ,
 મુજ હૃદયેથી તે પ્રતિબિમ્બિત થયું તુજમાં કંઈ કાળ. અમોઘ.
 અધિકાર-સાપેક્ષ ચતું પ્રતિબિમ્બિત એક જ બિમ્બ;
 પ્રતિબિમ્બોનું વર્ગીકરણ કરી પામીં તુ ત્રિપુટીબિમ્બ. અમોઘ.
 અંગ અંગથી ઉદ્ભવીં બાળા, હૃદય ચક્રી અધિજાત ૩

આત્મા ત્રણ પહેડીનો દીઠો ધરતો 'પુત્રી' નામ. અમોઘ.
 એ પહેડીની, એ પ્રતિબિમ્બની, ત્રિપુટી આ બંધાઈ,
 તે ત્રિપુટીનું એક બિમ્બ તું અંત સમે રહી ગાઈ. અમોઘ.
 અંત સમે એકાગ્ર હૃદયમાં એક એ વાત બરાઈ.
 આંખ મીચી તું સ્તવન કરતોં ન્યાં હૃદયકળી પીગાઈ. અમોઘ.
 તુજ છવનમાં ગુપ્ત તપોમય સંચિત કૌંધ બંડાર,
 અંતસમે પ્રકર્યો મુજ પાસે તેનો ઉપસંહાર ! અમોઘ.

૧૪

શોક શો કરું હું ? પુત્રી ! શોક શો કરું હું ? શોક
 શોક શો ત્યજું હું ? પુત્રી ! શોક શો ત્યજું હું ? શોક
 જે વયે તું ગઈ તે વયે શોકમાં હતો હું !
 સ્નેહ-શોક-પાન કરી ગાઈં ત્યાં રહ્યો હું ! શોક
 શોક-પાન કર્યું એ ત્યાં જ શાન ઉદય પામ્યું,
 લેઈ નિવાપ પ્રથમ^૧ મોહ-તિમિર ત્યાં વિરામ્યું. શોક
 તિમિર નષ્ટ એ થયું ને આંખ રોતું સુલી,
 ત્યાં તુને ઉઠેરનારી ભગિની મ્હારી ડુલી. શોક
 નિવાપ ખીન્ને પામોર એ । ત્રીન્ને તને દહીં છું ।
 અશોક શોકના નિવાપ છવનમાં બાંધે છું. શોક
 શોકના નિવાપરૂપ છવનને બળું છું !
 શ્રુતિએ બોધોં નિહાળિયા તે ધર્મને સભું છું. શોક
 દુઃખ તું સમીનું જોઈ સુખથી વિરત થઈ છું !
 મોક્ષ તુજ જોઈ, દુઃખથી મુક્ત હું રહું છું ! શોક
 સુખ દુઃખ ઉભયમુક્ત નિરવલેપ છવું,
 છવું ને પ્રવર્તું, વૃત્તિ બોધરૂપ શીવું ! શોક
 છવન એ જ વિદ્યુતિ,^૩ સાંધી પ્રકૃતિમાં તું પહોચી !
 વિદ્યુત ત્હોય પ્રકૃત છવન-મુક્તિતણે ભોગી. શોક

(૧) સ્નેહમુદ્રાની નિવાપાંજલિ. (૨) સરસ્વતીચંદ્ર ભાગ ૩ ની નિવાપાંજલિ
 (૩) મરણં પ્રકૃતિઃ શરીરિણાં ॥ વિદ્યુતિર્મિવિનયુચ્યતે વૃષ્ઠેઃ ॥ શાલિદાસ.

એ જ હૃદયનું મંદિર સુન્દર દોંડું રામ-વાહિની ઉપર ચઢ્યું !
 સાં મુજ હૃદય નમ્યું, શિર પણ નમ્યું, અમ્મુ એક ચઢી જ પડ્યું ! મતિ.

૧૨

ક્રુધાગે લોકો સુખ, જગતમાં ઇચ્છે લોકો સુખ,
 સુખ પાછળ દોડે પૂરવેગે, પણ નવ ભાગે સુખ, જગતમાં.
 નહામે દેખી દુઃખ, જગત મઠિ નહામે દેખી દુઃખ,
 દેખી દુઃખને નહાસે સઠિ પણ દુઃખ મુકે નહીં પુક. જગતમાં.

સુખદુઃખમયું જગ ધડકેથી, મીઝીં દોંધી ત્હે આખ,
 દુઃખમા નહાઈ, સુખને લહાઈ, ચલવીં ચતુર ત્હે પાંખ. જગતમાં.

એ ચતુરાઈની ઉદાર મૂર્છના ગુણસુન્દરી મ્હે ગાઈ,
 એ ગાયનની તું તાલ દેતીં લય પામીં અલખ ચર્મીં માઈ ! જગતમાં.
 માઈ કહું કે કહું મૈયા કે કહું દુહિતા કે બહેન ?

એ સઠિનું કર્તવ્ય કરી કરી પામીં અલખનું તુ ધેન ! જગતમાં.
 એક કામ એ, એક અર્થ એ, એ જ ધર્મ, એ મોક્ષ.

એ પુરુષાર્થ તણો પુરુષાર્થ તુ પામતીં ચર્મ પરોક્ષ. જગતમાં.
 કાણુ જ સ્ત્રી ? ને પુરુષ કાણુ જ ? અપલ કો ? કો તાત ?

લક્ષ્ય યતમા પૂર્ણ આકૃતિ દેતી ચાલીં તું માત ! જગતમાં.

૧૩

અમોઘ જીવન જીવતીં પામીં તું જનતે પ્રભુનો પાર,
 અંતસમે તે સ્મરતીં સ્મરતી મરતી પામી ઉદ્ધાર !^૨ અમોઘ

જેમી પણ પરમેશ્વર તુજ માતામહીનો ન અસલ,
 ભક્ત પિતામહને હૃદયે પણ દોંઠોં પ્રભુ ત્હે સત્ય. અમોઘ.

હું તું ને તે સહમાં એક જ પરમજ્યોતિ દિવ્યમાણ,
 મુજ હૃદયેથી તે પ્રતિબિમ્બિત થયું તુજમા કઈ કાળ. અમોઘ.

અધિકાર-સાપેક્ષ થતું પ્રતિબિમ્બિત એક જ બિમ્બ;
 પ્રતિબિમ્બોનું વર્ગીકરણ કરી પામીં તુ ત્રિપુટીબિમ્બ. અમોઘ.

અંગ અંગથી ઉદ્ભવીં બાળા, હૃદય ચક્રી અધિજાત ૩

છવ-મુક્તિનો લોભ ધકેલી પાડો ખડી થતો માયા,
 ધડો સંસારી, ધડો સંન્યાસી થઈ જેમ વાદળ-છાયા. છવં ૧
 છવન તુજ જોયું, તુજ જોયું મરણ, યદ્ય સંન્યાસી;
 ગયા પછી તે સઉ કરી દષ્ટિ સેહો,^૧ ખનું સંસારી. છવં ૨
 ઐહિક ઉપસંહાર કરે ત્યાં અસંતોષ ઉભરાય;
 કહાડું છવન-ઉન્મથન નવનીત તુજ, ત્યાં શાંતિ થાય. છવં ૩
 ઐશ્વર્ય-શિશુ-ગણી તુજ, ગણી મુજ ઉપહિત જાત,
 શોક—સ્વભાવથી થતો અધિષ્ઠિત આજે હું પગવાર. છવં ૪
 તુજ અધ્યાત્મ-છવન અંધારે દૂર કરે એ સઉનું;
 બાળા પણ સખળા તું રહતી દોડી અભય-નિસરણિ-પગથીઉં. છવં ૫
 અભય-નિસરણિ-તણાં પગથીઆંપર કૂદો રહડો ગર્હ બાળા ।
 નોકળ્યા પહેલા, ચાલે પાછળ, ધોમા ધોમા પગ મ્હારા. છવં ૬.

સકર્મ ધરતી વેશ । જિહ્વવિપા મુજ સકર્મ ધરતી વેશ. (ધ્રુવ.)
 અતીતાનુસંધિ ન કરે તે ભગવો જોનો જોખ,
 બિશુ—છવન-નદી બળતો સમુદ્ર જોતો ન મૂલ—મદેશ. જિવં
 * એક પાસ મૂલાચલ ઉભો સલિલનિધિ ખોજ પાસ,
 તે જોનું સંધાન કરે મુજ છવન-નદી—જળભાર. જિવં
 કર્મ-સલિલ છવતું ખમતો નદી કર્મમૂલ સંસાર,
 દેહ પડ્યા સુધી દામ્બિક દોસતો મૂલત્યાગસંસાર. જિવં
 કુટુમ્બદેશદિક મૂલાચલ માગે ઐહિક યત્ન;^૩
 યત્નકર્મમાં ભૂત—ભાવિને જાના સઉ મર્મત. જિવં
 મિષ્ટ સલિલનો બિશુ, દઈ ઉપદૂલ જગને કહ્યાણુ,
 ક્ષાર સલિલરાશિમાં ઉન્મુખ પુરો કરે સંસાર । જિવં
 મૂલાચલનો બિશુ અતિથિ, ઉપદૂલ જગનો યજમાન,
 પરમ પરાવરમાં છવું હું ધરી અંતરાત્મનું બાન. જિવં

(૧) સેહી દષ્ટિ=સિદ્ધાવલોકન. (૨) લી. છ. ક. ખંડ. ૨૧. (૩) સરસ્વતી
 ચંદ્ર ભાગ ૪, પ્રકરણ ૨૫, સાધુજનોના પંચમહાયજ્ઞ.

પરમ પરાવરમાં ઝખુકે આ માયાના વિલાસ,	
નિર્વિકલ્પમાં કર્મવતી કા શક્તિ કરે વિહાર ।	નિ૦
એ શક્તિના મદિરના ગોપુર વચ્ચે હું આજ	
ઉભો ઉભો બે પાસ દૃષ્ટિ કરી જોતો ચિત્રક-સાજ.	નિ૦
ભૂતકાલમાં બજતી વિકલ્પ હું દેખુ લીલાવતી આમ,	
વર્તમાનમાં કર્મ-ધર્મ ધરી કરે હું તહેવું જાન,	નિ૦
એ ગોપુરની બીજી પાસ હું જોતો શાંત સ્વ-ભાત,	
જુસાઈ એ, જુસાયો હું, નહોં દેખું દેશ, નહોં કાળ,	નિ૦
નિર્વિકલ્પ ને પરમ પરાવર કંઈક અનુભવ થાય,	
સર્વ જુસાયાં, કંઈ ન જુસાયું નિરવલેપ એકાંત.	નિ૦



ભાગ ૩.

પરલોક.



મને પ્રુછે લોક, “ પરલોક દોઠો ક્યાં, બાઈ ?”

મન પ્રુછે મને “ પરલોક દોઠો શું કાંઈ ?”

મન પ્રુછે “ લોલાવતો ગઈ ક્યાં જ દુખોવારી ?”

હું ભેઉ ઉડું આઠાસ,

હું ખણું ઉડું પાતાળ,

મુજ દષ્ટિ ધાતો ચોપાસ,

નહો આદિ-અંત કે પાસ,

એ અનાદિ ને વણુ અંત એક ઠેા સત્ત્વ મને ઉણું લાગે,

સાં વ્યક્ત બધો આ લોક થતો અવ્યક્ત દેખું મુજ આગે.—મને૦૧

વણુ-આદિ-અંત અવ્યક્ત

કરતું એ સઉને ભરમ.

એ હુતાશનીની માંલ

દશ દિશા તથો સંભાર,

થઈ જતો કાષ્ઠનો ભાર,

બળો જતો વિપલપલ માંલ.

હું દેખું વિશ્વમાં આગ

દશ દિશા વ્યાપતી આજ;

એ ગજકુળોમાં બડકા
 નહીં હોવાતાં જ ભલુકતા;
 જનસમૂહ બગતો આખો,
 જ્યમ તરુપર પંખીમાળો;

એ તરુવર ડાલે ડાળ દવાગ્નિ-આરથકી ચપાતો,
 હું દેખું પૃથ્વી બળો જતી, દેખુ બળો જતો ઉઠ્ઠુગણુ આખો.—મને૦ ૨

હું દેખું વિશ્વમાં રાખ;
 હું દેખું વિશ્વને ખાખ;
 સહિ રાખ ખાખ દશ દિશ !
 નહીં કાળ, ન દેશ, ન દિશ !
 નહીં દેહ મુજ, ન મુજ આંખ !
 હું હોય અનુભવું આમ
 “હું તું તે” એકાકાર !

એ નિર્વિકલ્પમાં એક સ્ફુરતું જ્વાળ, માન નહીં તેનું;
 નહીં માનગમ્ય એ, સ્ફુરે અનુભવ, તે હું—! મને૦

એ નિર્વિકલ્પમાં તેવે,
 એ અનુભવરસને વહેવે,
 એ અનુભવથી પડી જુદો
 દીપ દિગ્દિગ્ધાં કા ઉભો !
 પડી જુદો અનુભવનાર
 દેખે એ દીપપ્રકાશ !

હું સાક્ષી બનીને ઉભો જુદો આ પાસ; જુદો એ સહિ
 હુતાશની કે દીપાલિ ? દીપાઓનણી થતી ધનદાદિ !—મને૦ ૪

એ રમ્મ દીપ આકાર,
 એ વિકલ્પ-ભાગાકાર,
 એ હુતાશનીના ભાગ,
 એ કહેવાતા દીપનામ;

ઉડુગથુના એ તો ભાગ,
 વધુ વધુ ચીરાતા જાપ,
 રવિ-મંડળ એ રહેવાય,
 રવિ-મંડળ નાચતું એ તો,
 ધરતીને ધરતું એ તો;
 ધરતીમાં પણ બહુ ચીરા,
 ચીરાતી ધરતી ધીરા,
 ચીરાતી ને ટકો રહેતી,
 ટકો રહેતી તો પણ બહેતી;

એ ધરતી ઉપર હું ઉભો, ઉભાં મુજ સમાં અનેક શરીરો,
 કોઈ કહે તેને જડ યંત્ર, કહે કોઈ “ઉભા શરીરી જીવો !”-મને ૦ ૫

મુજ દાદિ, તુલ નહોં આવી,
 વધતી સહ ભાગી ભાગી,
 નહોં ઉભી રહેતોં સહ ચીરી,
 અણુ-પરમાણુને ચીરી,
 જોતી એ શક્તિસ્વરૂપ
 કા બયોં વિશ્વમાં કૂપ;

જડ-ચેતન અણુ-પરમાણુ તરે તરવરે ગણ્યા ન ગણાતા,
 એ કોઈ કૂપમાં બર્મા, કૂપમાં ઝરા ઝરો વીંજાતા. મને ૦ ૬

એ કૂપ સ્થાણુ દેખાય,
 ત્યાં વિકલ્પ વળોં હોલાય;
 અણુપરમાણુ વીંજાય,
 વીંજાતા વળોં અપઠાય,
 એ એક ઝરાઈપ થાય,
 એ દૃષ્ટિમાંથી સરોં જાય;
 એ ઝરો વહે બની શક્તિ,
 મ્હે જાડો હાથ કરોં ભક્તિ;
 હું ભક્તિ થકી સય પામ્યો,
 બની શક્તિરૂપ વિરામ્યો:

રૂપ નવું એ એકાકાર, વિકલપ બધાય અહો વિરામ્યા
એ બીજરૂપ દુભ ઉભો, વિકારો શમ્યા, અસત્સત્ જામ્યા !-મને ૭

એ અસત્ વિકલપવિકાર,
નિર્વિકલપમાં સદ્ભાવ
અહીં ફેલાતા જ પ્રકાર,
એ પ્રકૃતિ-વિકૃતિ-મયો માયા,
ધડો ધરે વિકલપનો કાયા,
શર્મો જઈ ચતો કારણકાયા,
એ વિકાસ ને મકાચ,
એ પુનરાવૃત્તિયોગ,
એ સદ્સત્નો સંયોગ,

એ ધડો અનેક, ધડો એક, પ્રકટ કરી રંગ, જામતી શક્તિ,
એ નાસ્તિક-આસ્તિક વીશે જમાવતી ભક્તિ. મને ૦

એ હુતારાની રડી થાતી,
ધડો રાખ બની ઉભરાતી,
ધડો રમ્ય થતી દીપાલી,
ધડો વિશ્વ બધું ચીરાતું,
આણુ પરમ છું થઈ જાતું,
પરમાણુ ચોંગી ચિર ધાતું,
એ શક્તિ ધાતો મહિ પાસ,
ચતો રચાણુ રૂપ આકાર,
ધરો પ્રકાર ને વિકાર,

એ અનેકરંગો એક સત્ત્વ કા ઉભો, દ્વિતીય નહોં જોને,
હું સમાઈ એમાં, એક બની એ સાથ, જોઉં છું તેને.—મને ૮

ન્યા જોઈ ન શકુ આકાશ,
નખ રપરો નહોં પાતાળ,

જ્યા દોસે-ન દેશ-ન કાળ,
જ્યા હુતાશની ખડો થાતી,
મુજ દષ્ટિ તેથી ઉભરાતી,
ત્યા લીલાવતી મલકાતી,

મલકાતો લીલાવતો ત્યા જ ઉભી રહ્યો કૂહેતો “આ જ પરલોક !”
કહ્યો કરતી અગ્નિપ્રવેશ, ગાતો ઉડુ “પિતા કરો શો શોક ?”-મને ૦૧૦

એ હુતાશનીમા જ્વલતી,
નિર્વિકલ્પ સાથે ભળતી,
અવ્યક્ત ગાન કંઈ કરતી,

એ રાખ-ખાખ થઈ-જતી, વિશ્વની રાખ માહોં એ ભળતી,
મને સાન કરી, કરો ગાન, મતાનો સ્વધામ, દષ્ટિથી ખસતી -મને ૦૧૧.

મુજ ભરાઈ રાખથી આખ,
થઈ ગયું વિશ્વ સહ ખાખ,
પડો કષાઈ આખનો પાખ,
અધાર એકાકાર

સહ પાસ થયું ખડુ આમ,

ત્યા ઉભી સુવર્ણ મસાલ લઈ લીલાવતો મહારી,
મને વાટ બતાવતો, રમ્ય તેજ ત્યા નાખી -મને ૦

૧૨

એ ઐહિક માર્ગ બતાવે,
પરલોક-નિસરણિ સ્હડાવે,
નવો યોગદષ્ટિ ઉઘડાવે,
નવું જ્ઞાન જુનામા આપે,

એ ભરમ-રાશિમા નવી વિભૂતિ બતાવી, લીલાવતો ઉભી
“કૂહે તાત ! ધરો નવું જ્ઞાન, નયન સસાર સમૂલક કુલી”-મને ૦૧૩

“ભુલો જ્ઞાનેન્દ્રિયમસાર.

“ભુલો વિકલ્પ સર્વ અસાર,

“ભુલોને મુજ કારણ-કાય,

“ભુલો જઈ આ મહારો મસાલ,

“ મને આત્મદૃષ્ટિથી જુવો, નહીં હું પુત્રોં, તમે નહોં તાત !

“ મુજ દૃષ્ટિ તમારી લહો, મને પણ લહો એક-અધ્યાસ !-મને૦૧૪

કહોં એમ અદૃશ્ય થઈ એ,

મળોં મસાલમાં જ ગઈ એ;

મળોં મસાલમાં જ ગયો હું !

ત્યાં હતો, રહીશ, અને છું !

અહીં હતો, છુ, ને રહેવાનો,

આ મસાલમાં જવલવાનો !

હું હીંલાવતી, હું તાત, હુતાશનોં, રાખ, મસાલ સઉં હું !

આ લોકનોં ને પરલોકતણી બનીં રાખ, જ્ઞાન-અનુભવ હું !-મને૦૧૫

રહે લોક ‘અહં’ ‘હું’ જેને,

કહું ‘તમે’ ‘તું’ ને ‘તે’ જેને,

તે સર્વ એક આકારે

ખડુ થતું ‘હું’-‘તું’-‘તે’ ને સ્થાને !

ખરીં પડે પ્રમાણુ-પ્રમેય, પડળ જ્યમ આખ થકી, લમ આજે !

‘હું’ ‘હું’ ‘હું’ ‘હું’ અનુભવું, દૃષ્ટિરૂપ બધે એકતા ગાજે.-મને૦ ૧૬

એ એક પરાવર જાતે

અનુભવું પજ-વિપજ હું જ્યારે,

જડ મસ્તિકે-દીવી ત્યારે

લય પામતોં રાખનોં માંહે !

નહોં મેરદંડ દેખાતો,

નહોં પ્રાણુ પંચધા વાતો,

નહોં ચક્ર, નહીં આધાર, યોગનો યોગ નહીં દેખાતો,

વણુયોગ, વગર મર્યાદ, એક હું યતો પરાવર આખો.-મને.-૧૭

એ રૂપ ત્યજ હું પાછો

બવસાગરમાં વીંઝતો;

ઉછળે ઉચોં ઉચોં મુજ નાવ,

પડોં જઈ પાછી પછાપ,

જળ ખાઈ માંદો બરાય,
 ડુબો ડુબો જોતામાં થાય,
 મુજ છવ ધડી ગભરાય,
 કંઈ વિચારમાં પડો જાય,

મુજ પાછળ ત્યાં હસો પડે લીલાવતી ખેડો જાણો મુકોન,
 પાછો ફરો જોઉં ત્યાં પુછે લીલાવતી 'પિતા, જુલો શું બાન?'-મને ૦૧૮

હું જોઉં નયન ત્યાં એનું,
 હું જોઉં રમ્ય રિમત એનું,

એ નયનનો કીકી માંદો દેખું પરલોક, બાન ત્યાં પામું,
 એ રિમત જોતાં આનન્દ-પરાવર વળી બનીને જામું.-મને ૦ ૧૯

ॐ શાન્તિ: ॥

